ज् 


क्‍जरक+ 


। ! ह हा 
| 2 5 जप मई मत है हज 


लोकथधर्मी प्रदर्शनकारी कलाएँ 


लेखक 
देवीलाल सामर 
/8+:475<*%_ 
>> >2.3+ ७ 
प्रकाशक 


भारतीय लोककला मण्डल, उदयपुर 


(८ 


!' रस 


हो 
र हक 
ध धर श्‌ री थ 


[] 


() 


भारतीय लोककला ग्रंथावली ; संख्या १६ 

प्रथम संस्करगा : श्रक्तुबर १६६८ 

मूल्य : रु० १५.०० 

प्रकाशक : भारतीय लोककला मण्डल, उदयपुर (राजस्थान) 
मुद्रक : जयपुर प्रिष्ट्स, जयपुर 


विष हि#५ & हि:ओ ते 0],00[02 9 
/8940४, जहा रू फ़्धाएणा 


५. ० (५0७३४ विश मम 


तक ग्रदगक्ारी कहाँ 





लोकसंगीत 


१-१० ३ 


(0) 
३. _ _. 





((88४४ 


विषय-सूची 


भूमिका कफ 
पु.स. पू.सं. 
लोकसंगीत १ लोककीतंन 2 
लोकगीतों का विकास ३ पारिवारिक एवं श्वृंगारिक गीत ४५ 
लोकगीतों की स्वर प्रधानता ५ पारिवारिक गीत ४६ 
लोकगीत का रागपक्ष ६ नृत्यगीत ४८ 
लालर गीत १० इतिवृत्त्यात्मक गीत २५१ 
बधावा गीत ११ व्यवसायिक लोकगीत ५२ 
सियाला गीत १३ मांड ५२ 
बना गीत १७ नाव्यगीत भ्४ 
लोकसंगीत तथा शास्त्रीय संगीत सू्यालगीत ५६ 
का पारस्परिक सम्बन्ध १८ लोकसंगीत का तालपक्ष 4६] 
लोकसंगीत तथा शास्त्रीय संगीत ग्रादिमसंगीत और लोकसंगीत 
की सन्निकटता २२ में अन्तर ६० 
क्या लोकसंगीत का कोई आदिमगीत ६ 
ग्रलिखित शास्त्र है ? २३ लोकवाद्य और वाद्यसंगीत ६२ 
लोकगीतों का ध्वनि-पश्ष २६९ लोकसंगीत - शास्त्रीय संगीत : 
लोकसंगीत एवं सुगम-संगीत ३२ दिशाश्रम ६५ 
लोकसंगीत की विशिष्ट शेलियाँ ३३ लोकसंगीत और उसका निर्देश ६७ 
लोकमजन और उनकी पृष्ठभूमि ३४ लोकसंगीतों की प्रांजलता ३० 
निगु णी भजन ४०. लोकसंगीत का लोकपक्ष-क्रम__ ७० 


3 
्। 


सगुणी भजन ४२ लोकधुनों में ऋतुसाम्य 


विरहगीत 

लोकगीतों में शारीरिक क्ियाग्रों 
की प्रधानता 

लोरीगीत 

लोकगीतों की अबाध कार्य- 
संवधक शक्ति 

लोकसंगीत की प्रेरकर्शाक्ति : 
प्राकृतिक ध्वनियाँ 

शास्त्रीय संगीत की प्रेरकर्शाक्ति : 
लोकसंगीत 


पु.सं. 


3४ 


9५ 


८्रे 


पृ.सं. 
लोकसंगीत को चरम प्रवृत्ति ८६ 
लोकसंगीत और सामाजिक 


परिष्कार ष््द 
लोकसंगीत के पोषक तत्त्व ८६ 
शब्दसापेक्ष और स्वरसापेक्ष 

लोकगीत ६१ 
टिट्टी गीत रे 


लोकगीतों का रचनाकाल तथा 
स्थायित्व ६६ 


प.स. 
लोकनृत्य 
नृत्यों के साथ गीतों का समन्वय १०६ 


१०७ 


नृत्यनास्य की पृष्ठभूमि १६ 
शास्त्री य नृत्य का प्रादुर्भाव ११३ 
शास्त्रीय नृत्य की मुद्राओों का 

प्रेरक : लोकनृत्य ११४ 
गीतों की अपेक्षा लोकनृत्यों की 
न्यूनतम रचना ११६ 


लोकनृत्य की प्रकृति तथा स्वभाव ११६ 


लोकनृत्यों की विशेषताएँ १२० 
लोकनृत्यों पर प्राकृतिक, 

सामाजिक एवं धामिक 

वातावरण का प्रभाव १२३ 
भारतीय लोकनृत्यों के प्रकार- 
स्वान्त:सुखाय लोकनृत्य १२८ 
अनुप्ठानिक लोकनृत्य १२८ 
श्रमसाध्य लोकनृत्य १२६ 


लोकनृत्य 


१०७३-१५ ६ 


सामाजिक लोकनृत्य 
मनोरंजनात्मक लोकनुृत्य 
लोकनृत्य और परिधान 
लोकनृत्य और गीत 
लोकनृत्य और भंगिमाएं 
ग्रादिवासियों के लोकनृत्य 
नृत्यों एवं नृत्यनास्यों की 
लोकशली का व्यवसायी करण 
लोक शली के व्यवसायीकर रा 
की पृष्ठभूमि 

लोकनृत्यों का व्यवसायीकररा 
लोकशंली के व्यवसायीकरणा 
में दिशानिदंश 

लोकपद्धतियों को अपनाने की 
वज्ञानिक विधि 

नवीन रचनाकारों के कतंव्य 


पृ.सं. 
१३० 
१३० 
१३१ 
१२४ 

३७ 
१३८ 


१४० 


१४१ 
१४५ 


१४७ 


१५४ 
१५७ 


लोकनाटूय 

नाट्य के प्रारम्मिक रूप 
नाथ्य की चित्रपट प्रणाली 
चमड़े की आक़तियों द्वारा 
नाख्यप्रदर्णन 

छायापुतलीनास्य का प्रादुर्भाव 
छायापुतलियों को 
ग्रतिरंजनात्मक शली 
क्राप्टपुतलियों का प्रादुर्भाव 
मानवीय नाट्य की मुखौटा- 
प्रगाली 

मानवीय नाट्य का सम्पूर्ण रूप 


पुतलीनाग्य के विशिष्ट 
नाट्य-तत्व 

चित्रपटों के विशिष्ट नाट्य-तत्व 
तरमंपुतलियों का नाट्य एवं 
रचना-विधान 

पुतलीपात्रों में नारी का अ्रमाव 
पुतलियों के मावमय चेहरे 
पुतलोीनाट्य-रचना 

क्ठपुतलियांँ और चमंपुतलियाँ 
पुतलियों का रंगमचीय विधान 
लोकनाट्यों को विशेषताएं 
लोकनाट्य वा समाजीकरगा 
एवं व्यवसायी कर ण 


लोकनाट्य 
१६३-४५८ह४ें 
पु. सं, 

लोकनाथ्यो का प्रस्तुतीकरण 
तथा दृश्यविधान २०६ 
लोकनास्थों में नारी 
लोकनास्यथों के दर्भक र्श्८ 
लोकनाट्यों की विशिष्ट संगीत 
तथा बन्रत्यपद्धति २२३ 
लोकनास्यों में प्रचलित जीवन- 
व्यवहार तथा जीवनादर्शों का 
प्रतीकीकररा २३० 
लोकनाट्यों के नाख्यतत्व २३ 
लोकनाख्यों की कथावस्तु २३६ 
लोकनाट्यों का कथीपकथन २४० 
लोकनाय्यों के पात्र २४२ 
लोकनास्थों के विविध स्वरूप-- 
रंगमंचीय लोकनाटय २४६ 
सं्वविदित प्रसंगों पर आधारित 
छायारूपी लोकनास्य २४६ 
बहुप्रासगिक औपचारिक 
लोकनास्य २४८ 
लोकनास्य तथा शास्त्रीय नाख्य 
की पारस्परिक सम्बन्ध २४६ 
लोकनास्यों का नास्यशिन्प २५१ 
लोकनास्यों का आधुनिक नास्यो 
पर प्रभाव २६१ 


लोकना स्य-सं जो श्वन 


४) 
(५ 
(9 


भूमिका 


मारतीय लोकधर्मी कलाएं पिछले कुछ वर्षो से हमारे विद्वानों का ध्यान 
प्राकपित करने लगी हैं। उससे पहले वे उच्चवर्गीय कलाश्रों के निम्नस्तरीय 
स्वरूप ही समभी जाती थीं और विद्वज्जन उस ओर तनिक भी झाकपित नहीं 
होते थे । जिन विद्वानों ने इस दिशा में शोध आदि का कुछ भी कार्य किया, 
उन्होंने भी इनके साहित्य-पक्ष को ही देखा और कला-पक्ष को अछूता ही 
छोड़ दिया । लोकगीत संबंधी कई विद्वानों के शोधकाय हमारे समक्ष हैं । 
भारत की बहुधा सभी क्षेत्रीय भाषाओ्रों के लोकगीत-संकलन तथा तत्संबंधी 
विवेचन भी प्रकाशित हुए हैं। इसमें कोई संदेह नहीं कि इन विद्वानों ने ऐसी 
मूल्यवान्‌ संपदा की और हमारा ध्यान खींचा है, जिसने लोकजीवन को सव्ंदा 
ही रसप्लावित किया है तथा उसे यांत्रिक और नीरस होने से बचाया है। 
लोकगीतों की शाब्दिक एवं साहित्यिक महत्ता दर्शाने तथा लोकसाहित्य के इस 
विपुल भण्डार मे से रत्त चुन-च्ुुन कर भारतीय साहित्य की अभिवृद्धि करने में 
इन विद्वानों ने कोई कमी नहीं रखी है, अतः: जहाँ तक हमारे साहित्यकारों 
एवं चिन्तकों का प्रश्त है, उन्होंने पूरी तरह अपना कत्तंव्य निभाया है और 
उन परम्परावादी विद्वानों को करारा जवाब दिया है, जिन्होंने लोकसाहित्य 
को साहित्यिक दर्जा देने से सदा ही इन्क्रार किया 


हमें शिकायत उन कलाविदों से है, जिन्होंने सबंदा ही लोकसंगीत, नाटबघ 
एवं नृत्य को उपेक्षा की दृष्टि से देखा है एवं लोकपक्षी कलाओं को अशिक्षित 
एवं असस्कृत लोगों का कला मानकर उनको खिल्‍ली उड़ाई है। शास्त्रीय 
नृत्यकारों न लाकनृत्य का नृत्य का भअ्त्यन्त प्राथमिक स्वरूप मानकर उसको 
अत्यंत हीन नृत्य बतलाया है। परन्तु सौमाग्य से इस समुदाय की संख्या हमारे 
देश में लोकधर्मी कलाओं के उन असंख्य प्रयोगियों की तुलना में इतनी कम 
है कि उनकी आवाज़ का आज कोई मूल्य नहीं रहा है। श्राज तो वह समय 
ग्राया है जब हमारे देश में ऊंच-तीच का विचार, न केवल मानवीय स्तर से 
बल्कि साहित्य और कला के स्तर से भी प्राय: समाप्त सा हो गया है। 
लोककलाएं पुन: प्रतिप्ठापित हुई है और भारतीय,जीवन को पुनः रसप्लावित 

करने लगी हैं । शास्त्रीय कलाओं का एकाधिपत्य प्राय: समाप्त सा होने लगा 
है और दोनों को अपना-भ्रपना उचित दर्जा प्राप्त हुआ है । जहाँ शास्त्रीय 
कलाओों के प्रतिप्ठान हमारे देश में क़द्र पा रहे हैं, वहाँ लोककलाओों के 
प्रतिष्ठानों की भी आदर मिला है । 


भारतीय लोककलाग्रों के पुनर्जागरण में पश्चिमी विद्वानों का पूरा 
हाथ है। ब्रिटिश शासनकाल में ग्रियसं न, कनंल टाड, टेसीटो री, विलियम क्रुक 
जैसे प्रकाण्ड विद्वानों ने भारतीय लोकजीवन का मंथन करके लोकसाहित्य एवं 
क्रला के अनेक लोकपक्षीय रत्नों को खोज निकाला है तथा भारतीय विद्वानों 
को लोकवाडमय के अध्ययन की एक श्रत्यन्त मनोवेज्ञानिक पद्धति प्रदान की 
है | स्वतंत्रता-प्राप्ति के बाद भी कई भारतीय विद्वानों को अध्ययनाथर्थ विदेशों 
में जाने तथा वहाँ के लोकवाइःमय-संस्थानों (70॥0 ]076 ॥7507९$) से प्रेरणा 
प्राप्त करने का सुञ्रवसर मिला है। इन संस्थानों में लोकगीतों के केवल शब्द- 
पक्ष पर ही शोध निर्धारित नहीं किया जाता, बल्कि स्वर को शब्द से अधिक 
महत्त्वपूर्णा मानकर उसके वेविध्य, संचरण, मिश्रण, मिलन, विघटन, उठाव, 
चढ़ाव, शब्द-स्वर-संगति, स्वर-निष्पत्ति, गायकी के प्रकार, लय-गुंफन श्रादि के 
वज्ञानिक विचार को आधार माना जाता है। इन विविध लोकवाइमय शोध- 
संस्थाओं में अनेक संगीत-विशेषज्ञ, ताल-विशेषज्ञ, रचना-विशेषज्ञ, साहित्यवेत्ता, 
नृतत्वशास्त्री, नृत्य-नाय्यशास्त्री एवं मनोवेज्ञानिक काम करते हैं । सहस्रों गीतों 
का वहाँ संकलन, रेंका्डिंग, वर्गीकरण, विश्लेषण, विवेचन एवं उनके कला-पक्ष 
का विपद अध्ययन होता है | लोकनृत्यों की अंगमंगिमाश्रों का विवेचन, रेखा- 
ऋरण (!४०७॥४०॥) एवं उनको गीत-नृत्य-नाटच-सा हित्य-संगति एवं उनके 
समाजीकररा पर वहाँ अत्यंत वेज्ञानिक अध्ययन का काये होता है । नाटक 
के कला-पक्ष पर वहाँ जो भी शोध हुई है वह अभूतपृव है। लोकनास्य की 
रचना-विधि से लेकर उसके अभिनय, चित्रण, प्रस्तुतीकररणा, रंगमंचीय 
विवेचन, पांत्र-च रित्र-विवरण, चरित्र-चित्रण, कथा एवं संवादों का व्यवहारी- 
करणा एवं उनकी अनक मनोवंज्ञानिक लोकदशाओं पर जो भी शोघधकार्य 
हुआ है वह आश्चर्य में डालने वाला है । 


प्रसन्नता की बात यह हैं कि अब इस दिशा मे भारतीय विद्वानों का भी 
घ्यान गया है तथा केन्द्रीय एवं राजकोय संगीत नाटक अकादमियों ने भी 
लोकधघर्मी कलाओं को महत्त्व प्रदान किया है। आकाशवाणी के लगभग सभी 
केन्द्रों ने लोकसंगीत एवं लोकधर्मी कलाओं के प्रायः सभी कलाकारों एवं 


ञ्रा 


विद्वानों को अपने विचार प्रकट करने का अवसर प्रदान किया है । लोकगीतों 
के प्रसारण के लिये तो सभी केन्द्रों पर अलग से समय निर्धारित हे। श्राकाश- 
वाणी के केन्द्रीय कार्यालय में लोकसंगीत निदेशालय की अ्रवस्थिति तथा उसके 
लिये अधिकारी विद्वानों की नियुक्तियाँ हमारे लिये बड़े महत्त्व की बात है । इस 
विभाग के अन्तर्गत लोकगीतों के संकलन, अध्ययन आदि का समुचित प्रबन्ध 
है। यत्र-तत्र हमारे देश में लोकधर्मी कलाओ्रों संबंधी गोष्ठियाँ, सम्मेलन, 
समारोह श्रादि भी लोककलाओं के पुनर्जीवन की दिशा में बहुत ही आशा- 
जनक एवं उच्नत क़दम हैं । 

सन्‌ १६५२ में जब भारतीय लोककला मण्डल की स्थापना के साथ 
उसके उद्देश्य और कार्य-विधि की घोषणा हुई तो विद्वज्जगत्‌ में काफ़ी 
हलचल मची थी । तब यही प्रतिक्रिया सामने आई कि लोकसंगीत, लोकनृत्य, 
और नाटय विषयक एक अखिल मारतीय स्तर की संस्था की क्‍या झावश्यकता 
है? संस्था की उस प्रारम्मिक अवस्था में उस चर्चा को पचा लेने के अलावा 
हमारे लिये कोई चारा नहीं था । हमारी सभी घोषित योजनाएँ उस समय 
केवल काग़ज़ पर थीं और उनको पूरा प्रकाशन भी नहीं मिला था। शोध, 
खोज, संकलन, अध्ययन, विवेचन एवं वर्गीकरण की बात तो दूर रही, 
कार्यकर्ताओं के बंठने के लिए संस्था के पास कोई स्थान तक नहीं था । जब 
पहली बार संस्था को श्रोर से एक उच्चस्तरीय लोक-कलाकारों की मंडली ने 
समस्त देश में प्रदर्शन दिये, तो चाहे हमें धन भले ही न मिला हो, परन्तु यह 
उपलब्धि अवश्य हुई कि विद्वानों ने रंगमंच पर प्रदर्शित इन विशुद्ध लोकनृत्यों 
एवं गीतों को अत्यन्त रुचिपूवंक देखा और उनमें बड़ी आस्था प्रकट की । 
उसके बाद तो गणतंत्र समारोह के उपलक्ष में ग्रखल मारतीय स्तर पर दिल्ली 
में लोकनृत्य समारोह भी होने लगे और विभिन्न राज्यों के श्रत्यन्त मौलिक 
एवं रंगीन लोकनृत्य प्रथम बार जनता के समक्ष आये । राष्ट्र की इस अत्यन्त 
महिमामयी थाती पर सबको गवे का अनुमव हुआ । यह कहना नहीं होगा कि 
इन सब विशिष्ट घटनाओं के फलस्वरूप भारतीय लोककला मण्डल को अपनी 
प्रारम्मिक अवस्था में ही जनता का प्रेम और सहयोग प्राप्त हो गया और हम 
केवल नृत्य-प्रदशन तक ही सीमित नहीं रहकर प्रदशेनकारी-लोककलाओं के 
ग्रध्ययन, संकलन, वर्गीकरण, विश्लेषण, संशोधन, परीक्षरणा, प्रयोग एवं 
प्रकाशन के काये में संलग्न होगये । 

इसी कार्य के दोरान जब हमें भ्रपनी संस्था में एक उच्चकोटि के पुस्तका- 
लय की आवश्यकता हुई तो हमें भारतीय भापाश्रों में तत्संबंधी साहित्य 

मिलना अत्यंत कठिन हो गया; जो भी लोकगीतों की पुस्तकें हमे उपलब्ध हुई, 
उनमें गीतों के साहित्यिक कलेवर (८4५9 ०070670) तथा उनके सामा- 
जिक अध्ययन के अ्रलावा कुछ भी नहीं मिला । ऋतु, जन्म, मरण, विवाह, 
उत्सव त्यौहार, विरह, मिलन, श्ूंगार, पारिवारिक संबंध आझ्ादि विषयों 
पर गीतों का वर्गीकरण एवं विवेचन करके ही हमारे विद्वान लेखक संतुष्ट हो 
गये, परन्तु उनकी ग्रात्मा का निखार दर्शाने तथा उनको जन्म देने वाल स्वर- 
संयोजन का किसी ने दर्शन नहीं कराया । इन पुस्तकों में लोकगीतों का पाख्य- 
स्वरूप हमें अवश्य हृष्टिगत हुआ, परन्तु उनका श्रव्य-स्वरूप बिन छुभ्ा ही रह 
गया । लोकनास्य संबंधी पुस्तकों में भी शास्त्रीयनास्थ-तत्त्वों के आधार पर 
नाट्य-विवेचन करने की भूलें हममें से कइ्यों ने की हैं। यदि इस ओर कोई 
महत्त्वपूर्ण कार्य हमारे देश में हुआ है तो वह यह कि झ्राज प्रचलित श्रोर 
ग्रप्रचलित अनेक लोकनास्थों के अश्रधिकांश कलेवर (॥९%) पुस्तकाकार उप- 
लब्ब हो रहे है । उनके प्रस्तुतीकरण, रंगमंचीय विधान, अभिनय-शेली एवं 
उनकी धुनों के संबंध में दर्शकों एवं प्रदर्शकों को पूवे जानकारी होने से इन 
सबका अभाव उनके प्रयोक्ताश्रों को तो नहीं खटकता, परन्तु उत सब अध्येताग्ं 
के लिये ये पुस्तकें अधिक उपयोगी सिद्ध नहीं हो सकी हैं । फिर भी हमें इस 
किस्म की जितनी भी पुस्तक मिलों, उनका संकलन हम वरावर करते रहे । 
स्वेप्रथम राजस्थान से ही यह कार्य शुरू हुआ | हमारे शोध-कार्यकर्त्ता समस्त 
राजस्थान में बिखर गये और इन लोक-रत्नों की खोज करने लगे। उनके 
विविध कला-पक्षों का सर्वेक्षण क्रिया गया, स्थिर एवं चलचित्र बनाये गये, 
लोकगीत-गायको की सूचियाँ तेयार की गई, उनके गीतों का ध्वनि-संकलन 
क्रिया गया, उनकी धुनों एवं लय के आधार पर वर्गीकररा हुआ, उनमें निहित 
धुनो में शास्त्रीय रागों के मूल आधार खोजे गये, उनकी स्वरलिपियाँ बनाई गई 
और सबसे महत्त्वपूर्ण कार्य यह हुआ कि उनमें से कुछ चुने हुए लोकनाट्य- 
कारों, गायकों तथा वाद्यकारा को हमारी संस्था में स्थायी नियुक्तियाँ दी गईं । 


इस सब कार्य के दौरान पिछले सोलह वर्षो में जो भी अनुभव हुआ 
उसको हमने आत्मसात्‌ किया । इस बीच मुझे दो बार विदेश जाने का अवसर 
मिला और वहाँ के कई लोकवाइमय-संस्थान (?06]06 ॥॥50प०५] 
देखने, विद्वानों से मंट करने तथा उन्हें मारतीय लोककलाओं से अवगत करने 
का सौभाग्य प्राप्त हुँप्रा। सन्‌ १६६० से ही मैंन अपने ये सब अनु मत लखबद्ध 
करने शुरू कर दिये तथा नवीन दृष्टि मिलने पर उनका पुनर्लेखन भी 

किया । इस तरह नये-नय्रे विचार मिलते रहे, नये ग्रनुभव होते रहे और मेरी 
लिखित सामग्री में कई बार संशोधन की आवश्यकता भी हुई। इस तरह मेरी 
पुस्तक १६६५ में ही तंयार हो गई । उसी वर्ष मुझे पुनः विदेश जाने का 
अवसर मिला और अपने नवीन अनुभव के आधार पर मेरी पुस्तक में अनेक 
परिवर्तत आवश्यक हो गये । इसी दौरान कई भारतीय पत्रों के लिये भी मैं 
ग्रपने विचारों को लेखबद्ध करता रहा । उनमें से कुछ लेख मेरी इस परिवर्धित 
पुस्तक के अंश भी बन गये । पहले यह विचार था कि इस पुस्तक के गीत, 
नृत्य एवं नाट्यपक्ष पर अलग-अलग पुस्तक लिखी जाय। यह मनोःकामना 
पूरी भी हो जाती, परन्तु बाद में ऐसा लगा कि इन तीनों का स्वतंत्र अ्रस्तित्व 
कई जगह विचारों की पुनरावृत्ति के कारण दुबंल पड़ जायेगा। ग्रतः इन 
तीनों का एक समन्वित रूप ही पाठकों के समक्ष प्रस्तुत करना ठीक समझा । 
ऐसा करने से दो कठिनाइयाँ अवश्य सामने आाई हैं, एक है कई परिच्छेदों में 
विचारों की पुनरावृत्ति। मैंने जानबुक कर इस पुनरावृत्ति को यथावत्‌ रहने 
दिया है। यदि उसे दूर करने का प्रयास करता तो विचार असंवद्ध हो जाते 
ओर उनकी कड़ियाँ हट जातीं । उदार पाठकों से क्षमा-याचना करते हुए मैं 
उन्हें यथावत्‌ रखने की उनसे अनुमति चाहता हूँ । दूसरी कठिनाई जो सामने 
ग्राई, वह पुस्तक के नाम की थी। साथ्थकता की दृष्टि से इस पुस्तक का नाम 
होना चाहिये था “भारतीय लोकसंगीत, लोकनृत्य, लोकनाट्य-एक अध्ययन । 
इतना लंबा नाम शायद पाठकों को रुचता नहीं इसलिये इसका नाम मैंने “लोक- 
धर्मी प्रदर्शनकारी कलाएँ” ही रखना उचित समझा । प्रदर्शनकारी शब्द से भी 
शायद कुछ महानुभावों को आपत्ति हो परन्तु यह शब्द आवश्यक इसलिये हो 
गया कि लोककला के अन्य अप्रदर्शनकारी स्वरूपों से उसे बचाना था | बहुधा 
नृत्य, गीत, नाट्य ही प्रदर्शन योग्य होते हैं, चाहे उनका उपयोग स्वान्त:- 
सुखाय हो या जनता के मनोरंजन के निमित्त । 

इस पुस्तक में मैंने इन कलाओों के तात्विक पक्ष को ही प्रधानता दी है 
क्योंकि इस समय हमारे देश में लोकनृत्य, लोकनाथ्य एवं लोकसंगीत के संबंध 
में अनेक मत एवं अआन्तिथाँ प्रचलित हैं। हम अभी भी किसी एक निर्णाय पर 
नहीं पहुँचे हैं। इस पुस्तक में विवेचित अपना मत ही सर्वेसम्मत मत मान लूं, 
ऐसी धृष्टता भी मैं नहीं करूँगा । इसलिये मैं ईमानदारी के साथ साफ़ कह 
देना उचित समभता हूँ कि ये सब मत मेरे अपने है, जिनके पीछे भले ही 
ग्रत्यन्त बोभिल और महत्त्वप्राप्त पुस्तकों के संदर्भ ही कोप्ठक में न दिये गये 
हों, परन्तु मेरे पिछले ३५ वर्षों का अनुभव इनमें श्रेवउ्य निहित है । मैं अपनी 


श्ड 


बाल्यावस्था से ही रंगमंच का व्यक्ति रहा हूँ श्रौर उसी से मैंने जीवन का 
समस्त रस ग्रहण किया है । आज भी रंगमंच ही मेरा प्रयोग एवं अध्ययन- 
स्थल बना हुआ हे । 

मेरा यह विनम्न प्रयास यदि मेरे विद्वान्‌ पाठकों के लिये थोड़ा भी 
उपयोगी सिद्ध हुआझा तो मैं अपने को धन्य मानूंगा। मैं अपने प्रिय साथी 
श्रीयुत रूपलाल शाह को धन्यवाद दिये बिना नहीं रह सकता, जिनके श्राग्रह 
से यह प्रकाशन संभव हुमग्मा है। यदि उनका दबाव नहीं होता तो मैं 
अपने स्वर्गीय पुत्र गोविन्द के निधन से उत्पन्न अपनी उत्पीड़ितावस्था 
में इस पुस्तक को पुनः एक बार देखकर प्रेस में जाने योग्य नहीं बना सकता 
था । संस्था के शोधमारी डॉ० महेन्द्र मानावत का भी मैं बहुत श्राभारी 
हैं, जिन्होंने इस पुस्तक को अतिशीकघ्र प्रकट होने में मेरी सहायता की । इस 
पुस्तक में उदाहरगास्वरूप प्रस्तुत होने वाले सभी लोकगीतों की स्वरलिपियाँ 
हमारे संगीताधिकारी श्रीयुत सम्पतकुमार शर्मा ने बनाई हैं। श्रत: मैं उनके 
प्रति भी अपनी क़ृतज्ञता प्रकट करता हूँ । 

हि के । 


लोकसंगीत 


लोकसंगीत 


साधारणात: सबकी यह मान्यता है कि वह गीत लोकगीत है, जो जन- 
साधारण द्वारा प्रयुक्त होता है श्रीर जन-साधारण की भावनाओं को व्यक्त 
करता है | पिछले कुछ वर्षों में लोक शब्द ग्राम के अर्थ में भी रूढ़ हो गया है, 
ग्रतः लोकगीत गाँवों में गायेजानेवाले गीतों की ओर ही संकेत करता है । 
ये दोनों ही तात्पयं अपूर्ण होते हुए भ्रामक भी हैं। लोकगीत जन-साधारण 
द्वारा भी प्रयुक्त होते हैं श्रौर जन-साधारण अधिकतर गाँवों में ही है, इसलिये 
यह तात्पर्य सही होते हुए भी अपूर्णो इसलिये है कि सभी जन-साधा रणा द्वारा 
गायेजानेवाले गीत लोकगीतों की परिधि में नहीं आते । वसे तो श्राज के 
फिल्मीगीत, जितने जन-साधा रण द्वारा प्रयुक्त होते हैं, उतने कोई भी नहीं, 
फिर भी वे लोकगीतों की श्रेणी में नहीं श्राते । गीतों की लोकरंजकता, उनके 
प्रमाव और प्रचारक्षेत्र की व्यापकता, तथा उनकी लोकग्राह्मयता ही उन्हें 
लोकगीतों का दर्जा नहीं दे देती | श्रन्य॒ कई ऐसी कसौटियाँ भी हैं, जिन पर 
उतरकर ही उन्हें लोकगीतों का दर्जा प्राप्त होता है । 

किसी भी कलाक्ृति का श्रपना रचयिता श्रवश्य होता है, जो उस कृति 
के पीछे सूर्य के समान देदीप्यमान रहता है। वही कृति अपने रचयिता से 
चमत्कृत होती है श्रोर उसका रचयिता भी उसी कृति से चमत्कृत होता है। 
रचयिता के व्यक्तित्व की छाप उस कृति पर स्पष्ट अंकित रहती है, परन्तु 
लोकगीतों में उनका रचयिता छिपा रहता है, कहीं भी उसके व्यक्तित्व का 
आमास नहीं मिलता । ऐसी असंख्य रचनाएँ अनादिकाल से श्रनेक कठों से 
उद्मासित होती रहती हैं, परन्तु उनमें से कुछ ही रचनाएँ प्रकाश में आरती हैं 
ओर शेष पानी के बुदबुदों की तरह विलीन हो जाती हैं। कुछ रचनाएँ अपने 
विलक्षण गेय तत्त्वों के कारण समाज में प्रचलित रहती हैं, उन्हें लोग उनके 
रचयिताओरों के कंठों से सुनते हैं, सराहते हैं और वे कृतियाँ रचयिता की घरो- 
हर के रूप में उसकी प्रतिमा को प्रकाशमान करने के लिए प्रकाशित भी होती 
हैं, परन्तु यह आवश्यक नहीं कि वे लोकगीतों का दर्जा प्राप्त कर सकें। उनमें 
साहित्यिक एवं कलात्मक गुण होते हुए भी वे अपने सीमित दायरे में हो रहती 
हैं। वे समाज की धरोहर नहीं बनतीं। सामाजिक ब्धरोहर बनने के लिये जिन 
गुणों की झ्रावश्यकता होती है, वे गुण यदि श्राज मानव शक्ति के श्रन्दर होते 

तो प्रत्येक रचयिता उन गुग्यों के अनुसार गीत रच देता और वह लोकगीत 
बनाने का श्रेय प्राप्त करलेता । ग्रतः यह जानना अत्यन्त कठिन है कि असंख्य 
रचेजानेवाले गीतों में से कौनसा गीत ऐसा है जो लोकगीतों की श्रेणी प्राप्त 
करनेवाला है अवथवा जिसे समाज अपना बनाकर उसपर गपने व्यक्तित्व की छाप 
अंकित करेगा । इसका यह भी अर्थ नहीं कि जो गीत लोकगीत का दर्जा प्राप्त 
करता है, वह स्व॒र-गठन, शब्द-चयन तथा संगीत की दृष्टि से वैयक्तिक प्रमाव 
और रचयिता के व्यक्तित्व से जुड़े रहनेवाले वेयक्तिक गीतों से श्रेष्ठ होता है ! 
है कहना अत्यन्त कठिन है कि अनन्तकाल से रचेजानेवाले ये वैयक्तिक गीत 
किसप्रकार और किन गृगों के कारण लोकगीतों का दर्जा प्राप्त कर लेते हैं । 


एकवार ऐसे वेयक्तिक गीत सामाजिक शभ्रभिरुचि की पकड़ में ञ्रा जाने 
हैं तो उनमें अनेक प्रक्रिवाएँ होने लगती हैं और वे अ्रनेक कसौटियों पर कस 
कर श्रन्ततोगत्वा लोकगीतों की परिधि में प्रविष्ट होते हैं और उनमें विशेष 
प्रकार का संचरण होने लगता है। यह प्रक्रिया किसी प्रभाव या प्रयत्न से नहीं 
हुआ करती । यह ऐसी भ्ज्ञात प्रक्रिया है, जो भ्रनादिकाल से चली आरही है 
ग्रौर जिसके कार्य, कारण का कोई पता नहीं है। किसी भी लोकगीत का 
उमके रचनाकाल से लेकर उसके पूर्ण विकसित स्वरूप के क्रमिक विकास 
का कोई लेला-जोखा रखना चाहे तो श्रसंभव है और यदि किसी लोकगीत के 
क्रमिक विकास का क्रम जाना भी जा सके तो यह समभ लेना चाहिए कि वह 
लोकगीत की श्रेणी में नहीं है । श्रत: यह तो मान ही लेना उचित है कि कुछ 
गीत वेयक्तिक रचना की परिधि से बाहर निकलकर तथा सामाजिक स्तर पर 
विकास की चरम सीमा प्राप्त करके ही लोकगीतों का दर्जा पाते हैं । 


किसी भी गीत का बहुत अधिक प्रचलन तथा उसके बोधगम्य क्षेत्र का 
विस्तार ही उसे लोकगीत का दर्जा प्रदान नहीं करता । सूर, तुलसी, मीरा, 
कबीर ग्रादि संतों के हजारों गीत सैकड़ों वर्षों से अपने साहित्यिक, सामाजिक 
तथा गेय गुणों के कारण ममाज में प्रचलित हैं, परन्तु फिर भी उन्हें लोकगीतों 
का दर्जा प्राप्त नहीं हुम्रा है । अतः लोकगीतों के क्रमिक विकास में जो प्रक्रिया 
निहित है, वह कुछ और ही है । मोटे तौर पर हम इस संबंध में यह कह सकते 
हैं कि ऐसे गीत अनेक प्रतिभाश्ों के सम्मिश्रण से बनते हैं तथा उनसे प्रादुर्भा त 
लोकगीतों के स्व॒र तथा शब्द अनायास ही लोगों के मन पर असर कर जाते 
हैं और ग्ज्ञात रूप से उनके स्वर-संगठन तथा छब्द-नियोजन में परिवतंन होने 
लगता है । यह प्रक्रिया क्‍यों श्रौर किस क्रम से होती है, इसका पता लगाना 

ग्रासान नहीं है। ऐसे गीत अज्ञात रूप से ही लोगों के कंठों पर बिराजते हैं 
तथा उनके मानस की क्िया-प्रक्रियाग्रों के मुख्य विषय बन जाते हैं । गीतों के 
नियोजन, आयोजन से उनका कोई संबंध नहीं रहता । धीरे-धीरे उनका प्रभाव 
और प्रचारक्षेत्र बढ़ता जाता है और लोग उन्हें अनायास ही गाने लगते हैं, 
उन्हें विधिवत सिखलाया नहीं जाता, वे सामाजिक संतान की तरह अपने 
सामाजिक परिवार में खेलते कूदते तथा विचरित होते रहते हैं ॥ वे दीपक के 
प्रकाश की तरह फैल जाते हैं। प्रारम्म में उस दीपक की लौ छोटी होती है, 
परन्तु लोकजीवन की सशक्त शअ्रनुभूतियों के साथ समाज का सशक्त मस्तिष्क 
उनमें जीवन पूरता रहता है श्रौर उस दीपक की लौ अ्रधिक प्रकाशमान और 
सशक्त होती जाती है। वे गीत स्वर-संयोजन, लयकारी शब्द-चातुर्य तथा 
अर्थ-चमत्कार की पेचीदगियों से कोसों दूर हैं, तथा स्वरों के मम्मस्पर्शी और 
शब्दों की अपूर्व व्यंजना-शक्ति के कारण भ्रत्यन्त प्रभावशाली होते हैं । इन 
गीतों के मूल रचयिता की प्रतिभा में अनेकों सामाजिक प्रतिमाओ्रों का सामंजस्य 
होता है, जिससे वे सैकड़ों वर्षों के सतत प्रयोग से जन-जीवन में घुलमिलकर 
लौकिक तत्त्वों से सराबोर हो जाते हैं । इन तथ्यों के साथ दूसरा तथ्य और है, 
जो इन गीतों को सकड़ों वर्षों तत सजीव झ्ौर सप्रारणित रखता है, वह है 
उनके साथ प्रयोक्ताओं की ममता । मसँकड़ों वर्षों के सतत प्रयोग तथा लगाव के 
कारण मनुष्य के दुःख-मुखों से जुड़े हुए ये गीत उनकी ममता के साथ लिपट 
जाते हैं तथा विवाह-शादियों, पर्व-संस्कारों, पूजा-पाठों तथा उनकी श्रनुष्ठानिक 
क्रियाग्रों के साथ संस्क्रारवत्‌ जुड़ जाने से ये गीत लम्बे समय तक जीवित 
रह जाते हैं । 


लोकगीतों का विकास 


कभी-कभी हम भूल में यह मान लेते हैं क्रि लोकगीत मनुष्य की 
ग्रविकसित अवस्था के द्योतक हैं। यदि इस कथन में कुछ भी तथ्य होता तो 
मानव की आज की अत्यन्त विकसित अवस्था में लोकगीतों का चिन्ह भी नहीं 
बचता, परन्तु बात यह नहीं है । लोकगीतों का प्रचलन आज भी उतना ही 
है, जितना मनुष्य की अविकसित श्रवस्था में था। वास्तव में मनुष्य की 
शिक्षा, दीक्षा तथा उसकी सम्यता के साथ उनका कोई सम्बन्ध नहीं है । यदि 
सम्बन्ध है तो उतना ही है कि मनुष्य की विकसित श्रवस्था के गीतों में प्रौढ़ता 
तथा साहित्यिक गुणों का बाहुल्‍य रहता है और अ्विकसित अ्रवस्था के गीतों 
में उनका झ्रमाव । आज की आदिम जातियों के गीतों में तथा अ्रन्य विकसित 


( ४ ) 


जातियों के लोकगीतों के गेय तत्त्वों में समानता रहते हुए भी उनके स्वर, शब्द 
तथा श्रर्थ के रचनाकौशल में काफी गअ्रन्तर रहता है। 


उक्त दृष्टि से लोकगीतों की अनेक विकास-सीढ़ियाँ हो सकती हैं; जसे 
ग्रादिम जातियों के गीतों में शब्द तथा स्वरों का चयन अत्यन्त सरल तथा 
प्राथमिक अवस्था में होता है। इन जातियों का सरल संक्षिप्त जीवन तथा इनका 
निलिप्त सामाजिक गठन इनके गीतों में दर्पण की तरह प्रतिबिम्बित होता है । 
इनके गीत भी स्वर, शब्द तथा श्रर्थ की हृष्टि से अत्यन्त सरल तथा संक्षिप्त 
होते हैं । इसी तरह मानवी सम्यता के प्रभावों से दूर रहनेवाली तथा शिक्षा- 
दीक्षा और मानवी शनुभूतियों से हीन जातियों के गीत भी श्रादिम जातियों 
के गीतों की तरह ही सरल और संक्षिप्त होते हैं। उनकी सांस्कृतिक उपलब्धियों 
के अनुरूप ही उनके गीतों का चयन होता है। यही कारण है कि जब हम 
शिक्षित और सम्य कहलानेवाले प्राणी इन ग्रविक्रसित जातियों के गीत सुनते हैं 
तो वे हमें श्रधिक प्रिय और रुचिकर नहीं लगते । इसका कारण यह नहीं है कि 
बे गीत लोकगीतों के दर्जे से नीचे हैं। कारण केवल यही है कि उन्हें सराहने 
प्रौर आत्मसात्‌ करने के लिये हमारे पास संवेदना नहीं है। जो गीत उन 
प्रादिम जातियों के मन में आनन्द का संचार करते हैं, या जिनकी वे आत्मसात्‌ 
करके आ्रात्मविभोर हो जाते हैं, उनसे हम प्रभावित नहीं होते, क्योंकि उन्हें 
सराहने योग्य विशिष्ट परिस्थितियों श्रौर श्रनुभूतियों से हम दूर हैं । 


सांस्कृतिक विकास की इन ग्वस्थाग्रों के श्रनुसार लोकगीतों की विविध 
विकास-सीढ़ियों का कभी यह तात्पर्य नहीं है कि जो श्रशिक्षित वर्ग है, उसके 
गीत साहित्यिक तथा संगीतिक तत्त्वों से हीन होते हैं श्रौर जो शिक्षित समाज 
है, उसके गीत ही विकसित हैं | ग्रविकसित समाज के गीतों में शब्द, स्वर तथा 
तात्पयं की सरलता अवश्य होती है; परन्तु गीतों का स्वाभाविक सीन्दर्य तथा 
उनके ममंस्पर्शी गुण विकसित समाज के गीतों से किसी तरह कम नहीं होते । 
यदि कोई कमी होती है तो उनके कल्पना-सौन्दर्य तथा अर्थ और शब्द बेविध्य 
में होती है, जिसका गीत के मर्म से अधिक कोई संबन्ध नहीं होता है। कभी- 
कमी तो सम्यता तथा यांत्रिक जीवन की चकाचौंघ में ये सम्य तथा विकसित 
समाज के गीत बौद्धिक तत्त्वों से दब जाते हैं तथा ग्राम्यगीतों की तुलना में अ्रपने 
मर्मस्पर्शी तत्त्वों को खो बैठते हैं। यही कारण है कि कभी-कभी गाँवों में रहनेवाला 
पुस्तकीय ज्ञान से हीन; परन्तु मानवीय ज्ञान और अनुभूतियों से परिपक्व 
समाज ऐसे लोकगीतों का घनी होता है, जो गीति-तत्त्वों से मरप्र होते हैं । 

लोकजीवन की अनेक ऐसी अवस्थाएँ भी हैं, जिनके अ्रनुसार गीतों के 
स्वर तथा शब्दों में अंतर आता रहता है। लोकगीत जब अपनी सामाजिक 
सीमाओं को पार करके कुछ व्यवसायिक श्र विशिष्ट जातियों की धरोहर बन 
जाता है तो भी उसमें फर्क आ जाता है। ये जातियाँ मूल गीत की स्वर तथा 
शब्द-रचना को कायम रखती हुई भी उनमें वैयक्तिक स्वतंत्रता ले लेती हैं, और 
उन्हें अपने ढंग से गाने लगती है । इन जातियों को भ्रपनी आजी बिका उपार्ज॑न हेतु 
तथा श्रन्य जातियों के साथ व्यवसायिक प्रतिस्पर्धा के कारण अपनी कलाकृतियों 
को चमत्कृत करनी पड़ती है, जिससे ये सामाजिक लोकगीत एक विशिष्ट परिपाटी 
का अनुशीलन करने लगते हैं भौर मूल लोकगीतों से कुछ भिन्न से लगते हैं । 
उनकी गायन-शैली में कुछ शास्त्रीय तत्त्वों का श्रामास होने लगता है और 
गायक अपने विशिष्ठ व्यक्तित्व की छाप उन पर श्र॑ंकित कर देता है । 


इसी तरह की दूसरी मिसाल है उन गीतों को जो शौकिया ढंग से गाने- 

वाले कुछ शहरी लोगों के कंठ पर बिराज जाते हैं । ऐसे लोग इन गीतों का 

अत्यधिक परिष्कार कर देते हैं, विशेष करके स्वर तथा शब्दोच्चार में, जिनमें 

इन गीतों के प्राण निहित रहते हैं । वे उन्हें तान, मुरकियों तथा विशिष्ठ लहजों 

से इतना गलंकृत कर देते हैं कि वे ग्रपना स्वामाविक सौन्दयय खो बंठते हैं तथा 
गायन की लोकझली से काफ़ी दूर हो जाते हैं । 


दूसरी भ्रवस्था वह है, जब समस्त समाज ही सांस्कृतिक तथा शैक्षणिक 
स्तर को प्राप्त करता है । ऐसी अवस्था में लोकगीतों का स्तर भी बढ़ता है। लम्बे 
समय से प्रचलित लोकगीत स्वयं मी लोकमानस के परिवर्धन तथा परिष्कार 
के साथ संशोधित एवं परिष्कृत होते रहते हैं और नवीन परिधान धारण करते 
रहते हैं | वे जीवन के साथ इतने घुलेमिले रहते हैं कि इस सूक्ष्म परिवर्तत का 
किसी को पता भी नहीं रहता । वे सैकड़ों वर्षों से पारिवारिक जन की तरह 
जीवन के साथ जुड़े रहते हैं। वे उन वंयक्तिक गीतों की तरह नहीं होते जो 
व्यक्तिगत रुचि-अरुचि पर अवलम्बित रहते हैं तथा जिनका व्यक्तित्व भी 
रचनाकार के व्यक्तित्व के साथ जुड़ा रहता है, परन्तु सच बात तो यह है कि 
लोकगीत को किसी रचयिता के व्यक्तित्व पर आधारित नहीं रहकर उसे स्वयं 
के गुणों पर हो जीवित रहना पड़ता है । 
लोकगीतों की स्वर प्रधानता ९ 

गीतों में गेय गुण की प्रधानता रहने के कारण उनके स्वरों का आधि- 
पत्य शब्दों पर सदा ही बना रहता है। यही ऐसा तत्त्व है जो उन्हें कविता से 

ग्रलग करता है । मणिपुर, त्रिपुरा तथा मध्यप्रदेश की आदिम जातियों के 
ग्रनेक गीत ऐसे है जिनमें प्राय: शब्द हैं ही नहीं । उनकी लयप्रधान गज ही 
उन गीतों का कलेवर होती है । ये जातियाँ अपनी नृत्य-प्रधान मुद्राश्रों में इन 
गीतों को गाती रहती हैं | इनमें जो भी शब्द शेष रह गये हैं वे विविध परि- 
स्थितियों में विविध तात्पयं धारण कर लेते हैं | सामुंहिक रूप से ये गीत केवल 
उनकी ध्वनियों के माधुय के कारण ही गाये जाते हैं । कुछ शब्द उनके साथ 
जुड़े हुए अवश्य होते है, परन्तु गायक का मूल आनन्दस्रोत उन गीतों की धुनों 
में है, शब्द-चातुर्य में नहीं)! जिस तरह किसी कविता मे गेय तत्त्वों का माधुये 
विद्यमान है तो उसके शब्दों का महत्त्व भी बढ़ता है, उसी तरह यदि किसी 
लोकगीत में गेय गुणों के साथ शब्द-चातु्य भी है तो उसके चार चाँद लग 
जाते है । यह बात भी सही है कि जिस तरह शास्त्रीय संगीत में शब्द बिल्कुल 
ही गौरा हो जाता है उस तरह लोकगीतों में वह बिल्कुल ही गौरणा नहीं 
होता । उसके कुछ लक्षण तो जीवित रहते ही हैं। यदि लोकगीतों में 
स्वरों की प्रधानता नहीं होती तो वे केवल अपने काव्य-ग्रुणों के कारण इतने 
दीघेजीवी नही होते । राजस्थान के सर्वाधिक लोकप्रिय गीत घूमर, परिहारी, 

ईडोणी, पीपली, गोरबन्द आ्ादि में शब्दों का महत्त्व पर्याप्त मात्रा में 
होते हुए भी वे अपने गेय गुणों के कारण ही इतने लोकप्रिय और सवक्षेत्रीय 
हो गये हैं 


लोकगीतों का प्रादुर्भाव ही स्वरों से होता है। मनुष्य अपने मावनानिष्ठ 
क्षणों में अज्ञातरूप से स्वरों की सृष्टि करता है तथा उन्हें गुनगुनाता रहता है। 
काफ़ी लम्बी झवधिपयन्त ये गीत उसके एकाकी जीवन के »| गार बने रहते 
हैं तथा उसकी मानसिक अवस्था के अनुरूप ही उनमे परिमाजन होता रहता है । 
उसी अवस्था में वह उन्हें उपयुक्त शब्द देता है। ऐसे अनेक गीत रचनाकार 
के वेयक्तिक दायरे से बाहर निकलकर सामाजिक दायरे में प्रवेश करते हैं शर 
धीरे-धीरे वे सामाजिक व्यक्तित्व धारण करके रचनाकार के व्यक्तित्व से हमेशा 
के लिये अलग हो जाते हैं। समाज उन्हें सजाता है, सेवारता है तथा उनके 
समस्त दोषों को दूर कर उन्हें सच्चे हीरे की तरह चमकाता है, उन्हें प्रपना 
पारिवारिक जन समभकर उनसे अत्यधिक लगाव का अनुभव करता है। 

ऐसे ही गीतो को जब मनुष्य विकास की सीढ़ियों पर चढ़कर देखने 
लगता है तो साहित्यकार उन्हें साहित्य की कमौटी पर कसता है और मंगीत- 
कार उन्हें स्वर को भूमिका में परखता है| दोनों ही उनमे अपूर्व कलानिधि के 

दशन पाते हैं, परन्तु संगीतशास्त्रियों को उनमें शास्त्र के कोई तत्त्व नज़र नहीं 
भ्राते, क्योंकि राग-रागिनियों की ऊहापोह, लयबाज़ी की गुत्थियाँ और तान- 
पलटों के चमत्कार उनमें बिल्कुल नहीं होते; परन्तु विपरीत इसके साहित्य- 
शास्त्रियों को उनमें अनमोल खज़ाना मिलता है, क्योंकि साहित्य के शास्त्र में 
और संगीत के शास्त्र में अंतर है। शास्त्रसंगत साहित्य साहित्य की परिभाषा 
ही में नहीं आता, जबकि शास्त्रीय संगीत का प्रधान तत्त्व ही उसका शास्त्र है। 
जिस शास्त्रीय. संगीत का शास्त्र ही नहीं, वह शास्त्रीय संगीत की परिपाटी 
में नहीं श्राता । इसलिये लोकसंगीत की ओर शास्त्रीय संगीतकार नही भुकते । 
जिस तरह संगीत में लोकसंगीत, सुगमसंगीत तथा शास्त्रीयसंगीत झादि के 
भेद-विभेद है, उम तरह साहित्य में शास्त्रीय साहित्य, लोकसाहित्य तथा सुगम 
साहित्य जेसे भेद-विभेद नहीं हैं । 

साहित्य के सौन्दर्य-परीक्षण में शास्त्र बहुत ही गौणा भाग अदा करता 
है, परन्तु हमारे मारतीय संगीत में शास्त्र का तत्त्व बहुत अधिक महत्त्वपूर्ां 
है। शास्त्र तो साहित्य तथा संगीत में सुन्दरता और प्रौढता प्रदान करनेवाला 
तत्त्व है । यदि यह शास्त्र ही संगीत या साहित्य बन जाय तो गज़ब ही हो 
जाय । भारतीय शास्त्रीय संगीत दुर्माग्य से इसी विडम्बदा का शिक/र बन गया 
है । सौमाग्य से मारतीय साहित्य, जो कि मध्ययुग मे शास्त्र की विडम्बनाओं में 
उलभने लग गया था, अ्रत्र प्राय: उससे मुक्त होने लग रहा है । कला का उद्देश्य 
शुद्ध सौन्दर्य की सृध्ठचि करना है । इस उद्देश्य की पूति लोकसंगीत पूर्ण जिम्मे- 
दारी से कररहा है। आाज का श्वास्त्रीय संगीत इस दिशा में असफल इसलिये 
सिद्ध हुआ कि उसने शास्त्र का अत्यधिक सहारा ग्रहण कर लिया है | साहित्य 
के प्रेमी लोकगीतों के साहित्यिक पक्ष की ओर आक्ृष्ट हुए और शास्त्रीय 
संगीत के आचाये उधर आक्ृष्ट नहीं हुए, इसका कदापि यह गश्रर्थ नहीं है कि 
लोकसंगीत का संगीतपक्ष दुबंल है और साहित्यपक्ष प्रबल । लोकगोीतों की 
सेकड़ों धुनों के अध्ययन तथा उनके ध्वनि-परीक्षण से यह सिद्ध हो चुका 
है कि वे अपनी घुनों और स्वर-रचनाओं की ताक़त से ही आज जीवित हैं । 
इन ध्वनियों तथा संगीत की बन्दिशों के वेजानिक परीक्षण के बाद यह जान- 
लिया गया है कि उनमें से शब्द हटा लेने पर उनके प्रभाव में अ्रधिक अंतर 
नहीं आता । 

लोकगीत अत्यधिक पुराना पड़नेपर संस्काइवत्‌ लोकजीवन से लिपटा 
रह जाता है तथा उसके शब्द अत्यंत दर्बल हो जाते है । कहीं-कहीं तो शब्दों 
का पता ही नहीं लगता, फिर भी वे गीत समाज की आत्मा बने हुए हैं और 

उनकी मधुर धुनों से जनता रसप्लावित होती रहती है। इसका कदापि यह 
मतलब नहीं कि लोकगीतों का साहित्यिक पक्ष उनका निरथंक पक्ष है। 
साहित्य और संगीत के सुन्दर सामंजस्य से ही लोकगीत लोकगीत का दर्जा 
प्राप्त करता है । यदि सामंजस्य समाप्त हो जाय तो लोकगीत समाज की 
सम्पत्ति नहीं रह कर कुछ ही पेशेवर लोगों की सम्पत्ति बन जायँगे । लोकगीतों 
की उनका साहित्यपक्ष ताक़त प्रदान करता है तथा उन्हें दीघेजीवी बनाता 
है, परन्तु वह उसका द्वरीर है, उसकी आ्रात्मा नही । शरीर मरने से आत्मा नहीं 
मरती, परन्तु आत्मा नहीं रहने से शरीर नष्ट हो जाता है। जिस लोकगीत 
का केवल शब्दपक्ष रह जाता है और उसका स्वरपक्ष दुबंल हो जाता है 
या उसके प्रयोक्‍ताग्रों द्वारा दुबल कर दिया जाता है तो वह गीत मृतगीत 
के बरावर ही रह जाता है। ऐसे गीतों में वे गीत शुमार होते हैं, जो 
पेशेवर जातियों द्वारा अपने ग्राश्रयदाताओं तथा देवी-देवताओं के गुणगान में 
प्रयुक्त होते हैं । उनमें जातियों के वंशानुक्रम तथा उनकी नामावलियों की 
प्रधानता रहती है और उनके गेयतत्त्व कम होजाते हैं। इसका परिणाम यह 
होता है कि थे गीत इन जातियों के पास ही रहजाते हैं तथा जन-जीवन से 
दूर होते चलेजाते हैं । 

इस संबंध मे एक बात की ओर संकेत करना अत्यंत आवश्यक है ॥ संगीत 
का विद्वान गीतों के गेयपक्ष का अ्रध्ययन करते समय उसके शास्त्र को दूढ़ता 
है । उमी तरह लोकगीत के साहित्यिक पश्च के अध्ययन के लिये यदि कोई 
साहित्यकार उसके शास्त्रपक्ष को खोजने का प्रयत्व करे तो बहुत बड़ी भूल 
होगी । क्योंकि लोकगीतों में साहित्य का शास्त्रपक्ष शुन्य है, फिर भी साहित्यिक 
विद्वान लोकगीतों का काव्यात्मक मंथन करता है और उनमें से अमश्व॒त 
निकाल ही लेता है, परन्तु यह कार्य हमारे संगीत के आचार्य नहीं करते । 
किसी भी लोकधुन को सुनकर उसमें संगीत के तत्त्व निकालने की श्पेक्षा वे 
उम्तके प्रति अवहेलना का माव प्रकट करते हैं। वे लोकगीतों के स्वर-ल।लित्य 
की खोज नहीं करते । वे यह जानने का प्रयत्न नही करते कि विशिष्र गीतों में 
विशिष्ट प्रकार का स्व॒र-चयन क्यों होता है ? विशिप्न स्वर-संगठन से विशिष्ट 
प्रकार का प्रभाव क्‍यों पैदा होता है? लोकगीतों में शास्त्रीय संगीत पर 
ग्राधारित विशिष्न राग-शागिनियों की छाया क्‍यों रहती है ? ज्ञास्त्रीय तालों 
की पेचीदगियाँ उनमें नहीं रहते हुए भी गाने के इतने प्रभावशाली खटके उनमें 
कहाँ से ग्राते हैं ? ये सब बातें ऐसी हैं, जिनका विधिवत्‌ अध्ययन तथा परीक्षण 
संगीत-शास्त्रियों को करना चाहिए । 


( ६ ) 


लोकगीत का रामपक्ष 

शास्त्रीय संगीत की मूल रागें, जो दस थाटों से उत्पन्न हुईं मानी जाती 
हैं, विद्वानों की वेज्ञानिक बुद्धि तथा सूक-समभ की द्योतक अवश्य हैं। अनेक 
वर्षों तक अनेक विद्वानों ने मारतीय संगीत के सात स्वर तथा पाँच विक्रृत 
स्वरों के जोड़-तोड़ से संयत तथा करांमधुर रागों की कल्पना अवश्य की होगी 
झऔर इस दिशा में अनेक बौद्धिक प्रयोग भी हुए होंगे; परन्तु भारतीय लोक- 
संगीत के परीक्षण से यह ज्ञात हो सकता है कि अनेक शास्त्रीय रागों की छाया 
लोकगीतों में विद्यमान है । उनके परीक्षण से यह भी ज्ञात हो सकता है कि 
उनकी रचना में किसी भी शास्त्रकार का हाथ नहीं है, न उनका संचरण कमी 
भी किन्हीं स्थितियों में किसी शञास्त्रकार के कंठ पर हुआ्ला है। इस परीक्षण 
से शास्त्रीय रागों के प्रादर्माव का एक बहुत ही महत्त्वपूर्ण संकेत हमें उपलब्ध 
हो सकता है । 


किसी भी लोकगीत के प्रादुर्माव के समय जिस मानसिक या भावात्मक 
स्थिति में उसका आदिरचयितवा रहता है, उसो के श्रनुसार उस गीत के स्वरों 
का चयन श्रनजान हो में उसके अंतस्तल से प्रकट होता है। उसके कंठ से 
प्रथमबार मुखरित हुई गुनगुनाइट उसके मानस की विशिष्ट मावावस्थाश्रों को 
तुष्ठ करती है, उस अभिव्यक्ति से उसको स्वर्गीय आनन्द का अनुभव होता है | 
उस गुनगुनाहुट को वह शब्दों का परिधान भी अ्रनजान ही में पहिनाता रहता 
है। धीरे-धीरे यह अआदिगीत अनेक कंठों पर संचरित होता है और जहाँ-जहाँ 
उसे सामान्य मानस-ग्रवस्थाएँ उपलब्ध हो जाती है, वहाँ वह रेडियो की त्रंगों 
की तरह सुखद आश्रय पाकर दीघ॑कालीन संचरणा की ग्रवस्था को प्राप्त करता 
है तथा संशोधित एवं परिवधित होकर वह सामाजिक कसौटी पर चढ़ जाता 
है। उस गीत की रचना के समय कोई यह नहीं देखता कि उसके स्वर- 
चयन में कौनसा स्वर वादी, संवादी तथा विवादी है । आरोहावरोह में स्वर- 
क्रम किस नियम से उसमें संचरित होते हैं तथा कौनसे स्वरों के मेल से उस 
राग की रचना होती है, फिर भी ऐसे ग्रधिकांश गीतों में इन बातों का विलक्षण 
निमाव मिलता है | उदाहरण के तौर पर राजस्थान के इस प्रमुख लोकगीत 
का परीक्षण कीजिये :- 


( १० ) 


लालर गीत 
(स्थाई ) 
लालर लेदों नी नोखीला म्हारों जीव तरस लालर लेदो नी 
(अंतरा) 
रखड़ी बांधू तो म्हारे कालो डोरो ग्राटी रो 
बिदली बिना तो म्हारों जीव तरसे लालर लेदो नी 
( शेप पंक्तियाँ यहाँ उद्धृत नहीं की गई हैं। ) 





स्वरलिपि (ताल कहरवा ) 

इस गीत में एक स्त्री अपने पति से विशिष्ट श्रलंकरण लाने का आग्रह 
करती है। यह गीत शास्त्रीय गीत नहीं है, न यह किसी शास्त्रकार द्वारा ही 
रचित है । राजस्थान के दक्षिणी-पश्चिमी क्षेत्र में गायाजानेवाला यह शअत्यन्त 
प्रचलिन लोकगीत है, जिसे ग्राम्यजनता ही गाती है। शास्त्रकार की कल्पना 
से वह कोसों दूर है। इसकी स्वर-रचना में गौइसारंग की छाया स्पष्ट है । 
स्वर-रचना में आरोह्ावरोह की दृष्टि से भी स्वर-प्रयोग नियमित रूप से हुआ 
है। यह किसी शास्त्रीय गीत का विकृत या परिवर्तित रूप भी नहीं है। यह 
विशुद्ध लोकगीत है, जिसकी बंदिशण के पीछे कभी भी किसी झास्त्रकार का हाथ 
नहीं रहा है । एक दूसरे नमूने का परीक्षण और कीजिये :- 


बधावा गीत 


(स्थाई) 


हेली रंग रो बधावो म्हारे नित नवो ए 
(अंतरा ) 
हलो ए मलो हेली बागां में चालां 
बागां में जाय हेली कई करांला 
ग्रापी आछी ग्राछ्ी कलियां चंटां ए हेली'*' 


(शेष गीत यहाँ उद्घृत नहीं किया गया है ।) 


(0) 
स्वरलिपि (ताल दीपचंदी ) 

( १३ ) 


इस गीत में एक स्त्री किसी मांगलिक प्रसंग के लिये श्रपनी सहेलियों से 
बाग में जाकर पुष्प लाने का निवेदन करती है। यह गीत भी राजस्थान का 
अत्यंत प्रचीन और लोकप्रिय गीत है, जो लगभग समस्त राजस्थान में राज- 
स्थानी स्त्रियों द्वारा विवाह-उत्सवों तथा मांगलिक अवसरों पर गाया जाता है। 
ईसे शौकिया ढंग से गाने का कोई प्रश्न ही नहीं उठता । इसमें राग तिलक- 
कामोद की छाया स्पष्ट है, तथा इस राग की कई परम्पराशओ्ं का निभाव श्रत्यंत 
स्वामाविक ढंग से हुआ है । 
लोकगीतों के ये उपयु क्त दो नमूने तो ऐसे हैं, जिनमें शास्त्रीय रागों की 
अ्रधिकांश परम्पराओं का निभाव हुआ है, परन्तु अनेक लोकगीत ऐसे भी हैं जिनमें 
कई शास्त्रीय रागों का बहुत ही सुन्दर श्रौर स्वाभाविक सम्मिश्रण हुआ है । 
उनमें रागों का स्पष्ट निमाव होते हुए भी विभिन्‍न रागों के स्वरों का स्वाभाविक 
चयन मधुर प्रमाव उत्पन्न करने के लिये पूर्ण रूप से सार्थक हुआ है। जैसे :- 
सियाद्धा गीत 
(स्थाई) 
ग्राज तो सियाक्ठे घणो सी पड़े श्रो मेवाड़ा रा 
(अंतरा) 
ऐसूं परणीं छे आपरे नार श्रो बादोला रा 
मंती ना परदेस पधारो रा आज तो“ 
( शेष गीत यहाँ उद्धृत नहीं किया गया है। ) 


स्वरलिपि ( ताल कहरवा ) 

इस गीत में एक स्त्री अपने पति से यह निवेदन करती है कि सर्दी की इन 
रातों में श्राप मुझे छोड़कर परदेश नहीं जावें। इसकी स्वर-रचना में राग 
रागेश्वरी की छाया स्पष्ट है, परन्तु इसके अंतरे में कोमल रिषभ के मिश्रण से 
इसका लालित्य बड़गया है । यह आवश्यक नहीं है कि प्रत्येक लोकगीत के स्वरों 
का परीक्षण शास्त्रीय रागों के नियमानुसार ही हो। यह भी आवश्यक नहीं है 
कि शास्त्रीय रागों के मान्य नियमों के अनुसार ही लोकगीतों में रागों का 
पारस्परिक मिश्रण हुआ हो । जैसे - मेरवबहार, बसन्तबहा र, कानड़े की बहार 
ग्रादि। लोकगीतों में यह राग-मिश्रण विविध रूपों में मिलता है। कमी-कमी 
तो ऐसी रागें गले मिलती हैं, जिनकी शास्त्रीय संगीतकार स्वप्न में भी कल्पना 
नहीं कर सकते । यह मिलन लोकगीतों की दृष्टि से अत्यन्त मधुर, साथेक तथा 
प्रभावशाली होता है; परन्तु इसे शास्त्र कमी स्वीकार नहीं कर सकता। 
उदाहरण के तौर पर एक राजस्थानी गीत को देखिये :- 


म्हारा तो पीयरिया में लाइ घणा छे रा 


( १५ ) 


सियाव्ठा गीत 


( स्थाई ) 
मंवर म्हाने परण पीयर मती मेलो सा 
सियाछे री रैन में हो मारुजी भंवर"' 


( पग्रंतरा ) 


दूणा डोडा जतन कराऊं सा । 
सियाछ्ठे री रन में हो मारुजी ।। मंवर.... 


(शेष गीत यहाँ उद्घृत नहीं किया गया है । ) 


स्वरलिपि (ताल दीपंचदी ) 

इस मिश्रण से यह कमी नहीं कह सकते कि लोकसंगीत में शास्त्रीय 
मंगीत के नियमों की ग्रवहेलना हुई है । शास्त्रीय संगीत में जिस मिलावट से 
विकृत और विकार उत्पन्न करनेवाली माव-स्थितियां उत्पन्न होने की संभावना 
रहती है, वही मिश्रण इन लोकगीतों में सुखद मनोवैज्ञानिक भाव-स्थितियां 
उत्पन्न करता है। इस गीत की स्वर-रचना में बिलावल राग की छाया स्पष्ठ 
है, परन्तु इस राग का विवादी स्वर कोमल धैवत के प्रयोग से इस रचना के 
माधुय में क्षति पहुँचने की अपेक्षा अभिवृद्धि हुई है । 

कहीं-कहीं तो बेडार रागों का इतना मनमोहक सम्मेलन होता है कि 
उसका वर्णन नहीं हो सकता । उदाहरण के तौरपर एक ग्औौर राजस्थानी 
गीत देखिये :- 

बना गोत 
हछ्दीवाक्ा बनड़ा रे म्हारा मानग्रुमानी बनड़ा 
राज हब्ठदी रो पूचो पीछोरे म्हारा हछदीवात्ओा बनड़ा'** 
(शेष गीत यहाँ उद्धृत नहीं किया गया है ।) 

इस गीत-रचना में राग रागेश्वरी की छाया स्पष्ट है, परन्तु उसे 
सौन्दर्य प्रदान करने के लिये राग भिन्नपड़ज का मिश्ररा बहुत ही आकर्षक 
ढंग से हुआ है । इसके साथ ही रागेश्वरी के शुद्ध धैवत के साथ कोमल घैवत 


के प्रयोग ने भी इस रचना में चार चाँद लगा दिए हैं। 


लोकगीतों के राग-चयन के अध्ययन के समय यह अवश्य ही ध्यान में 
रखने की बात है कि इन गीतों की रचना शास्त्रीय नियमों के निभाव तथा 
बिगाड़ के लिये नहीं हुई है । ये रचनाएं मानव के मानस की स्वामाविक और 
स्वस्थ अभिव्यक्तियाँ हैं, उनमें जो मी शास्त्रीय रागों+का निमाव मिलता है, 
वह संपूर्णों रूप से शास्त्रोक्त हो, ऐसी कल्पना करना भी अनुचित है। रागों के 

भांति-भांति के मेल-मिलाप, उनकी छाया, प्रतिद्धाया का जो सुन्दर दर्शन 
इन लोकगीतों में होता है, वह अन्यत्र कहीं नही । अच्छे-अच्छे प्रवीण शास्त्रज्ञों 
द्वारा रचित सुगम तथा फिल्‍मी गीतों में भी वह रचना-कौशल उपलब्ध नहीं 
होता । इन गीतों में माघुययं की सुप्टि के निमित्त ऐसे-ऐसे स्वर-चयन की 
कल्पना साकार होती है, जो अच्छे-अच्छे रचनाकारों की कृतियों को मात 
करती है श्लौर जन-मानस पर स्वस्थ और स्थायी प्रमाव उत्पन्न करने में समर्थ 
होती है । इसी अध्ययन और सर्वेक्षण के आधार पर एक बहुत ही महत्वपूर्ण 
प्रशन उठता है कि क्या णास्त्रीय संगीत ने लोकसंगीत से प्रेरणा ग्रहण की है 
या लोकसंगीत की झाधारशिला पर ही शास्त्रीय संगीत का भवन अवस्थित 
है। यह ऐसा विपय है कि जिस पर अत्यंत गहन श्रौर ताकिक विश्लेषण की 
ग्रावश्यकता है | 


लोकसंगीत तथा शास्त्रीय संगीत का पारस्परिक संबंध 

उक्त विचार को अपना आधार मानकर लोकसंगीत तथा शास्त्रीय संगीत 
का सम्बन्ध जानना भी अत्यंत आवश्यक है। यह अब पूर्णारूप से सिद्ध होगया है कि 
लोकसंगीत, शास्त्रीय संगीत का अविकसित रूप नहीं है श्र न शास्त्रीय संगीत 
ही लोकसंगीत का विकसित रूप है। दोनों ही स्वरूप एक साथ अंकुरित और 
विकसित होते हैं और दोनों ही एक दूसरे से प्रेरणा प्राप्त करते रहते हैं । मोटे 
रूप में लोकसंगीत, संगीत का लोकपक्ष है और शास्त्रीय संगीत उसका वह 
पक्ष है, जो व्यक्ति विशिष्ठ की प्रतिमा के अनुसार विशिष्ट शास्त्र में बंध गया 
है। इसमें एक अनोखी बात यह है कि लोकसंगीत कभी भी शास्त्रीय पक्ष को 
प्राप्त नहीं करता और न शास्त्रीय संगीत ही लोकपक्ष को प्राप्त होता है । 
शास्त्रीय गीत को सुगम कर देने से तथा उसे तान, पलटे, मुरकियाँ तथा स्वर 
संबंधी रचनात्मक पेच्रीदगियाँ हटाकर गा लेने से ही वह लोकगीत नहीं बन 
जाता न लोकगीत को ताल, स्वर तथा तान पलटों की पेचीदगणियों में बांध देने 
से ही शास्त्रीय बनाया जा सकता है । 


संगीत के ये दोनों ही पक्ष ग्रनादिकाल से एक दूसरे के समकक्ष चलते 
आये हैं तथा एक दूसरे से प्रेरणा ग्रहण करते रहे हैं। वेदिककालीन संगीत के 
श्रवण से यह प्रतीत हो सक्रता है कि उस समय लोक और शास्त्रीय संगीत 
में कोई भेद नहीं था। भेद तो तब हुआ जब समाज के सांस्कृतिक तथा 
सामाजिक स्तरों में भेद होने लगा। जन-मानस ने संगीत की एक पद्धति 
ग्रपनाई और संगीत के विशिष्ट प्रेमियों ने दसरी शैली को अपनाया । धीरे-धीरे 

यह भेद बढ़ता ही गया। इसका अर्थ यह भी नहीं कि सामाजिक स्तर के उतार- 
चढ़ाव के अनुसार ही शास्त्रीय संगीत और लोकसंगीत की प्रतिभा घटती-बढ़ती 
है । यदि यह कथन सत्य मान लिया जाय कि शास्त्रीय संगीत वुद्धिजीवियों, 
विद्वानों तथा विशिष्ट सामाजिक स्तर के लोगों का है और लोकसंगीत अशिक्षित, 
ग्रसम्य, असंस्क्रत तथा निर्धन जनों की घरोहर है, तो आज का समस्त धनिक 
ग्रौर विद्वदवमं शास्त्रीय संगीत का ही प्रेमी तथा अनुमोदक होता और निर्धन, 
अशिक्षित श्रौर असभ्य लोग लोकसंगीत के पूर्णो ज्ञाता समझे जाते । आज से 
२५ वर्ष पू्॒व उत्तरी भारत के अ्ननेक शास्त्रीय संगीतकार अशिक्षित थे और भ्राज 
के अधिकांश शिक्षित और विद्वान लोग शास्त्रीय संगीत से उतने ही अनभिन्न हैं । 
ग्रतः: शास्त्रीय और लोकसंगीत के अपनाव में समाज की विशिष्ट सांस्कृतिक 
गौर शैक्षणिक स्थितियाँ उत्त रदायी नहीं हैं । 


शास्त्रीय संगीत और लोकसंगीत एक वक्ष की दो शाखाएं हैं, नकि दमंजिले 
मकान की पहली और दूसरी मंजिल । संगीत की ये दोनों विकास-दिशाएं स्वतंत्र 
हैं तथा दोनों ही प्रौह़ संगीत शलियों के दो विकसित स्वरूप हैं । शास्त्रीय संगीत 
के प्रेरणास्रोत व्यक्ति श्र शास्त्र हैं, तथा ज्ञास्त्र के नियमों में बंधा हुआ शास्त्रीय 
संगीत स्वतंत्रतापू्वक विचरने का अधिकारी नहीं है। लोकसंगीत का प्रेरणा- 
स्रोत जनमानस है। उसका विकास और संचरण-क्षेत्र अधिक विस्तृत है। 
शास्त्रीय संगीत के प्रयोग और परीक्षण के लिये शास्त्रज्ञान की आवश्यकता 
है तथा विशिष्ट श्रम्यासक्रम से ग्रुज़रने की जरूरत है, परन्तु लोकसंगीत के 
प्रयोग के लिये किसी अभ्यास तथा ज्ञान की आवश्यकता नहीं है। शास्त्रीय 
संगीत वेयक्तिक साधना का प्रतीक है तो लोकसंगीत सामुदायिक साधना का । 


शास्त्रीय संगीत ने लोकसंगीत से जो प्राप्त किया है वह कल्पनातीत है । 
ग्रनादिकाल से भारतवर्ष में संगीत-शास्त्रों की चर्चा है। संगीत रचनाएं जब 
प्रौद़ता को प्राप्त होती हैं तमी उन पर शास्त्र बनते हैं । पहले रचनाएँ होती हैं, 
उनमें प्रनेक वाद-विवाद, प्रकार, उप-प्रकार, क्रिया-प्रक्रियाएँ चलती हैं तब 
शास्त्रों का आधार लिया जाता है। उच्छ खल रचनाग्रों को नियंत्रित करने के 
लिये शास्त्र दिशा-निर्देश करता है। प्रारम्भ में शास्त्र सरल, सुगम तथा संक्षिप्त 
होता है। वाद में रचनाक्रम के विस्तार के साथ वह मी पेचीदा होने लगता 
है। अनेक नियम, उपनियम, घारा, उपधाराओं की सृष्टि होती है। वह 
प्रारम्मिक संगीत-शास्त्र कसा रहा होगा, इसकी कल्पनाँ सामवेद की रचनाओं 
से की जा सकती है। सामवेद में राग-रागिनियों की बारीकियों का समावेश 

नहीं है। उसके वाद के सभी शास्त्र क्लिष्ट तथा पेचीदा होते गये हैं। भरत 
मुनि का नाट्य-शास्त्र, जो कि पंचम वेद के नाम से प्रचलित हुआ, सामवेद से 
ग्रधिक जटिल है। उसके बाद रचे हुए “संगीत-रत्ताकर” आदि श्ञास्त्रीय ग्रंथ 
जटिलतर बनते गये । प्रारम्मिक शास्त्रों में रचना और शास्त्र दोनों ही समकक्ष 
तथा समानानन्‍्तर होगये हैं । कभी-कभी तो रचना स्वयं ही शास्त्र बन गई है 
और शास्त्र टी रचना बन गया है। यही कारण है कि उस समय के साहित्य, 
संगीत तथा नाट्य के शास्त्र ग्रलग-अलग नहीं थे । एक ही शास्त्र सबके लिये 
प्रयुक्त होता था । उनके अलग-अलग अस्तित्व की कल्पना कठिन थी । परन्तु 
शन: शर्नें: उनका यह सामंजस्य कम होता गया और संगीत का अपना अलग 
शास्त्र अस्तित्व में आया। उसके लोक और शास्त्रीय दोनों ही पक्ष अलग 
हो गये । ऐसी स्थिति में शास्त्रीय संगीत को अपने मूल प्रेरणा-स्रोत लोकसंगीत 
से बहुत कुछ सीखना था । पहले जब उन दोनों का संयुक्त श्रस्तित्व था, तब 
उनकी रागे स्वभावत: रचयिता के भाव-श्रनुभावों के साथ घुलीमिली थीं । 
उस समय जो गीत जनता में प्रचलित थे, वे सरल, सरस तथा भावात्मक रूप 
में संचरित होते थे। वे उत्सव, समारोह, हप, उल्लास के समय सामूहिक 
रूप से नहीं गाये जाते थे । धार्मिक पर्वो, पुजा, यज्ञ तथा हवनों में विशिष्ट 
सिद्धान्त के अनुसार ध्वनि तथा श्वास-प्रश्वास के उतार-चढ़ाव के साथ जो 
गीत गाये जाते थे, वे विद्येष प्रकार के गीत थे। उनकी गायन-विधि विशिष्ट 
नियमों में बंधी थी । संगीत में ये हो दो प्रारम्मिक भेद थे । प्रथम शैली के संगीत 
में स्वतत्र तथा सामूहिक अभिव्यक्ति के रूप में मानव की उन्मुक्त मावनाएँ स्वरों 
ग्रौर शब्दों के रूप में गुथकर मुखरित हुई थीं। उस समय ये दोनों ही पक्ष 
स्पष्ट थे, जो बाद में ऐसा जान पड़ता है, एक तो लोकसंगीत के रूप में और 
दूसरा शास्त्रीय संगीत के रूप में विकसित हुआ । यह क्रम सहस्रों वर्ष तक 
चलता रहा । शास्त्रीय संगीत का शास्त्र-पक्ष संगीत के विकास और प्रचलन के 
साथ प्रचलित होता गया तथा लोकसंगीत से उसे शाश्वत प्रेरए। मिलती रही । 

उधर लोकसंगीत भी मनुष्य की भावात्मक गअ्रभिव्यक्ति के रूप में जन- 
मानस में विराजता गया और सतत संचरण और प्रयोग से निर्दिष्ट और 
सुव्यवस्यित स्वर-धारा के रूप में प्रस्फुटित हुग्नरा। विशेषज्ञों ने इन स्वर- 
रचनाओं का विश्लेषण किया । ग्ननेक गीतों के परीक्षण से उन्हें स्वामाविक 
स्वर-रचना के अनेक ऐसे सार्थक चयन का पता लगा, जो विशिष्ट भावात्मक 
स्थितियों में मनुष्य की विशिष्ट सांस्कृतिक पृष्ठभूमि के ग्राधार पर जुड़ते मिलते 
हैं। उन्हें विशिष्ट रागों की संज्ञा दी गई और यह निश्चित किया गया कि 

ग्रमुक-अमुक स्वरों के चयन से एक विशेष प्रकार की धुन का जन्म होता है । 
इन्हीं धुनों का नामकरण किया गया और उनका एक विशिष्ट शास्त्र धीरे-धीरे 
विकसित हुआ । उन धुनों का विश्लेषण पंडितों ने अपने-अपने ढंग से किया, 
कई निष्कर्ष निकले, कुछ निश्चित परिणामों पर पहुँचे तथा राग-रागिनियों 
का नामकरण हुआ । उसके बाद श्रनेक विद्वानों ने स्वतंत्र परीक्षण व प्रयोग 
भी किये तथा नवीन राग रागिनियों की सृष्टि भी हुई । लोकगीतों के स्वर- 
चयन में शास्त्रोक्त राग-निर्धारण न पहले ही था और न आञाज ही है । उनमें 
केवल रागों का आ्राभास मात्र रहता है। उसी आभास के आधार पर शास्त्रीय 
संगीत का विस्तार-पक्ष सक्रिय होता है और मूल स्वर-चयन को स्वर-विस्तार 
के समय वादी, संवादी, विवादी, आरोही, प्रवरोही आश्रादि के कड़े नियमों में 
बाँधकर शास्त्रकारों ने उन्हें विशिष्ट दिशा दी तथा उन्हें रागों के घेरे में बाँध 
दिया । इस तरह ग्रननेक लोकगीतों के परीक्षण से यह मली भांति ज्ञात होता है 
कि उनकी स्वर-रचनाओं में स्वर-चयन किसी रागात्मक तथा मावात्मक वृत्ति 
के आधार पर ही होता है तथा उनका बीज रूप निश्चय ही शास्त्रीय रागों में 
निहित है। यह आवश्यक नहीं है कि प्रत्येक लोकगीत का स्वर-चयन एक ही 
राग का द्योतक हो। रचयिताओं की मानसिक अवस्था के अनुसार अनेक 
रागों के झ्ामास भी उसमें परिलक्षित होते हैं, जो कि आज भी विशेषज्ञों 
के अध्ययन के लिए बहुत ही दिलचस्प विषय बने हुए हैं । इत सब परिणामों से 
यही निष्कपं निकलता है कि शास्त्रीय संगीत की मूल रागों की जननी लोकसंगीत 
हो है, तथा उसी के आधार पर शास्त्रीय संगीत की राग रागिनियों का महान्‌ 
भवन अवस्थित है । 

यहाँ एक महत्वपूर्ण बात की ओर संकेत करना भी परम आ्रावश्यक है । 
जिस तरह शास्त्रीय संगीत का प्रेरक लोकसंगीत है, उस तरह लोकसंगीत का 
प्रेरक शास्त्रीय सगीत नहीं है। शास्त्रीय संगीत यदि लोकसंगीत की ओर भ्रामुख 
होता है तो उसकी लोकप्रियता बढ़ती है, उसका मावपक्ष सजीव और रसमय 
बनता है; परन्तु यदि लोकसंगीत शास्त्रीय संगीत की ओर भुकता है तो शास्त्र 
के बोझ से वह अपने गुणों को खो बेठता है। यह स्थिति तब आती है जब 
शास्त्रीय संगीतकार लोकगीतों का प्रयोग करने लगता है और ज्ञास्त्रीय शेली 
में गाकर उनका स्वरूप बदल देता है। यह प्रवत्ति आज सर्वत्र हृष्टिगत होती 
है। विशेषकर राजस्थान में, जहाँ लोकगीत गानवाली अनेक व्यावसायिक 
जातियाँ बन गई हैं, जो उन्हें शास्त्रीय संगीत की ओर ढकेल रही हैं। इस 
संयोग से जहाँ लोकसंगीत की मूल प्रकृति को क्षति पहुँची है, वहाँ उससे कुछ 

ग्रत्यंत श्राकषक और मनोरम लोकशैलियों की भी उपलब्धि हुई है। उनमें 
राजस्थान की मांड तथा लावरियां, महाराष्ट के पवाड़े तथा बंगाल के जात्रागीत 
सर्वाधिक महत्वपूर्ण हैं । 


लोकसंगीत तथा शास्त्रीय संगीत की सन्निकटता 


समाज के बौद्धिक और भावात्मक तत्व जब निकट आने लगते हैं ओर 
दोनो सामंजस्थपूर्णा स्थिति में होते हैं, तब संगीत का स्तर भी ऊपर 
उठने लगता है। उन्नत समाज के गीतों में स्वर-शब्द की प्रौढ़ता, उसके 
मांस्कृतिक, बौद्धिक तथा भावात्मक स्तर के अनुरूप ही होती है । उनमें स्वरों 
का रचना-चयन सुसंगठित, प्रांजल तथा मनोरम होता है । अतः यह कथन शत 
प्रतिशत सत्य है कि लोकगीत ही समाज के मानस का सच्चा चित्र प्रस्तुत करते 
हैं। इसी सिद्धांत के अनुसार जिस समाज के सांस्कृतिक तथा बौद्धिक स्तर में 
विपमता कम होती है तथा जनसाधारण का भावात्मक स्तर ऊँचा होता है 
उसका लोकसंगीत तथा शास्त्रीय संगीत निकट आने लगता है तथा जन- 
साधारण के लिये शास्त्रीय संगीत का समभना सुगम होता है। ऐसी स्थिति 
में संगीत के ये दोनों ही पक्ष एक दूसरे से प्रेरणा ग्रहणा करने लगते हैं। यह 
स्थिति दक्षिण मारत में ग्राज भी विशेष रूप से परिलक्षित होती है। वहाँ के 
लोक और शास्त्रीय संगीत में इतनी विषमता श्राज भी नहीं है, जितनी उत्तर 
भारत के लोक और शास्त्रीय संगीत में है। इसी तरह यूरोप के उन्नत देशों 
के संगीत की लोक और शास्त्रीय शलियों में उतना अंतर नहीं है, जितना हमारे 
देश में है। उत्तर भारत में तो यह विषमता चरम सीमा तक पहुँच गई है । 
यही कारण है कि शास्त्रीय संगीत जन-साधारण से इतना दूर है श्रौर शिक्षित 
समाज लोकसंगीत से कतराता है। सामाजिक स्तर की समता की स्थिति में 
लोकसंगीत का स्तर ऊपर उठता है और शास्त्रीय संगीत शास्त्र की जटिल- 
ताग्नों को छोड़कर भाव-पक्ष को ग्रहण करता है। यह सिद्धांत एक महत्त्वपूर्ण 
तथ्य की ओर संकेत करता है। जिस समाज का शास्त्रीय संगीत शास्त्र 
की जटिलताओं में बंधा रहकर मभाव-पक्ष की अवहेलना करता है सउका 
सांस्कृतिक घरातल निश्चय ही विषमताओं से मरा हुआ होता है । यह विशेष 
स्थिति सामाजिक विपमताओं के साथ ही उत्पन्न होती है, जबकि संगीत के 
कुछ आचार्य अपनी साध्षना को चरम सीमा पर पहुँचने की आकांक्षा में समाज 
की अवहेलना करने लगते हैं। समाज की सांस्कृतिक समता की स्थिति में यह 
क्रम उलटा हो जाता है । 

क्या लोकसंगीत का कोई अलिखित शास्त्र है ? 

शास्त्र-संगत संगीत ही शास्त्रीय संगीत है और लोकसंगीत का कोई 
लिखित शास्त्र नहीं है, यह सर्वमान्य बात है। शास्त्र का निरूपण तथा शास्त्र 
की सृष्टि करने तथा किसी रचना को शास्‍्त्रोक्त बनाने का काम पंडितों का है । 
लोकसंगीत का यदि कोई शास्त्र होता तो वह शास्त्रीय संगीत ही कहलाता, 
परन्तु उसका शास्त्र नही होते हुए मी उसकी अपनी कुछ परम्पराएँ हैं, जिनमें उसे 
विच रना तथा जिनकी मर्यादाओ्रों में रहना पड़ता है । यह एक प्रकार से उसका 
शास्त्र ही है । इन मर्यादाग्ओों से यदि लोकसंगीत मुक्त हुआ तो निश्चय ही वह 
अपने दर्ज से गिर जायेगा । ये परम्पराएँ समाज द्वारा दी हुई उसकी शाश्वत 
परम्पराएँ हैं, किसी व्यक्ति-विशेष की देन नहीं । लोकसंगीत की ये परोक्ष 
परम्पराएँ भ्रलिखित होते हुए भी सर्वंविदित हैं, जिनका अनुशीलन भ्रनादिकाल 
से हो रहा है। उनकी रूपरेखा इस प्रकार है :- 


(१) लोकसंगीत का स्वर-पक्ष शास्त्रीय संगीत के स्वर-विज्ञान से 
शासित नहीं होता । वह दीघेकाल से संचारित होनेवाल किसी विशिष्ट स्वर- 
चयन का विकसित और सर्व लोकप्रिय रूप है, जो जन-मानस को समान रूप से 
ग्रान्दो लित करता है । 


(२) लोकसंगीत के स्व॒र किसी जाने माने विधि-विधान के अनुसार 
नहीं मिलाये जाते । वे जन-मानस की अनुभूतियों से ओत-प्रोत होते हैं तथा 
मनोवैज्ञानिक आधार पर अपने झ्ाप मिलते हैं । 


(३) लोकसंगीत के स्वर-चयन तथा उसकी संचार-योजना में किसी 
प्रकार का परिवर्तन उसके प्रवाह में घातक सिद्ध होता है। 


(४) लोकसंगीत की स्वर-लहरियाँ लंबे भ्रतीत को छूकर लम्बे मविष्य 
की ओर अग्रसर होती हैं तथा काल, स्थान एवं समय की समस्त मर्यादाश्रों से 
ऊपर उठकर दीघंजीवी हो जाती हैं । 


(५) लोकसंगीत के पीछे समाज का मभावात्मक संबंध होता है। उस 
पर किसी प्रकार का आघात सीधे समाज पर अभ्राघात होता है । 


(६) लोकसंगीत के पीछे भ्रवसरों का महत्त्व विशेष होता है, समय का 
नहीं । वह किसी भी समय गाया जा सकता है, परन्तु,विशिष्ट अवसरों के साथ 
वह मभावात्मक संबंध में जुड़ा रहता है| शास्त्रीय संगीत जिस तरह समय के साथ 
बंधा रहता है, उसी तरह लोकसंगीत बहुधा अवसरों के साथ जुड़ा रहता है । 

(७) शास्त्रीय संगीत के विवादी स्वरों की तरह ही लोकसंगीत के विवादी 
स्वर वे होते हैं, जो ऊपर से उन पर थोप दिये जाते हैं । लोकसंगीत में नियत 
स्वर-संगठन के अलावा अन्य किसी प्रकार की स्वतंत्रता की गुजाइश नहीं है । 
उसमें किसी प्रकार का परिवर्तन विवादी स्वर ही का काम करता है । 


(८) लोकसंगीत के शब्द स्वरों की तरह ही जकड़े रहते हैं । जिस तरह 
स्वरों की दृष्टि से उनमें कोई श्राजादी नहीं चल सकती, उसी तरह डब्दों में 
भी कोई हेरफेर संभव नहीं होता। उनमें किसी भी प्रकार का जोड़तोड़ 
विवादी स्व॒र की तरह ही वर्ज्य है । 


(६) शास्त्रीय संगीत की नियत मींड मूछनाग्रों की तरह ही लोकसंगीत 
मे भी अ्रपने विशिष्ट लहजे होते हैं, जो स्वरों के संचार में प्रयुक्त होते हैं । इन 
लहजों का लोप लोकगीतों के शास्त्र का जबदंस्त उलंघन समभा जाता है। 

(१०) शास्त्रीय संगीत की तरह ही लोकसंगीत के स्वरों का अ्रपना 
विशिष्ट घुमाव-फिराव होता है, जिसका प्रतिपालन नितान्त झावश्यक है । 


(११) लोकसंगीत में उसके विशिष्ट स्वर-चयन के अनुसार उसकी गू ज, 
भटके तथा खटके होते हैं, जिनका निभाव अत्यंत आवश्यक है । 


(१२) लोकसंगीत का प्रत्येक गीत ही उसकी एकमात्र इकाई है, जबकि 
शास्त्रीय संगीत की इकाई है उसकी राग तथा उसका स्वरूप | विशिष्ट 
लोकसंगीत अपनी विशिष्ट स्वर-रचना का धनी है और वही उसकी राग है । 
शास्त्रीय संगीत में राग के अनुसार अनेक गीतों की रचना होती है, परन्तु 
लोकसंगीत में लोकगीत स्वयं में इकाई है, उसकी देखादेखी कोई अन्य रचना 
लोकसंगीत के परिवार में प्रविष्ट नहीं हो सकती । 


(१३) लोकमंगीत में भो शास्त्रीय संगीत के घरानों की तरह ही 
जातिगत गायकी की छाप रहती है, जो उस गीत-विशेष को विशेषता प्रदान 
करती है तथा उसका व्यक्तित्व बनाती है । 


(१४) जिस तरह शास्त्रीय संगीत की ध्रपद गायकी में प्रौढ़ता, ख्याल 
शैली में कल्पना की उड़ान तथा ठुमरी टप्पा में चपलता होती है, उसी तरह 
लोकसंगीत की मजन-क्रोतेन की गायकी में प्रौढ़ता, देवी-देवताओं के गीतों में 
गंभीरता, पारिवारिक ग्रीतों में श्र गारिकता तथा मादकता होती है । 


(१५) लोकसंगीत की लय में सरलता तथा एकरूपना होती है और 
उसकी विश्ञिप्ट स्वर-रचना के अनुसार विशिष्ट जगह ताल का मान (सम ) 

रहता है। तालों में भी मात्राग्नों तथा खाली भरी की प्रधानता नहीं रहकर 
लय के चमत्कार की ओर विशेष ध्यान रहता है । लय का यह चक्र गिनतियों 
में अवश्य बँधा रहता है, परन्तु लय की पेचीदगियों को वह मान्यता नहीं देता । 

(१६) लोकसंगीत में लय की प्रधानता रहती है। लय-प्रधान गीत 
ही लोकप्रिय होते हैं। लय की वक्रता उनकी व्यंजनात्मक शक्ति को नष्ट 
कर देती है । 


(१७) शास्त्रीय संगीत में जिस तरह स्वर-समूह के स्वरूप में प्रत्येक 
राग की पकड़ होती है, उसी तरह लोकसंगीत में भी प्रत्येक गीत के विशिष्ट 
लहजे, यूज, श्रालाप तथा मुरकियाँ होती है, जो इन गीतों की पकड़ ही के 
समान हैं । ये पकड़ें लोकसंगीत में गीत सापेक्ष होती हैं और शास्त्रीय संगीत 
में राग सापेक्ष । एक राग के अनेक गीत होते हैं, परन्तु प्रत्येक गीत की अलग 
पकड़ होना आवश्यक नही है । यह पकड़ इन गीतों की रागों के स्वर-विस्तार 
में निहित रहती है, जबकि लोकसंगीत में ये पकड़ें गीतों की स्वर-रचना ही 
में निहित रहती हैं । 

(१८) लोकसंगीत में कहीं आलाप-पक्ष प्रधान रहता है तथा कहीं 
तान-पशक्ष । ये आलापें तथा ताचे शास्त्रीय संगीत की स्वतंत्र आलाप तानों की 
तरह नहीं होतीं, वे बोल तान की तरह होती हैं, जो गीतों की रचना ही में 
पूर्व निर्धारित रहती हैं । शास्त्रीय गीत की गायकी की तरह गायक उनमें 


हो न 


किसी प्रकार की स्वतंत्रता नहीं ले सकता । 


(१६) लोकमंगीत में शास्त्रीय गीतों की तरह स्वर-विस्तार नहीं होता, 
ने उन्हें आलाप तान तथा बोल तानों से अलंकृत किया जाता है। उन्हें इस 
तरह अलंकृत बनाने की कोई प्रणाली नहीं है । उनका अभ्रलंकार गायक की 
रसभीनी आवाज़ तथा प्रभावोत्यादकता ही है । 


लोकसंगीत की परम्पराएँ शास्त्र की तरह ही मान्य समभी जाती हैं । 
कुछ ह॒द तक उनका पालन शास्त्रीय संगीत की मर्यादा-पालन से भी अधिक 
कठोर है। ये मर्यादाएँ तथा परम्पराएं आचार्यों तथा शास्त्रकारों ने नहीं 
थोपी है, वरन्‌ समाज ने स्वयं अपने ऊपर लगाई हैं, जिससे लोकसंगीत का 
अ्रबाध सौन्दर्य अक्षण्णा बना रहे । लोकसंगीत की रचनाएँ इसो कारण बहुत 
बड़े क्षेत्र में अपना विशिष्ट स्वरूप बनाये रखने ,में समर्थ रहती हैं, जबकि 
शास्त्रीय संगीत की रचनाएँ अपने व्यक्तिगत प्रयोक्ताओं द्वारा परिवर्तित होती 
रहती हैं और प्रत्येक गायक राग-पक्ष को श्रक्षुण्णा रखते हुए भी उसकी रचना 

में काफी ग्राज़ादी ले लेता है। जास्त्रीय संगीत को शास्त्र के बंधन में रहना 
पड़ता है । यह शास्त्र सतत उपयोग, अध्ययन, अ्रनुभव तथा बेज्ञानिक शोध के 
परिणामस्वरूप विकसित हुआ है, उसी तरह लोकसंगीत का शास्त्र अलिखित 
होते हुए मी उतना ही अनुभवसंगत और वंज्ञानिक है, जो परम्परा से हमें 
प्राप्त हुआ है । 


लोकगीतों का ध्वनि-पक्ष 

लोकगीतों के स्वर-पक्ष की तरह ही उसका ध्वनि-पक्ष भी श्रत्यंत महत्व- 
पूर्ण है । यह इतना सूक्ष्म और गहन पक्ष है, जो बहुधा सामान्य जन की 
समभ से बाहर होता है। इन गीतों की बंदिशों तथा धुनों में साम्य होते हुए 
मी उनकी गायकी में एक विशेषता होती है, जो गायक के गले में निहित 
रहती है, गोत की स्व॒र-रचना में नहीं। लोकगायकों का यह ध्वनि-पक्ष, 
गीतों की बंदिण तथा स्वर-रचना से कहीं अधिक महत्वपूर्ण है। लोकगीत 
वास्तव में लोकगायक के गले पर ही फबता है, अन्य गायक चाहे कितनी ही 
चतुराई से उसकी वास्तविक धुन ही में क्‍यों न गाये, वह बात उसमें पंदा हो 
ही नही सकती । यह विशेषता लोकगीत-गायकों को अ्रम्यास से प्राप्त नहीं 
होती । यही कारण है कि जब लोकगीत किसी लोकपक्ष-विद्वीनत कंठ पर 
उतरता है ता उसकी ध्वनिगत विशेषता समाप्त हा जाती है । यह विशेषता 
गीत की राग, तान, श्रालाप तथा र्वरों के तोड़मरोड़ में निहित नहीं रहती 
है। गायक के कंठ में कितना ही मिठास या लालित्य क्‍यों न हो, वह संगीत 
विद्या में कितना ही पारंगत क्‍यों न हो, वह इस खूबी को प्रकट कर ही नहीं 
सकता । उदाहरण के तौर पर आज लोकगीतों के ग्ननेक प्रेमी अपने देश में 
विद्यमान है । वे उनका संकलन, अध्ययन तथा श्रभ्यास भी करते हैं, परन्तु 
उनके नकलीपन का पता लगाना कठिन नहीं है। रेडियो पर उनका प्रयोग 
करनेवाले तथा शौकिया ढ़ग से अनेक सांस्कृतिक समारोहों में गानेवाले गायक 
इन लोकगीतों को मिठास अवश्य प्रदान कर देते हैं, परन्तु उनकी स्वाभाविक 
परिचालन-विधि की प्रकट नहीं कर सकते । 


इस संबंध में उदाहरण के रूप में एक विशेष बात की तरफ पाठकों का 
ध्यान आकषित करना आवश्यक है। लोकगीत गायकी तथा घ्वनि-पक्ष की 
टृष्ठि से बंगाल के गीतों में, एक ऐसो विशेषता है, जो अन्य गीतों में नहीं है । 
गायक प्रत्येक गीत की गाते समय हृदयस्पर्शी स्वर-स्पंदन-तत्व को प्रधानता 
देता है, जिससे गीत भावोद्रेक की दृष्टि से प्रत्येक श्रोता को मर्माहत कर देता 

है । वहीं गीत उसी धुन में कोई अबंगाली व्यक्ति गावे तो उसकी अदायगी में 
वह भावप्रवणता का अ्रभाव सर्वाधिक खटकने वाला होगा । इसी तरह पंजाबी 
गीतों की गायकी में स्वरों को सशक्त बनाकर तथा उन्हें भटका देकर गाने की 
प्रधानता रहती है। प्रत्येक पंजाबी गायक अ्रपने लोकगीत को इसी सशक्त 
प्रणाली से गाता है। महाराष्ट्र के लोकगीत-गायकों में स्वर को ठोस गंभीरता 
को व्यक्त करने की चेप्ठा रहती है। राजस्थानी गायकों में पंजाब, महाराष्ट्र को 
मिलीजुली गायन-विधि विद्यमान है। दक्षिण भारत, आ्रान्ध्र, तंजोर तथा 
कर्नाटक के गीतगायकों में स्वर को विचित्र प्रकार से मोड़ देकर गाने की 
प्रणाली है, जिससे स्वर के साथ ही जो मुरकियाँ भटके से ली जाती हैं, 
उनमें स्वर के तनिक विक्ृत पक्ष को छूने की प्रवृत्ति रहती है। लोकगीत 
गायकी की श्रदायगी संबंधी ये विशिष्ट तत्व ही उन्हें क्षेत्रीय विशेषतागञ्रों 
में बाँघते है । 

इन क्षेत्रीय विशेषताञ्रों से कहीं ऊपर एक दूसरी प्रवृत्ति और है जो 
गायक को ग्रपनी परम्परा से प्राप्त हाती है और जिसका संबंध उसके स्व रोच्चार 
से रहता है। गीतों के स्वर और शब्द तो गाते समय अपनी स्वामाविकता 
ही में व्यक्त होते हैं, परन्तु उनका उच्चारपक्ष एक विशेष खुबी रखता है, 
जो विशिष्ट शैली के लोकगायकों में विद्यमान रहता है । स्वरोच्चार के इन 
शेलीगत तत्वों को विश्व की किसी वैज्ञानिक स्वरलिपि में नहीं लिखा जा 
सकता, न इनका कोई बौद्धिक विवेचन, विश्लेषण तथा प्रदर्शन ही हो सकता 
है । केवल ध्वनि-संकलन यंत्र द्वारा ही वे ध्वनि-संकलित हो सकते हैं । 


इस तथ्य को समभे बिना ही बहुधा अपरंपरावादी गायक लोकगीतों को, 
चाहे वे उत्कृष्ट ढंग से ही क्‍यों न गाते हों, अनजान में सुगम गीत की शैली 
प्रदान कर देते हैं। ये लोकगीत जब ग्पनी क्षेत्रीय या जातीय विशेषताग्रों के 
साथ मूल लोकगायकों के कंठ पर उतरते हैं तब तो ये लोकगीत रहते हैं और 
जब वे विपरीत कठों पर प्रयुक्त होते है तो वे अपना स्वरूप ही बदल देते हैं । 
यह तत्व व्यावसायिक लोकगीतों में अपना विशेष महत्व धारण करता है । 
राजस्थान की ढोली तथा मिरासी जातियों को ही लीजिये | उनकी स्त्रियाँ 
लोकगीत गाने में प्रवीण समझी जाती हैं। इनकी एक विशिष्ट श्रावाज़ होती 
है जो लाखों में पहिचानी जा सकती है। बंगाली, गायिकाश्रों की तरह इनमें 
स्वर-कम्पन तथा भाव-प्रवगाता लेशमात्र भी नहीं होती । वे सीघे तथा सशक्त 
तरीके से स्वरों में मिठास मरतो हुई गाती चलती हैं । गीतों के भावार्थ से 


, 


उनका कोई सरोकार नहीं रहता । वे गीत की स्वर-रचना का पूर्ण आनन्द 
लेती हुई उसके सौन्दर्य को निखारती हैं। ध्वनि-विस्तारक यंत्र की उन्हें 
आवश्यकता नहीं होती । उनके सशक्त स्वर-तत्व नंगे कानों से आसानी से 
सुने जा सकते हैं। इन ढोलनियों और मिरासिनियों की गायकी में गीतों का 
लोकपक्ष कूट-कुटकर भरा है। ये गायिकाएँ वे ही गीत गाती हैं, जो साधारणत: 
सभी जगह गाये जाते है। उनकी स्वर-शब्द-रचना भी प्राय: वही रहती है, 
परन्तु इन गायिकाओं के कंठ पर उतरते ही ये गीत एक विशिष्ट स्वरूप प्राप्त 
कर लेते है, जो इनकी गायकी के विशिष्ट शलीगत तत्वों म निहित रहते हैं । 
ये ही गीत जब साधारण जन द्वारा गाये जाते हैं तो ऐसा लगता है कि उनके 
स्वरों के विशिष्ट कोने घिस गये है तथा स्वर-रचना की मौलिक बारीकियाँ 
लुप्त होकर रचना का केवल मोटा-मोटा ढाँचा शेष रह गया है । उक्त विशिष्ट 
व्यवसायिक गायिक्राग्रों के कंठ पर ये गीत न केवल शलीगत तत्वों को आत्म- 
सात करते है, बल्कि मौलिक स्व॒र-रचना की सूक्ष्म व्यंजनाओ्रों को भी उनके 
चरम सौन्द्य तक पहुंचा देते हैं । 

यही विशेषता लोकनास्य-गायकों में पाई जाती है। परम्परागत लोकगीतों 
की गायकी का सही प्रतिपादन करनेवाले ये ही परम्परावादी लोकनास्य-गायक 
हे जिनके ऊँचे स्वरों में फिर्तेवाले गले मोलों दूर झ्ावाज फेंकते हैं। जीवन 
के देनिक प्रयोग में, ऐसा प्रतीत हाता है कि, इनका यह रंगमंचीय गला सुशुप्त 
और साधारण बोलचाली गला सक्रिय रहता है। व्यावहारिक बोलचाल में 
कोई यह अंदाज़ नहीं लगा सकता कि रंगमंच पर उतरकर उनके ये फटे तथा 
भोडे गले तीव्रतम होकर स्वरों की गंगा बहावेंगे। दंगल में उतरकर उनके 
गले धार पर चढ़ जाते हैं और जैसे-जैसे नाटक की रंगत बढ़ती जाती है, 
उनके गले भी तीर को तरह श्रोताग्रों के मानस पटल पर चुभते जाते हैं । कमी- 
कभी तो उनको संगत करनेवाले साजिदों की भी अपनी ग्रममर्थता प्रकट करनी 
पड़ती है क्योंकि जिन स्वरों पर उनके गले फिरने लगते हैं उनको वहन करने 
की सामथ्यं उनके तारों मे नहीं होती । जैसे-जैसे रात बीतती जाती है, प्रदर्शक 
ग्रौर दर्शक नाटक की उतरांगीय सीमा को पार करने लगते हैं। ये स्वर भी 
अपनी चरम सीमा को छूकर साज़ और साज़िन्दों पर छा जाते हैं। इस 
विभोरावस्था मे साज हाथों से कब छूट जाते है, स्वयं वाद्यकारों को भी पता 
नहीं रहता । गीतों की गंग्रा बहतो ही रहती है, गायक गाता ही चलता है, 
श्रोता भूमते ही रहते है और ऐसा रसरंजित वातावरण बन जाता है कि 
जैसे विन बजाये ही साज बज रहे हैं । 

नाटक के अवसान के साथ साज़ पुन: बजने लगते हैं, गले फिर से चल 
पड़ते हैं और नाटक की आरती होते-होते गायकों के गले अपनी प्रारंभिक 
अवस्था को प्राप्त करने लगते हैं । नाटक समाप्त हो जाता है, गायकों के गले 
ठंडे पड़ जाते हैं और सुबह होते-होते वे फूटे ढोल की तरह बोलने लगते हैं । 
दिन में इन गायकों से बोला भी नहीं जाता, इशारों से बातें करनी पड़ती हैं । 
पुन: शाम होते-होते वे धार पर चढ़ने लगते हैं श्रौर पुन: रंगमंच पर चढ़ते-चढ़ते 
उनमें तेजी आने लगती है । 


इस विशिष्ट प्रकार की गायकी तथा गले के इस विशिष्ट तत्व में संवाद 
वहन करने तथा अभिनय को उत्तेजित करने की अद्वितीय शक्ति होती है । इनमें 
एक विशिष्ट लहजा होता है जो शरीर की अभिनय मुद्राओं को सुस्पष्ट तथा 
विभिन्न माव-मुद्राओं की सृष्टि करता है। यही कारण है कि नास्य-अ्रभिनेता 
एक विशिष्ट व्यक्ति होता है जो अभिनय भी करता है और स्वयं गाता भी है । 
लोकनास्थों में प्रष्ठ-गायकी को कोई स्थान नहीं है। वह अपनी शैली का सफल 
गायक है। अन्य गीत उसके गले पर फबते ही नहीं हैं। यह गायकी की शैलीगत 
विशेषता उसे परम्परा और नित्य के रंगमंचीय व्यवहार से प्राप्त हुई है । 


ऐसी ही ध्वनिगत विशेषता याचक गीतकारों में मी होती है । ये गीतकार 
मी वंशानुक्रम से गीतकार हैं। झ्रपने यजमानों के यहाँ गाकर ही वे अपनी 
आजीविका उपार्जन करते हैं । इनकी ग्रावाजों में एक विचित्र सा मचकीलापन 
होता है जो स्वरों को चबाने तथा उन्हें विचित्र प्रकार का घुमाव देने में 
निहित रहता है। वे सवंविदित और सर्वेप्रयुक्त गीतों ही में एक प्रकार की 
विशेषता प्रकट करते हैं। ये याचक जब अपने यजमानों की ड्योढ़ी पर माँगने 
जाते हैं तो साघारणत: यजमानों की उनके प्रति अवहेलना की दृष्टि रहती 
है । उनकी आंतरिक चेष्टा यही रहतो है कि वे याचक उनसे बिना कुछ पाये 
ही उनकी ड्योढ़ी से हट जावें। याचक अपने दाताझ्ं की इस प्रवृत्ति को खूब 
समभता है, अतः: उन्हें अपने प्रचलित गीतों की घुनों में ऐसी घ्वनिगत हरकतें 
पंदा करनी पड़ती हैं जो यजमान का ध्यान उनकी ओर गआ्राकषित कर सकें । 
वे गीतों की प्रचलित बन्दिशों में रहते हुए भी स्वरों में एक प्रकार का खिचाव, 
किलकारीयुक्त विकार तथा नासिकी प्रमाव उत्तन्न करते हैं जो गीतों में 
मनोरंजनकारी शक्ति पंदा करते हैं औ्रौोर उनका मनोरथ पूरा होता है। 


यही युक्ति घृम-घूमकर बेचनेवाले गायक भी” काम में लेते हैं ॥ ये लोग 
चरण, दैनिक घरेलू दवाइयाँ, दैनिक उपयोग की सामग्री, बच्चों के लिये चटपटी 

चीजें, खिलौनें आदि वेचनेवाले घुमक्क़ड़ व्यापारी होते हैं जो अपने व्यवसाय 
संबंधी गीत-परम्परा से गाते चलते है । विशिष्ट विक्रय संबंधी सामग्री के साथ 
परम्परा से जुड़े हुए ये भीत अत्यंत लोकप्रिय गीत होते हैं और दूर से ही 
उन्हें सुनकर यह पता लगाना कठिन नहीं होता कि कौनसो सामग्री बिकने के लिये 
आई हे। अपने ग्राहकों का ध्यान आकपित करने के लिये ये अपने गीतों 
इतना अदभुत मोड़ देते है कि अनायास ही लोग उनकी तरफ खिचे चले ग्राते 
हैं। इन विक्रेताओं को प्राय: गद्य का उपयोग करना ही नहीं पड़ता । इनके 
गीत स्वयं में अर्थ और स्वरों के वेचित्र्य की दृप्नि से परिपक्व होते हैं । 


मेहनत के साथ जो गीत जुड़े हुए हैं, उनमें भी एक ध्वनिगत विशेषता 
रहती है। ये बहुधा वे ही प्रचलित गीत होते है जो विविध प्रसंगों पर गाये 
जाते हैं, परन्तु श्रम के विविध्र प्रकारों की झारीरिक हरकतों के साथ उनके 
स्वरों में मी एक विशिष्ट हरकत पैदा होती है । सड़क कूटनेवाल, छत दबाने 
वाले तथा वजन उठाकर ढोनेबाल लोग अपनी श्रमसाध्य थकान को दूर करने 
के लिये गीत गाते हैं। श्रम के विशिष्ट धककों पर वे अपने गीत की धुन और 
लय में मी विशिष्ट धक्के लगाते चलते हैं । 


ततु वाद्यों पर गानेवाले घुमक्‍्कड़ गायकों में भी ध्वनिगत एक ऐसी 
विशेषता रहती है जो उन्हें निरंतर व्यवहार और परम्परा से प्राप्त होती 
वे अपनी ग्रावाज़ों को वाद्यों से स्फुरित होनेवाली झंकार के अनुरूप ही बना 
लेते हैं, जसे - सारंगी, कमाचा तथा रावराहत्था पर गानेवाला अपने गीत 
को अजाने ही इस तरह घिसता है कि उसकी स्वयं की ग्रावाज़ भी तारों की 
तरह ही घिसने लगती है। तालवाद्य के साथ गानेवाले गायक की आ्रावाज 
निरंतर व्यवहार के कारण वाद्य की तरह टुमक-टठुमक करती रहतो है | उसमें 
एक विचित्र सी गृज ग्रूजती रहती है। चुटकवराद्य पर गानेवाले गायक के 
स्त्ररों में टुकड़े-टुकड़े करके घुन निकलती है और स्वर चुटक्रियाँ मरने लगते 
हैं। गजवाद्यों के साथ गानेवाले गायक की आवाज़ लम्बी-लम्बी खिचती है । 
उममें तारों की सी भंकार निकलती रहती है । 

ग्रतिशय मेहनत के साथ नृत्य करते हए व्यावसायिक नतंक़ की आवाज 
में मी एक विशेषता रहती उसका गला भराय्रा हग्नमा लथा ग्रावाज अत्यंत 
दु्बल रहती है। लोकताख्य-गीत-गायकों की तरह उसकी आवाज नाट्य की 
ग्रभिवद्धि के साथ तेजी पैर नहीं झ्राती, न उसमें कोई निखार उत्बन्न होता 
है। जसे-जैसे उसका नृत्य बुलंदी पर आता जाता है वैसे-वेसे उसकी प्रावाज़ 


( 


बैठती जाती है तथा उसमें मौंडापन श्राजाता है । परन्तु ऐसे नृत्य-प्रदर्शनों में, 
नृत्यों की प्रधानता होने के कारण, गीत की दु्वंलता पर कोई ध्यान नहीं देता, 
परन्तु यदि नाख्य-प्रदर्शन में नाचते समय गीत दुर्बल होजाते हैं तो यह गायक 
की सबसे बड़ी कमजोरी समभी जाती है । क्योंकि इन नास्थों में नाट्य-नृत्य 
से मी ग्रधिक गीतों की प्रधानता रहती है । यही कारण है कि नाट्य-अभिनेताग्रों 
की यह विशेषता एक बहुत बड़ा वरदान समभी जाती है। तीब्रतम नृत्य के 
साथ गीत गानेवाले नतेंक गायन में पारंगत होते हुए भी कभी-कभी वेसुरे 
गाने लगते हैं, फिर भी उनके नृत्य-चातुर्य के कारणा वह बेसुरापन भी सबको 
सह्य हो जाता है । 


पेशेवर लोकगायकों की कुछ जातियाँ ऐसी भी होती हैं जिनकी आवाज़ 
संस्कारवत्‌ ही पतली, मोटी तथा सुरीली होती हैं। उन्हें ग्रपनी झावाज़ों को 
तैयार करने की ग्रावश्यकता नहीं रहती । वे जन्म से ही गाने लगते है तथा 
उनके गले स्वभाव से ही सुरीले होते हैं। कुछ जातियाँ ऐसी होती हैं जिनका 
स्वर-संचरण खरज के स्वरों में अच्छा होता है, टीप के स्वरों मे प्रमावशाली 
नहीं होता । उनको आ्रावाज़ का खरज पक्ष ग्त्यंत सशक्त, सुरीला और गंमीर 
होता है। उनका श्रव्यपक्ष भी टीप पर गाये हुए गीतों को तरह ही प्रभावशाली 
होता है। इन जातियों में आ्रादिम जातियाँ विशेष उल्लेखनीय हैं। राजस्थान 
की कंजर, सांसी कालवेलिया, मोपा तथा नट आदि जातियों की स्त्रियों के 
गायन में भी एक विचित्रता रहती है। वे अपनी आ्ावाज़ों में विशेष प्रकार 
का मरोड़ देती हैं। वे प्रत्येक गीत की पंक्ति के अंतिम शब्द को मरोइकर 
गाती हैं और पुनः ताल ही के साथ मूल घुन को पकड़ लेती हैं। प्रचलित 
सभी लोकगीतों को वे इसी तरह गाती हैं। इन जातियों द्वारा गाग्रे हुए 
सभी प्रचलित गीतों पर ग्रायकी की दृष्टि से इन जातियों की विशेष छाप 
रहती है । 


उक्त सभी प्रकार के घ्वनि-तत्त्वों में श्रपनी-अपनी विशेषता रहते हुए भी 
एक सामान्य तत्त्व यह है कि ये आवाजें ठेठ लोकपरक आवाज़ें हैं। उनको 
सुसंस्कृत बनाने की चेप्टा लोकगीतों के लिये अत्यन्त घातक चेष्टा है। लोक- 
गीतों का प्रसारक्षेत्र, उनका झतीत, वततमान और भविष्य लंबा होता है । यह 
अमरत्व उन्हें इन्हीं ध्वनि-तत्त्वों के कारण प्राप्त होता है। ये ही तत्त्व प्रयोक्ताग्रों 
और श्रोताओं को प्रमावित करते हैं तथा उन्हें लोकगीतों का विशिष्ट स्वभाव 
प्रदान करते हैं । 


( ३२ ) 
लोकसंगीत एवं सुगम-संगीत 


संगीत के ये दोनों ही पक्ष बहुधा एक दूसरे का रूप धारण करके 
अवतरित होते हैं और श्रवोध तथा अनुभवहीन जनता मे भ्रांति उत्पन्न करते 
रहते हैं । लोकसंगीत सुगम-संगीत की पहिचान उतनी ही मुहिकल है जितनी 
हीरे-जवाहरात की पहिचान ॥ सुगम-संगीत वह संगीत है जो गाने, सुनने तथा 
सराहने में सुगम है । लोकसंगीत का भी प्रायः यही गुण है । फिर इन दोनों में 
वह कोनसा सूक्ष्म भेद है, जो इनको एक दूसरे से अ्रलग करता है। सुगम-संगीत 
का अवतरण वेयक्तिक है। वह भी मधुर काव्य तथा मधुर स्वर-चयन से 
संयुक्त होता है । उममें भी उत्कृप्ट रचना-कौणल के दर्शन होते हैं। फिल्‍मी 
संगीत मी एक तरह से सुगम-संगीत ही में शुमार होता है। फिल्‍मी गीत कभी- 
कभी लोकगीतों से भी अ्रधिक लोकप्रिय बन जाते हैं। बच्चा-बच्चा उन्हें गाने 
लगता है । जन-समुदाय उनमें रस लेता है, परन्तु फिर भी वे सुगम-संगीत, फिल्‍मी 
संगीत तथा लोकगीतों का दर्जा नहीं पाते । ये गीत जितने ही मधुर हैं, उतने ही 
ग्ल्पजीवी भी हैं, वे लोकगीतों की तरह दीर्घायु नहीं होते,न वे मर्म ही 
को छूते हैं। उनकी स्वर तथा शब्द-रचना कुछ ऐसे तत्त्वों से होती हैं कि वे 
तत्काल ही हमारा ध्यान आकर्षित कर लेते हैं और हम उनकी गायकी 
पर मुग्घ हो जाते हैं। उनका प्रभाव उस नशे के समान है जो मनुष्य को 
एक विचित्र लोक का अनुभव कराता है, परन्तु अंततोगत्वा वह (मनुष्य) जहाँ 
का तहाँ ही रहता है। ये सुगमगीत रस की निष्पत्ति से पूर्व ही मरणासत्न 
हो जाते हैं। मोटे तौर पर हम यह कह सकते हैं कि सुगमगीत गानेवाले के 
कंठ और सुननेवाले के कानों तक ही मर्यादित रहते हैं, हृदयंगम नहीं होते; 
परन्तु लोकगीतों का प्रमाव अक्षण्ण है। उनका अग्रसर गहरा इसलिये होता है 
कि उनकी रचनाओओरों में प्रसंख्य प्रतिभाग्नों का परिपाक रहता है, जो समय, 
स्थान और स्थिति की मर्यादा्नों की तोड़कर मर्वदा ही नवीन और ताजा 
रहता है । 


लोकगीतों की रचना अनंतकाल से टोरही है | इनका क्रम कभी हृटता 
नहीं है। सहस्रों रचनाएँ अज्ञात रूप से लोकगीत बनने की प्रक्रिया के बीच 
गुजर रही हैं. सामाजिक कसौटियों पर कम रहो है, कुछ लड़खड़ा रही है, 
कुछ पिछड़ रही हैं, कुछ पानी के बुदबुदों की तरह पंदा होते ही नष्ट होरही 
हैं, कुछ संघर्षों के बीच अबाध गति से गुजर रही है और कुछ लोकगीतों के 
परिवार में प्रविष्ट होकर सामाजिक प्रतिष्ठा प्राप्त कर रही हैं। ये प्रक्रियाएँ 

ऐसी हैं, जो न देखी जा सकती हैं, न उनका अनुमव ही किया जा सकता है । 
कोई स्थुल वस्तु कारखाने में बनती हुई देखी जा सकती है, उसके विकासक्रम 
का निरीक्षण किया जा सकता है, परन्तु लोकगीत का रचनाक्रम अलक्षित 
है। यहाँ यह मी मानकर चलना चाहिये कि सभी रचनाएँ इस प्रक्रिया में 
प्रवेश नहीं करतीं । हज़ारों गीतों में बिरले ही गीत ऐसे हैं, जो यह दिशा 
पकड़ते हैं । इसका तात्पयं यह भी नहीं है कि जो गीत यह दिशा नहीं पकड़ता 
वह गेय तथा काव्य-गुणों से हीन है। सहस्नरों गीत ऐसे हैं, जो ग्रपनी वैयक्तिक 
परिधि ही में कई वर्ष तक जीवित रहते हैं । उनके काव्य तथा गेय गुण लोक- 
गीतों से भी ऊँचे होते हैं तथा उनकी आयु लोकगीतों से किसी भी तरह कम 
नहीं होती । उनका सामाजिक विस्तार-क्षेत्र मी लोकगीतों से किसी भी तरह 
कम नहीं होता । श्रंतर केवल इतना ही रहता है कि वे अपने रचयिताश्रों के 
व्यक्तित्व के साथ देदीप्यमान रहते हैं श्रोर समाज के साथ पारिवारिक जन 
की तरह सांस्क्रारिक रूप से संबद्ध नहीं होते । मीरा, सूर, तुलसी, कबी र, रैदास, 
दादू, ज्ञानेश्वर, जयदेव, तुकाराम, विद्यापति द्वारा रचित गीत ऐसे ही गीतों 
की गरातना में आते हैं । 


यह बात श्रवश्य ही तकंसंगत है कि लोकगीतों की प्रक्रिया में प्रविष्ट करने 
के लिए किसी रचना में जो तत्त्व सर्वाधिक उत्तरदायी है वह उसका गेय तत्त्व 
ही है। उस गेय तत्त्व में मी वह तत्त्व सर्वाधिक महत्त्वपूर्ण है, जो सामाजिक 
हृदय को स्पर्श करसके । अनेक सुगम रचनाओं में गेय तत्त्व सर्वाधिक आकर्षक 
ओर मनोरम होते हुए भी वे सामाजिक मर्म को स्पर्श नहीं करते । इस ममं- 
स्पर्श के लिये गीतों की स्व॒र-रचनाओ्रों में कुछ ही रचनाएँ ऐसी होती हैं, जो 
समाज के रागात्मक पक्ष को प्रभावित करती हैं, तथा जो लौकिक कठों पर 
सरस्वती की तरह बिराज जाती हैं । इस तक के पीछे कौनसा विज्ञान है, 
यह वैज्ञानिक विश्लेषण का विषय नहीं है, उसका संबंध केवल सामाजिक 
अनुभूतियों से है । 


लोकसंगीत की विशिष्ट शलियाँ 

लोकसंगीत के कुछ ऐसे पक्ष हैं, जो अपने विशिष्ट सामाजिक तथा 
गेय तत्त्वों के कारण कुछ विशिष्ट प्रकारों में वर्गीकृत हो सकते हैं। वे प्रकार 
हैं - लोकमजन, लोककीतंन, पारिवारिक तथा श्यगारिक गीत, नृत्यगीत, 
इतिवृत्त्यात्मक गीत, व्यवसायिक गीत तथा नाख्यगीत । शास्त्रीय संगीत की 
प्र पद, धमार, ठुमरी, टप्पा, ख्याल, ग़ज़ल आदि विशिष्ट शैलियों की तरह 

वे विशुद्ध गायन-शैलियाँ नहीं हैं, फिर भी उनकी प्रकृति-निर्धारण में गेय तत्त्व 
का बड़ा हाथ है। शास्त्रीय संगीत की शेलियों के निर्धारण में स्वर तथा 
गायन तत्त्व के साथ गीतों का अ्र्थ और शब्द-कलेवर साधारणतः कोई स्थान 
नहीं रखता । यह वात लोकगीतों में नहीं है। शास्त्रीय संगीत में स्वर की ही 
प्रधानता है, शब्द अत्यन्त गोण है | परन्तु लोकसंगीत में स्वर की प्रधानता रहते 
हुए भी शब्द अपेक्षाकृत इतना गौरा नहीं है। लोकसंगीत की इन शैलियों में 
ग्रेय तत्त्व को विशेषता अवश्य है, परन्तु यह तत्त्व गीत के शब्द-कलेवर पर भी 
काफ़ी मात्रा में अवलम्बित रहता है। शब्द और स्वरों की रचना का जितना 
सुन्दर सामंजस्थ लोकगीतों में मिलता है, उतना किसी में नहीं । गीत के 
विपय का स्वर चार चाँद लगा देता है। इसी तरह लोकसंगीत का ताल-पक्ष 
मी गीत की प्रकृति पर अ्वलम्बित है। यह ताल-पक्ष भी इन गीतों के 
वर्गकिरण में बहुत अधिक सहायक होता है। गीत की प्रकृति के अनुसार ही 
उसकी लय को बंदिश होती है । यह स्वर, शब्द तथा लय की त्रिवेशी जितनी 
वेज्ञानिक ढंग से लोकसंगीत में प्रवाहित होती है, उतनी अन्यत्र कहीं नहीं । 
लोकसंगीत की इन विशिष्ठ शैलियों की चर्चा में इस तत्त्व पर अधिक प्रकाश 
डाला जायेगा । 
लोकभजन श्रोर उनको प्रृष्ठभुमि 

भजन का संबंध भगवान्‌ की स्तुति से है। ये भजन लोकसंगीत के विशेष 
ग्रंग हैं। इन भजनों का काव्य-पक्ष विशेष प्रवल नहीं होता, क्योंकि भगवान्‌ 
हमारी श्रद्धा और मक्ति के पांत्र होने के कारण हम उनके प्रति अपनी कल्पना 
को ग्रधिक स्वतंत्रता नहीं दे सकते । स्तुत्य वस्तु के प्रति आदर और सम्मान 
की मात्रा रहती है। उसके सौन्दयं-वर्णन में मी अनेक मर्यादाग्नों का पालन करना 
पड़ता है तथा मावनाग्रों को सीमा में रहना होता है । स्तृत्य वस्तु की प्रशंसा 
ही में हमारे णब्द प्रयुक्त होते हैं, अतः इन मजनों में काव्य-तत्व कमजोर रहता 
है । स्तुति में भावना की प्रधानता है, जो स्वर-संचरण में णब्द से कहीं अधिक 
महायक होती है। इन गीतों की स्वर-रचना में गंभीरता तथा प्रौढ़ता के तत्त्व 
विशेष होते हैं, क्योंकि स्तुत्य विषय कल्पनातीत तथा हमारी अनुभति से बाहर 
होने के कारणा बौद्धिक तत्व गौणा होजाता है और मावना तत्त्व प्रधानता प्राप्त 
करता है। इसीलिये शब्द की अपेक्षा स्वर ही मजनों का प्रधान तत्त्व है, जो 
स्तुत्य विषय की गंभीरता और प्रौढ़ता के साथ स्व्रयं भी गंभीरता और प्रौढ़ता 
प्राप्त किये हुए होता है। इसीलिये मजन प्राय: ध्वनि-प्रधान होते है । कमभी- 

कभी तो शब्दों को छोड़कर स्व॒रों के साथ ही केवल गज मात्र से भजन को 
तिभाया जाता है। लोकभजन की गायन-शैली शास्त्रीय संगीत की श्षुपद-शैली 
के समकक्ष है। लोकभजन सामान्य लोकगीत्तों की तरह स्वर-लालित्य, काव्य- 
सौंदर्य तथा माधुय को सृष्टि नहीं करते । जीवन का बहुत ही निराशाजनक पक्ष 
उनमें अ्रभिव्यक्त होने के नाते ये गीत ग्रानन्द के द्योतक नहीं होकर शान्ति के 
प्रदाता होते हैं। इन गीतों की प्रकृति गंभीर ग्रौर चाल धीमी होती है। ये 
मजन मंदिरों, सावजनिक स्थानों, उत्सवों, पर्वों तथा अनुष्ठानों पर विशेष रूप से 
गाये जाते हैं। ऐसे गीतों का प्रचलन घोर सामाजिक संकटों, पारिवारिक संघर्षों 
तथा आान्तरिक उथल-पुथल के समय अ्रधिक होता है । चूंकि इन गीतों में हृदय 
की सहज झानंदानुभूति नहीं होती, इसलिये इनकी स्वर-रचना भी लालित्य की 
दृष्टि से श्लथ ही होती है। हृदय का स्वामाविक उल्लास उनमें व्यक्त नहीं होता । 
ग्रत: उनका स्वर-सौप्ठव मी साधारण ही होता है । स्वरों के संचार में हृदय 
को मुखरित करनेवाली व्यंजनाएँ नहीं होतीं । कहीं-कहीं स्वर एक ही जगह टिक 
जाते हैं श्रौर लयबद्ध श्रालाप के रूप में फंल जाते हैं । 


मजन को परम्परा सभी समाज में प्रचलित है। व्यक्तिगत रूप से भी 
मजन गाये जाते हैं और सामूहिक रूप से मी । व्यक्तिगत भजमनों में व्यक्ति के 
सांसारिक विषाद और संताप की छाया प्रमुख रहती है । वह अपनी सांसारिक 
पराजय को भगवान्‌ के सन्‍्मुख अभिव्यक्त करके श्रपना मन हलका करता है 
ग्रौर परमात्मा से इस संसार से छुटकारा पाने की कामना करता है। सामूहिक 
गीतों में विषाद की अभिव्यक्ति इतनी तीन्र नहीं होती । उनमें ईइ्वर की 
महिमा और उसकी अपार शक्तियों के वर्णंन-विशेष होते हैं। विषाद की 
मावना तनिक व्यापक्र रूप लेकर सामाजिक अ्रभावों तथा जातीय वेदनाओं से 
ओ्रोतप्रोत होती है । 


मजनों की व्यवस्था पारिवारिक, वेयक्तिक, सामुदायिक तथा मानवीय 
ग्रमावों के क्षणों में होती है । चुकि लोकभजन एक सामाजिक प्रत्रिया है, 
इसलिये व्यक्ति के आह्वाद-विपाद से उसका कोई सरोकार नहीं रहता । वही 
प्राक्नाद और विषाद जब सामाजिक स्वरूप ग्रहण करता है, तभी लोकसंगीत झ्ौर 
लोकभजनों की सृष्टि होती है। व्यक्तिगत दैनिक ग्रभावों और भौतिक आद्लादों 
के कारण उत्पन्न गीत अपनी प्राथमिक मावात्मक स्थिति के कारण उपजकर 
समाप्त मी हो जाते हैं। वे अधिक समय तक जीवित भी नहीं रहते । परन्तु 
यही आह्वाद और विषाद जब समाज के गहन अंतराल में पैठकर गंभीर 

सामाजिक गआह्नाद-विपाद का स्वरूप ग्रहशा कर लेते हैं, तब लोकसंगीत और 
लोकमजनों की सृष्टि होती है। समाज का सारा रुख जब भजनों को तरफ 
उन्मुख होता है तो निश्चय ही यह समभ लेना चाहिये कि पारिवारिक तथा 
सामाजिक विपाद पराकाष्ठा तक पहुँच चुका है। आ्रात्ममलानि, मानसिक पराजय, 
पारिवारिक दुःख और राष्ट्रीय आपत्ति के समय जब मनुष्य घेये और साहस 
छोड देता है तो किसी परम शक्ति की ओर मुह ताकते हुए वह अपने आपकी 
ममवित कर देता है। सब ओर से जब उसे विषाद ही का मुह ताकना पड़ता 
है तो वह उस परम शक्ति से शक्ति ग्रहण करने की कोशिश करता है जिससे 
वह़ उन बाधाग्रों का मुकाबला कर सके; परन्तु जब उसे यह अज्ञात शक्ति भी 
शक्ति प्रदान नहीं करती तो उसका स्वयं का पुरुषार्थ भी भ्रयोग्य सिद्ध होता है । 
उमे यह समस्त संसार ही असार, जंजाल और सपता नजर आता है और वह 
शीघ्र ही उससे मुक्त होने की कामना करता है। निराशा की इस चरम स्थिति 
में भजनों का आविर्माव सर्वाधिक होता है | पग-पग पर वे मनुष्य को पलायन- 
वादी बनाते रहते हैं । ये त्रिपाद जीवन में इतने समा जाते हैं कि श्राह्नद भ्रौर 
आनन्द के क्षणोों में भी ये भजन लोकगीतों का स्थान ले लेते हैं और सारे 
समाज पर छा जाते हैं । 

लोकभजनों की श्रायु लोकगीतों की भ्रपेक्षा श्रल्प होती है। आनंद और 
उल्लास की व्यंजनाएँ स्थायी, सुखकारी और ग्रधिक प्रमावशाली होती हैं । वे मर्म 
को सर्वाधिक छूती हैं । मनुष्य उनके प्रवाह में बहकर नाना प्रकार के रागात्मक 
ग्रौर भावात्मक जाल गूथता रहता है और संपूर्ण व्यक्तित्व को उनमें ग्रभिव्यक्त 
करता है। उसे एक सृजनात्मक आनंद उपलब्ध होता है। वह अपने दुःख में 
भी सु ख का अनुमव करता है, तथा मावलोक में ग्रमिव्यंजित होकर वह अपने 
ग्रापको पूर्णा वमवशाली अनुभव करने लगता है । उसकी भावनाएँ व्यापक ओर 
संपन्न होती हैं, उनमें गहराई ग्राती है ग्लौर उसके जीवन का परिष्कार होने 
लगता है । इन्हीं भावात्मक परिस्थितियों के परिणाम लोकगीत होते हैं । 
ग्रानंद और उल्लास के प्रतिनिधि होने के कारण समाज की सजनात्मक 
शक्तियों के लिये खुराक होते हैं ' वे जितने ही पुराने पड़ते जाते हैं, उनमें समाज 
की ग्रभिव्यंजताएँ मिलकर, गंभीरता और स्थाग्रित्त के तत्त्व बढ़ते रहते हैं 
परन्तु मजनों की आयु अल्प और उनका प्रभाव तात्कालिक होता है। जिस तीक्र 
गति से वे बनते हैं, उतनी ही तीब्र गति से वे मिटले भी है । मनुष्य आनंद की 
ग्रभिव्यक्ति चाहता ट। विषाद विवशता मे ग्राता है। आनंद स्वामाविक प्रवत्ति 
है। साघारणतः ग्रानंद की चाह विषाद को दूर रखती है, पास नहीं फटकने 


( ३७ ) 


देती, परन्तु जब उसकी पराकाष्ठा होती है तो आनंद को विषाद के सामने दब 
जाना पड़ता है। विषाद उस पर हावी होजाता है। उसी विवशता और ग्रभाव- 
ग्रस्त स्थिति में भजनों का आविर्माव होता है। मनुष्य की अभिव्यंजनाएँ कठित 
होजाती हैं । रूखे-सूखे और मर्यादित स्वर तथा शब्दों में मजनों की सृष्टि होती 
है। यही कारण है कि मजनों म॑ भावों की बारोकी, कल्पना की उड़ान तथा 
स्वरों को रंजकता नहीं होती । सीध्री और सरल व्यंजनाग्रों में याचना, श्रात्म- 
निवेदन तथा मानसिक घुटन के कारण जीवन से मुक्ति की भावना प्रमुख रहती 
है। ये गीत जब किसी देवी-देवताग्रों, संस्कारों तथा अंधविश्वासों और अंध- 
परम्पराग्रों के साथ जुड़ जाते हैं तो वे स्थायी अवश्य होजाते हैं, परन्तु उनमें 
गीतों के गुण नहीं हाते। उनमें केवल लकीर ही पीटी जाती है। ऐसे लोकभजन 
बहुधा श्रशिक्षित और पिछड़े हुए समाज में ही ग्रधिक प्रचलित होते हैं, इसलिये 
उनका घुमाव-फिराव उन्हीं में हुआ करता है। अनुमवशील, परिमाजित तथा 
मावनाशील समाज के पास वे नहीं जाते, इसलिये उनमें अ्रनुरंजंकता और 
व्यापकता के गुण प्राय: नहीं होते । गंमीर और सुसंस्क्रत समाज अपने श्रभावों 
आर विषादों को धेये और पुरुषार्थ से भेलता है श्रौर उन्हें श्रानंद श्रौर उल्लास 
से परिमाजित कर देता है। वह उन पर रोता नहीं, परास्त नहीं होता, संकीर्णा, 
क्षद्र आवेगों से द्रवीभूत होकर क्षद्र ब्यंजनात्ों में प्रकट नहीं होता । श्रत: ऐसे 
समुदाय के पास भजन प्राय: फटकते ही नहीं । 

यह विवेचन उन भजनों का है, जो लोकभजन की परिमाषा में श्राते 
हैं, जिनका व्यक्तित्व समाज में निहित रहता है श्रौर रचयिता के व्यक्तित्व की 
छाप जिन पर अंकित नहीं होती परन्तु वे मजन जो साधु-संतों और सुलके हुए 
महात्माओं द्वारा रचे हुए तथा गाये हुए होते हैं, इन लोकभजनों से भिन्न 
होते हैं। वे यद्यपि लोकमजनों में शुमार नहीं होते, परन्तु उनके प्रचार 
और प्रसार को देखते हुए वे किसी भी तरह लोकभजनों से कम नहीं | ये 
भजन बहुधा संसार से विमुक्त, पूर्ण ज्ञानी तथा महान प्रात्माग्रों द्वारा रचित 
होते हैं, जो संसार के क्षुद्र अरमावों, विषादों और उलभकनों से दूर रहते हैं । 
उनके द्वारा रचित गीतों में मावों की उच्चता, विचारों की गहनता तथा जीवन 
की गहन श्रनुभूति निहित रहती है । उनका जीवन सांसारिक भ्रभावों से दूर 
रहता है। वे विशिष्ट मानव के रूप में संसार को कुछ संदेश देने तथा अंधकार 
में भूले-मटकों का मार्गद्शंन करने के लिये अ्रवतरित, होते हैं। उनके कण्ठ से 
जो वाणी निकलती है, उसमें समस्त जीवन का सार रहता है और उसमें एक 
आध्यात्मिक आनन्द की अभिव्यक्ति होती है। ऐसे गीत बहुधा वर्णानात्मक नहीं 

होते, न उनमें छिछली याचना या निराशा की अभिव्यक्ति ही होती है । वे जीवन 
के विश्लेपण के रूप में जनता के सामने भ्राते हैं और जीवन, जगत्‌, श्रात्मा, 
परमात्मा की गहन गुत्थियों को सुलभाने में समर्थ होते हैं | ये गीत बहुधा 
वेयक्तिक दायरे में ही रहते हैं। सामाजिक बुद्धि उन महापुरुषों की गहन अभि- 
व्यंजना और अलौकिक भ्राध्यात्म-बुद्धि को नहीं पहुँच सकती, इसलिये वे 
प्रपने सृजनकाल से ही सँकड़ों वर्षों तक प्राय: अक्षण्ण रहते हैं, शब्दों में तथा 
धुनों में हरफेर अवश्य हो जाता है, परन्तु उनका मूल विश्लेषणात्मक आध्या- 
त्मिक तत्त्व ज्यों का त्यों रहता है, क्योंकि उनमें परिमार्जन, परिवर्तत तथा 
संशोधन साधारण लोक-वुद्धि के बते से बाहर हैं। ये मजन अपनी गूढ़ आध्या- 
त्मिकता और तात्त्विक सामग्री के कारण साहित्य और आध्यात्म की अमर 
धरोहर बन जाते हैं । ये राष्ट्रीय धरोहर के समान हैं श्रौर लोकमजनों से भी 
इनका दर्जा बहुत ऊचा है। 

ये भजन जब जीवन में लोकगीतों की तरह ही व्याप्त हो जाते हैं ओर 
सेकड़ों वर्षों तक जनता इन्हें गाती है, तो उनका स्वरूप कभीकमी बंदल भी 
जाता है, परन्तु उनके गहन तात्त्विक विचार अक्षण्ण रहते हैं। ऐसे गीत जीवन 
में व्याप्त होकर प्रायः लोकभजन का स्वरूप ग्रहण करते हैं। ग्राम जनता उन्हें 
गाती है, परन्तु कभी-कभी उनका श्र्थ भी नहीं समझती, पर महापुरुषों की 
वाणी होने के कारण वे प्रत्येक व्यक्ति के कंठ पर श्रादर और श्रद्धा के साथ 
विराज जाते हैं। उन्हें गाते समय वे स्वरों को ग्रात्मसात्‌ करके उनके गूढ़ार्थ को 
छाड़ देते है । परिणाम यह होता है कि ऐसे गीतों की धुर्नें लोकसंगीत की तरह 
सामाजिक धरातल प्राप्त करती हैं और उनके साथ प्रयोक्ताओं की स्वयं की 
धुनों का भी मिश्ररा होने लगता है। उनके मूल रचयिताओं के मौलिक विचारों 
की वास्तविकता ज्यों की त्यों रहती है । रचथिता का नाम भी ग्रक्षण्ण रहता 
है | कंबल थुन ही समाज की घरोहर बन जाती है । कबीर, तुलसी, सूर तथा 
मीरा के से ़ड़ों गीत सामाजिक कसौटी पर चढ़कर अपनी भ्त्यन्त मधुर धुनों 
के कारगा लोकभजन बन गये हैं। इन मजनों की मूल धुनें अत्यन्त ही प्राथमिक 
झ्रौर एकांगी होती हैं, परन्तु जनता के कंठों पर चढ़कर उनमें अपूर्व रंगों का 
निलार गाता है, बल्कि यों कहें कि ये मक्ति-गीत यक्त प्रक्रिया के अनुसार 
लोकमजनों का दर्जा प्राप्त नहीं करते तो उनकी श्रायु कदाचित इतनी लम्बी 
होती भी नहीं । ये भजन निराजा, निरुत्माह तथा आत्मग्लानि के रूप में जनता 
के कंठों पर नहीं चढ़ते हैं। इनका घरातल बहुत हो गहन होता है। वे वेयक्तिक 

प्रभावों से कोसों दूर रहते हैं । उन पर इनके मूल सूजकों के सघेहुए उन्नत और 
ग्राध्यात्मिक जीवन की छाप रहती है, जो वास्तव में पूर्ण ज्ञान, अलौकिक 
बुद्धि और जीवन की साधना के फलस्वरूप हो भ्रकित होती है । वे श्रन्ततोगत्वा 
पूरानिन्द, पूर्ण प्रकाश और अ्रलौकिक ज्ञान की ही सृष्टि करते हैं। यह अ्रनुमूति 
निराशा और अभावों की उपज नही, वह प्‌णणानन्‍द और पूरा ज्ञान की ही देन 
है । इसलिए ये मजन भी लोकसंगीत की आ्ानन्दप्रदायिनी श्रेणी मे ही आते हैं 
तथा जीवन और जगत्‌ के बीच बहुत ही सुन्दर सामंजस्य पंदा करते है । इन 
गीतों में आत्मग्लानि, ग्रात्म-प्रबंचना तथा संसार का कुरूप पक्ष अंतहित नहीं 
होता | उनमें जीवन का सागर लहलहाता है और संसार का अत्यन्त सृजनात्मक 
और झानन्दमय पक्ष निहित रहता है । जग और जीवन की अनेक गुत्थियों का 
अत्यन्त सुन्दर और विश्नेपणात्मक समाघान उनमें अंतहित रहता है । समाज 
का बुद्धिजीवी पक्ष उनके शब्द, कवित्त तथा भश्रर्थ से प्रेरणा ग्रहण करता है तो 
समाज का भावात्मक लोकपक्ष उनकी धुनों से प्रेरणा प्राप्त करता रहता है। 
सही माने में इन मभजनों का स्वर-पक्ष ही इन्हें लोकधर्मी गीतों का दर्जा देता 
है । लोकमानस स्वरों को पहले पकड़ता है श्रौर इन्हें सतत रूप-रंग देता रहता 
है। इन मजनों की लोकपक्षी स्वर-रचना के वँविध्य से इन गीतों को चार चाँद 
लग गये हैं । ऐसे अनेक गीत जनता के कंठों पर बिराजमान हैं, जो रात को 
इकतारे पर गाँव के चौराहे तथा चौपाल में सावंजनिक रूप से गाये जाते है । 
ये गीत किसी व्यक्ति, जाति, धम्ं तथा समाज-विशेष की घरोहर नहीं होते । 
उनका दायरा बहुत ही विस्तृत हो जाता है और अत्यन्त जीवनोपयोगी गीतों 
का दर्जा प्राप्त कर लेता है । 


इन मजनों की भी कई श्रेणियाँ हैं । कुछ मजन किसी सम्प्रदाय-विशेष के 
लगाव के कारण अनेक मर्यादाञ्रों में बँध जाते हैं, परन्तु जो तात्त्विक और 
विश्लेषणात्मक भजन होते हैं, उनका दायरा बहुत ही विस्तृत होता है | सगुण 
मक्ति के मजनों में मन्दिर, मठ तथा विशिष्ट सम्प्रदाय की ममता चिपक जाती 
है, इसलिये उनका दायरा कुछ छोटा रहता है। निगुणी तथा ज्ञानपक्षी 
मजनों का दायरा बहुत बड़ा होता है। उनकी पहुँच किसी व्यक्ति, समाज, धर्म 
तथा सम्प्रदाय तक ही नहीं होती बल्कि वे सबकी घरोहर होते हैं। उनसे 
प्रयोक्ताग्नों को सर्वदा ही जीवन सम्बन्धी प्रेरणा मिलती रहती है । इस प्रकार 
के निगुणी, सगुणी दो राजस्थानी भजनों के उदाहरण स्वरलिपि सहित 
प्रस्तुत है :- 


६. ० 


निगु णो भजन 
( स्थाई ) 
यां को भेद बतावो ब्रम्मचारी 
या में कोन पुरस कोन नारी । 
( श्रंतरा ) 
ना म्हैं परणी ना म्हैं कंवारी, टाबर जण जण हारी । 
काव्ठी मुडी रो एक नी छोड्यो, तो ई श्रकन कंवारी ॥ 
सुसरो म्हारो अस्सी बरस रो, सासू अ्रकन कंवारी । 
पति हमारो हीदे पालणे, हींदा दे दे हारी ॥। 


ब्राह्मण के घर मई रे ब्राह्मणी, साधां के घर चेरी। 
काजी के घर भई रे तुरकड़ी, कलमां पढ़-पढ़ हारी ॥। 
कहत कमाल कबीरा की बेटी, सुराज्यो सिरजनहारी । 
अ्रणी मजन री करे खोजना, वो नर चतर सुजाणी ॥ या में” 


स्व॒रलिपि (ताल दीपचंदी ) 

झंतरा 




















|. ४० छा ५०१ |. ४० ५० |. ५) | ५४१ एा | एा ० 
| ४ पैर | ७ प्र रु है." हे | ४४ 6 “९१ 
है ४! छू. ७ 5 ७ ५१ | ४० | ४७ ्‌। ४ पी 
| (०्ण्प हि ४ 
27४29 ७१५१ ४७ | फ ७. मिमि फक्िकि फ् ए्र तट हि 
| ४७ ]। ४७ | ५७ ८ |. ४० फ्रि० एा ७ । ७ 
सका ॥ ७ फ्वछि | ७ | ०७ का ७ तू # के ० 
तर छः एि छः 5 घत द्र पृ ० शक्ल प्र छः ए ० 
"या दा | | ४७ ५ | ५४० फ्रि० |. ६४७४१ | ४७ 
|) ४ हि छू. ॥४ ५ 2? 7४ तैर (. ॥४३ ॥* " 
क्र के ४ ४छ |छ दंटए ७ हि. का #& कि कह ७ 
| . ४१ |. ४० | ४० ५त ।....) |. (५१ |. ४० 7 २० 
(209 है वा ४ ्त | ४७ | ४ | ६४१ छः ४० 
“अब पता | आर ।अकुा हक ३ ६«ब्लह 4 सा एज 
जरा प्रि /४ एह्ि ० ७० एछ/ छएछ 6. 7७ हि मिट ए ए 





रे सा 


ग सा 


ग 





+ सा 


5 को 


सा 


या 








में गावें । 


स्का 


शेष अंतरे मी इसी धुन 


( ४२ ) 


यह राजस्थानी निगुणी भजन गहन रहस्यों से परिपूर्ण है। इसके 
गूढ़ाथ जिसको प्राप्त हो जाते हैं, वही जीव जगत्‌ के इस रहस्य को 
समभ सकता है । 


सगुरणणी भजन 
( स्थाई ) 
गोविन्दो तो प्राण हमारो रे, मजन बिन एल्ो जमारो रे ॥। 
( श्रंतरा ) 


साध हमारे सिरघणी झो राम, मैं साधाँ री दास । 
नूृत जिमाऊ माणक चौक में कई ढछहकछ ढोलूगी वाय | 
साँवरियो तो प्राण हमारो रे, यो भूठो जुग लागे खारो रे ॥। 


कंवा बावड़ी सूं म्हारे काम नहीं ग्रो राम नाडूले कुण जाय । 
समुन्द्र से म्हारे अरथ नहीं मैं तो जा पूग दरियाव । 
गोविन्दो तो प्राण हमारो रे, मजन बिन एक्ठो जमारो रे ॥। 


काँसी पीतल सू म्हारे काम नहीं श्रो राम लोह लेबा कुण जाय । 
सोना रूपा सूं म्हारे अरथ नहीं, म्हारे हीरा रो बँपार । 
साँवरियो तो प्राण हमारो रे, भजन बिन एछो जमारो रे ॥। 


सेना कोतवाछ् सूं म्हारे काम नहीं थ्रो राम कचेड़ी कुरणा जाय । 
कामदारी से म्हारे अरथ नहीं, मैं तो जाय पूर्ग दरबार । 
गोविन्दो तो प्राण हमारो रे, भजन बिन एछो जमारो रे ॥। 
मीराबाई हरजी रे लाडला ग्रो राम, बांध्यो मजन रो मोड । 


मीरा ने गिरधर मिल्या कई नागर नन्दकिशोर । 
साँवरियो तो प्राण हमारो रे, यो भूठो जुग लागे खारो रे ॥। 

स्वरलिपि (ताल दीपचंदी ) 

इस राजस्थानी भजन में भक्तिमति मीरा इस जग को भूठा बतलाकर 
भगवान्‌ के चरणों में पहुँचने की कामना करती है। आत्मशांति के लिये वह 
छोटे-छोटे स्थानों पर जाने की अपेक्षा सीधे प्रभु के दरबार में पहुँचता चाहती 
है। यह कामना साधु-संतों की संगति से पुरी हो सकती है। उनको वह माणक- 
चोक मे मक्तिपुबंक मोजन कराना चाहती है । 


लोककीतंन 


लोकमजन और लोककीतंन की पृष्ठभूमि में विशेष अंतर नहीं। मजन 
में ग्राध्यात्मिक तत्त्वों का,अधिक्य होता है तो कीतंन में लय और गेय तत्त्व 
ग्धिक प्रव॒ल होते है । कीतेन बहुधा ब्रत्य-प्रधान होते हैं, अतः उनकी चार्ले 
भजनों की अपेक्षा अधिक द्रुत होती हैं तथा उनमें स्वर-लालित्य भी भजमनों से 

अधिक होता है। शब्दों में व्यंजनात्मक शक्ति की कमी तथा वर्णन की प्रधानता 
होती है। कीतंन की तालें सरल होती हैं। भजनों में कीतेन की अपेक्षा 
ग्राध्यात्मिक तत्त्व अधिक प्रबल होता है । कीतेंन गाराध्य देव के सन्मुख ही 
होता है, इस लिये उनमें सौन्दर्य-वर्णन अधिक होता है। भजनों में आराध्य देव की 
उपस्थिति आवश्यक नहीं, इसलिये अनुपस्थित विषय के लिये अनेक रहस्यमयी 
बातें उन्हें ग्राध्यात्मिकता प्रदान करती हैं । 
पारिवारिक एवं शयू गारिक गीत 

लोकगीतों में इन गीतों की संख्या सबसे अग्रधिक है । ये गीत लोक- 
जीवन के प्रत्येक पक्ष के साथ जुड़े हुए होते हैं। शादी-विवाह, विरह-मिलन, 
माई-मौजाई, सास-बहू, वर-वध्‌ संबंधी झ्रनंत कल्पनाओ्रों से युक्त ये गीत नाना 
प्रकार की व्यंजनाञ्रों की सृष्टि करते हैं। इम प्रकार के गीतकाब्य-तत्त्व तथा 
शब्द-सौष्ठव की दृष्टि से सर्वांगपूर्ण, मनोरंजक, मधुर तथा सर्वाधिक लोकप्रिय 
भी होते हैं। इनका संचार-क्षेत्र तथा जीवनकाल सर्वाधिक विस्तृत और 
विषद होता है । इन गीतों का स्वर-सौष्ठव तथा स्वर-सौन्दय्यं भी अ्रपूर्व होता 
है तथा उनकी अभिव्यंजनाएँ अधिक निखरी हुई और मुखरित होती हैं । उनमें 
हृदय के मावों के साथ ही र्वर-लहरियों का फंलाबव और ग्रुयाव होता है । 
इन गीतों में मनुष्य के हास, लास, उच्छवास, झ्रानन्द, विरह, संताप, संवेदना, 
स्नेह, सहानुभूति और सौहादे के भाव विशेष रूप से निहित रहते हैं, ग्रत: 
उनमें काव्य-सौन्द्य के साथ स्वर-सौन्दर्य की अपूर्व छटा हदृष्टिगत होती है । 
लोकसंगीत की यह ऐसी शैली है, जिसमें मानव-मन को सर्वाधिक अनुरंजित 
ग्ौर भ्रभिव्यक्त होने का अवसर मिलता है। वह भावों की निष्पत्ति के साथ 
ही उपयुक्त स्वरों की सृष्टि करता है तथा अपने मावभीने स्वरों को शब्दों 
से संवारता है। यही कारण है कि लोकसंगीत का यह विशिष्ट पक्ष अत्यन्त 
समृद्ध और रसपूर्ण पक्ष है। इन गीतों की रचनाओं में लालित्य के साथ 
वेविध्य तथा कमनीयता और भूदुता भी है। कला की दृष्टि से भी ये गीत 
सर्वोपरि हैं। साधारणत:ः लोकसंगीत में भाव-पक्ष प्रधान तथा कला-पक्ष 
गौरा रहता है, परन्तु इस विशिष्ट शैली के गीतों में कला-पक्ष माव-पक्ष के 
ममकक्ष ही रहता है | 

ये गीत उत्सव, त्याँहार तथा जीवन के शून्य क्षणों को रमस-प्लावित 
करने के निमित्त विशेष रूप से गाये जाते हैं । उनमें साहित्य की दृष्टि से भी 
नाना प्रकार की अदभुत व्यंजनाओं के दर्शन होते हैं तथा भावों के उतार- 
चढ़ाव के साथ ही स्वरों में मी विलक्षण उतार-चढ़ाव निहित रहता है, जो उन्हें 

अद्वितीय सौन्दर्य प्रदान करता है। ये ही ऐसे गीत हैं जो चिरकाल तक मनुष्य 
के दुःख-सुख में सच्चे जीवनसंगी का काम करते हैं। इन गीतों में मानवीय जीवन 
की मूलभूत श्रभिव्यंजनाओों तथा समष्टिगत जीवन का सुन्दर चित्रण रहता है। 
मानव-मन की विविध स्थितियों में जो अ्मभिव्यंजनाएँ स्वाभाविक होती हैं, उन्हीं 
का उनमें चित्रण होता है। वे सम्पूर्ण समाज को मान्य होती हैं, सबके मन को 
माती हैं, सवकी भाव-स्थितियों में रम जाती हैं । प्रत्येक व्यक्ति उनमें श्रपनापन 
अ्नुमव करने लगता है तथा उनकी स्वर-लहरियों में रमता हुआ सराबोर हो 
जाता है। पारिवारिक जीवन की इन मूलभूत अभिव्यंजनाओ्रों को चित्रित 
करनेवाला एक राजस्थानी लोकगीत स्वरलिपि सहित प्रस्तुत है :- 


पारिवारिक गीत 
छप्पर पुराणों पिया पड़गयो जी तिड़कन लागा बाँस 
तिड़कन लागा बाँस गो जी पिया बाँस 
ग्रब घर आय जावो वरखा मोकछी हो जी । 
बादल में चमके ढोला वीजली जी, मेढ्/ाँ में डरपे घर री नार 
मेव्टाँ में डरपे घर री नार, ओ जी पिया नार 
ग्रब घर श्राय जावो म्हारा बालमा हो जी । 
गोरी तो भीजे ढोला गोखड़े जी, आलीजो भींजे परदेस 
ग्रालीजों मींजे परदेम, हो जी पिया देस 
ग्रब घर आय जावो गोरी रा बालमा हो जी । 
कुवो व्है तो ढोला थागल जी, समन्दर थाग्यो नी जाय 
समन्दर थाग्यो नी जाय, हो जी ढोला जाय 
अब घर भ्राय जावो फूल गुलाब रा हो जी । 
टाबर व्है तो आलीजा राखल' जी, जोबन राख्यो नी जाय 
जोबन राख्यो नी जाय, हो जी ढोला जाय 
ग्रव घर आय जावो बरखा मोकढ्ठी हो जी । 
तिनको व्हैं तो पिया तोइल्‌ जी, प्रीत न तोड़ी जाय 
प्रीत न तोड़ी जाय, हो जी ढोला जाय 
ग्रव घर भ्राय जावो बरग्वा मोक्टी हो जी । 
अस्सी ने टका री पिग्रा चाकरी जी, लाख मोहर री घर री नार 
लाख मोहर री घर री नार, हो जी पिया नार, 
अब घर आयजावों बरखा मोकल्ठी हो जी ॥ 

शेष गीत भी इसी घुन में गावें । 


इस राजस्थानी लोकगीत में एक विरहिणी स्त्री अपने बिछुड़े हुए प्रीतम 
से कहती है कि इस घर के छुथ्पर भी पुराने पड़ गये हैं, उसके बांस तिड़कने 
लगे हैं, भ्रत्यधिक वर्षा से समस्त छत भी टपकने लगी है, अब तुम शीघ्र ही 
घर आजाझो | बादलों में बिजली चमक रही है, जिससे तुम्हारी प्रियतमा 
मयमभीत होरही है। तुम्हारी गोरी घर के गवाक्ष में मींज रही है और तुम 
परदेश में भींज रहे हो । है प्रियतम ! यदि कोई साधारण कुआ होता तो 
उसकी गहराई का पता लगा लेती, परन्तु इस प्रेम के गहन समुद्र की गहराई 
मुझसे नापी नहीं जारही है । अगर बच्चा होता तो उसे मैं समझा बुकाकर 
सेमाल लेती, परन्तु यह मेरा यौवन मुझसे सेमाला नहीं जा रहा है । यदि पत्र 
होता तो मैं पढ़कर संतोष कर लेती, परन्तु मेरा यह भाग्य मुभसे बांचा नहीं 


६ अ ॥ 


जारहा है। हे प्रियतम ! तुम्हारी यह परदेस की नौकरी तो अस्सी टके (पैसे) 
की भी नहीं होगी, परस्तु तुम्हारी स्त्री तो एक लाख मोहर की है । अब शीघ्र 
ही उसकी सुध लो और तुरंत घर झ्राजाओो। मुझसे तुम्हारा वियोग सहा 
नहीं जाता है । 


इन गीतों की लय मध्यम दर्ज की होती है, न बहुत श्रधिक द्रुत और न 
विलम्बित । लय का यह क्रम गीतों में अभिव्यंजित काव्य की व्यंजनाञ्रों पर भी 
ग्रवलम्बित रहता है। यदि अत्यधिक हर्ष-उल्लास का गीत है तो उस गीत की 
लय कुछ तेज़ और स्पष्ट होती है। यदि गीत का भाव-पक्ष विषाद की झभि- 
व्यंजना करता है तो उसकी लय अपेक्षाकृंत धीमी और गुथी हुई होती है। ऐसे 
गीतों की संख्या भी सर्वाधिक होती है तथा लोकगीतों की श्रधिकांश श्रेणियाँ 
इसी एक विशिष्ट श्रेणी में समाविष्ट होजाती हैं ! 
नृत्यगीत 

ये गीत श्रन्य गीतों की तुलना में ग्रपना विशेषता रखते हैं। लोकनृत्य 
तथा लोकसंगीत दोनों ही अपने जन्मकाल से ही एक दूसरे से जुड़े हुए हैं । 
जहाँ नृत्य है वहाँ गीत अवश्य है। क्योंकि बिना गीत के लोकनृत्य की कल्पना 
ही नहीं की जा सकती । नृत्य और गीत की उत्पत्ति के कारण श्रायः एक 
ही हैं। श्रान्तरिक उच्छवास के समय मानव-मन एक ही साथ शरीर में 
उमंग तथा हृदय में स्वर की निष्पत्ति करता है। ऐसे समय जो गीत उच्चरित 
होते हैं, वे प्रत्यधिक गतिशील होते हैं । नृत्यगीतों में स्वर-सौष्ठव शब्द-सौष्ठव 
से कहीं अ्रधिक शक्तिशाली होता है। इन गीतों में बहुधा स्वरों की सीमा संक्षिप्त 
तथा रचना सरल होती है। कहीं-कहीं तो शब्दों का लोप ही होजाता है, केवल 
स्वर ही स्वर रह जाते हैं। इन गीतों का काव्य-पक्ष प्राय: दुबंल ही होता है । 
कुछ गीत ऐसे मी हैं, जिनकी रचना केवल नृत्य के प्रयोजन से होने के कारण 
तालवाद्य की ताल के समान मालूम होते हैं। आदिवासियों के अधिकांश गीत 
इसी प्रकार के हैं। नृत्य की माव-भंगिमाओं और गतिविधियों के समानान्तर 
ही इन गीतों की रचना होती है । इन गीतों में स्व॒रों की उछलकुद अधिक 
मात्रा में रहतो है) नृत्य की एक चाल से दूसरी चाल पर फुदकने के लिये 
स्वर भी फुदकते रहते हैं और क्रिसी मन्द्र स्वर से तुरन्त तीन-चार स्वर छोड़कर 
अन्य सप्तक के स्वरों की यात्रा करते हैं । 

इन गीतों की रचन एँ बहुधा नृत्य करते समय ही होती हैं । चृत्यनिरत 
मन की उमंग नृत्यानुकुल ही स्वरों की निष्पत्ति करती है, जो धीरे-घीरे रूढ़ 


एम अू रखककल ४ 

हो जाते हैं, उन्हें शब्द का जामा बाद में पहिनाया जाता है । नृत्यगीत सामूहिक 
और सामुदायिक होने के नाते उनकी स्वर-रचना भी विशिष्ठ प्रकार की होती 
है। इन गीतों में स्वरों की पेचीदगियां नही के बराबर होती हैं। ऐसे गीत 
ग्रधिकांश लयप्रधान होते हैं, जिन पर अनायास ही पाँव चल पड़ते हैं। ऐसे 
नृत्यगीत जब सामूहिक नृत्यों में प्रयुक्त होते हैं तो दर्शकों पर उनका विचित्र 
सा प्रभाव पड़ता है। नृत्य जब अ्रपनी चरम सीमा पर पहुँच जाता है तो ऐसा 
प्रतीत होता है कि वह गतिहीन बन गया है और उसके साथ चलनेवाला गीत 
उसको ताल में परिवर्तित होगया है | ऐसे नृत्यगीतों में बहुधा ताल-वाद्य की 
जरूरत नहीं पड़ती, क्योंकि वे स्वयं ही ताल-वबाद्य बन जाते हैं। इस प्रकार 
के एक राजस्थानी नृत्यगीत का नमूना स्वरलिपि सहित प्रस्तुत है -- 


नृत्यगीत 
हालोनी डमराणी म्हारा माथा ना मोड़ीला राज 
मोड़ीला बांघधी ने मरवा तम्म कियाँ जाता राज 
मोड़ीला बांधी ने हम्में खेतां रा रखवाली राज 
बारा बारा बरसाऊ मरवा तम्मैं कियाँ जाता राज 
बारा बारा बरसाऊं हम्में चाकरिया ने ग्याता राज 
बारा बारा बरसाऊ म्हारी बाड़ियां सूनी रई भ्रो राज 








स्वरलिपि ( ताल खेमटा ) 

( शेष गीत भी इसी घुन में गाया जायगा । ) 
यह राजस्थानी भीलों का एक नृत्यगीत है, जो उनके प्रत्येक नृत्य 
प्रसंग पर नाच के साथ गाया जाता है। इसकी स्वरृ-रचना में जो लय के 
विशिष्ट खटके हैं, जिनसे नृत्यनिरत-स्त्री पुरुषों के पद-संचालन में स्फुरणा 
उत्पन्न होती है, विशेषरूप से अध्ययन योग्य है । 

नृत्यगीत भी नानाप्रकार के होते हैं। वे गीत जो धामिक नृत्यों में 
प्रयुक्त होते हैं, उनकी प्रकृति वेसी ही होती है, जैसी धामिक गीतों के संबंध में 
वर्णित की गई है। कुछ गीत वे हैं, जो उत्सव, त्यौहार सम्बन्धी नृत्यों 
में प्रयुक्त होते हैं। इन गीतों का ताल-अंग घामिक नृत्यों से भी श्रधिक प्रधानता 
प्राप्त होता है । उनमें शब्द का महत्त्व धाभिक नृत्यों में प्रयुक्त होनेवाले गीतों 
से कुछ अधिक होता है। कुछ विशिष्ट प्रकार के नृत्यगीत वे हैं, जो संख्या 
में अपेक्षाकृत कम होते हैं और मोद-मंगल के समय छोटे समूह तथा कभी-कभी 
देयक्तिक नृत्यों में प्रयुक्त होते हैं। ऐसे गीतों का ताल-पक्ष गौण तथा शब्द 
और स्वर-पक्ष अपेक्षाकृत प्रबल होता है। इन गीतों की लय प्राय: धीमी होती 
है। एक प्रकार के नृत्यगीत वे हैं, जिनमें शब्दों का कतई लोप हो जाता है, 
केवल स्वर ही स्वर रह जाते हैं और नृत्यों में उन स्वरों की केवल गूज ही 
गूज प्रयुक्त होती है | श्रादिवासियों के अनेक नृत्यों में इस प्रकार के गीत प्रयुक्त 
होते हैं, विशेष करके मणिपुर तथा त्रिपुरा की आदिमजातियों में ऐसे गीत 
ग्रत्यंत विलम्बित गति में संचरित होते हैं, जिनकी लय बहुत ही धीमी होती है, 
क्योंकि बिना शब्द-चयन के केवल स्वरों की बंदिशें नंगी सी लगती हैं श्रोर कुछ 
हद तक निष्प्राण भी । इन गीतों की रचनाएं दो या चार स्वरों से भ्रधिक 
की नहीं होतीं श्रौर वे केवल स्वरों के निरर्थक जोड़-तोड़ सी प्रतीत होती 
हैं। एक प्रकार का नृत्यगीत वह है, जो नृत्यों के साथ प्रयुक्त तो होता है, 
परन्तु जिसे नृत्यकार स्वयं नहीं गाकर दर्शकगण गाते हैं और नृत्यकार उस पर 
नृत्य करते हैं। नृत्यकारों को स्वयं ये गीत गाने नहीं पड़ते, अतः: इनकी लय 
ग्रन्य गीतों से सर्वाधिक तीब्र तथा द्वुतगामिनी होती है। श्रन्य नृत्यगीतों में 
जहाँ नृत्य के निमित्त द्रुतलय की आवश्यकता होती है, वहाँ वह नृत्यकारों 
को थका देनेवाली भी होती है, क्योंकि उन्हें स्वयं को गाना भी पड़ता है और 
नाचना भी । 

इन क्रियाशील गीतों के संबंध में एक ग्रत्यंत महत्त्वपूर्ण बात यह है 
कि जो गीत स्त्रियों द्वारा गाये जाते हैं उनकी लय धीमी तथा उनकी गति 
चक्राकार होती है। उन्हें सुनते समय यह पता नहीं लग सकता कि वे कहाँ से 
शुरू होते हैं और कहाँ खत्म होते हैं। उनकी एक पंक्ति से दूसरी पंक्ति का 
विलगाव वहुत कठिन होता है। स्त्रियाँ नाचते समय अपनी घुन में ऐसी रम 
जाती हैं कि वे प्रत्येक पंक्ति को एक ही घुन में घुमाती जाती हैं । इन गीतों की 
अपेक्षा पुरुषों के गीत अधिक गतिशील और लयप्रधान होते हैं । उनमें कमनीयता 
कम श्र सजीवता अधिक होती है। नृत्यगीतों में एक महत्त्वपूर्ण भेद और है, वह 

है एक ही जगह बंठकर गाये जानेवाले और चलते-फिरते गाये जानेवाले गीतों 
का । राजस्थान के शादी, विवाह, माँडें, फेरे, पूवंज, रातीजगे ग्रादि के गीत, जो 
स्त्रियों द्वारा एक ही जगह बैठकर गाये जाते हैं, लय और स्वर-रचना की दृष्रि 
से अ्रत्यंत इलथ होते हैं श्रौर मंदगति में गाये जाते हैं, परन्तु मेलों-ठेलों में 
जाते समय गाये जानेवाले गीतों की लय श्रति तीब्र तथा बन्दिशें श्रत्यंत चुस्त 
होती हैं । 


इतिवच्त्यात्मक गीत 

इन गीतों का गेय पक्ष श्रत्यंत दुर्बंल ग्रौर वण्यं पक्ष बहुत ही प्रबल होता 
है । उनमें केवल शब्दों का जाल बिछा रहता है तथा उनकी स्वर-रचना बहुत 
ही प्राथमिक और शिथिल होती है। उनकी स्वर-सीमा संक्षिप्त और रचना 
सुनने में बहुत ही ढीली होतो है । इन गीतों में राजस्थान के पड़-गीत, महाराष्ट्र 
के पवाड़े तथा राव-माटों के विरुदावली-गीत शुमार होते हैं। ये गीत विशिष्ट 
याचक जातियों द्वारा अपने यजमानों की प्रशंसा में गाये जाते हैं | कई गीतों 
में केवल वंशों के नाम होते हैं जो थोथे स्वरों में पुश्त-दर-पुश्त गिनाये जाते हैं । 
कुछ में केवल प्रशंसासूचक शब्दों का जाल बिछा रहता है । कुछ गीतों में किसी 
देवता का शुष्क श्रौर नीरस गुणगान मात्र रहता है। कुछ में केवल वस्तुग्रों, 
पोशाकों तथा अलंकरणों की सूचियाँ गिनाई जाती हैं । ये गीत प्रायः शब्दप्रधान 
होते हैं तथा ऐसे स्वरों में गुथे हुए होते हैं, जो गाने में केवल कविता-पाठ से 
प्रतीत होते हैं । इन गीतों में एक विशेषता यह है कि गाते समय गीत की पंक्ति 
के श्रंस में एक ही स्वर पर रुककर काफी मात्राओ्रों तक एक विशिष्ट प्रकार की 
धुन पैदा करने की चेष्टा की जाती है। महाराष्ट्र के पवाड़ों में जैसे जी, जी, 
जी, राजस्थान के पड़-गीतों में रे रे रे, ए एए झादि अक्षरों की गेय हृष्लि से 
पुनरावृत्ति की जाती है। सच तो यह है कि समस्त गीत में यही उसका गेय 
पक्ष है, शेष सब केवल गेय गद्यमात्र है। ये सब गीत प्राय: तीन स्वरों में ही 
चलते-फिरते हैं। उनमें कोई उतार-चढ़ाव तथा वेविध्य नहीं होता तथा उनका 
काव्यपक्ष भी प्राय: कुछ नहीं के बराबर होता है । 


व्यवसायिक लोकगीत 


लोकसंगीत का यह पक्ष संगीत की हृष्ठि से श्रत्यंत्‌ संपन्न तथा महत्त्वपूर्रा 
पक्ष है । व्यवसायिक जातियों द्वारा गाये जाने के कारण वह संगीत के लोक- 
पक्षीय तत्त्वों से कुछ विलग प्रवश्य हो गया है, परन्तु उसकी प्रात्मा ग्रमी भी 

लोकसंगीत की ही है। इन गीतों के पीछे आजीविका उपाजन का उद्देश्य 
सम्मुख रहने से वे इन जातियों द्वारा विशेषरूप से सजाये-सँवारे जाते हैं । 
इन की स्वर-रचनाएँ श्रत्यंत परिष्क्ृत, प्रांजल, रसपुर्णो, सर्वेगुणसम्पन्न तथा 
वैविध्यपूर्ण होती हैं। गेय गुणों से श्रोतप्रोत इन रचनाग्रों का स्वर-संचार भी 

ग्रत्यन्त विषद होता है। शास्त्रीय संगीत की तरह ही इनमें स्थाई, अंतरे का 
स्वरूप कुछ-कुछ स्पष्ट होने लगता है । इन गीतों के मूल कलेवर को छोटी-छोटी 
मुरक्रियों, तानों तथा विशेष भटकों से सजाया-सँवारा जाता है। इनकी तालें 
भी कुछ हृद तक वक्र होती जाती हैं, जैसे कूमरा, चाचर आदि | इन जातियों 
द्वारा अपने यजमानों के सम्मुख गाये जाने के कारण इन गीतों में काफी 
प्रौता आगई है । इनमें महाराष्ट्र के पवाड़े, राजस्थान की मांडें, लावणियाँ, 
उत्तर प्रदेश की कजरी, राजस्थान की झोलूं, पीपली, पोमचों आदि गीत शुमार 
किये जा सकते हैं। कुछ गीत शास्त्रीय संगीत को ठुमरी शैली के अनुरूप हैं । 
कुछ का गेय पक्ष इतना प्रबल है कि कतिपय शास्त्रीय संगीतज्ञ भी इन्हें अपनाने 
लगे हैं । इन गीतों में स्वर-सौन्दर्य के साथ ही काव्य-सौन्दर्य भी प्रचुर मात्रा 
में है । कुछ गीतों की चलत फिरत शास्त्रीय संगीत की ख्याल शैली के अनुरूप 
है, स्वरों की बंदिण में रहकर भी उनमें इधर-उधर संचरित होने की प्रवृत्ति 
स्पष्ट परिलक्षित होती है । राजस्थान में इस प्रकार के संगीत की पोषक 
और रक्षक जातियों में ढोली, मिरासी, लंघे, माट, ढाढ़ी, सरगड़े, मोपे, राव, 
वैरागी, कामड़, कलावंत, बारेठ, भांड, मवाई ग्रादि जातियाँ शुमार हैं | ये गीत 
विशेषकर संगीत के जलसों, दावतों, विवाह-शादियों तथा मांगलिक अवसरों 
पर संस्कारिक गीतों की तरह कुछ विशिष्टजनों द्वारा गाये जाते हैं। इनमें 
साहित्यिक छटा के दशेन होते हैं और गायक के व्यक्तित्व की छाप भी इन पर 
ग्रंकित रहती है। गानेवाला मी उन्हें ग्रपती रुचि के अ्नुकुल बना लेता है । 
इस प्रकार के गीत के उदाहरणास्वरूप एक राजस्थानी मांड स्वरलिपि सहित 
प्रस्तुत की जाती है - 


व्यवसायिक गीत 

इस लोकगीत की स्वर-रचना शास्त्रीय संगीत की ठुमरी-रचना के समान 
है। व्यवसायिक जातियों द्वारा प्रयुक्त होने के कारण इसे श्रत्यन्त अलंकृत 
ढंग से गाया जाता है । 


नाटयगोत 


इस शेत्री के गीत कुछ अंशों में नृत्यगीतों की श्रेणी में आरा जाते हैं, 
फिर भी उनको अपनी प्रकृति तथा उनका गपना व्यक्तित्व है। ये गीत नाटक 

के साथ गाये जाते हैं, इसलिए इन्हें नाव्यसंगीत की संज्ञा प्राप्त हुई । लोक- 
जीवन में जो अ्रनेक नाख्य बिखरे हुए हैं, उनके मुख्य माध्यम ये ही गीत है । 
भारतोय परम्परा में लगभग सभी लोकनास्य पद्यों में खेले जाते है। ये पद्य 
ग्रत्यधिक ऊंचे स्वर एवं विविध धुनों में इसलिए गाये जाते हैं, क्योंकि अभि- 
नेताओं को बिना ध्वनि-विस्तारक यन्त्र के स्वयं गाकर अपने सहतपात्रों के 
साथ वार्तालाप द्वारा अपना वाणी-ला लित्य दर्शाना पड़ता है। इन नास्यगीतों 
में गेय तत्त्वों का अभाव रहता है, क्‍योंकि व नाट्य के कथोपकथन के रूप में 
प्रयुक्त होते हैं, स्वतन्त्र गीतों के रूप में नही । यदि अभिनेता गीतों की बारी- 
कियों में ही फंसजावें तो निश्चय ही कथोपकथन अपने मूल उदश्य से गिर 
जाय । इन गेय संवादों के साथ अभिनेताझों को अपने अंगों का नाथ्योचित 
संचालन भी करना पड़ता है, इसलिए नाट्यगीतों की स्वर-रचना भी विशेष 
प्रकार की होती है | गाते-गाते कहीं मी गीत को तोड़ना पड़ता है, अतः लय 
की दृष्टि से जो जगह बीच में पैदा हो जाती है उसे अभिनेता लय-तालयुक्त 
अ्रंगमंगिमाओं के संचालन से मरता है। चू कि ये गीत अभिनय श्रादि के साथ 
स्वयं संवाद बनकर ग्रवतरित होते हैं, इसलिए उनमें प्राय: ताल की वक्रता तथा 
लय का टेढ़ापन रहता है। प्रत्येक अभिनेता अपने व्यक्तित्व का चमत्कार दर्शाने 
के लिए इन गीतों को अत्यन्त अलंकृृत ढंग से प्रस्तुत करने की कोशिश करता है। 

ये नाव्य विशाल जनसमृह के समक्ष खुले में प्रदर्शित होते हैं, इसलिए 
पात्रों को अपना वाणी-चमत्कार दर्शाना ज़रूरी होता है। यही कारण है कि 
उनके गीत-संवाद ग्रालापप्रधान होते हैं तथा ऊंचे स्वरों में गाये जाते हैं । 
प्रत्येक गीत की ग्रन्तिम पंक्ति को लम्बी आलाप के साथ गाना पड़ता है, जिससे 
उसकी आवाज़ दूर तक फल सके और लोगों का ध्यान उसकी झोर आकर्षित 
हो सके । घंटों तक नाव्य-पात्रों को रंगमडन्च पर अनेक भूमिकाएँ अदा करनी 
पड़ती हैं, इसलिए उनके गीतों को उठाने के लिए रंगमंच पर अनेक सह-गायक 
भी होते हैं। पात्र जब गाते-गाते थक जाते हैं तो सह-गायक उनके गीत-संवादों 
को स्वयं गाने लगते हैं झौर उन्हें (पात्रों को) अपना अंग तथा पद-संचालन श्रत्यंत 
चमत्कारिक ढंग से प्रस्तुत करने का अवसर मिल जाता है। उस समय सह- 
गायक भी अपनी प्रतिमा का परिचय देने लगते हैं । यही कारण है कि नाख्य- 
गीत स्वतन्त्र गायेजानेवाले गीतों से भअत्यन्त भिन्न होते हैं, उनकी बंदिशें ही 
ऐसी होती हैं कि वे बेंठे-बेठे गाये ही नहीं जा सकते, उनके साथ क्ियाश्रों 
का मेल होना ही चाहिए। इसलिए ये गीत कम स्वरों में सीधी लय के साथ 
रचे जाते हैं, तथा उनका स्वर-संचालन मध्य और तार सप्तक ही में होता है 

ताकि अधिक से अधिक जनता को उनका लाभ मिल सके ये गीतसंवाद 
वार्तालाप के रूप में धाराप्रवाह प्रयुक्त होते हैं इसलिए उनकी धुन बहुधा एक 
समान ही होती है तथा छोटे-छोटे पदों में उनका विभाजन होता है। 
नाव्यसंगीत लोकसंगीत का वहुत ही महत्त्वपूर्ण पक्ष है। यद्यपि गेय पक्ष का 
बेविध्य उसमें नही है फिर भी लय का चमत्कार उसमें चरम सीमा तक पहुँच 
गया है । व्यवसायिक नाख्यगीत का उत्कृष्ठ उदाहरण राजस्थान के इस ख्याल- 
गीत में देखिये--- 


ख्यालगीत 

( स्थाई ) 
बड़ी छे निरभागण तू राणी 
बड़ी छे निरमागण तू राखी... 


पारस भेंटा होय ॥ बड़ी छे०.... 
उतर जाये मुखड़ा रो पाणी 
उतर जाये मुखड़ा रो पाणी.... 
पारस पीक न होय ॥ बड़ी छे०.... 
( अंतरा ) 
बणजारों बोतल मर बंदयो, मांडी छे मतवाह् 
मिरगान॑रणी सनमुख आवो, चोपड़ दीनी डाल 
बड़ी छे निरभागण त्‌ राणी........ 
(शेप गीत यहाँ उद्धृत नहीं किया गया है ।) 

इम गीत की स्व॒र-रचना में लयकारी पद-सचालन के अत्यन्त अनुरूप है 
तथा समस्त गीत को गाते समय संमापण-परिपराटी का पूर्गेरूप से पालन किया 


गया है । 


लोकसंगीत का तालपक्ष 

शास्त्रीय संगीत का ताल-पन्न जितना जटिल होता है उतना लोक- 
संगीत का नहीं होता । साघारणत:ः लोकसंगीत की समस्त तालें ७, 5८, & 
या १० मात्रा में होती हैं और उसकी लय क्रम से सरलता को लिए हुए होती 
है। जिस तरह लोकसंगीत की सुप्टि में जब्द तथा स्वर अनायास हो उदभूत 
होते हैं उसी तरह उसके साथ ताल भी गीत की प्रकृति के अनुकूल गठित 
होती जातो है। जसे-जैसे गीत-रचयिता के मन में स्व॒रों की निष्पत्ति होती 
है, बसे-वेसे उसके मन में अनेक तरंगे उठती रहती हैं ॥ यदि उसके भावों की 

निष्पत्ति वक्र है तथा उसका मन अतिशय उब्ग्नि तथा श्रनेक गुत्तयियों से 
उलभा हुञ्ना है तो उसके अनुरूप ही उसके स्वर अत्यन्त ग्रुफित तथा जटिल 
होते जाते है। ऐसी विपम स्थिति में गीत की ताल भी वक्र होती है। यही 
कारण है कि हर्पोल्लास के गीत जितने सरल, सुगम तथा प्रच्छन्न लय में होते हैं, 
उतने विषाद के गीत नहीं होते । यहाँ यह भी समभना असंगत नहीं कि भावों 
गौर स्व॒रों का जितना सामंजस्य लोकगीतों में होता है, उतना कहीं नहीं । यदि 
रचयिता का मन किसी विपाद से उदिग्न है तो उस गीत की स्वर-रचना भी 
उस विपाद को उद्दीप्त करने वाली होगी । इसी तरह जब उसकी हृदय-तंत्रियाँ 
उल्लास के अतिरेक से थिरकने लगती हैं तो उस समय की स्वर-रचनाएँ भी 
उस उल्लास के उद्दीपन में मदद करती हैं। इस उद्देश्य की पूतति गीत की लय 
भी करती है । साधारणत: लोकगीतों की लय में वक्रता नहीं होती श्रौर जो भी 
वक्रता कही-कहीं परिलक्षित होती है, वह भावावेग के कारण ही होती है । 

लोकगीतों की तालें सीधी, खटकेदार, लयप्रधान तथा चक्राकार होती 
हैं। प्रत्यकत गीत मे एक स्थान पर मान होता है, जो शास्त्रीय संगीत की भाषा 
मे सम कहलाता है, परन्तु सम ओर मान में बड़ा श्रन्तर है। शास्त्रीय 
संगीत के सम में ग्रन्य मात्राओं का परिमाण निहित रहता है। उससे संगीत- 
कार को अपनी मात्राओ्रों की सीमा का पता लगता रहता है, जिससे वह अपनी 
स्वर-विस्तार-योजना का नियोजन करता है। यह उसके लिए वह मील का 
पत्थर है, जिससे वह श्रपनी गायन-संचरणा-यात्रा का सही अनुमान लगाता है, 
वही उसकी दिशा-निर्देश करता है और सही गलत का भान कराता है। मान 
और सम लय के वे स्थान हैं, जो समी रचनाग्रों में होते हैं, चाहे वह शास्त्रीय 
संगीत की रचना हो, चाहे लोकसंगीत की । वे संगीत के मेरुदंड हैं, जहाँ से 
लय का चक्र शुरू होता है, और पुनः वहीं पर समाप्त होता है। यदि यह 
मेरुदंड नहीं हो तो लय बिना उद्देश्य के चक्‍कर लगाती रहे और संगीतकार 
को उस चक्र में बुरी तरह उलका दे । शास्त्रीय संगीत के सम में अन्य घटकों 
के फासले निश्चित रहते हैं, परन्तु लोकसंगीत का मान इस प्रयोजन से नहीं 
होता । लोकसंगीत की लगमग सभी तालें उनके खटकों की दृष्टि से मान से 
बराबर फासले पर होती है और चाचर, दीपचंदी आदि तालों की तरह, लय के 
स्थान बराबर फासले पर होते हुए भी उनमें स्थानों का अन्तर रहता है, परन्तु 
उनका सम अर्थ एक ही होता है। परन्तु जब वे संचरण के समय क्रियाशील 
होती हैं तो उनमें अनिवार्य रूप से वक्ता का ग्रामास मिलता है। भूमरा, 
चाचर, दीपचंदो आदि तालों में यही विशेषता है। 

बहुधा लोकसंगीत के मान के साथ जो तीया लगाने को परम्प रा है, उससे 
कमी-कभी शास्त्रीय तालों का भ्रम होता है । शास्त्रीय संगीत के तीये 
सभी तालों के साथ प्रयुक्त किये जाते हैं तथा प्रत्येक ताल में तीये के अलग- 
अलग स्थान नियत हैं। दुगुन, चौगुन तथा साधारण लय के तीयों के 
उठान के स्थान शास्त्रीय संगीत में श्रलग-अलग होते हैं. परन्तु लोकसंगीत 
के तीयों में कोई पूर्व नियोजन नहीं होता । लोकसंगीतकार को यह भी मालूम 
नहीं कि मान कहाँ पर है, उसका अमुक गीत में कहाँ से उठाव होता है, कहाँ 
से उठने पर तीया मान पर सही आ सकता है । परन्तु फिर भी वह गाते समय 
सही मान का अनुमान कर ही लेता है और बजाने वाला अ्रनजाने ही मान 
पर अत्यन्त सही जगह तीया लगा देता है। जिस तरह लोकसंगीत का वाद्य- 
कार श्रपने तारों के बाज़ बिना स्वरजज्ञान के सही और शुद्ध तरीके से मिला 
लेता है, उसी तरह गाने-बजानेवाला मान के माने में जगह का भान नहीं होते 
हुए भी कमी गलती नहीं करता । राजस्थान के भवाई कलाकार की ढोलक 
सुनकर हम आश्चयंचकित इसलिए हो जाते हैं कि वह ग्रनजान ही में बिना 
किसी शास्त्रीय ज्ञान के ढोलक पर ग्त्यन्त वक्रगति की चालें बजाकर अपना 
चमत्कार प्रदर्शित करता है। भवाई नृत्यकार भी उसके साथ ग्त्यन्त वक्रगति 
से नाचकर विलक्षण चमत्कार दर्शाते हुए उसे ञ्रासमान के तारे दिखला देता 
है। मवाई की ढोलक-वादन-कला लोकशैली को होकर भी शास्त्रीय वादकों 
को एक बार तो आशएचयं में डाल ही देती है । 

लोकसंगीत में ऐसे अनेक लोकगीत हैं, जिनका ताल-पक्ष बिल्कुल स्पष्ट 
नहीं होता, केवल लयमात्र से ही उसका काम चल जाता है। यहाँ लय और 
ताल का भेद भो समभ लेना आवश्यक है । लय गीत की वह स्वाभाविक चाल 
है, जिस पर गीत की मूलरचना का आधार होता है। हवा में जो वृक्ष के 
पत्ते हिलते हैं वे भी लय में हिलते हैं, कोयल जब कुहुकती है तब मी वह 
लय ही में कुहुकती है, बादल जब गरजते हैं तो वे भी लय ही में गरजते हैं, 
हम जब खाते हैं तो लय ही में हमारे होठ हिलते हैं, हम चलते हैं तब भी लय 
पर ही हमारे पाँव उठते हैं। लय वह अज्ञात और स्वामाविक प्रक्रिया है, 
जिस पर समस्त ब्रह्माण्ड टिका हुआ है तथा विश्व की समस्त क्रियाएँ ग्वलम्बित 
रहती हैं । लय संचार-क्रियाग्रों की आत्मा है तो ताल उसका शरीर-पक्ष है| 
लय के विविध मागों, विभागों तथा अनुमागों के विविध समूह को ताल कहते 
हैं। सच पूछिये तो लोकमंगीत मे ताल शब्द का प्रयोग ही गलत है, उममें 
सब कुछ लय ही है, ताल जेंसी कोई चीज़ ही नही है। शास्त्रीय संगीत में 

लयकारी के अनेक भेद-अ्नुभेद करके ही तालों की कल्पना की गई है। तालों 
को मिनने तथा उनके फासले निर्धारित करने के लिए जो शास्त्रीय टेक्नीक है, 
उसका नाम मात्रा है । 


लोकसंगीत में तो लय ही सब कुछ है। यही लय गीत-रचना के अ्रनुसार 
अपना विविध स्वरूप ग्रहण करती है। जिस तरह लोकंगीतों की रचना में 
रागों का चयन अनायास ही रचनाकार की भाव-तरंगों के परिणामस्वरूप 
निर्धारित हो जाता है, ठीक उसी तरह लय भी इन गीतों में ्रपना स्वरूप 
अपने-आप निर्धारित कर लेती है। जिस तरह विविध तालें सीखनी पड़ती हैं, 
उस तरह लयकारी सीखनी नहीं पड़ती । वह लोकगीतों में अपने स्वाभाविक 
ढंग से ही समाहित रहती है। शास्त्रीय संगीत में संगत करनेवाले तबलिये 
ताल भूल सकते हैं, परन्तु लोकसंगीत में संगीतकार गाते समय अपनी लय 
कभी नहीं चुकता । 


ग्रादिमसंगीत ओर लोकसंगीत में ग्रन्तर 

लोकसंगीत विकास की अपनी पहली सीढ़ी में वैयक्तिक सीमा में ही 
संचरण करता है, बाद में वह सामाजिक गुणा प्राप्त करता है। यह क्रम 
अनादिकाल से ही चला आरहा है । जिस समय मनुष्य श्रसम्य समझा जाता 
था, वह गुफाओ्रों और कंदराओं में निवास करता था, उसकी मभाव-स्थितियाँ 
ग्रत्यन्त प्राथमिकावस्था में थीं, उस समय ग्रानन्दातिरेक के क्षणों में जो 
ध्वनियाँ स्वतः ही उसके मुह से निकल पड़ती थीं, वे हो व्यवस्थित और संयत 
होकर रूपान्तरित हुई । वे ध्वनियाँ प्रथमबार वैयक्तिक दायरे में प्रविष्ट हुईं, 
तत्पश्चात्‌ उन्होंने सामाजिक और सामुदायिक स्तर प्राप्त किया और लोकगीतों 
का दर्जा उन्हें मिला । मानव को आदिम अवस्था में उक्त पक्ष का निभाव 
होता रहा, परन्तु जब आदिमलोग सम्य होते गये, उनके गीत भी उनके साथ 
ही उन्नत हुए तथा बाद में समष्टिगत बनकर लोकेंगीतों की श्रेणी में आये । 
इस तरह धीरे-घीर सम्यता का विकास होता गया, मानव-मन भी उत्तरोत्तर 
परिष्कृत हुआ, कल्पनाएँ प्रांजल और प्रौढ़ होती गई और मावाभिव्यंजनाएँ 
संस्कार को प्राप्त हुईं । तदनुसार लोककृतियो में प्रांजलता ओर प्रौढ़ता की 
सृष्टि हुई । 

विकास की उक्त कसौटी के अनुसार झ्रादिमजाति के गीत लोकगीतों में 
शुमार अवश्य होते हैं, परन्तु फिर भी वे श्रपनी प्रारम्मिक अवस्था में ही हैं । 

लोकगीतों के गुण इनमें विद्यमान होते हुए भी आ्रादिमजातियों के सीमित 
जीवन तथा उनकी सीमित मानसिक और भावात्मक भश्रवस्था के अनुसार वे 
एक तरह से प्राथमिक ही बने रहे । झ्रादिमजाति के गीतों को इसी दृष्टि से 
देखना चाहिए । उनकी तुलना अन्य लोकगीतों के साथ करना उचित नहीं है । 
आदिमगीतों की कुछ विशेषताएँ इस प्रकार हैं - 


उनका शब्द-चयन छोटा होता है तथा उनकी ताल अत्यन्त सरल और 
प्राथमिक होती है। गीत ग्रत्यन्त लयप्रधान होते हैं तथा उनके स्वरों का 
फिराव केवल तीन-चार स्वरों तक ही सीमित रहता है । गीतों के शब्द भी 
ग्त्यन्त प्राथमिक अवस्था में होते हैं। उनमें बहुधा पुनरावृत्ति विशेष होती है । 
ये गीत अधिकांश नृत्य के साथ चलते हैं, इसलिए वे लयप्रधान होते हैं। गीतों 
- में ही ताल का आभास मिल जाता है। गीतों का साहित्य-पक्ष ग्रत्यन्त दुर्बल 
होता है । सभी गीत सामुदायिक स्तर के होने से उनमें व्यवसायिक गीतों की 
कहीं बू भी नहीं है । इन गीतों में वर्णन का बाहुल्‍य होता है। एक पंक्ति से 
दूसरी पंक्ति का बहुधा कोई सम्बन्ध नहीं होता । इन गीतों का कलापक्ष नहीं 
के बराबर होता है | देवी-देवताञ्रों को पूजा आदि में प्रयुक्त होने के कारण इन 
गीतों में ग्रन्धविश्वास, देवी प्रकोप तथा भूत-प्रेतों में विश्वास कृट-कुटकर भरा 
रहता है । उदाहरण के रूप में भील जाति का एक गीत प्रस्तुत है - 


श्रादिसगीत 
मेरू थाने पूर्जा हो भैरूं थाने पूजां 
भरू मादक नो डंको वागे थाने पूजां 
मरू मग़रा ना मायक्त माए थाने पूजां 
भेरू फालर नो भमको वागे थाने पूज़ां 
भेरू थाने पूजां हो मेरू थाने पूजां 





स्वरलिपि (ताल खेमटा ) 

(णेप पंक्तियाँ भी इन्हीं स्वरों में गावें ।) 


राजस्थान के इस भीलीगीत में द्ाब्द-चयन प्राय: नहीं के बराबर है । 
स्वरों की सीमा भी बहुत छोटी है। केवल दो-चार स्वरों में ही इसका 
संचरण होता है तथा शब्दों की इसमें पुनरावत्ति मात्र है । 


लोकवाद्य श्रोर वाद्यसंगीत 

लोकसंगीत में वाद्यसंगीत का बहुत बड़ा महत्त्व है। दो वस्तुश्रों के 
संघघं णा से जो ग्रावाज निकली उसी से वाद्यसंगीत की कल्पना साकार हुई । उसी 
के आधार पर नानाप्रकार के प्रयोग हुए, जिनसे लोक और शास्त्रीय वाद्यों 
के अनेक स्वरूप हमें हृष्टिगत हुए । कंठ-संगीत की तरह ही वाद्य-संगीत का 
भी प्रादुर्माव हुआ है । सर्वप्रथम निष्पक्ति लोकसंगीत की हुई, उसके बाद 
कुछ विशिष्ट जनों ने वाद्यों में प्रयोग किये और श्रपने कंठ-संगीत को उसमें 
उतारा। वाद्य-संगीत कंठ-संगीत की तरह लोकप्रिय नहीं बना, क्योंकि कंठ- 
संगीत में स्वाभाविक मावात्मक अभिव्यंजना बिना अभ्यास तथा पूर्व प्रयास के 
ही होती है। यह प्रक्रिया लोकवाद्यों में उतनी ही सच्चाई के साथ लागू नहीं 
होती, क्योंकि वाद्य बजाने में हस्तलाघव तथा बौद्धिक चातुर्य की आवश्यकता 
होती है । यदि वाद्य-वादन उतना ही सरल और स्वामाविक होता तो आज 
प्रत्येक मानव के पास कोई न कोई वाद्य अवश्य होता । कंठ-संगीत में किसी 
प्रकार के बाह्य उपकरगा की ग्रावश्यकता नहीं होती, जबकि वाद्य-संगीत में 
स्वयं वाद्य को ही उपलब्ध करना होता है। वाद्य यदि घर में पहले से 
उपलब्ध भी हो तो भी कुछ तो पूर्वाभ्यास तथा प्रशिक्षण की ग्रावश्यकता होती 

ही है । सभी ऐसी प्रतिमाएँ नहीं हुआ करतीं जो अपने हाथ में वाद्य श्राते ही 
बजाने लगजाती हों । 


वाद्यों में ताल-वाद्यों की उत्पत्ति सबसे पहले हुई, क्योंकि एक तो वह 
ग्रासानी से उपलब्ध हो सकता है, दूसरा उसे बजाना भी सबसे भश्रासान है । 
यदि कोई व्यवस्थित साज़ उपलब्ध नहीं भी हो सके तो भी दो चीज़ों को 
ताल में टकराने से सरल ताल की निष्पत्ति हो सकती है। यदि कुछ भी नहीं 
मिले तो भी दोनों हाथों से ताली तो बजाई ही जा सकती है। आादिकराल में 
मनुष्य को अ्रपने गीत-नृत्यों के साथ जब ताल की ग्रावश्यकता हुई तो मरे हुए 
पशुओं की खाल को मिट्टी के बतेनों पर चढ़ाकर ताल-वाद्य बना लिया जाता 
था । उसके साथ ही थाली, लकड़ी भ्रादि बजाने की भी प्रथा प्रारम्म हुई | ये 
दोनों ही प्रकार के ताल-वाद्य आदि ताल-वाद्य है, जिनका प्रादुर्माव श्रादिम 
संस्कृति के साथ ही हुआ, ऐसा प्रतीत होता है। ढोलक, तबला, पवावज, खोल, 
चंग, ढोल, नक्काड़े, डफ, खंजरी श्रादि वाद्य बाद में विकसित हुए | जंगल में 
कटे हुए बांसों में आंधी-तूफानों से जब वायु का संचार हुआ भ्रौर उससे जो 
माँति-माँति की झावाजें मुखरित हुईं, उनसे फू क-वाद्य की कल्पना साकार 
हुई। सर्वप्रथम एक ही छेद को फूककर स्वर निकाला जाता था और उमी 
को मूल स्वर (39572 706) मानकर हमारे आदिम भाइयों ने अपने गीतों का 
सृजन किया । ये ही प्राथमिक वाद्य बाद में बांसुरी, अलगोजे तथा नानाप्रकार 
के फूक-वाद्यों में विकसित हुए । मृत जानवरों की खालें खीचने में जो तनाव 
उत्पन्न होता था और उसकी ग॥रांतों का नाना प्रकार की रस्सियों के रूप में 
प्रयोग किया जाता था, उस समय उनके तनाव में जो तुनतुनाहट पैदा होती 
थी, उससे नाना प्रकार की घ्वनियों का सृजन हुग्रा तथा उनसे तन्‍्तु-वाद्यों की 
कल्पना साकार हुई । इस तंतु-वादन के परिणामस्वरूप सबसे पहले बना हुग्ना 
वाद्य इकता रा है । इसी इकतारे के तार को कुछ-कुछ शअ्रन्तर से दबाकर बजाने 
से जो विविध स्वरों की मृप्चि हुई उससे अन्य तन्‍्तु-वाद्यों का विकास हुग्ना । 
इन तन्तु-वाद्यों में भी चुटकी चुटकाकर बजानेवाले वाद्य और बाद में गज़ से 
बजनेवाले वाद्यों का निर्माण हुआझा । वाद्यों की यह भ्रल्प कथा उसके संपूरां 
विकास और माँति-मांति के विकसित वाद्यों की ओर संकेत करती है । 


यह सिद्ध हो चुका है कि अधिकांश वाद्यों की कुल्पना कण्ठ-संगीत के बाद 
की कल्पना है जो कंठ-संगीत को अधिक प्रमावशाली बनाने के प्रयोजन से ही 
प्रादुभू त हुई है । लोकवाद्यों का विकास मूलत: कंठ-संगीत की संगत के लिए 


0, 


ही हुआ है । उनके स्वतन्त्र प्रयोग की कल्पना वास्तव में बाद की कल्पना है । 
लोकवाद्यों में कोई ऐसा वाद्य नहीं है जो केवल बजाने के उद्देश्य से ही बजाया 
जाता हो । ताल, मजीरे, खंजरी, ढोल, नक्‍काड़े, नफीरी, वांसुरी, चंग, ढफ, 
ग्रपंग, बीन, इक्तारा, दुतारा, धतूरा, सारंगी, रुवाव, कमाचा, जंतर, रावण 
हेत्ता आदि सभी वाद्यों का, स्वतन्त्रकूप से बजाने की हृष्टि से कोई मूल्य नहीं 
है। वे सव गीतों की संगति हेतु ढरी निर्मित होते हैं। इन सब साज़ों को 
मिलाकर एक साथ एक ही धुन में सामूहिक रूप से बजाने की प्रवृत्ति भी 
आधुनिक ही है। लोकसंगीत में वन्द-वादन जैसी कोई चीज ही नहीं है। 
कुछ पेशेवर कला-जातियाँ आजीविका उपाजंन के लिए यजमानों के यहाँ तथा 
विवाह-शादियों में जुलूस के साथ जो साज बजाती हैं, वह वास्तव में वृन्द-वादन 
की परम्परा नहीं है । 

लोकवाद्यों में कुछ वाद्यों की सप्टि गायन की कुछ विशिष्ट शलियों में 
प्रयुक्त हाने के लिए ही हुई है, जसे कीतेन, भजन के साथ इकतारा, तम्बूरा, 
धंतु रा, खड़ताल, मजीरा, खंजरी ग्रादि का प्रयोग । इस विशिष्ट शैली के लिए 
ये ही साज़ सर्वाधिक उपयुक्त हैं। इस णेली की गंभीरता को निभाने तथा 
कीतेन को सात्यिक आभास देने के लिए ही ये साज़ उपयुक्त समझे गये हैं । 
पारिवारिक तथा श्र गारिक गीतों में तो किसी प्रकार के साज़ ही की आव- 
श्यकता नहीं समझो गई है, क्योंकि ये शौकिया जन-जीवन की शैलियाँ हैं और 
मन की मौज तथा उत्सव समारोह के लिए ही प्रयुक्त होती हैं। इनके द्वारा 
किसी का मनोरंजन नहीं क्रिया जाता, न इनका उपयोग व्यवसायिक दृष्टि से 
होता है, अतः कोई साज इनके साथ नहीं वजता । केवल व्यवसायिक गीतों के 
लिए साज वजाने की नितानन्‍्त गरावश्यकता होती है, क्‍योंकि वे किसी वर्गविशेष 
को रिभ्राने के लिए होते हैं तथा इन्हें प्रयुक्त करनेवाले स्वयं संगीतपट होते 
हैं और जिनकी संगीतपटुता ही जीवन का व्यवसाय है। इन विशिष्ट गीतों के 
साथ सारंगी, तबला, ढोलक, मरुवात्र, क्रमाचा, रावणहत्ता, नफीरी, बांसुरी 
ग्रादि वाद्य बड़ी खूबी के साथ बजाये जाते हैं । 

नृत्य तथा नास्य-संगीत के साथ नफीरी, नक्‍काड़े, शहनाई, सारंगी, 
तबला, ढोलक, मजीरे ग्रादि बखूत्री बजते है । ये साज इन गीतों को प्रभाव- 
शाली तथा अधिक रंगीन बनाने के लिए ग्रत्यन्त ग्रावश्यक होते हैं, इनके बिना ये 
नुत्य-नास्य निरर्थक माबित होते है । झ्रादिवामी नृत्यों के साथ अलगोज़े, थाली, 
मादल, खोल, ढोल आदि साज इसलिए बजते है, क्योंकि उनके नृत्य लयप्रधान 
होते हैं और इन साजों की लय से उनके पाँव स्फूरति के साथ उठते हैं । 

इतिवृत्यात्मक गीतों के चिरसंगी सारंगी, रावणह॒त्ता, श्रपंग, इकतारा, 
चौतारा, रबाब, कमाचा आरादि वाद्य होते हैं, जो इन गीतों के साथ बजाये 
जानेवाले सर्वाधिक उपयुक्त वाद्य हैं। इनके साथ एक विशिष्ट परम्परा ही 
जुड़ी हुई है । ताल-वांद्य प्रायः इनके साथ नहीं बजते, क्योंकि ये उपयु क्त माज 
ही इन्हें ताल का स्पष्ट भान करा देते हैं। ये भटके के साथ बजाये जाते हैं, 
जिनसे ताल का प्रादुर्भाव अत्यन्त स्वमाविक ढंग से हो जाता है। जैसा कि 
ऊपर कहा जा चुका है, स्वतन्त्ररूप से वाद्य-वादन लोकसंगीत की विशुद्ध 
परम्परा नहीं है। केवल कंठ-संगीत की संगत के लिए ही उनकी सृष्टि हुई, 
ऐसी बात भी नहीं है । 

लोकसंगीत शास्त्रीय संगीत का अविकसित स्वरूप नहीं हैं, न शास्त्रीय 
संगीत ही लोकसंगीत का विकसित स्वरूप है। यह सिद्धान्त वाद्य-संगीत पर 
लागू नहीं होता । लोकवाद्यों के लिए हम निश्चित रूप से कह सकते हैं कि 
वे शास्त्रीय वाद्यों के श्रविकसित स्वरूप हैं। क्‍योंकि शास्त्रीय संगीत में वाद्यों 
का विकास ही लोकवाद्यों से हुआ है | यह सिद्धान्त इसलिए सत्य सिद्ध होगया 
क्योंकि लोकवाद्यों की कल्पना बहुत प्राचीन नहीं है तथा उनके साथ कोई 
अन्योन्याश्रित संबंध मी नहीं है । उन्हें लोकवाद्य कहने की श्रपेक्षा केवल वाद्य 
ही कहना चाहिए। साथ में यह भी नहीं भूलना चाहिए कि वे शास्त्रीय तथा 
उन्नत वाद्यों के प्राथमिक रूप हैं । 


लोकसंगीत-शास्त्रीय संगीत : दिशाभ्रम 

लोकसंगीत जब शास्त्रीय संगीतज्ञों के पल्‍ले पड़ जाता है तो उसका 
रूप,न्तर होने लगता है। वह शास्त्रीय संगीत में बदलता इसलिए नहीं है कि 
उसमें बदलने की कोई बात ही नहीं है । विशिष्ट राग-रागिनियों में बंधी हुई 
जो विशुद्ध बंदिशें होती हैं वे भ्रत्यन्त सरल होती हैं । उनके साथ तान, आलाप, 
मुकरियाँ, श्रुतियाँ ग्रादि जोड़कर ही उन्हें शास्त्रीय स्वरूप दिया जाता है । 
उनके स।थ गायक की गायनपद्ठुता, घराने की गायकी तथा रागविशेष को 
विशिष्ट परम्पराएँ शैली के रूप में जब जुड़ जाती हैं तब उनका रूप निखरता 
है। तापये यह है कि शास्त्रीय संगीत की क्ृतियों में अनेक तत्त्व मिलकर ही 
इन्हें शास्त्रीय गीतों का स्वरूप प्रदान करते हैं। परन्तु लोकसंगीत की क्ृतियाँ 
ग्पने में सम्पूर्णा होती हैं। गीत की स्वर तथा शब्द-रचुना ही में समस्त लोक- 
संगीत का स्वरूप निहित रहता है। गायक केवल अपनी गायकी तथा अपने 
व्यक्तित्व के कुछ तत्त्वों की छाप उस पर लगा देता है। लोकगीतों में ही 

स्वर-रचना तथा गीत के विशेष खटकों का चमत्कार सूक्ष्म रूप में निहित 
रहता है। अतः शास्त्रीय संगीत की रचना में और लोकसंगीत की रचना में 
कोई मेल संमव नहीं है। शास्त्रीय संगीत की रचना संगीतश्ञास्त्र के विशिष्ट 
नियमों के अनुसार ही होती है। उसमें अनेक संगीताचायों का कौशल तथा वुद्धि- 
तत्व निहित रहता है। लोकसंगीत में जो रचना-कौशल निहित है वह किसी 
भ्रौर ही शास्त्र से प्रतिपादित होता है । उसमें वयक्तिक बुद्धि-तत्त्व से कहीं भ्रधिक 
सामाजिक मनोविज्ञान से परिपुष्ट माव-तत्त्वों का समावेश होता है । दोनों 
शैलियों का मनोवैज्ञानिक धरातल, उनका शास्त्र, उनकी परम्परा तथा प्रकृति 
बिल्कुल भिन्न होती है | ग्रत: दोनों के मिलने तथा एक दूसरे में विलीन होने की 
कोई भी गुजाइश नहीं है। यदि कहीं कोई मेल संमव भो है तो उनके ताने- 
वाने में है जो कि उनका शरीर मात्र है, ग्रात्मा नहीं है। वंसे यदि कोई शास्त्रीय 
संगीतकार किसी लोकक्ृति को शास्त्रीय पद्धति से गाना चाहे तो बखूबी गा 
सकता है । लोकसंगीत की अपनी मूल स्वर-रचना तो होती ही है। किसी-किसी 
संगीत में तो स्थायी श्रन्तर मी होते हैं। उस विशिष्ट संगीत में जो राग का 
परम्परागत स्वरूप विद्यमान है, उसको पकड़कर उसके राग का रूप-विधान 
निर्धारित करके शास्त्रीय संगीत की विस्तार-पद्धति से आलाप, तान आदि का 
सृजन करते हुए संगीतकार ग्रत्यन्त प्रभावशाली ढंग से गा सकता है तथा उसमें 
विशिष्ट ताल-लय के चमत्कार बतला सकता है। तदुपरान्त गीत के स्वरों के 
अनुसार मन्द्र से तार सप्तकों के क्रम से स्वरों पर रुकता हुआ उनमें तालबद्ध 
स्वर-संचार के चमत्कार दिखला सकता है। स्थाई के संचार के उपरान्त वह 
अंटरे की चहल-पहल में इसी क्रम से प्रविष्ट कर सकता है। तद॒परान्त वह 
तान-पक्ष को मुखरित करने के लिए मूलगीत की स्वर-रचना का श्रामास देते 
हुए विविध तानों एवं पलटों की सृष्टि करता है । इस तरह वह सम्पूर्ण लोकसंगीत 
को शास्त्रीय ताना-बाना पहिनाने में समर्थ हो सकता है, परन्तु वह 
शास्त्रीय संगीत नहीं बन जाता, क्योंकि वह तो जहाँ का तहाँ ही रहता है। किसी 
व्यक्ति को कपड़े, अ्लंकरण आदि पहना देने से ही कोई विशिष्ट व्यक्ति नहीं 
बन जाता। उसी तरह शास्त्रीय संगीत के ताने-बाने से किसी गीत को सजा 
देने से वह शास्त्रीय नहीं बन जाता । लोकसंगीत में तो संगीत की रचना ही सारा 
गीत है, परन्तु शास्त्रीय संगीत में मुल गीत-रचना के साथ उसका समस्त ताना- 
बाना मिलकर ही शास्त्रीय संगीत बनता है । अतः यह स्पष्ट है कि इन दोनों 
प्रकारों के मिलने की कल्पना ही एक भ्रामक कल्पना है । 

इस तरह अनेक ऐसे लोकगीत हैं, जो कुछ पेशेवर लोकगायकों द्वारा 
ग्रलंकृत शैली में गाये जाते हैं। उनमें लयकारी तथा शास्त्रीय स्वरूप का कुछ 
श्राभास देखकर कुछ लोग यह समभ लेते हैं कि वे शास्त्रीय संगीत की ड्योढ़ी 
में प्रवेश करके उसके अंचल को छू रहे हैं । परन्तु बात यह नहीं है । वह भेद 
तो गायक के गायनचातुर्य के कारण आगया है, मूलगीत तो बहीं का वहीं है। 

लोकसंगीत की कुछ बंदिशें निरन्तर व्यवहार तथा पेशेवर जातियों 
द्वारा प्रयोग के कारण कुछ क्लिप्न अवश्य बन जाती हैं । उनके द्वारा लाई हुई 
यह कलात्मक वत्रता शास्त्रीय संगीत का श्रामास देने लगती है। राजस्थान में 
गाई जाने वाली मांडे इसका एक ज्वलन्त उदाहरण है। इस वक्रता का यदि 
विश्लेषण किया जाय तो यह ज्ञात हो सकता है कि यह वक्ता गीत के रचना- 
विधान में नहीं है। वह उसकी गायनशली ही में निहित है । इन व्यवसायिक 
लोकगीतों का यह पक्ष निश्चय ही लोकपक्ष से कुछ दूर है तथा कुछ ही 
लोगों की अभिरुचि तथा उनके मानसिक धरातल के अनुकुल पड़ता है। यह 
बात बिल्कुल सही है कि लोकसंगीत की शास्त्रीय संगीत में और शास्त्रीय 
संगीत की लोकसंगीत में परिवर्तित होने की प्रक्रिया बिल्कुल असंमव है, 
क्योंक्रि शास्त्रीय संगीत उसके शरीरपक्ष में तथा लोकसंगीत उसके आत्म- 
पक्ष में निहित रहता है। यदि यह लोकसंगीत अपने आत्मपक्ष को त्यागकर 
अपने शरीर-पक्ष के निखार पर उतर आये तथा पेशेवर कलाकार प्रचलित 
लोकगीतों को सजा सँंवारकर उनके शरीर को निखारते रहें तो वह निखार 
केवल कला-कौशल का निखार समभा जायेगा और वह गीत अपनी गायन 
शली की हृष्ठि से निश्चय ही लोकपक्ष से नीचे उतर जायेगा, परन्तु वह 
शास्त्रीय गीत नहीं बनेगा । शास्त्रीय गीत बनने के लिए शास्त्रोक्‍्त ताने बाने 
की आवश्यकता होती है और जेसे ही वह किसो विशेष अवस्था में उस स्थिति 
को प्राप्त करने की चेष्ठटा करता है बसे ही उसका आात्मपक्ष तिरोहित होने 
लगता है और वह प्रायः मर ही जाता है। व्यवसायिक लोकगीतकारों 
की कृतियाँ इस स्थिति तक कमी नहीं पहुँच सकती हैं, क्योंकि उनके शरीर- 
पक्ष के निखार के साथ उनका आत्मपक्ष तो फिर भी विद्यमान रहता है, 
क्योंकि शास्त्रोक्‍्त ज्ञान से वे संगीतज्ञ बिल्कुल श्रनभिन्ञ रहते हैं । 


लोकसंगीत और उसका निर्देश 


शास्त्रीय संगीत को दिशा निर्देश की आवश्यकता इसलिए होती है कि 
वह बहुत अधिक शास्त्रीय ग्रौर तकनीकी (९८॥४००७)) होता जा रहा है। 

उसका भावपक्ष गौण और उसका कलापक्ष प्रधानता पा रहा है, जिसका 
परिणाम यह हुग्रा है कि उसका व्यवहार कुछ ही आाचार्यों तक सीमित रह 
गया है, तथा लोकव्यवहार से वह कोसों दूर हो गया है। परन्तु प्रश्न यह है 
कि क्या लोकसंगीत को भी इस दिशा-निर्देश की आवश्यकता है। वास्तव में 
दिज्ञा-निर्देश की तो नहीं परन्तु इस वात की अवश्य आवश्यकता है कि नवीन 
रचनाकार अपने नवरचित गीतों में लोकगीतों के कुछ बाह्य तत्त्व लेकर 
मौलिक गीतों की भ्रांति उत्पन्न नहीं करें। वे लोकगीतों को लोकगीत ही 
रहने दें और स्वरचित गीतों को स्वरचित ही। नवरचित गीतों में लोक- 
गीतों की घुनों का सहारा अवश्य लिया जाता है, परन्तु उनमें लोकगीतों की 
भ्रांति उत्पन्न करने की चेष्टा श्रत्यन्त घातक चेष्ठटा है। यह भ्रांति भी ग्रधिक 
समय तक नहीं चल सकती, क्योंकि लोकगीतों के संचार, प्रसार तथा व्यवहार- 
क्षेत्र बिलकुल निश्चित रहते हैं। उन क्षेत्रों में वे खूब जाने पहिचाने होते 
हैं। वहाँ किसी प्रकार की चतुराई नहीं चल सकती | भ्रांति तो वहाँ होती है, 
जब वे किसी विजातीय क्षेत्र में पहुँच जाते हैं तथा जहाँ उनकी जान-पहिचान 


किसी से नहीं होती । ऐसे क्षत्रों में वास्तविक, अवास्तविक का भेद करना 
बहुत कठिन होता है । 


लोकगीतों में अ्रन्य किसी प्रकार के दिशा-निर्देश की आवश्यकता नहीं 
होती । दिशा-निर्देश तो वहाँ जरूरी होता है जहाँ दिशाभ्रम हो जाए। वह 
तो लोकगीतों के सराहकों में हो सकता है, उनके प्रयोक्ताओं में नहीं ॥ लोक- 
गीत सीखने सिखाने की चीज नहीं होती । उनके प्रयोक्ताग्रों को परम्परा से ही 
यह धरोहर मिली हुई होती है। जैसे वे बिना सिखाये ही खा लेते हैं, सो 
लेते हैं तथा उठ बंठ जाते हैं, वंसे ही वे गा भी लेते हैं। जो गीत उनके जीवन 
में रमे हुए हैं तथा जिस शली में वे उन्हें गाते हैं, उनमें कभी भी उन्हें दिशा- 
भ्रम नहीं हो सकता । 


दिशा-निर्देश केवल व्यवसायिक लोकगीतकारों को तथा लोकगीतों के 
शौकिया प्रयोक्ताओं को इस वात के लिए आवश्यक है कि वे कहीं अपनी 
कृतियों को इतना सजाये संबारे नहीं तथा उनका रचनागत स्वाभाविक सांगी- 
तिक सौंदय निर्बाध बना रहे। दूसरा निर्देश उन्हें आवश्यक है जो लोक- 
गीतों के प्रमुख तथा परम्परागत प्रयुक्ता हैं; वे आधुनिक प्रभाव तथा संगीत की 
भ्रन्य धागाओं में इतने नहीं उलभ जायें कि वे लोकसंगीत के शाश्वत सौंदय 
से ही विमुख हो जायें। उन्हें इसी उचित सामाजिक जागरूकता तथा 

मार्गदर्शन की श्रावश्यकता है। यहाँ एक तथ्य की ओर संकेत करना झति-आव- 
इयक है कि लोकगीत लोकगीत ही से प्र रणा प्राप्त करता है, भ्रन्य किसी गीत 
से नहीं । व॑ज्ञानिक तथ्य भी यही है कि समता समता ही को ग्रहण करती है, 
विषमता को नहीं । अत: बिरले ही ऐसे लोकगीत होंगे, जिन पर गायन-विधि की 
हृष्ति से फिल्‍मी प्रभाव नज़र आ्राया हो । फिल्‍मी गीत लोकगीतों से प्रभाव प्राप्त 
करते हैं, परन्तु लोकगीत फिल्‍मी गीतों से नहीं । अनेक फिल्मीगीत-रचना- 
कार ऐसे हैं जो ग्रपनी रचनाओं में लोकधुनों का सहारा लेते हैं। एक विलक्षण 
बात और है कि एक क्षेत्र के लोकगीत दूमरे क्षत्र के लोकगीतों की धुनों तथा 
गायकी से प्रमावित होते रहते हैं श्लौर एक दूसरे की धुनों को आ्रात्मसात्‌ करते 
हैं । राजस्थान और गुजरात की सीमा के लोकगीत तथा पंजाब शर राजस्थान 
की सीमा के गीत स्वर तथा शब्द-रचना की दृष्टि से (एक दूसरे से गले मिलते 
नज़र भाते हैं ॥ 


यहाँ इस बात की ओर संकेत करना मी आवश्यक है कि स्वरविज्ञान 
के नियमों के अनुसार स्वरों का मेल शब्दों से कहीं श्रधिक जल्दी होता है । 
स्वर पहले गले मिलते हैं और शब्द वाद म। राजस्थान के डांडिया गीतों में 
तथा गुजरात के गरबा नृत्यों में जो सांग्रितिक लालित्य है, वह इसी मिलन 
का द्योतक है । जब किसी व्यक्ति के मन पर किसी गीत का प्रभाव पड़ता है 
तो उसके मन पर भावनाप्रधान स्वर का असर पहले और अर्थप्रधान शब्द 
का असर बाद में पड़ता है। हृदय की ग्राह्म तथा संवेदन शक्ति मस्तिष्क से 
कहीं अ्रधिक शक्तिशाली होती है, अश्रत: मनुष्य गीतों की घुनें पहले पकड़ता है, 
शब्द बाद मे । यही कारण है कि हमें पसंद झानेवाले लोकगीतों की धुनें हम 
हले गुनगुनाते हैं, उनके शब्द बाद में रटते हैं। उन गीतों के स्वर स्मृतिपटल 
पर अधिक अंकित रहते हैं जो स्व॒रों के साथ समरस होते हैं, या यों कहिये 
कि जिन स्वरों को समरस शब्दों का योग प्राप्त हुआ होता है, वे ही समरस 
होते हैं। यह शब्द स्वर-समरसता लोकगीतों में सर्वाधिक मात्रा में विद्यमान 
रहती है। यही कारण है कि लोकगीत सामाजिक हृद-पट पर जितने समय 
तक अंकित रहते हैं, उतने कोई नहीं । यही शब्द-स्वर-समरसता लोकगीत का 
रचना-सोदय है। आदिम गीतों में यह सामज्जस्य प्राय: नहीं के बराबर है । 
इसीलिए वे इतने रूखे और नीरस होते हैं। आदिवासी सदा ही एकान्तप्रिय 
तथा सम्यता और नवीनता से दूर रहे हैं, इसीलिए उनके जीवन की निरीहता 
के साथ उनकी कला भी निरीह रह गई। 

लोकसंगीतों की प्रांजलता 

उन क्षेत्रों में जहाँ विभिन्न क्षेत्रों के मनुष्य मिलते हों, जहाँ अनेक मेले 
उत्सव, समारोह आदि होते हों, जहाँ सांस्कृतिक आदान-प्रदान ग्रधिक 
होता हो, वहाँ के प्रचलित लोकगीत श्रधिक प्रांजल तथा उनमें रचना- 
सौन्दर्य की अनुपम छटा दृष्टिगत होती है। केवल प्राकृतिक सौन्दर्य तथा 
भौगोलिक विशेषताओं से ही गीतों में प्रांजलता नहीं आती बल्कि मानव 
के सांस्कृतिक ग्रादान-प्रदान का उनकी प्रांजलता में अधिक योगदान रहता है। 
जहाँ मनुष्य का सांस्कृतिक तथा सामाजिक ग्रादान-प्रदान तथा मेलजोल होता 
है, वहाँ के लोकगीतों में मापा, भाव तथा स्वरसौष्ठव की दृष्टि से श्रद्वितीय 
लालित्य होता है । सोराष्ट्र, गुजरात, राजस्थान, उत्तर प्रदेश, मध्य 
प्रदेश आदि के सपि>स्थलों पर इन गीतों का लालित्य चरमसीमा पर होता 
है | जो क्षेत्र इस प्रकार के आदान-प्रदान तथा मानवी लीलाओ्रों से हीन होते 
हैं तथा जहाँ मनुष्य की रंगीनियों को चमत्कृत होने के लिये आवश्यक संघषंण 
नहीं मिलता है, वहाँ के लोकगीत अपेक्षाकृत शिथिल और रचनाकौशल से 
विहीन होते हैं। यहाँ यह मी जान लेना जरूरी है कि यह सांस्कृतिक संघषंण 
समता की स्थितियों में ही होता है । जो राजस्थानी सैकड़ों वर्षों से श्रान्ध्र, 
तामिल, बंगाल तथा आासाम के सुदूर क्षेत्रों में स्थानीय जनता के साथ घुलमिल 
गये हैं, उनके दु:ःख-सुख में काम भी आते हैं, उनकी माषा में भी प्रवीण होगये 
हैं, परन्तु वहाँ के संगीत से लेशमात्र भी उन्होंने प्रेरणा ग्रहण नहीं की । श्रतः 
यदि किसी क्षेत्र विशेष का सांस्कृतिक साम्य दूसरे क्षेत्र से नहीं है तो यह उक्त 
प्रक्रिया निष्प्राण ही रहती है। यही कारण है कि राजस्थान के गीत बंगाल 
के गीतों से प्रेरणा नहीं पाते । बिहार के गीतों का कोई वास्ता राजस्थान के 
गीतों से नहीं होता । ये सब प्रक्रियाएँ इतनी सूक्ष्म और ग्रज्ञातरूप से अपना 
काम करती है कि कहाँ कुछ हो रहा है, उसका कोई पता नहीं लग सकता । 
लोकगीतों का यह सांस्कृतिक आदान-प्रदान उनकी सबसे बड़ी घरोहर है । 


लोकसंगोत का लोकपक्ष-क्रम 

भाषा में सरलीकरणण को प्रवृत्ति अनंतकाल से चली आरही हैँ । भाषा 
जैसे-जेमे क्लिप्ट और पांडित्यपूर्णो बनाई जाती है, वेसे-वेसे वह लोक-प्रयोग से 
दूर हटती जाती है । ,उसे पांडित्यपूर्ण बनाने की प्रवृत्ति अत्यन्त स्वाभाविक 
प्रवृत्ति है। जैसे-जेसे साहित्य में प्रौद़ता आती रहती है, शास्त्र माषा पर हावी हो 
जाता है। उसका एक्र अत्यन्त क्लिष्ट स्वरूप समाज में प्रचारित होने लगता है 

और धीरे-धीरे उसका स्वरूप पुस्तकों तक ही सीमित रहता है। लोक प्रचलन 
के लिये उसके किसी सरल स्वरूप का आधार ग्रहण किया जाता है । इस 
तरह सरलता से क्लिष्टता तथा क्लिष्टता से सरलता का चक्र अनंतकाल से 
चलता आरहा है। इस क्रम के अ्रनुमार भाषा का स्वरूप ही बदलता रहता 
है। यह पक्ष लोकगीतों के साथ जुड़ा हुग्ना श्रवश्य है, परन्तु उसके शब्दपक्ष 
के साथ नहीं । अ्रत: लोकगीतों का शब्दपक्ष क्लिष्टता से सरलता और सरलता 
से क्लिष्टता की ओर ग्रग्रसर होता है तथा समाज की सांस्कृतिक स्थितियों के 
ग्रनुसार घटता बढ़ता रहता है। लोकगीत पहले भाषा की हृष्टि से क्लिष्ट 
रहता है, निष्पत्ति के समय उसमें शब्दों का जाल गुफित रहता है, परन्तु 
सामाजिक भावना की कसौटी पर उतरते-उतरते उसका सरलीकरण होने 
लगता है। वह इतना सरल हो जाता है कि उसकी सरलता में ही उसका 
सौन्दय॑ निहित रहता है तथा वे ही शब्द उसमें रह जाते हैं जो थोड़े ही 
में अधिक प्रमाव उत्पन्न करते हैं। इस सरलीकरणा की क्रिया के साथ स्वर- 
रचना ग्रधिक गु फित होती जाती है। उसमें प्रौद़ता, वेचित्रय, विविधता तथां 
प्रांजलता की मात्रा बढ़ती है, जिसके कारण रसनिष्पत्ति ग्रधिक प्रभावशाली 
हो जाती है और शब्द और स्वर की व्यंजनाशक्ति बढ़ जाती है । 

स्वर-गुंफन से तात्पयं उसकी मावाभिव्यंजना से है । शास्त्रीय संगीत की 
तरह स्वरों के तोड़ मरोड़ से मतलब नहीं । इस क्रिया में बौद्धिक तत्व गौण 
ग्रौर माव-तत्व प्रधान है । अतः कहने का तात्पय यह है कि इधर शब्द 
सरलता की ओर बढ़ता है, जो कि बौद्धिक तत्वों पर माव तत्वों के प्रभ्रत्व के 
बाद ही संभव है, उधर स्वर-तत्व की प्रांजलता भी मावों के निखार और 
परिमार्जन से ही सम्बन्धित है । जब ये दोनों ही तत्व समकक्ष और समझूप हो 
जाते हैं, तमी लोकगीतों की ग्रात्मा निखार को प्राप्त हीती है। यह लोकगीतों 
की चरमोत्कर्ष ही की स्थिति है, जो उसे सर्वाधिक लोकप्रिय और सर्वग्राह्म 
बनाती है। उसीसे उसको सामाजिक तथा क्षेत्रीय सीमा-विस्तार भी प्राप्त 
होता है तथा वह छोटे दायरे से बड़े दायरे में प्रवेश करता है। इसी स्थिति 
में व्यवसायिक लोककलाकार इन गीतों को पकड़कर उन्हें श्रपनी आजीविका 
का आ्राधार बनाते हैं। इन गीतों का लोकपक्ष इसमें निहित नहीं है कि लोगों 
को वे कितने पसन्द हैं, परन्तु इसमें है कि उन्हें कितने लोग गाते हैं और व्यव- 
हार में लेते हैं।॥ पेशेवर कलाकार उन्हें सजाते हैं, संवारते हैं तथा हर तरह से 
क्लिष्ट बनाते हैं। परिणाम यह होता है कि उसका लोकपक्ष दुबंल पड़ जाता 
हैं तथा वे लोकव्यवहार से उतर जाते हैं। उस स्थिति में ऐसे गीत प्रचार 

झग्रौर विस्तार पाते हैं, जिनका लोकपक्ष प्रबल होता है और धीरे-धीरे उक्त 
सीढ़ियाँ पार करके निखार पाते हैं, श्रन्तिम सीढ़ी क्लिष्टता की ओर ही होती 
है । यह क्रम अनंतकाल तक चलता रहता है । लोकगीत बनते हैं, विकसित 
होते है, निखरते हैं, लोकत्यवहार की चरमप्तीमा तक पहुँच जाते हैं, फिर 
क्लिष्टता की ओर प्रवत्त होते हैं और धीरे-धीरे प्रचार से बाहर होकर विलीन 
होजाते हैं। इस तरह यह क्रम अनंतकाल तक चलता ही रहता है। यही चक्र 
शास्त्रीय संगीत में मी चलता रहता है। परन्तु इन दोनों ही प्रक्रियाओ्रों का एक 
दूसरे से कोई सम्बन्ध नहीं है। लोगों की गलत घारणा भी बन गई है कि 
लोकगीत क्लिष्ट बनकर शास्त्रीय बनते हैं श्रौर शास्त्रीय गीत सरल बनकर 
लोकगीत बन जाते हैं । 


लोकधुनों में ऋतुसाम्य 

शास्त्रीय संगीत में मेघमल्हार गाने से वर्षा होने और दीपक राग गाने 
से दीपक जलने की परम्परा बहुत पुरानी है। पता नहीं मेघमल्लार राग से 
कमी वर्षा हुई या नही और दीपक राग से दीपक जले या नहीं । परन्तु उनमें 
इतना सत्य अ्रवश्य है कि मेघमल्हार की रचना में वर्षाऋतु का श्रामास 
ग्रवश्य मिलता है तथा दरबारी कानड़ा की स्वर-संगति से राजदरबार की 
गम्मीरता का प्रभाव मालूम पड़ता है। शास्त्रीय संगीत में प्रभाव उत्पन्न करने 
के लिये स्वरों का ही प्रवल आ्राधार है, शब्द का प्रभाव प्रायः नहीं के बराबर 
है। लोकगीतों में भी स्वर-संगति का प्रमाव संवर्पिरि है, परन्तु शब्द इतना 
गौण नहीं जितना शास्त्रीय संगीत में । इसका मूल कारण यही है कि विशिष्ठ 
मात्र-निष्पत्ति के समय जो स्वर-चयन स्वमाव से ही रचनाकार के हृदय में 
उपजता है, वह उसके विशेष मृड (१४०००) का ही द्योतक है । उसके बाद जिन 
शब्दों की व्युत्पत्ति होती है, वे भी उसी मूड (०००) को उद्दीप्त करते हैं। 
यह बात लोकगीतों की व्युत्पत्ति के विवेचन के समय पूव॑-प्ृष्ठों में भली प्रकार 
अनुमोदित हुई है, परन्तु इसके साथ ही एक अत्यन्त महत्त्वपूर्ण बात की ओर 
संकेत मिलता है। बीकानेर की तरफ गायेजानेवाले राजस्थानी चौमासे 
बीकानेर क्षेत्र के ग्रत्यन्त महत्त्वपूर्ण तथा लोकप्रिय लोकगीत हैं। इन गीतों में 
चतुर्मास की विविध ग्रवस्थाग्रों का शाब्दिक वर्णन तो होता ही है परन्तु उनकी 
स्वर-रचना मी ग्रत्यन्त विलक्षणा है। वर्षा के प्रमाव में गायेजानेवाले चौमासों 
की शब्द तथा स्वर-रचना में एक विशेष उदासी का ग्राभास होता है। जब 
वर्षा की प्रथम बूंदों का आविर्माव होता है, उत्त समय के विशिष्ट चौमासों में 

शब्द-स्वर-रचना की एक विचित्र सी रंगत होती है और जब वर्षा की पूर्णो 
कृपा होजाती है, उप्त समय गायेजानेवाले चौमासों का तो कहना ही क्‍या है। 
विभिन्न परिस्थितियों को प्रकट करने में कोई विशेषता नहीं हो सकती, क्योंकि 
शब्द स्वयं झपने लाक्षणिक और व्यंजनात्मक गुणों से वांछित प्रभाव उत्पन्न करने 
की शक्ति रखते हैं । परन्तु यही बात जब स्वर-संगति से प्रकट होती है तो 
हमार मस्तक उन असंख्य रचयिताओं के चरणों पर भुक जाते हैं। इन विभिन्न 
स्थितियों में गायेजानेवाले गीतों की स्वर-संगति में यह विलक्षणत्ता क्‍यों है 
इसका विदलेषण गत्यन्त अपेक्षित है । वर्षामाव की स्थिति में स्वर-संगति को 
रंगत एक विशेष प्रकार की निराश्षा उत्पन्न करती है। उनके स्वरों के लूंबन में 
तृप्त वायु का सा आमास मिलता है। वे गीत जो बूंदा-बाँदी के बाद गाये जाते 
हैं, उनमें एक प्रकार की हर्ष की रेखा है जो स्वतः ही स्वर-संगति से 
प्रकट होती है। इसी तरह इन गीतों की अखिरी मन्जिल वह है जो 
मूसलघार वर्षा के समय प्राप्त होती है। ऐसे गीतों की स्वर-संगति में एक 
भ्पूर्व गम्मी रता तथा हपमिश्रित तनन्‍्मयता का आमास मिलता है। इस श्रति 
सुक्ष्म प्रभाव की अनुभूति निरन्तर ऐसे गीत सुनकर ही हो सकती है। स्वर- 
शब्द की संगति का यह अपूर्व प्रभाव सिवाय लोकगीतों के अन्य गीतों में बहुत 
कम परिलक्षित होता है। शास्त्रीय संगीत में यह साम्य प्राय: होता ही नहीं है 
क्योंकि उसमें स्वर ही की प्रधानता है, शब्द बिल्कुल गौण है, बल्कि कहीं-कहीं 
तो यह भी देखा गया है कि स्वर जो प्रमाव उत्पन्न करता है उससे बिल्कुल 
विपरीत प्रमाव शब्द का होता है। लोकगीतों में यह विषमता प्राय: होती ही 
नही है । कयोंक्रि उनमें स्वर-शब्द-संगति का मूलाधार भाव है, बुद्धि नहीं । 
राजस्थान के बारहमासों में उक्त स्वर-शब्द-साम्य का निमाव ग्रतिशय प्रमाव- 
शाली ढंग से हुआ है । इन लोकगीतों में बारह महीनों का ऋतु-प्रभाव जिस 
विलक्षण ढंग से स्वर-शब्द-संगति द्वारा प्रकट हुग्रा है वह विद्वानों के लिये 
गहन अध्ययन का विषय है । 


स्वर-शब्द-संगति का यह चमत्कार विरहजन्य श्वूगारिक लोकगीतों 
में सर्वाधिक निभाया गया है। कहीं-कहीं तो यह निमाव इतना मामिक बन 
पड़ा है कि अचम्भे के सिवाय कल्पना काम ही नहीं करती । राजस्थान में जब 
वधू को विवाह के बाद विदाई दी जाती है, उस समय गायेजानेवाले विदाई- 
गीतों की माभिकता पराकाष्ठा तक पहुँच गई है | इसी तरह जब नवविवाहिता 
स्‍त्री का पति विवाह के बाद ही परदेश चला जाता है, उस समय गायेजानेवाले 

विरहगीत न केवल काव्य की दृष्टि से ही बल्कि स्वर-रचना की दृष्टि से भी 
प्रत्यन्त मामिक है | साहित्यकारों ने ऐसे गीतों की बड़ी मामिक व्याख्या की 
है, परन्तु दुर्माग्य से संगीतकारों ने उनका स्वर-सौन्द्य कदाचित्‌ अ्रमी तक भी 
नहीं पहचाना है जबकि गीत का समस्त शास्त्र मौजूद है। इस प्रकार के मर्म 
को स्पर्श करनेवाले स्वर-चयन युक्त राजस्थानी गीत का झ्रवलोकन की जिये- 
विरहगोत 
ऊठे चढ़ आरवजो रे घोड़े चढ़ ग्रावजो रे। 
बाई सा रा बीरा जीवडलो घबराय छे रा । 
नगादी रा बीरा जीवड़लों घबराय छीे रा । 
(शेष गीत यहाँ उद्घृत नही किया गया है ।) 

यह एक राजस्थानी विरहगीत है, जिसमें एक विरहिणी स्त्री अपने 
बिछुड़े हुए पति को याद करती हुई कहती है कि हे प्रियतम ! तुम घोड़े पर 
चढ़कर झ्राग्ो, तुम ऊट पर चढ़कर आग्मो, ग्रव॒ मैं तुम्हारे बिना नहीं रह सकती । 


लोकगीतों में शारोरिक क्रियाश्रों की प्रधानता 

लोकगीतों की एक बहुत बड़ी विशेषता यह है कि वे अधिकांश सार्थक 
दारीरिक क्रियाग्रों के साथ जुड़े हुए हैं। उनकी घुनें ही इस तरह रची हुई 
होती हैं कि उनके साथ स्वामाविक क्रियाएँ जुड़ जाती है जिनका स्वरूप बहुधा 
सामाजिक होता है। क्योंकि लोकगीत स्व्रयं ही समाज ही की उपज है, किसी 
व्यक्तिविशिध को नही । प्रारम्म से ही ये शारीरिक क्रियाएँ इन गीतों के साथ 
जुड़ी रहती हैं। नृत्य उनमें एक ऐसी क्रिया है, जो ग्रत्यन्त स्वामाविक रूप 
से भ्रानन्दोल्लास के रूप में उनके साथ जुड़ गई है। यही एकमात्र क्रिया है जो 
गीत को हो तरह व्यजनात्मक शक्ति से ओतप्रोत है। इन गीतों के साथ जो प्रन्य 
क्रियाएँ जुड़ गई हैं वे स्वयं में कला नहीं है। उनसे यदि सगीत की संगति 
निकाल दी जाय तो वे क्ियाएँ ग्रत्यन्त नीरस श्रौर मिरदद पंदा करनेवाली 
बन जावे । 


प्रत्येक क्षेत्र के लोकगीतों में इन क्ियाग्रों के नानारूप परिलक्षित होते 
हैं। सममी जगह पनघट पर स्त्रियाँ गीत गाती हुई पानी मरने जाती हैं । सुबह 
उठकर गाते हुए चक्कियाँ पोमतो है । खेतों पर काम करते हुए किसान गीत 
गाते हैं। लम्बी यात्रा करते समय अपनी थकान मिटाने के लिये लोग गीत गाते 
हुए जाते हैं। लकड़हारा लकड़ी काटते समय गीत गाता है। गइरिया भेड़ 
चराते ममय गीत गुनगुनाता है । इमी तरह कुए में पानो मरते हुए, छाछ 
बिलोते हुए, मकान की छले कूटते हुए, बच्चो को कुला भुलाने हुए, गोदी में 
सुलाते हुए, नाज साफ करने हुए, शादियों में दूल्हे के हल्दी चढ़ाते हुए तथा बर- 
वधू को फेरे फिराते हुए आरादि-आादि नानाप्रसंगों पर स्त्रियाँ नानाप्रकार के 
गीतों की सृष्टि करती है। इनमें ग्रनेक क्रियाएं ऐसी हैं, जो निरन्तर व्यवहार से 
संस्कार तथा रूड़ियों को शक्ल पकड़ गई टै। लात्पर्य यह है कि इन क्रियाग्रों का 
संगीत के साथ प्रयोग कुछ इतना लोकप्रिय और आ्रानन्दप्रद होगया है कि उन्होंने 
एक सार्वेजनिक और सॉांस्कारिक रूप घारणा कर लिया है। यह स्थिति तब 
उत्पन्न होती है जबकि वे क्रियाएँ जीवन में मांगलिक और अनिवाय रूप धारर 
कर कोई सामाजिक तथा राष्ट्रीय महत्त्व प्राप्त कर लेती हैं। इन सामाजिक 
तथा राष्ट्रीय महत्त्व प्राप्त करनेवाली क्रियाओं के कुछ उदाहरण इस प्रकार है - 

(१) भीली शादियों में दूल्हे को विवाह के समय खटिया पर विठलाकर 
उछालते हुए गायेजानेवाले मोरिया गीत । 

(२) दूल्हे के शरीर पर हल्दी चढ़ाते समय गायेजानेवाले हल्दी गीत । 

(३) वर-वधु्‌ को अग्नि की परिक्रमा करानेवाले फेरे गीत । 

(४) माता गौरी को गणगौर उत्सव पर माथे पर चढ़ाकर जलाशय 
के निकट लेजाते समय गयेजानेवाले राजस्थान के मांगलिक 
गरणागौर गीत । 

(५) विवाह के उपलक्ष में कुम्हार के यहाँ जाकर चाक के समक्ष नृत्य 
के साथ गायेजानवाले राजस्थानी चाक गीत । 

(६) चौरटी पर वर-वध्‌ की नजर निकालने के लिये मांगलिक कलश 
ग्रारती उतारते समय राजस्थान में गायेजानेवाले कामण- 
नामक गीत । 

(७) विव्राह से पूर्व मामा के यहाँ से वर-वध््‌ के लिये वस्त्राभूषण 
लेजाते समय गायेजानेवाले मायरा गीत । 

(८) राजस्थान में रामदेवजी की स्तुति में मजीरा-वादन करते समय 
गायेजानेवाले तेरहताल गीत । 

(६) राजस्थान में पावृजी तथा देवनारायण की पड़ों के समक्ष नाचते 
हुए गायेजानेवाले भाषों के गीत । 

मांगलिक और सांस्करारिक-क्रिया-प्रधान गीतों के ऐसे असंख्य उदाहरण 

मारतवर्ष के प्रत्येक क्षेत्र में प्राप्त हो सकते हैं। ये गीत दीघकाल से लोक- 
जीवन में पारिवारिक जन की तरह समाविष्ट होगये हैं। इससे यह सिद्ध होता 
है कि लोकगीतों की स्वर-रचना में ही कुछ ऐसे तत्व विद्यमान रहते हैं, जो 
स्वाभाविक क्रियाग्रों के उत्पादन में सहायक होते हैं। इन लोकगीतों में एक 
बात स्पष्ट परिलक्षित होती है और वह यह है कि संगीत के साथ क्रियाएँ 
जुड़ी हुई हैं, व कि क्रियाग्रों को संगीत प्रदान किया गया है । पनघट पर जाती 
हुई स्त्रियां गीतों की ताल के माथ ग्पन पाँव नहीं मिलातीं, चक्की पीसने 
तथा गेहूँ बीनने की क्रियाओ्रों मं हाथ संगीत की लय के साथ नहीं चलते, इसी 
तरह खेती करते समय किसान की क्रियाएं लयबद्ध नहीं होतीं। यह सब 
विश्लेपण लोकसंगीत की व्यावहारिकता की ओर ही संक्रेत करता है। इन 
गीतों का लयपक्ष उनके अनुरूप ही बनाया गया हो, ऐसी बात भो नहीं है । 
अपरोक्ष में क्रिया और उसके साथ गायेजानेवाले गीतों की लय में कोई 

प्रत्यक्ष समरूपता नहीं है, बल्कि परोक्ष में देखें तो वे दोनों ही लय ही में हैं। 
वह लय गीत की ताल में निहित नहीं है बल्कि गायक के हृदय और क्रिया- 
निरत अंगों के अज्ञात सामंजस्य में निहित है। पनघट पर जाती हुई स्त्रियों 
के पाँव मले ही संगीत की ताल पर नहीं पड़ते हों फिर भी गीत की धुन और 
गायक के हृदय में लय की समरूपता है, जो इन दोनों को एक दूसरे के साथ 
जोड़ देती है। वह जोड़नेवाली शक्ति है स्वरों की व्यंजना, जो गायक के कंठ 
से निकले हुए गीत की एक भावात्मक निष्पत्ति है। इन सबका ऐसा मावात्मक 
तालमेल बैठ गया है कि ज्योंहो चक्की चली और पीसनेवाली स्त्रियों के 
कंठ से वे ही गीत उद्भासित हुए। यही बात इन गीतों के साथ जुड़ी हुई 
समी क्रियाओं के साथ लागू है। 


इन विविध क्रियाओ्रों के साथ गायेजानेवाले गीतों में जब क्रियाग्रों 
का कोई वर्णान नहीं है, न उनकी प्रत्यक्ष तालों से ही उनका कोई संबंध है, तो 
वह कोन सी द्वाक्ति है जो उन विशिष्ट गीतों को उन विशिष्र क्रियाओं ही से 
जोड़ती है, दूसरों के साथ नहीं । इन गीतों के सूक्ष्म विश्लेषण से यह ज्ञात होता 
है कि इनकी स्वर-रचना ही इन विशिष्ट क्रियाग्रों के साथ तालमेल के लिए 
उत्त रदायी है। उदाहरणास्वरूप चक्‍की के गीतों को ही लीजिये। चक्‍की 
बहुधा प्रात: सूर्योदय से पूर्व ब्रह्ममुह॒तं में अत्यन्त गंभीर, शान्त और स्निग्ध 
वातावरण में चलाई जाती है। चक्की जब चलती है तो उससे मो एक 
विशिष्ट स्वर की निष्पत्ति होती है। उस समय उसके मधुर संघर्पण के साथ 
कंठ के ऐसे मधुर गीतों का उदय होता है जो उस चक्की की ध्वनि से मेल 
खाते हैं। सर्वत्र चक्‍क्री पर गायेजानेवाले अ्रधिकांश परम्परागत गीत इसी 
स्वभाव के होते हैं । इसी तरह पनघट पर जाती हुई स्त्रियाँ जो गीत गाती हैं, 
उसकी लय कुछ तेज श्रौर स्वर-चयन भी कुछ चुलबुला होता है। इसी तरह 
खेती के गीत, सड़क कूटने के गीत भी द्वतगति के होते हैं। ऐसे गीत चुकि 
ग्रत्यधिक श्रम और थकान के समय गाय जाते हैं, इसलिए उनका स्वर-चयन 
ग्रत्यन्त संक्षिप्त होता है। स्वरों की संचार-मीमा भी छोटी होती है। उनकी 
बंदिशें मी ऐसी होती हैं कि उन्हें थक्रान के समय गाते हुए अधिक थकान का 
ग्रनुभव नहीं हो । उसी तरह बच्चों को सुलाने के लिए जो लोरियाँ गाई जाती 
हैं, उनकी बंदिशें भी ग्रत्यन्त कोमल और कमनीय होती हैं । उनके श्रवण 
मात्र से बच्चों के कानों में जैसे अमृत वरसता है। मेलोंठेलों की भयंकर दूरी 
और खरी दुपहरी के कप्टों को भुलाने के लिए यात्रित्रों के कंठों पर जो गीत 

चढ़े हुए होते हैं, उनमें मी थकान मिटाने की एक अद्भुत क्षमता रहती है। 
बच्चों को सुलाने के लिए राजस्थानी स्त्रियाँ जिन मधुर लोकगीतों को प्रयुक्त 
करती हैं, उनमें से एक सुमधुर रचना यहाँ स्वरलिपि सहित प्रस्तुत की जाती 
है। इस रचना में बच्चों को सुलाने योग्य कोमलता एवं कमनीयता 
दर्शनीय है - 
लोरोगीत 

नान्‍्या श्रणी रे गांवां रे गोर में 

नानया पालणों वकाऊ जावे रे 

म्हारो रायमल हींदे पालणे। 

नान्‍या कुणी जो मोलावे पालणो 

नान्‍या कुणी जो खरचे दामरे 

म्हारों रायमल हींदे पालगोे। 

नान्‍्या भुवाबाई मोलावे पालखणों 

फूफाजी खरचे दाम रो 

म्हारों रायमल हींदे पालणोे | 

नान्‍या काम करूं तो चित पालणोे 

नान्‍या फरती मचोलो देऊं रे 

म्हारों रायमल हीदे पालणोे। 





स्वरलिपि (ताल दीपचंदी ) 

(शेष गीत मी इसी धुन में गावें ।) 


इस राजस्थानी लोरीगीत में शब्दों से कहीं पश्रधिक स्वरों की कमनी- 
यता की विशेषता है। शब्दार्थ की दृष्टि से तो केवल माता पालने में झूलने 
वाले बच्चे से यही कहती है कि तुम्हारी भुवा ने यह पालना खरीदकर भेजा 
है और मै, काम करती हुई झूला दे रही हूँ । स्वरों की रचना इस मनो- 
वैज्ञानिक ढंग से हुई है कि उसे सुनकर बच्चा अनायास ही सो जाय। 


लोकगीतों की ब्रबाध कार्य-संवर्धक शक्ति 

लोकगीतों की रचना में एक ग्राश्च्यंजनक बात झ्रौर देखने को मिलती 
है, वह है उसकी कार्य-संवर्धप शक्ति। वह शिथिल धमनियों में रक्त-संचार 
करती है, अनिद्वित को निद्रा प्रदान करती है। श्रकमंण्य को कार्यनिरत करती 
है । अश्नाद्धालु को श्रद्धावान्‌ बनाती है। प्रेम विहीन में प्रेम की लो जाग्रत करती 
है । थके हुए को चलने की शक्ति प्रदान करती है । सोतों को जगाती है तथा 
कायरों को वीर बनाती है। यहाँ तक कि राजस्थान के नाथपंथी साधुग्नों को 
अग्नि में कृदकर मयंकर नृत्य में निरत कराती है। श्रग्नि में कुदने से 
पूर्व ये साधु एक विशिष्ट धुन को घंटों गुनगुनाते हैं तथा जब वे उसमें पूर्रारूप 
से समरस हो जाते हैं तो साथ में बजनेवाले विशिष्ट साजों के घोर निनाद के 
साथ ये लोग धघकती झ्राग में कृुदकर नाचने लगते हैं । राजपूती जौहर के समय 
मी स्त्रियाँ ऐसे ही गीतों के वातावरण में घघकती हुई ज्वाला में कूद पड़ती 
थीं । राजपूती युद्धों में रणकंकरा नामक बाजे की घुत्त पर कई क्षत्रिय वीर युद्ध 
में जूक जाते थे । भील युवक अपने बांसुरी-वादन में अनेक मील बालाझों को 
अपनी ओर भ्राकषित करते थे । विरहविदग्ध स्त्रियाँ इन विरहजन्य लोकगीतों 

से भ्रपती विरहाग्नि बुझाने में समर्थ होती थीं। इन्हीं कीत॑न-मजनों से अ्रनेक 
भक्तजनों को ग्राध्यात्मिक आनन्द उपलब्ध होता है। ऐसे ही गीतों से सोये हुए 
समाज को जगाया जाता है और पथ-भूले-हुए राष्ट्र को अपने कतंव्य का 
मान कराना पड़ता है। लोकगीतों की अनेक घुर्नें ऐसी हैं जो बीमारों को 

ग्रच्छा करती हैं । आदिवासियों के गीतों में अनेक गीत ऐसे हैं जिनसे ग्रनेक 
मानवी रोगों का सफल उपचार किया जाता है। इन गीतों की विशिष्ट स्व॒र- 
रचनाएं एक विशेष प्रकार का मनोवैज्ञानिक प्रभाव उत्पन्न करती हैं और रोगी 
निश्चय ही रोगमुक्त हो जाता है। अनेक लोकगीत ऐसे भी हैं, जो पशु- 
पक्षियों को मी प्रभावित कर देते हैं तथा कभी-कभी वशीकरण मंत्र का काम 
करते है। उनसे वांछित इच्छाओं की पूर्ति तो होती ही है बल्कि उनसे छत्रु भी 
वश में हो सकता है । 


लोकसंगीत को प्रेरकशक्ति : प्राकृतिक ध्वनियाँ 


लोकसंगीत का यह बहुत ही महत्त्वपूर्ण पक्ष है, जो बहुघा संगीत के 
विद्वानों के ध्यान से ओभल ही रहता है । यह पहले कहा जा चुका है कि 
हृदय के उद्गारों के साथ अ्रनायास ही जो मन में गुनगुनाहट उत्पन्न होती 
है, वही स्वर की निष्पत्ति है। इस गुनगुनाहट की जो अज्ञात प्रेरक-शक्ति 
है वह प्रकृति से उपलब्ध होती है। लोकसंगीत की गोद प्रकृति ही मानी 
गई है । बच्चा जब माँ की गोद में पलता है तो नानाप्रकार की ध्वनियों का 
उसके मन पर असर पड़ता है। पहाड़ टूटते हैं, चट्टानें टकराती हैं तो उनके 
संधर्षो का निनाद उसके कानों में पड़ता है। जब बादल गरजते हैं भ्रोर 
बिजलियाँ चमकती हैं तो उसकी कड़कड़ाहट का अ्रसर उस पर हुए बिना नहीं 
रहता । इसी तरह हवा, तूफान तथा आँधियों की प्रलयंकारी आवाजें प्राकृ- 
तिक मानव को अवश्य ही आन्दोलित करती हैं । पहाड़ी भरनों, वक्षों, पत्तों 
तथा मलय समीर की मर्मर ध्वनि, कोयल की कुक, मयूर के बोल, भींगुर की 
भिगुरन मानव के अज्ञात मन पर न जाने कितने समय से झ्राघात कर रही 
है । प्राकृतिक मानव इनसे कैसे अ्रछूता रह सकता है। ये ध्वनियाँ किसी प्रकार 
के संगीत का आमास नहीं देतीं, क्योंकि केवल ध्वनियों के संयोग से ही संगीत 
नहीं बनता । संगीत तो रवरों के उस नियोजित और सार्थक योग को कहते 
हैं, जिमसे माघु्य और रस की निष्पत्ति होती हो। उक्त सभी प्राकृतिक 
ध्वनियों का यह स्वरूप नहीं है। वे केवल कुछ विशिष्ट वैज्ञानिक तत्त्वों के 
आधार पर अनायास ही संघर्ष उत्पन्न होने के परिणामस्वरूप जन्म लेती हैं और 

प्रनेक बेमेल और श्रनियोजित स्वर समूह का सा आभास देती हैं । उनसे संगीत 
रचनाझ्रों के लिए प्र रणा प्राप्त करने तथा उन्हें ज्यों-का-त्यों उनमें प्रतिष्ठापित 
करने की संभावना लेश मात्र भी नहीं है । वे किसी गीत-प्रणोता की स्वाभाविक 
स्वर-निष्पत्ति को प्रभावित करके उसमें गर्जन, संघर्षण, झंकार, ममरता आ्रादि 
का आमास अवश्य पैदा करती हैं । 

इन ध्वनियों का आभास अधिकतर श्रादिवासियों के गीतों में मिलता 
है, क्योंकि वही हमारा आदिसंगीत है। उसका पोषण और सजंन प्रकृति की 
गोद ही में हुआश्मा है । वह आदिसंगीत ध्वनि-प्रधान होता है, उसमें शब्द भ्रत्यन्त 
गौरणा हैं । मणिपुर, त्रिपुरा तथा मध्यप्रदेश श्रादि के घने जंगलों, पहाड़ों, 
गुफाओ्ं तथा उपत्यकाशों में रहनेवाले ग्रादिवासियों के गीतों में इन प्राकृतिक 
ध्वनियों की प्रधानता है । उनके कुछ गीत तो ऐसे हैं, विशेषकर मरिणपुर 
भर त्रिपुण के आदिवासियों के, जिनमें इने-गिने शब्द हैं और शेष केवल 
ध्वनियाँ मात्र हैं। कहीं-कहीं तो केवल ध्वनियाँ ही हैं, जो भयंकर तूफान के 
समय पहाड़ों से टकराकर लौटनेवाली हवाझ्नों का आभास देती हैं। कहीं-कहीं 
उन गीतों में ऐसी किलकारियाँ हैं. जो पहाड़ या चट्टान टटने के समय सुनाई 
पड़ती हैं। कहीं-कहीं गीतों में ऐसी सीटियों का आभास मिलता है जो एकान्त 
जंगलों में नीरव शान्ति के समय सुनाई पड़ती हैं । इन ध्वनियों के साथ ही 
दो-चार शब्द जोड़ देने से पूरा गीत बन जाता है। सारे गीत में कुल मिलाकर 
दम-पंद्रह शब्द मी गिनती के नहीं होते शौर उनका मतलब भी बहुधा ऐसा निक- 
लता है 'तुम झ्राओ', 'तुम खाञ्मो', 'तुम नाचो' आदि। ये गीत उस आदिम- 
समाज के हैं, जो आज भी आदिममानव की प्रारंभिक अवस्था में रहते हैं। यहाँ 
एक महत्त्वपूर्णा बात यह है कि वही श्रादिवासी उन अत्यन्त आदिमस्थितियों में 
से निकलकर सम्य भी बन जाता है, अच्छे कपड़े भी पहिन लेता है, लिख पढ़- 
कर होशियार भी हो जाता है, शिप्ट समाज में विचरण भी करने लगता है, 
फिर भी जब वह रात को या अपने खाली क्षणों को श्रानंदित करने के लिये 
ग्रपने अन्य साथियों के साथ जमा होता है, तो वह उन्हीं श्रादिमगीतों, नृत्यों, 
पोशाकों तथा साज़ों का उपयोग करता है तथा उन्हें ठीक उनकी आदिम- 
अवस्थाग्रों में ही ग्रदा करता है। यहाँ प्रश्न यह उठता है कि जब उनकी सभी 
ग्वस्थाएँ आदिमस्थिति से ऊपर उठ गई हैं तब उनके लृत्य, गीत तथा जीवन 
के अन्य सांस्कृतिक पक्ष ज्यों-के-त्यों क्यों रह गये हैं ? इसका मुख्य वेज्ञानिक 
कारण यही है कि मनुष्य जब बदलता है तो उसका भौतिक स्वरूप जल्दी 

बदलता है और उसका सांस्कृतिक स्वरूप काफी विलम्ब करके परिवर्तित होता 
है । कभी-कभी तो वह पक्ष सदियों तक कायम रहता है। आज हमारे देश में 
ग्रनेक परिवतेन आये, हमने भोंपड़े छोड़ दिये, हम महलों तथा बंगलों में रहने लगे, 
हमने अपनी वेशभूषा छोड़कर विदेशी कपड़े पहिन लिये तथा रहने के विदेशी 
तौर-तरीके अपना लिये, परन्तु फिर भी हमने विदेशी संगीत नहीं अपनाया, 
विदेशी नृत्य से कोई नाता नहीं जोड़ा । हमारी संस्कृति की मूलभूत बातें, 
जैसे पूजा, पाठ, सांस्कृतिक पवं, नृत्य, गीत, समारोह तथा संस्कार, हमसे छूटे 
नहीं । यही बात ग्रादिमसंगीत पर भी लागू होती है। कभी हमारे पूर्वज भी 
ग्रादिम ही थे। ग्रनेक प्राकृतिक और सामाजिक कारणों से हम उन आादिम- 
ग्रवस्थाओं से बाहर निकल आये, सभ्यता की वद्धि के साथ हमारी आादिम- 
प्रवस्थाएँ बदलती गई । ज्यों-ज्यों चहूँ ग्लोर का जीवनक्रम बढ़ता गया, मानस 
का विस्तार हुआ, हमारी दृष्टि ( ॥कशा। ) का फलाव हुआ, जीवन की 
ग्रावश्यक्रताएँ बढ़ीं, हमारा मानसिक विकास हुआ, हमारे भावों का परिष्कार 
हुप्ना, हमारे जीवन के तौर-तरीके बदले, संस्कृति के पोषक तत्त्वों में वद्धि हुई, 
प्रनेक संस्क्रुतियों का मेल हुआ, जीवन की ग्नुभूतियों के साथ साहित्य का 
प्राकाश फला; कला, साहित्य और संस्कृति के नये-नये स्वरूप मुखरित हुए, 
संगीत के स्वरों में निखार आया, स्वरों और शब्दों की वध्यंजना-शक्ति 
बढ़ी, मावनाएँ परिष्कृत हुई । परिणामस्वरूप ग्रादिमसंगीत की आधारशिला 
पर अवस्थित हमारा संगीत आज कहाँ पहुँच गया ? पहले उसने प्राकृतिक 
ध्वनियों से शक्ति ग्रहरा की परन्तु आज उसके प्रेरणा-स्रोत विस्तृत हो गये । 
स्वरों के अनेक अनोखे और ग्रदुल मेलजोल से असंख्य हृदयग्राही धुनों की 
म्रृष्टि हुई जो श्राज हमारे लोकगीतों के अंतराल में विराजकर मानव-मन 
को आजह्वादित कर रही है। इन घ्वनियों के विश्लेषण से यह ज्ञात करना 
कठिन नहीं है कि आदिमसंगीत की मूलभूत प्रे रणाएँ आज भी उनमें 
विद्यमान हैं। राजस्थान के मरुप्रदेशों के अच्छे से अ्रच्छे उन्नत लोकगीतों में 
मरुभूमि पर चलनेवाली उष्ण आँधियों का प्रमाव ग्राज भी विद्यमान है | जैसे 
जैसलमेर के नंघों के कंठों पर गायेजानेवाले मारुगीतों मे भी वही गूज, जो 
उनकी विशिष्ट आलापों से प्रकट होती है, झाज भी विद्यमान है । यही प्रभाव 
बीकानेर तथा बाइमेर की गरम लुओं के बाद चातुर्मास की प्रतीक्षा में गाये 
जानेवाले चौमासों में परिलक्षित होता है। बीकानेर के जसपंथी साथुप्रों के 
अग्नि-नत्य के साथ गायेजानेवाले गीतों में मी एक विशेष प्रकार की ध्वनि 

का श्रामास होता है, जो दबे हुए तूफानों श्रौर भंभावातों से प्रकट होती है । 
ग्रजमेर के आसपास के गुजरों के भ्रलगोजों के साथ गायेजानेवाले गीतों मे भी 
प्राकृतिक किलकारियों तथा सीटियों की बहुत ही विचित्र नकल की जाती है । 


यह प्राकृतिक ध्वनियों की प्रतिच्छाया उन सभी गीतों में पाई जाती है, 
जो प्राकृतिक वातावरण में अ्रधिक संचरित होते हैं । श्राधुनिक सभ्यता के 
यांत्रिक वातावरण के संपर्क से ये गीत अपनी इस विद्येषता को खो बंठते हैं । 
प्राकृतिक ध्वनियों का यह प्रमाव इन विशिष्ट गीतों की स्वर-रचनाओं में नहीं 
होता बल्कि उनके लहजों में होता है। आादिमगीतों की स्वर-रचना में तो 
कहीं-कहीं ये ध्यनियाँ स्वर-चयन का अंग बन जाती हैं, परन्तु सांस्कृतिक गीतों 
में ये ध्वनियाँ केवल गाने के लहजों तथा गायकी की शैली ही में सीमित रहती 
हैं। गीतों की स्वर-रचना श्रौर हों श्लौर लहजे कुछ और हों ऐसी बात भी 
नहीं है । स्वर-रचना और उनके लहजों में भी साम्य होना अत्यन्त भ्रावश्यक 
है । स्वर-विज्ञान का यह स्वामाविक निभाव बिना किसी शास्त्रीय ज्ञान के ही 
इन गीतों में हुग्ना है, यही श्रच॑ंभे की बात है । 


शास्त्रीय संगीत को प्रेरकशक्ति लोकसंगीत 

यह तो सर्वेसिद्ध बात है कि शास्त्रीय संगीत लोकसंगीत का विकसित 
रूप नहीं है फिर भी शास्त्रीय संगीत को लोकसंगीत की अनुपम देन है । वह 
ऐसा खजाना है जो शास्त्रीय संगीत को नये-नये रत्न प्रदान करता है। 
शास्त्रीय संगीत का शास्त्र संगीत का प्रेरक नहीं बन सकता, क्योंकि शास्त्र 
कभी प्र रणा नहीं देता। वह तो कभी-कभी प्र रणा देने की अपेक्षा उसकी 
गति को अवरुद्ध ही करता है। वह उसके उन्मुक्त प्रवाह को रोकने की चेप्टा 
करता है, उसे सोमाओं में बांधता है तथा नियमों में जकड़ता है। जब शास्त्र 
को यह सब कतंच्य निमाने का काम सौंपा जाता है तो वह प्ररणा-शक्ति क॑से 
ब्रन सकता है। अत: संसार की कोई मी कला अपनी प्र रणाएँ शास्त्र से नहीं 
लेतीं । वे अपना प्रेरणा-स्थल कहीं और जगह ही दूृढ़ती हैं। लोकसंगीत का 
प्रवाह, उसका अपरिमित स्वरूप तथा वंविध्य ही शास्त्रीय संगीत के लिए 
प्र रणादायिनी शक्तियाँ हैं। लोकसंगीत केवल शास्त्रीय संगीत की प्रे रणा- 
शक्ति ही नहीं, वह काव्य की आत्मा भी है। शब्द जब अपनी व्यंजनाओं में 
कमजोर पड़ जाता है तब वह लोकसंगीत का मुंह ताकता है। लोकसंगीत 
की झनेक ऐसी झालापें तथा मुक्रियाँ हैं जो आसानी से हृदयंगम होती हैं । ये 
ग्रालापें तथा मुकरियाँ शास्त्रीय संगीत में ज्यों-की-त्यों प्रयुक्त हुई हैं । यह तो 

पहले ही सिद्ध किया जा चुका है कि लोकसंगीत में शास्त्रीय रागों का मूल 
स्वरूप आदिकाल से विद्यमान है | शास्त्रकारों ने उनके अनेक जोड़-तोड़ मिला 
कर अनेक शास्त्रीय रागों का निर्धारण एवं नियोजन मात्र किया है | ग्रत: यह 
स्वाभाविक है कि लोकगीतों के अनेक ऐसे प्रालाप तथा तान-समूह शास्त्रीय 
संगीत की रंजकता तथा मनमोहकता को बढ़ाने के लिए उससमें ज्यों-के-त्यों 
प्रयुक्त हुए हैं। रचीहुई, बनावटी तथा शास्त्रोक्त नियमों में जकड़ी हुई 
प्रालाप-तानों में वह स्वाभाविक भाव-प्रवणता नहीं होती, जो कभी-कभी 
दीर्घकाल से असंख्य कंठों पर उतरी हुई श्रनुभूति-संगत लोकतानों तथा लोकथुनों 
में विद्यमान होती है। ऐसी झ्रालाप-तानों का संचय इन लोकधुनों में से किया 
जाय तो अनेक पोधियाँ ही मर जावें । 


दूसरी प्रेरणा जो शास्त्रीय संगीत लोकसंगीत से लेता है वह है ऐसे 
विवादास्पद स्वरों के जोड़-तोड़, जो कुछ संगीतज्ञों को न्‍्याय-संगत लगते हैं 
प्रौर कुछ को नहीं । इसी विवाद के कारण बड़े-बड़े विरोधी पक्ष स्थापित हो 
जाते हैं, बड़े-बड़े विवाद होते हैं और एक पक्ष को विजयी और दूसरे पक्ष की 
पराजित होना पड़ता है। शास्त्र की दृष्टि से ऐसे निर्णय सही हो सकते हैं, 
परन्तु लोकव्यवहार से वह ठीक नहीं होते। उप्त व्यवहार के सच्चे दर्शन लोक- 
संगीत में ही मिलते हैं, जिससे ही शास्त्रीय रागों का श्रामास शास्त्रकारों 
ने प्राप्त किया है और जिस पर शास्त्रीय संगीत का यह विशाल भवन निर्मित 
हुआ है । इस विवाद का हल यदि लोकसंगीत के व्यवहार से मिल भी जाता 
है तो शास्त्रीय संगीत के अनेक विद्वान्‌ अपनी हीनता की भावना को दबाने 
के लिए कभी स्वीकार नहीं करते । परन्तु यह विवाद शास्त्रीय संगीत स्वयं 
लोकसंगीत के पास जाकर मिटा देता है। अनजाने ही लौकिक व्यवहार में 
पारस्परिक मेलजोल, आदानप्रदान, तुलना, संवर्धन आदि से यह विचार 
ग्रन्दर ही अन्दर बैठ जाता है। इस तुष्टि के मूल में लोकसंगीत ही है, जो 
उन विवादास्पद बातों को अपने व्यवहार में शुद्ध रूप से दिखलाकर श्रोताओं 
तथा प्रयोक्ताओं पर अपनी अमिट छाप छोड़ देता है। ये विवाद रागों के 
नियत स्वरों की अवस्थिति के संबंध में नहीं उठते क्योंकि उनका शास्त्र तो 
सवंदा ही निब्रिवाद रहता है । वे तो स्वरों के वादी-विवादी पक्ष के श्रल्प तथा 
ग्रत्यल्प प्रयोग के संबंध में उठते हैं, जो कभी-कमी शास्त्रविरुद्ध होते हुए भी 
विशिष्ट राग में माधघुये उत्पन्न करने के लिए प्रयुक्त होते हैं। उन विवादी 
स्वरों के श्रल्प प्रयोग की अनुमति कभी ज्ास्त्रीय संगीत में मिल भी जाती है 

तो उसका मुख्य कारण लोकसंगीत ही है, जिसमें ऐसे विवादी स्वरों से प्रभाव 
उत्पन्न करने के असंख्य उदाहरण मिलते हैं । 


लोकसंगीत का दूसरा पक्ष ऐवा है, जिससे शास्त्रीय संगीत अत्यधिक 
मात्रा में प्र रणा ग्रहण करता है । एक ही लोकगीत में बहुधा एक से अधिक 
रागों की ग्रवस्थिति रहती है, जो कि उसे अतिशय रंग और माधुय प्रदान 
करती है । शअ्ननेक लोकगीत ऐसे भी होते हैं जिनमें एक ही राग को सभी 
हद तक निभाया गया है चाहे उनमें शास्त्रीय रागों के सभी नियम न भी 
निभते हों, फिर भी राग की सच्ची प्रतिच्छाया उनमें विद्यमान रहती है । 
ऐसे लोकगीत जिनमें एक से अ्रधिक रागों का मिश्रण नही होता, वे गीत के 
सौन्दर्यपक्ष की दृष्टि से या स्वर-ब्यंजना की हृष्टि से श्रेष्ठ गीत नहीं समझे 
जाते, जबकि शास्त्रीय संगीत में ऐसे ही गीत श्रेष्ठ समझे जाते हैं, जिनमें एक 
ही राग का मलीप्रकार निमभाव होता हो । लोकग्रीतों को सर्वाधिक सौन्दर्य 
प्रदान करनेवाली शक्ति यही विविध रागों को स्वामाविक संगति है जो अना- 
यास ही बिना प्रयास के लोकगीतों की सामाजिक रचना-विधि से हमें उपलब्ध 
होती है । इन गीतों का चाहे कितना ही वेज्ञानिक विश्लेषण किया जाय, उनके 
विविध स्वरों के जोड़तोड़ सवंदा ही रस की निष्पत्ति करनेवाले होते हैं । 
उनमें उन्हीं रागों को संगति होती है जिनका मिलना स्वाभाविक होता है । ऐसी 
रागें कमी नही मिलती हैं जो विकृत प्रमाव उत्पन्न करती हैं। शास्त्रीय रागों 
को लोकगीतों की सबसे बड़ी देन यही है। शास्त्रीय रागों में राग-मिश्रण के 
जो विलक्षण नमूने मिलते हैं, उनके पीछ लोकगीतों की प्रेरणा ही प्रधान है । 


लोकसंगीत को तीसरी सबसे बड़ी देन जो शास्त्रीय संगीत को है वह 

है उसकी लोकप्रियता । शास्त्रीय संगीत सदा ही ज्ञास्‍्त्रों की तरफ भुकता 
है। शास्त्रीय संगीतकार अन्य संगीतज्ञों के समक्ष अपना वर्चस्व स्थापित करने 
के लिए शास्त्रों से ही अपने संगीत को संपन्न करता है और उसके प्रदर्शनकारी 
पक्ष को ही सर्वाधिक महत्त्व देता है। इसीलिए शास्न्नीय संगीत क्लिष्ट से 
क्लिष्टतर बनता जाता है और जनरुचि से अलग होने लगता है। ऐसी स्थिति 
में लोकसंगीत ही ऐसा पक्ष है, जो उसको मदद के लिए ग्राता है। संगीत के 
प्रन्य स्वरूप जेसे सुगम संगीत, फिल्‍मी संगीत श्रादि तो उनकी प्र रणा-शक्ति 
बन ही नहीं सकते, क्‍योंकि वे संस्कार-संगत संगीत की श्रेणियाँ नहीं हैं । 
शास्त्रीय संगीत के समकक्ष यदि कोई महत्त्वपूर्ण तथा संस्कारिक श्रेणी है तो 
वह लोकसंगीत ही की है, जिसकी लोकप्रियता से वह पूर्णारूप से प्रमावित 

होता है। वह उससे रागों के स्वामाविक मिश्रण के संकेत लेता है, उसके 
स्वाभाविक लहजों, आलापों तथा मुकियों को श्रात्मसात्‌ करता है तथा स्वर- 
संगति के असंख्य प्रकारों को अपने में ग्रहण करके अपने प्राण सँजोता है । 


लोकसंगोत की चरम प्रवृत्ति 


यह तो पूव॑-पृष्ठों में मली प्रकार दर्शाया गया है कि लोकगीतों में उसका 
संगीतपक्ष प्रधान और शब्दपक्ष गौण होता है। ग्रमी तक शब्दपक्ष की 
प्रधानता इसलिए समझी गई, क्‍योंकि अब तक लोकगोतों को एक ही पक्ष 
से देखा गया है तथा उनके समीक्षकों ने उनके शब्दपक्ष की ही विवेचना 
की है। हम यह भूल जाते हैं कि लोकगीत की उत्पत्ति के समय स्वर ही 
प्रधान था और उसका चरम उद्देश्य ही स्वरपक्ष की प्रधानता प्राप्त कर शब्दों 
से ग्रधिकाधिक मुक्ति प्राप्त करना है। इसका यह तात्पययें भी नहीं कि लोक- 
संगीत अ्रपनी ग्रादिम-ग्रवस्था को प्राप्त करने की ओर प्रवत्त है, जिसमें ध्वनियों 
की ही प्रधानता है तथा स्वर और शब्द दोनों ही गौरणा हैं। न इससे यह 
तात्यय है क्रि वह शास्त्रीय पक्ष की ओर प्रवृत्त है, जिसमें स्वर ही स्वर है, 
शब्द ग्रत्यन्त गौणा है। ये दोनों ही पक्ष लोकसंगीत की चरम प्रवृत्ति के पक्ष 
नहीं हैं। चरम प्रवृत्ति का तात्पयं यह है कि लोकगीत श्रपने मूलादर्श को 
पूर्णछप से निभाते हुए अपने स्वरपक्ष के सौन्दर्य को पहुँचना चाहता है । 
यही लोकगीतों का चरम आदर्श है, जहाँ तक बिरले ही पहुँचते हैं । अनेक 
गीत तो ऐसे है, जो अपनी प्रारम्मिक अवस्था में निष्कासित होकर स्वर-शब्द 
का सामंजस्य प्राप्त करते हैं । शब्द के प्राधान्य से मुक्त होते-होते ही स्वरों को 
ग्रनन्त प्रक्रियाग्नों में या तो खो जाते है, या शास्त्रीय संगीत के अंग बन जाते 
है । स्वर की चरम सीमा तक पहुँचने के लिए जिन पोषक तत्त्वों की आवश्यकता 
होती है, वे उन्हें समय पर उपलब्ध नहीं होते। ऐसे गीतों की अवस्थिति 
निश्चित है जो इस ओर प्रवृत्त नज़र ग्राते हैं। उस चरम सीमा तक पहुंचते 
हुए गीत लोकजीवन से मुक्त होकर ऐसे कंठों पर बिराज जाते हैं, जिनकी 
पहचान करना असाध्य कार्य है। इस चरम सीमा तक पहुँचे हुए गीत या तो 
साधु-सतों की प्रगाढ़ साधनाओ्रों के बीच उनकी ग्रान्तरिक ग्रुनगुनाहट या 
माधना-निरत ध्वनियों में प्रन्तहित रहते हैं, या कहीं शास्त्रोय संगीत की 
ग्ालाप-तानो में ग्रन्तर्धान हो जाते हैं। वास्तव में लोकगीतों के रूप में इन 
चरमोत्कर्ष तक पहुँचे हुए गीतों की अवस्थिति अधिक सम्मव नहीं है। ये धुनें 
ग्रपनी स्वर-रचनाओ्नों की विशेषता के कारण शब्दों से मुक्त होकर अनेक 

शौकिया कलाकारों, शौकिया संगीतप्रेमियों के कठों पर बिराज जाते है । 
परन्तु उनका यह जीवन भी अत्यन्त अल्पकालीन है, क्योंकि बिना शब्द की 
संगति से मानव-कठ पर वे अधिक समय तक विद्यमान नही रहते । वे यदि 
शब्दों के कारण प्रभुता प्राप्त होते तो उन्हें कागज़ पर सुरक्षित रखा जा सकता 
था और वे दीघेकालीन जीवन पा सकते थ । परन्तु केवल कंठ की गुनगुनाहुट 
के रूप मे उनकी अवस्थिति दीघकालीन नहीं हो सकती । उनके दीघंकालीन 
होने की एक ही शर्ते है कि वे जीवन के लौकिक पक्ष से निकल कर अलौकिक 
साधना के साथ जुड़ जावे और वे ऐसी रूढ़ि में पड़ जावें कि उनके बिना 
ग्राराधना असभव वन जाय । परन्तु यह स्थिति बहुत संभव स्थिति नहीं है । 
सहस्रो गीतों में कुछ ही गीत इस स्थिति मे मिल सकते हैं । 

इस चरम अवस्था में यदि लोकसंगीत की कहीं अवस्थिति मिल सकती 
है तो वह वाद्यकारों की घुनों मे । यह विशिष्ट दर्जा भी हज़ारों गीतों में से 
कुछ ही गीतों को मिलता है, क्योकि लोकगीतों में स्व॒र-शब्द-संगति का यह 
विलगीकरण अत्यन्त असाधारण क्रिया है। यह विलगीकरण भी उन्ही गीतों 
में समव है जिनको धुन माधुयं, लोकग्राह्मता तथा प्रमाव उत्पन्न करनेवाली 
होती है तथा जो शब्दों के लालित्य पर विशेष निर्मर नही रहती । ऐसे गीत 
ग्रपने स्वस्लालित्य तथा अनुपम हुदयग्राही बंदिशों के कारण लोकजीबन के 
अत्यन्त रंगील गीत बन जाते है, जिन्हें जनसाधारण हर परिस्थिति मे गाता 
है तथा जा उनके कठों का हार बन जाते है। उनका प्रचार, व्यवहार तथा 
प्रभावक्षत्र अत्यन्त विस्तृत होता है । वे जाति, क्षेत्र, परिवार तथा व्यक्ति की 
सीमा से बाहर निकलकर दीघंजीवी तथा दीर्क्षेत्री गीत बन जाते हैं। उनमें 
शब्दों का प्राधान्य नहीं होता इसलिए प्रत्येक प्रयोक्ता उनमें आज़ादी लेता है, 
ग्रपनी तन्‍फ से उनमें नय्रे शब्द जोड़ता है, पुरानों से खिलवाड़ करता है, फिर 
भी उनका स्वाभाविक सोन्‍्दर्य अश्षुण्णा बना रहता है। विद्वज्जन धुनों का 
सग्रह करते है, ध्वनि-मकलन-यंत्र पर उनका संकलन करते है, कविगण ऐसे 
गीतों की धुनों पर अपनी कविताएँ रचते है, फिल्मों निर्माता ऐसी धुनों को 
शब्द देकर अपनों फिल्म-रचनाओं मे प्रयुक्त करता है। कई शौकिया लोग 
एसी घुनों को टकसाली घुनें मानकर उन पर आधारित अपने गीत रचकर 
पुस्तक प्रकाशित कराते हैं तथा प्रत्येक स्वरचित गीत पर शीषंकरूप में “तर्ज 
फलानी का संकेत करता है। ऐसे गीतों का यह हुमुखी प्रचार और प्रसार 
इसी तथ्य को आर सकेत करता है कि ये गीत अपन शब्दों की सगति से मुक्त 
हाकर अपना थुना के कारण ही अभ्रमर बन रहे है । उनकी वैज्ञानिक अ्रवस्थिति 


बा, 


वाद्य-संगीत की धुन के रूप में है । शब्दों के प्रभुत्व से मुक्त होकर यदि ये धुननें 
कहीं दीघकाल के लिए सम्मानपुर्वक्र उच्चासीन हो सकती हैं तो बाद्यों पर ही 
हो सकती हैं । लोकसगीत में स्वतन्त्र वायसंगीत बहुत ही भ्रसाधारण विशेषता 
है, क्योंकि वाद्यसंगीत के योग्य वे ही धुनें समझी जाती हैं, जिनके बजाने मात्र 
से श्रोतागणा उन मूल गीतों का अंदाज़ा लगा सकें। ऐसे गीत वे ही हो 
सकते हैं जो अपनी धुनों के कारण ही प्रभुता प्राप्त हों और जो उनके शब्दों 
की प्रभुता से प्राय: मुक्त हो चुके हों और जिन्हें श्रोता बाद्यों पर सुनते ही 
स्वयं गा उठते हों । 

यहाँ एक प्रश्न और उठता है कि क्या प्रत्येक लोकगीत इसी उत्कर्ष को 
प्राप्त करने को लालायित है ? इसमें काफ़ी हद तक सच्चाई का अंश है, क्योंकि 
णब्दों की सर्वग्राह्मता सदा ही स्वर से कम होती है | शब्दों का प्रसार विशिष्ट 
क्षेत्र तथा समाज तक ही सीमित रहता है। परन्तु स्वरों की प्राय: कोई सीमा 
नही होती । वे सर्वक्षेत्रीय, सवंग्राह्म तथा स्वंत्रिय होते हैं। इसी लिये स्वर सकीर्णी 
दायरे से बाहुर निकलने को चष्टा में सदा ही शब्दों से मुक्त होने को कोशिश 
मे रहते है, चाह उनकी संगति से कितनी ही रसनिष्पत्ति क्‍यों न होती हा । 
वे सदा ही इस कोशिश में रहते हैं कि वह रसनिष्पत्ति उन्हें शब्द-संगति के 
बिना ही मिल जाय । यह चेष्टा प्रत्येक लोकगीत में सदा ही विद्यमान रहती 
है, चाहे उस सफलता मिले या न मिले । अनेक ऐसे लोकगीत है जो इस 
स्थिति तक पहुंच भी जाते है, परन्तु अधिक समय तक स्थिर नही रहते। 
ग्रनेक ऐस सामाजिक और भावात्मक कारण होते है, जो उन्हे इस स्थिति 
तक नहीं पहुंचने देते | अविकांश धुनें तो शब्दों के साथ चिपकी रहती है। कुछ 
एसा भी हाती है जो इस स्थिति को प्राप्त करने से पूर्व ही समाप्त हो 
जाती है और कुछ ही ऐसी है, जो शब्दों के जंजाल से मुक्त होकर आ्राध्यात्मिक 
लिवास मे लिपटकर दीघेजीवी हो जाती है । 


लोकसंगीत और सामाजिक परिष्कार 

लोकसगीत केवल मनोरंजन और ओआत्मानन्द का ही साधन नहीं है, 
उससे कही अधिक उसका सामाजिक महत्त्व है। जिस जाति या समाज में 
लोकसगीत का प्रचलन नहीं है, वह राग-द्वंप, पारस्परिक विद्वेप तथा पारिवारिक 
उलभनों में फंसी रहती है। यह भी अध्ययन से सिद्ध हो चुका है कि जिस 
जाति में लोकसगीत का सर्वाधिक प्रचलन है, उसमें मुकदमेब्राज़ी तथा लड़ाई 
भगड़े कम होते हैं । यह ऐसी सास्क्ृतिक प्रक्रिया है जो मनुप्य के भावों का संस्कार 

करती है, विकृत भावों को सही दिशा देकर उनको मधुर बनाती है। वह मनुष्य 
जो गाता नही, उसको क्रोध जल्दी आता है और वह लड़ता-भगड़ता भी बहुत 
है। उसके पारिवारिक और सामाजिक सम्बन्ध अ्रच्छे नहीं होते। लोकसंगीत 
सारे समाज का संगीत है। किसी व्यक्ति, परिवार, गुट या क्षेत्रविशेष का नहीं । 
वह सबका है, अझ्रतः सबके मिलाप के लिये वह एक सामान्य रंगमंच हे। 
वहाँ समी लोग भेदभाव रहित मिलते हैं, गाते हैं और मिल-बेंठकर श्रानन्द 
मनाते है । यहाँ तक कि यदि कोई पारस्परिक विद्वष के कारण नहीं भी 
बोलते हैं तो मी सामूहिक गान के समय वे सब मिलकर गाते हैं । 


लोकसंगीत के विविध रंगमंच हैं, मंदिर, गाँव का चौराहा, घर का 
श्रांगन, सावंजनिक मेले, बाज़ार, हाटवाट, बाग़-बगीचे, खेत, खलिहान, देवल, 
मठ आदि-ग्रादि । वहाँ मनुप्य अकेला नहीं गाता। वंयक्तिक अभिव्यंजना 
लोकगीतों में प्रायः नहीं के बराबर है । अतः जातीय, सामाजिक तथा राष्ट्रीय 
संगठन का यह सबसे अधिक शक्तिशाली मंच है, जिसके द्वारा बिखरे हुए 
समाज तथा परिवार पुनः जुड़ जाते हैं, क्रोध शान्त हो जाता है, विद्वेष मिट 
जाता है और प्रेम, मौहार्द तथा दया के अनंत स्रोत बहने लगते हैं। संगीत 
की इस श्रथाह शक्ति का कौन मुक़ाबला कर सकता है ? ये ही लोकगीत 
विरहिणी स्त्री के विदग्ध हृदय को शान्ति पहुँचाते हैं, माता-पिता, भाई- 
बहिन, परिवार, सास-बहू, देश, समाज, जाति, धर्म की तरफ कतंव्यपालन का 
पाठ पढ़ाते हूँ। इन स्नेह-संबंधों की पवित्रता सदा ही अक्षण्ण बनी रहे, इस 
झ्रोर ये लोकगीत सदा ही संकेत करते रहते हैं ॥ ये ही लोकगीत मानव-कंठ के 
हार बनकर अनन्त सुख का अनुमव कराते हैं, कतंव्यच्युत को कतंव्य का रास्ता 
दिखलाते हैं, मंतप्त हृदय को सुख पहुँचाते हैं, श्रतीत की मधुर स्मृतियों को 
ताज़ा करते है तथा वतमान और भविष्य के लिये हममें शक्ति का संचार 
करते हैं । इन्हीं लोकगीतों की स्वर-लहरियाँ नवीन गीतों की ओर हमें प्रेरित 
करती हैं और इस तरह गीतों की इस अमर परम्परा का चक्र चलता ही 
रहता है । 
लोकसंगोत के पोषक तत्त्व 

लाकसंगीत को पुष्ट करनेवाली सबसे महान शक्ति सामाजिक प्रतिभा 
है। सांस्कृतिक घरातल समान होते हुए भी कभी-कभी जातिगत प्रतिभा 


लोकसंगीत को सुमग्द्ध करने में सहायक होती है। कई जातियाँ स्वभाव से 
ही संगीत के विशिष्ठ तत्त्वों से विभूषित होती हैं। जिस समाज या क्षेत्रविशेष 

में ऐसे तत्त्वों का बाहुलय है, वहाँ लोकसंगीत को विशेषरूप से पोषण प्राप्त 
होता है और सच पूछिये तो ऐसे ही स्थलों से लोकगीतों की प्रारंभिक निष्पत्ति 
भी हाती है । ऐसे तत्त्व स्थल-संगत नही, जाति-सगत होते है । इन जातियों को 
वंशपरम्परा से ही ये तत्त्व विरासत मे मिलते हैं, जो तनिक अवसर पाकर सामा- 
जिक पोषण पाने लगते हैं। लोकसंगीत की हृष्टि से अधिकांश प्रतिमाएँ ऐसी ही 
जातियों में छिपी रहती है । इन जातियों से तात्पयं संगीत की व्यवसायिक 
जातियों से नहीं है बल्कि उन जातियों से है जिनका संगीत व्यवसाय नहीं 
है, वरन्‌ जिनमें संगीत की वंशानुगत प्रतिमा होती है । जब ये गीत इनमें 
सचारत होते है ता उनको ये जातियाँ भ्रपनी वंशानगत प्रतिमा तथा स्वर-शब्द- 
सगति से ऐसे मधुर तत्त्व प्रदान करती रहती हैं, जिनसे लोकगीतों को संचरण 
ग्रौर प्रमावशक्ति बढ़जाती है । 

इन पोषक तत्त्वों में समाज के सांस्कृतिक धरातल का महत्त्वपूर्णा स्थान है । 
यदि समाज हीनावस्था को प्राप्त होता है तो कला के प्रति उसकी जागरूकता 
नष्ट सी हो जाती है और लोकगीतों को पोषण प्राप्त होने की अपेक्षा उनको 
स्त्रयं की प्रतिमा मी घटने लगती है । सुसंस्कृत और सम्य समाज लोकगीतों को 
ग्रपना अलकार बनाये रखता है और उसके प्रत्येक सांस्कृतिक, पारिवारिक 
और सामाजिक समारोह की वे शोमा बनते हैं । 

लोकगीतों के पोपक तत्त्वों में सर्वाधिक महत्त्वपूण तत्त्व परंपरागत संस्कृति 
के प्रति आस्था है। जिस समाज में अपनी संस्क्रेति के प्रति कोई ग्रास्था नही है 
तथा जो बाह्य प्रमावों से प्रमावित होकर अपनी सांस्कृतिक परम्परा को खो 
बैठा है, वह समाज अपने लोकगीतों के प्रति उदासीन सा रहता है। श्रपनी 
ग्रतीत की थाती पर गव॑ का अनुमव करनेवाले सुमंस्कृत समाज में ये लोक- 
गीत स्राधिक पोषरणा प्राप्त करते है । लोकगीतों के पोषक तत्त्वों में सामाजिक 
समता, स्वस्थ सामाजिक मषप्तिष्क तथा अयान्त्रिक जीवन ग्रत्यन्त सहायक हैं । 
कलहपूर्ण समाज, संघर्षमय जीवन, असंस्‍्कृत तत्त्वों का प्रभुत्व तथा जातिगत 
साम;जिक व्यवधान लोकगीतों के शत्र हैं। ये तत्त्व आज सर्वाधिक वृद्धि पा रहे 
हैं, इसी लिये लोकगीतों के प्रति सामाजिक उदासीनता भी बढ़ रही है । 

लोकगीतों के पोषणा में स्त्रियों का बहुत बड़ा हाथ है | उन्होंने ही लोक- 
सगीत की गअक्षण्ण धाराएंँ सुरक्षित रखी हैं। बालक का जन्म, विवाह, त्यौहार, 
पवे, संस्कार, मेले, उत्सक्ष, राजि-जागरणा, देव-मनौतियाँ आ्रादि अवमरों पर 
गायेजानेवाले सभी गीत स्त्रियों द्वारा ही गाये जाते है। सच पूछिये तो 
लोकगीतों को सुरक्षित और पुष्ट करनेवाली स्त्रियाँ ही होती हैं । 

लोकगीतों के पोषक तत्त्वों में सामाजिक भावप्रवणता का प्रमुख स्थान 
है । यह प्रवणता आज के यांत्रिक जीवन में कम होती जा रही है । मनुष्य 
बुद्धेनीवी होता जा रहा है अत: साहित्य, संगीत तथा कला-सज्जन के कार्य 
में यह स्थिति घातक सिद्ध हो रही है। जहाँ समाज का भावपक्ष दुर्बल हो 
जाता है या समाप्त हो जाता है और बुद्धितत्त्वों का बाहुल्‍य होता है वहाँ 
कला, लोकानन्द और आत्मानन्द से दूर हो जाती है। ऐसी स्थिति में 
मनोरंजित और मनोरंजक की दो अलग-अलग श्रेणियाँ बन जाती हैं और कला 
आ्त्मानन्द की वस्तु न रहकर केवल मनबहलाव की वस्तु बन जाती है। यह 
मनोरंजक का विशिष्ट वर्ग जनता को मनोरंजित करता है और सामाजिक 
तथा सामुदायिक मनोरंजन का पक्ष सदा के लिए उठ जाता है । 

लोकसंगीत के पोषक तत्त्वों में संगीत का बाह्य आदान-प्रदान भी 
प्रमुख भाग अदा करता है । जहाँ विविध क्षेत्रीय, जातीय, सामाजिक एवं 
सांस्कृतिक तत्त्वों का पारस्परिक मेल होता हो वहाँ मेलजोल, सहयोग-संसग्ग 
से गीतों को पोषण मिलता है। जहाँ ऐसे भ्वसर अधिक होते है, वहाँ का 
संगीत एक दूसरे से पोषणा-तत्त्व प्राप्त करके सम्पन्न और समृद्ध बनता है । जो 
समाज आदिवासी समाज की तरह अपने आपको अलगथलग तथा सांस्कृतिक 
आदानप्रदान और सभ्यता के प्रसंगों से बचा-बचाकर रखता है, उसकी सांस्कृ- 
तिक सम्पत्ति कृपण के घन के समान जहाँ की तहाँ रहती है । 

लोकसंगीत की निष्पत्ति के लिये सांस्कृतिक संघर्षण, मावात्मक उथल- 
पुथल तथा आध्यात्मिक क्रान्ति का वातावरण श्रत्यन्त भ्रनूकूल होता है । लोक- 
गीतों के पौष्टिक संघर्षण से श्रनेक सांस्कृतिक तत्त्व मिलते हैं, एक दूसरे 
से बिछुड़ते हैं, नये तत्त्व गाते हैं, पुराने लड़खड़ाते हैं, नवीन घरातल 
बनते हैं, जिनसे गीतों की स्व॒र-शब्द-संगति में विलक्षण ताज़गी श्राती है। 
भावात्मक उथलपृथल, धामिक संघर्ष तथा राष्ट्रीय उत्कर्ष-भ्रपकर्ष के वायु- 
मंडल ही में नवीन रचनाओं के पोषक तत्त्वों का प्रादुर्माव होता है। जब 
वेयक्तिक और सामाजिक जीवन में निराशा उत्पन्न होती है तब श्राध्यात्म 
की शरण ली जाती है। ऐसे ही समय धामिक लोकगीत, मजन झांदि का 
सृजन होता है । 


शब्दसापेक्ष श्रोर स्वरसापेक्ष लोकगीत 
लोकगीतों को लोककाध्य की संज्ञा न देकर गीत की संज्ञा इसलिये दी 
गई है कि उनमें गेय गुण विशेष हैं । विशुद्ध साहित्यिक कृतियों में मी कविता 

मर गीत की झ्रवस्थिति अलग-अ्रलग दर्णाई गई है, जैसे तुलसीकृत रामायण 
महाकाव्य है और गीतावली गीतिकाब्य। रामचरितमानस में काव्यतत्त्व 
विशेष हैं और गीतावली में गये तन्‍व अधिक । ठीक यही स्थिति लोकगीतों की 
नही है । लोकगीतों का गेय तत्त्व साहित्यिक गीतों के गेय गुणों से बहुत भिन्न 
है। साहित्यिक गीतों में कविता को किसी भी घुन में गा लेने से वह मीत की 
श्रेणी प्राप्त कर लेती है, परन्तु लोककाव्य अथवा लोककविता को गा लेने 
से गोत नहीं बन जाता । साहित्य में तो छन्दविहीन तथा अतुकान्त गद्य को भी 
गद्यगीत की संज्ञा दी गई है, परन्तु अतुकान्त और छुन्दहीन लोकगद्यगीत की 
कल्पना ही नहीं की जा सकती । लोकमगीतों की कविता साहित्यिक गीतों की 
कविता के समान नही है। लोकमानस में स्वतन्त्रर्प से कवित-रचना की 
शक्ति कहाँ से आ सकती है, उसके लिये विशिष्ट संस्कार, शिक्षा तथा साहि- 
त्यिक स्तर की आवश्यकता होती है। फिर भी यह प्रश्न उठता है कि लोक- 
गीतों में काव्य की इतनी ऊंची उठान कहाँ से आई ? वे जीवन के ऐसे 
पहलुग्रों को स्पर्श करते है तथा उनकी अमिव्यंजनाएँ इतनी मामिक होती हैं 
कि बुद्धि काम नहीं करतो । लोकगीत में जिस विषय का प्रतिपादन होता है 
तथा उसे जितने सुन्दर ढंग से निमाया जाता है, उतना कोई महान्‌ ग्राचाय मी 
ही कर सकता । विषय और ग्भिव्यंजनाओं का सुन्दर प्रतिपादन, शब्दों का 
सुन्दर चुनाव तथा उनकी अदभुत व्यंजनाशक्ति, सामाजिक जीवन की युक्ति- 
युक्त मामिक स्थितियां, चारित्रिक वर्णन में स्वामाविकता तथा सामाजिक 
मूल्यों का सुमधुर तथा यथातथ्य चित्रण, भावों और ग्रर्थों की उत्कृष्टता तथा 
उनका समप्टिगत निभाव, ये सब गुणा लोकगीतों के साहित्य में इतने सुन्दर ढंग 
से निमाये गये हैं कि कभी-कमी यह प्रश्न उठता है कि ऐसी क्ृतियां लौकिक जीवन 
में बिना साहित्यिक ज्ञान के कंसे संमव हुई ? इन सबके पीछे एकमात्र तत्त्व 
यही है कि इनकी निष्पत्ति मामिक्र स्वरों के साथ हुई है। स्वर-शब्द- 
संगति के पीछे किसो व्यक्ति, परिवार, प्रतिमा तथा क्षेत्रविशेष का हाथ नहीं । 
वे समष्टिगत कृतियों है, असंख्य जनसमुदाय की मिलीजुलो योग्यता, अनुभू- 
तियाँ, प्रतिभाएँ उनके पोछे छिपी हुई है, तमी यह सौन्दर्य संभव हुआ है। 
गीतो में शब्द के अनुरूप ही स्वर-संगति का चमत्कार यदि कहीं देखना है तो 
इन गीतों में ही देखा जा सकता है । 
धारसात: लोकगोतों को स्वर-रचना तथा शब्द-रचना में सौन्दये- 
सामजजस्पय रहता है, परन्तु अनेक गीत ऐसे भी हैं, जिनमे इस तथ्य का निभाव 
पूरो तरह नहीं हुग्ना है। कुछ लोकगीत अपनी स्वर-रचना के लिये जाने गये 

हैं तथा कुछ अपने साहित्यिक गुणों के कारण ही प्रचलित हुए हैं। श्रनेक गोत 
ऐसे भी हैं, जिनकी स्वररचना अत्यन्त प्रौढ़ और समृद्ध है, परन्तु जिनका 
साहित्यिक पक्ष इतना निखरा हुग्नमा नही है। ऐसे गीत स्वरप्रधान गीत हैं । इनका 
महत्त्व केवल उनकी सुमथुर थुनों के कारण ही है। ऐसे गीतों की प्रवृत्ति सदा 
ही णब्दों से मुक्ति पाने की होती है, जिससे स्वर गअक्षण्ण रह जाते हैं और 
शब्द मोक्रा पाकर बदलते रहते हैं । परन्तु साहित्यिक गीतों में शब्द-तत्त्व 
कमी भी स्वर-तत्त्व से अलग होने की चेप्टा नहीं करते। वे सदा ही एक 
दूसरे के साथ जुड़े रहते हैं। एक स्वस्प्रधान राजस्थानी लोकगीत स्व॒रलिपि 
सहित उद्बूत किया जाता है । 
टिड्डी गीत 

ग्रावियों गाजे रे टीह धरती धूजे रे 

थृजे म्हारे टीड्ए रो पांख -टीड्ग़ा रे लाल 

म्हारा टीडआ॥आ रे लाल -टीड्मशा रे लाल 

आवबियो बरर धरती भीजे रे 

भीजे म्हारा टीएवए री पाँख - टीड्आ रे लाल 

म्हारा टाइग्रा रे लाल -टीइुमशा रे लाल 

मोठ वाजरो सगढ्)ो ई खाग्यों रे 

खाग्यों म्हारी हर॒योड़ी जवार - टीड्ग्रा रे लाल 

काचर्‌या ई खाग्यो म्हारा मतीरा ई खाग्पों रे 

खाग्यो म्हारा सजना रो खेत - टीइआ रे लाल 

म्हारा टीडआ रे लाल -टीडृझा रे लाल 

म्हारोड़े खेत में फेर मती आजे रे टीड 

डोडा करू रे जुवार -टीटडुग्ना रे लाल 

म्हारा टीइआ रे लाल -टीडआ रे लाल 

(शेप गीत भी इसी धुन में गार्वे ।) 


इस गीत में एक क्ूपक टिट्टियों से कहता है कि कृपा करके मेरे खेत 
में दुबारा पदापंण नहीं करें, क्‍योंकि पहले भी मेरा भारी नुकसान हुआ है। 


इस अनुनययुक्त कथन की वार-बार आवन्ति हुई है। समस्त गीत में शब्दों का 

कोई महत्त्व नहीं है, न उनसे कोई कारुण्य की ही ग्रभिव्यक्ति होती है, परन्तु 
स्वररचना इतनी मधुर और माभिक हुई है कि उसे सुनकर किसी का भी 
हृदय द्रवित हो सकता है । इस गीत में से यदि शब्दों का लोप भी हो जाय तो 
भी स्वर अपनी सुदृढ़ रचना के कारण अक्षुण्णा रह सकते हैं । 


लोकगीतों का साहित्यिक पक्ष सरल, स्वाभाविक तथा साहित्यशास्त्र 
की पेचीदगियों से मुक्त होता है। उसको प्रौढ़ता और व्यंजकता प्रदान करने- 
वाला काव्यशास्त्र नहीं है, वह उसका स्वर-पक्ष ही है। कुछ लोकगीत तो 
ऐसे मी हैं, जो केवल धुन मात्र हैं। कुछ ही शब्द असंयत रूप से उनके साथ 
जुड़े हुए होते हैं। ऐसे गीतों की धुनें ही इतनी शक्तिशाली होती हैं कि वे 
स्वभाव से ही शब्द-शक्ति को अपने से दूर रखती हैं । शब्दों की वांछित शक्ति 
उन्हें अपने स्वरों से ही प्राप्त होती है। वे इस स्थिति की प्रतीक्षा में रहते हैं 
कि शेष शब्द भी उनसे सदा के लिये मुक्ति पा जावें; परन्तु विपरीत इसके 
गीतों का शब्दपक्ष सवंदा ही स्वरों को पकड़े रहना चाहता है, क्योंकि जन- 
मानस भी उन गीतों को उनकी सुमधुर और प्रभावशाली धुनों के कारण हूँ 
पकड़े रहता है । 


लोकगीतों के साहित्यिक पक्ष के संबंध में एक महत्त्वप॒णं वात यह है कि 
श्र गारिक और पारिवारिक गीतों का हो साहित्यपक्ष प्रवल होता है । मनुष्य 
में पारिवारिक भावनाएँ सर्वाधिक प्रबल होती हैं, वह प्रतिदिन उन्हीं में 
विचरता है और नाना प्रकार के कड़वे और मीठे अनुमव करता है; उनके प्रति 
उसकी ममता और वंयक्तिक भावना लिपटी रहती है। अपने दु:ख-सुख, 
आनतन्द-उल्लास की ग्रमिव्यक्ति का वही एकमात्र साधन है। पारिवारिक 
जीवन के ग्रनेक पहलुग्रों के बीच वह गुज़रता है। पति-पत्नी, माता-पिता, 
ननद-भौजाई, प्रेमी-प्रेमिका आदि अनेक मधुर पारिवारिक संबंधों में वह 
गुथता है और परिवार की भूमिका में जीवन के अनेक भ्रनुभव प्राप्त करता है । 
मानवी मावनाओं में डूबे हुए ये मघुर संबंध मनुष्य को विरह-मिलन, संयोग, 
मेत्री, स्नेह, प्रेम तथा ममता के अनेक क्षेत्रों में प्रवेश कराता है और वह इन 
जीवन-तत्त्वों से परिपूर्ण और भावनाओं से सराबोर अपनी अनुभूतियों के 
मोतियों को स्वरों के घागे में पिराता है। ये अनुभूतियाँ धीरे-धीरे एक से 
ग्नेक को तथा व्यक्ति से समष्टि की प्रनुभूतियाँ ब्नन जाती हैं और सुन्दर, 
श्र गारिक और पारिवारिक लोकगीतों में प्रकट होती हैं। इन सब वैविध्यपूरां 
आर सारगर्मित अ्ननुभूतियों को व्यक्त करने का सर्वाधिक प्रबल माध्यम शब्द 

ही है। यहाँ स्वरशब्द की शक्ति को नहीं पहुँच सकता । यही कारण है कि 
पारिवारिक और श गारिक गीतों का साहित्यिक पक्ष प्रबल होता है । वे इसी 
पक्ष के कारण मनुष्य की अत्यन्त मुल्यवान घरोहर बने रहते हैं । 

अन्य स्वरपक्षीय गीतों का संचरणा परिवार के साथ संस्काररूप में 
परम्परागत परिजन के नाते उत्सव, त्यौहार, विवाह, पर्व आदि के उपयोगार्थ 
होता है श्ौर समाज के साथ उनका संबंध समष्टिगत तथा सामुदायिक होता 
है । क्योंकि ये गीत सामाजिक और सामुदायिक धरातल पर विचरते हैं, तथा 
सहस्रों नर-नारी उन्हें एक साथ गाते हैं श्रतः उनका संचरणाक्षेत्र बहुत बड़ा 
होता है तथा श्रसंख्य जन-समुदाय की स्मृतियों में उनका सदा ही सजीव रहना 
प्रावश्यक होता है, इसीलिए वे शब्दों के बोभ से हल्के रहते हैं । 

गीत के साहित्य तथा स्वरपक्ष की श्रादर्श मंगति उसकी आदर्श स्थिति 
में अ्रवश्य है, परन्तु यह ग्रवस्थिति बहुत कठिन है | जहाँ शब्दपक्ष प्रबल होता 
है वहाँ स्वर को दबना ही पड़ता है और जहाँ स्वरपक्ष प्रबल होता है, वहाँ 
शब्दपक्ष को भुकना ही होता है। श्रतः लोकगीतों का स्वर-शब्द-संतुलन तभी 
कायम रह सकता है, जब्र उनके साथ कुछ संस्करारिक परम्पराएँ जुड़ जातो 
हैं। ऐसी स्थिति में कोई भी परिवर्तन अ्रनधिकार चेष्टा और सामाजिक 
ग्रपराध समभा जाता है । स्वरपक्षीय गीतों का संचरणाक्षेत्र सर्वाधिक 
विशाल, उनका जीवन अधिक लम्बा तथा उनके सामाजिक तथा सामुदायिक 
गुण अधिक प्रबल होते हैं। माहित्यपक्षीय गीतों का संचरगणाक्षेत्र अपेक्षाकृत 
छोटा होता है और वेयक्तिक और पारिवारिक दायरे में अधिक लिपटा 
रहता है । 


लोकगोतों का रचनाकाल तथा स्थायित्व 

किसी भी रचना को आयु का अनुमान बहुधा उसके रचयिता से लगाया 
जाता है, परन्तु जिस रचना के रचयिता का ही पता नहीं और जिसका कोई 
एक रचयिता नहीं, उसके रचनाकाल का कैंसे पता लगाया जाय, यही सबसे 
बड़ी कठिनाई है। यदि लोकगीत किसी एक रचनाकार की कृति के रूप में 
मान्यता प्राप्त है तो निश्चय ही उसे लोकगीत की ग़लत पदवी मिलो है । 
लोकगीत समाज की घरोहर है। अनेक रचनाकारों की प्रतिमा के परिणाम- 
स्वरूप उसका स्फुरण होता है, अत. किस युग की छाप उस पर स्पष्ट है यह 
जानना बहुत ही। कठिन है। एक बहुत ही महत्त्वपूर्णा बात यह है कि किसी 
भी लोकगीत पर किसी कालविशेष की छाप अंकित नहीं रहतो । कभी-कभी 

ग्ज्ञानवश कई महानुमाव यह कहते देखे गये हैं कि अमुक गीत पर डिगल भाषा 
का प्रभाव है तथा अमुक पर झ्राज से ५० वर्ष पूर्व की ब्रजमापा को छाप 
है । कुछ लोग यह भी कहते हैं कि अमुक लोकगीत हिन्दी का है और अमुक 
उदृ्‌' का तथा अमुक गीत की रचनाविधि १०० वर्ष पहले की है । 


उक्त सभी अ्रटकलों के पीछे लोकगीत विषयक सेद्धान्तिक विश्लेषण की 
कमी है। सर्वप्रथम तो यह मान लेना चाहिये कि लोकगीत एक निर्मल 
निर्भर की तरह है, जो प्रतिपल बहता रहता है। उसमें अनेक छोटे बड़े भरने 
मिलते रहते हैं और उसके प्रवाह और गतिशीलता को कायम रखते हैं । यदि 
यह प्रक्रिया बन्द हो जावे तो लोकगीत की स्वामाविक प्रकृति विकृत हो जाती 
है और वह लोकगीतों के दर्जे स गिर जाता है। किसी भी रचयिता के कंठ से 
उदमभाषित हुआ गीत यदि समाज के कंठ पर उतरने की क्षमता रखता है तो 
वह तत्काल ही उस प्रक्रिया में संचरित होने लगता है, सहस्रों कंठों पर 
चढ़कर उमके रवरों तथा ग्रमिव्यंजनाश्रों में प्रांजलता और प्रौढ़ता का संचार 
होने लगता है और उस पर से रचयिता का व्यक्तित्व समाप्त होकर समस्त 
समाज का व्यक्तित्व अंकित हो जाता है। मूल रचयिता के गीत का स्वरूप 
उसी तरह का होता है, जिस तरह एक संकीरणं कृपकाय निर्भर का अपने 
उद्गम स्थल पर होता है और बाद में जिसके साथ सहस्नों निर्केर मिलकर 
जिसे एक गंभीर तथा भीमकाय नदी का व्यक्तित्व प्रदान करते हैं। किसी भी 
लोकगीत में यह प्रक्रिया शाश्वत रहती है । पार्थिव नदी भले ही अपने स्वरूप 
को अधिक समय तक कायम न रख सके, परन्तु लोकगीत अपने शाश्वत निर्भरी 
स्वरूप को नही छोड़ता । यदि कोई लोकगीत किसी कारखणावश अपने इस 
स्वभाव को त्याग देता है तो निश्चय ही वह अपने दर्जे से गिर जाता है और 
धीरे-धीरे वह प्रचलन से बाहर होकर लुप्त भी हो जाता है। लोकगीतों की 
यह शाइवत प्रक्रिया हज़ारों गीतों को जन्म देती है। उनमें से अनेक अपनी 
दुवंलता के कारण आधे रास्ते चलकर बैठ जाते हैं, कुछ समाप्त हो जाते हैं, 
कुछ लड़खड़ाने लगते हैं और कुछ मेघावी तथा सशक्त गीत चल निकलते हैं 
ग्जौर संकड़ों वर्षों तक जीवित रहते हैं । 


इस विश्लेषण के अनुसार किसी भी सजीव लोकगीत की भाषा-शैली 
पुरानी नहीं पड़ती, न उसकी अभिव्यंजनाएँ, उसके विषय एवं संदर्भ ही पुराने 
पड़ते हैं, ग्रत: किसी भी क्षेत्रीय भाषा के लोकगीत अपनी स्थलीय नवीनतम 
माषाशेली में ही जीवित रहते हैं।॥ उनकी भाषा की प्रकृति कभी पुरानी नहीं 

पड़ती । यह बात दूसरी है कि किसी क्षेत्र के लोकगीत की भाषा उसी भाषा 
के सुदूर क्षेत्र के उसी लोकगीत की भाषा से भिन्न है, परन्तु एक ही क्षेत्र में 
प्रचलित उसी लोकगीत की भाषा की शैली नवीनतम भाषा-शली के ही अनुरूप 
होगी । अन्यथा यह मानव लेना चाहिए कि वह लोकगीत मृतप्राय हो चुका है 
ग्रौर वह लोकगीतों के दर्जे से गिर गया है। वह केवल इतिहास के पन्नों में 
लिखने योग्य गीत है, जो श्रपनी स्वाभाविक दुर्बलता के कारण अब लोकगीत 
नहीं रहा है । 


सजीव लोकगीत समाज से सदव प्रेरणा लेता रहता है। उसकी श्रभि- 
व्यंजनाओं में सामाजिक अभिव्यंजनाओं के ग्रनुरूप ही संशोधन होता रहता है, 
भाषा भी प्रचलन के अनुसार बदलती रहती है तथा स्वरों में सामाजिक भावनाओं 
के अनुरूप परिवर्तन, परिवर्धन होता रहता है। लोकगीत समाज के बदलते 
हुए स्वरूप का सच्चा दरपंण है । यहाँ एक बात का उल्लेख कर देना आ्रावश्यक 
है कि किसी लोकगीत को सुनकर हम इतिहास या ग्रतीत का चित्र अंकित 
नहीं कर सकते | किसी ऐतिहासिक तथा धामिकर व्यक्तिविशेष के गीतों के 
सेकड़ों संकलन हमारे साहित्य में हुए हैं जिनसे तत्कालीन सामाजिक, धामिक 
तथा राजनतिक जीवन का भली प्रकार अनुमान लगाया जा सकता है। 
राजस्थान का सच्चा इतिहास तो इन्हीं वीरगीतों तथा काव्य-पग्रन्थों से लिखा 
गया है । इसी तरह रामायण तथा महामारत से तत्कालीन सामाजिक तथा 
राजनंतिक जीवन का भली प्रकार अंदाज़ लगाया जा सकता है। परन्तु लोकगीतों 
से यह अंदाज नहीं लग सकता। व्यक्तिविशेष के गीत व्यक्ति के स्वयं 
के होते हैं। उनमें उसकी स्त्रयं की वे अनुभूतियाँ तथा भावनाएँ व्यंजित रहती 
हैं, जिनमें उसका स्वयं का अपनत्व है । यह भ्रावश्यक नहीं कि समाज उन्हें 
स्वीकार करे या उनके प्रति ग्रपता ममत्व प्रकट करे। वे कृतियाँ ऐतिहासिक 
कृतियाँ हैं। मापा, माव, शैली तथा ग्रभिश्यंजनाग्रों की दृष्टि से रचयिता स्वयं 
ही उनके लिए उत्तरदायी है, समाज नहीं । यदि रचयिता बहुश्रुत, लोकप्रिय 
तथा लोकमानस का परम पारखी है तो उसकी क्ृतियों में समाज चित्रित होगा, 
परन्तु फिर भी उसकी रचनाएँ सामाजिक रचनाएँ नहीं हो सकतीं, उनमें 
संशोधन परिवर्धन मी एक तरह से सामाजिक ग्रपराघ ही समभा जायेगा, अ्रत: 
उनका काल-निर्धारण बड़ी श्रासानी से हो सकता है| ये रचनाएँ नामांकित 
ने भी हों और वे लोकरचनाप्रों में घुलमिल मी गई हों तो भी उनकी शैली, 
माषा एवं स्वर-संयोजन की प्रकृति, मावाभिव्यंजेना तथा विषय-प्रतिपादन 

की परिपाटी से उनका काल-निर्धारण हो सकता है। परन्तु लोकरचनाओं 
के निरन्तर निभरी स्वमाव के कारण यह कायं दुर्लभ ही नहीं प्रसंभव भी है । 


यहाँ तक मी देखा गया है कि कई वर्ष पूर्व रचित लोकगीत झाज भी 
ग्रपने नवीन रूप में विद्यमान है । उस गीत में कोई भी ऐसी बात नही जो 
उसे नवीनतम गीत का दर्जा नहीं देता हो । लोकगीत का दर्जा उसे इसी लिये 
प्राप्त है कि उसका प्रचलन श्रनेकों वर्षों से विस्तृत क्षेत्र में विशाल समाज द्वारा 
होता है और समाज ही अपने को उसका रचयिता मानकर उसे अपनी धरो- 
हर समभता है। कमी-कमी लोकगीतों के ऐसे पुराने संस्करण भी मिल जाते 
हैं जो किसी की पुरानी चोपड़ी में लिखे हुए हैं या छिपे हुए हैं । उनमें ऐसे 
अनेक गीतों के पुरातन संस्करण भी उपलब्ध होते हैं जो नवीन संस्करणों से 
स्वंथा भिन्‍न हैं। ये गीत संगीत, साहित्य तथा समाज-विज्ञान की दृष्टि से 
ग्रत्यन्त महत्त्वपूर्ण गीत होते हैं श्रौर इस दिशा में कार्य करनेवालों के लिये 
 भ्रत्यन्त मुल्यवान सामग्री हैं । इन गीतों के श्रध्ययन से स्पष्ट रूप से यह पता 
चल सकता है कि किन-किन महत्त्वपूर्णा प्रक्रियाओ्रों के बीच उसी गीत का 
ग्राधुनिक संस्करण गुजरा है। मोटे-मोटे रूप में वे प्रक्रियाएँ इस प्रकार 
होती हैं--- 

(१) स्वर-नियोजन की दृष्टि से पुरातन संस्करण अधिक सरल तथा 
न्यूनतम स्वरों में रचा हुआ होता है। आधुनिक संस्करण में स्व॒रों का चयन 
विस्तृत तथा उनके उतार-चढ़ाव अधिक तीकत्र होते हैं । 


(२) दोनों ही गीतों के मूल में धुन का प्रकार एक ही है। उनकी लय भी 
प्रायः समान ही होती है । पुरातन संस्करण की लय धीमी और नवीन 
संस्करण की तनिक तेज़ होती है । 


(३) पुरातन संस्करण के लोकगीत में धुन प्रायः सामान्य होते हुए भी 
उसके लहजे बड़े विचित्र और प्रभावशाली होते हैं | श्राधुनिक संस्करण में वे 
लहजे प्राय: लुप्तप्राय से रहते हैं । 


(४) ढाब्दों में परिवर्तन प्रायः कम ही होता है, क्योंकि लोकगीतों की 
प्रधानता उनके स्वरों में है तथा शब्दों से पूर्व ही स्वरों के प्रति लोक की 
ममता जागृत होती है | व्यक्ति से समष्टि की सामग्री बनने की प्रक्रिया के 
बीच स्वर शब्द से कहीं अधिक महत्त्वपूर्ण माग श्रदा करता है । लोकगीतों का 
ग्पनाव भावमूलक होने से उनकी लय और धुन सर्वाधिक सामाजिक कसौटी 

पर उतरती है श्रौर सामाजिक प्रक्रियाओ्रीं से लोकगीतों में जितना भी परिव- 
धन होता है, वह अधिकांश घुनों में होता है । शब्द और उनकी व्यंजनाएँ भी 
बदलती हैं, परन्तु उनकी गति और सीमा अत्यंत न्यून होती हैं । 


(५) पुरातन गीतों की शब्दावली और व्यंजनाएँ अभ्रधिक सरल होती हैं 
गौर उनके आधुनिक मंस्करण में वे वेविध्यपूर्ण होती हैं । 


उदाहरण के लिए राजस्थान के लोकगीत राजस्थानी मापा में हैं | 
उनके क्षेत्रीय स्वरूप भी अलग-अलग क्षेत्र की राजस्थानी में हैं। जो प्रथम 
श्रेणी के लोकगीत हैं, जिनका प्रचलन अपने गेय गुणों के कारण समस्त राजस्थान 
में है, जैसे लुर, घुमर, पनिहारी, गोरबन्द, मायरा, बधावा, ओलु ग्रादि; उनकी 
मूलधुन बढ़ी होते हुए भी लय, गति तथा लहजों की दृष्टि से उनके क्षेत्रीय 
संस्करण काफी हद तक भिन्‍न है। द्वितीय श्रेणी के लोकगीत वे हैं जो समस्त 
राजस्थान में तो प्रचलित नहीं हैं, परन्तु राजस्थान के विस्तृत क्षेत्रों में बहुश्रुत 
ओ्रौर बहु प्रयुक्त है; उनमें भी मूलधुन में साम्य होते हुए भी लय तथा लहजों की 
हृष्टि से भिन्‍नता है। तृतीय श्रेणी के गीत वे हैं जो केवल क्षेत्रीय हैं, उनकी 
ध्रुनें तथा मापा भी क्षेत्रीय विशेषताओं से युक्त होती हैं। इन सभी प्रकार के 
गीतों से यही मली प्रकार ज्ञान होता है कि कम-ज़्यादा करके सभी गीतों में 
भाषा की दृष्टि से नवीन माषाशली का प्रतिपादन हुआ है। जो भाषा झ्राज 
लोक में प्रचलित है वही लोकगीत की भाषा है। चाहे वह गीत ३०० वषं पूर्व 
ही क्‍यों न रचा गया हो । गोस्वामी तुलसीदास के ४०० वर्ष पूर्व लिखे हुए 
ग्रवधी भाषा के गीत भाषा की दृष्टि से आज की अ्वधी से बिल्कुल भिन्न हैं, 
परन्तु लोकगीत चाहे क्रितना ही पुराना क्‍यों न हो वह सदा ही समाज के साथ- 
साथ चलता है, वह सभी परिवतन अपने में ऐसे समा लेता है कि उनका पता 
भी नहीं लग सकता । यही कारण है कि राजस्थान में डिगल के लोकगीत आज 
हुड़े मी नहीं मिल सकते । कारण स्पष्ट है, डिगल आज लोकमभाषा नहीं, भ्रतः 
डिगल के लोकगीत भी बदलते-बदलते आज की राजस्थानी में बदल गये हैं । 
गीतों की व्यंजनाएँ, धुने प्रायः वही है परन्तु शब्द समय के साथ घिस-घिसकर 
रूपान्तरित हो गये हैं । 


ग्रब एक प्रश्न यह उठता है कि हिन्दी अथवा खड़ीबोली में लोकगीत 
क्यों नही हैं ? खड़ीबोली अमी लोकभाषा का स्वरूप ग्रहणा नहीं कर सकी 
है । उमकी आयु ही लगमग १०० वर्ष की है। लोकमापा बनने के लिये 

यह अवधि कुछ नहीं के बराबर है। जिन क्षेत्रों में खड़ीबोली लोकाचार की 
भाषा बन गई है, जैसे दिल्‍ली, मेरठ आदि वहाँ इस भाषा में लोकगीतों की 
कल्पना की जा सकती है, परन्तु अभी तक उनका सामाजिक तथा लोकस्वरूप 
परिलक्षित नहीं हुआ । साधा रणत: एक गीत को लोकगीत का दर्जा प्राप्त करने 
मे डेढ़ सौ दो सौ वर्ष लगते हैं। जो लोकगीत सर्वसाधारण द्वारा गाये जाते 
है, वे ही लोकगीत हैं, यह बात ठीक नहीं है । उनकी भ्रनेक कसौटियाँ हैं जो 
लोकजीवन में निहित रहती हैं ॥ लोकगीत लोक के साथ संस्कारवत्‌ जुड़े रहते 
हैं, उनके साथ उनका न केवल भावनात्मक बल्कि सामाजिक और धामिक 
गठबंधन भी रहता है । वे आसानी से उनसे छूटते नहीं । 


दूसरा प्रश्न यह उठता है कि यदि ये लोकगीत सामाजिक प्रक्रियाएँ 
हैं और समाज उन्हें परिजन के रूप में देखता है तो उनकी पहिचान कंसे 
की जानी चाहिये ? झ्ाज हज़ारों गीत विस्तृत क्षेत्रों में विशाल समुदाय द्वारा 
लम्बे समय से गाये जा रहे हैं। उनमें से सेकड़ों गीत ऐसे हैं, जो कुछ ही 
समय पूर्व रचे गये हैं। उनके रचयिताओं ने उनका यह विस्तार स्वयं अपने 
जीवनकाल में देखा है। फिर लोकगीतों की परिभाषा में वे गीत क्‍यों नहीं 
सम्मिलित होते ? सामान्य दृष्टि से यह बात ठीक मालूम पड़ती है। लोकगीतों 
का इतना दुव्यंबहार लोकप्रियता के नाम पर इन दिनों हुभ्मा है कि 
मौलिक और श्रमौलिक लोकगीतों के भ्रम में जनता मरमा गई है। श्रत: श्राज 
इस ओर निश्चय ही एक वैज्ञानिक दृष्टि की आवश्यकता है । 


लोकगीतों की उक्त कसौटियों के अलावा उनकी पहिचान के लिए कुछ 
विशिष्ट कसौटियाँ नीचे दी जाती है। ये ही कसौटियाँ ऐसी हैं जो लोकगीतों को 
स्थायित्व प्रदान करती हैं, उन्हें बहुश्रुत, बहुप्रयुक्त तथा सामाजिक धरोहर 
बनाती हैं । 


लोकगीतों की रचना अ्ननन्तकाल से हो रही है। सहस्रों गीत बनते हैं, 
पामाजिक स्तर को प्राप्त करते हैं भ्रौर मिट भी जाते हैं। कुछ भ्रत्प भायु के होते हैं, 
कुछ दीर्घायु होते हुए भी बहुश्रुत और बहुप्रयुक्त नहीं होते । लोकगीतों के स्था यित्व 
के लिये उनके ध्वनिजन्य तथा मावजन्य गुण तो विद्यमान होने ही चाहिए, 
परंतु उनका संस्का रगत लगाव उससे भी ग्रधिक आ्रावश्यक है। किसी भी परिवार 
में अच्छे-बुरे समी तरह के बालक पैदा होते हैं । अच्छे.तो ग्रच्छे होते ही हैं, परतु 
रूप और गुणहीन बालक भी संस्कारवत्‌ मातापिता तथा परिजन से लगाव 
प्राप्त कर लेते हैं, जिससे उनके प्रति परिवार की स्वमावगत ममता हो जाती 

है । यही संस्कारगत लगाव कभी-कभी साधारण कोटि के लोकगीतों को उच्च 
श्रंणी के लोकगीतों से भी कहीं अधिक प्रतिष्ठा प्रदान कर देता है। ऐसे 
लोकगीत उनसे भी अधिक स्थायित्व प्राप्त करते हैं और उन्हें अपेक्षाकृत 
अधिक लम्बी आयु भी प्राप्त हो जाती है। ऐसे लोकगीतों की घुनें तथा उनके 
शब्द उन विषयों के साथ ऐसे रूढ़ हो जाते हैं कि प्रयोक्ताप्रों के साथ उनकी 
प्रगाढ़ ममता हो जाती है, जो छुड़ाये मी नहीं छूटती श्र कभी-कमी अन्ध- 
विश्वास को तरह उन पर छा जाती है । 


ऐसे गीतों में सर्वाधिक स्थायित्व लिये हुए वे गीत हैं जो धामिक संस्कारों, 
विवाहों, उत्सवों तथा पर्वो के साथ जुड़े हुए हैं। जिस तरह संस्कार के साथ 
परम्परागत आञ्रास्था जम जाती है बसे ही इन गीतों के साथ भी परम्परागत 
विश्वास बैठ जाता है। जिस तरह किसी धामिक ग्रुरुया पुरोहित के बिना 
कोई संस्कार पूरा नहीं होता, वैसे हो इन श्रनुष्ठानिक गीतों के बिना भी वे 
संस्कार पूरे नहीं होते । ऐसे लोकगीत सैंकड़ों वर्षों से स्थायित्व का बाना 
पहिनकर समाज में प्रतिष्ठित हो चुके हैं। इन गीतों में बहुघा उन्हीं 
घुनों की प्रधानता रहती है, जो सामूहिक रूप से जनसमुदाय द्वारा बिना 
ग्रधिक प्रयास के गाई जा सकती हैं। ये गीत इन समारोहों के मांगलिक 
प्रतीक होते हैं । 


दूसरी श्रेणी के लोकगीत वे हैं, जो जीवन के विशिष्ट मामिक प्रसंगों के 
साथ जुड़े हुए होते हैं । वे मामिक प्रसंग प्रेम, श्र गार, विरह, मिलन आ्रादि के हैं, 
जिनकी मामिक अभिव्यक्ति लोकगीतों के माध्यम से ही होती है । ऐसे प्रसंग 
जीवन के सर्वाधिक प्रिय प्रसंग होते हैं, जिनके साथ मनुष्य का घनिष्ट लगाव 
होता है। इन्हीं प्रसंगों पर मनुष्य के जीवन का आनन्द और विषाद निहित 
रहता है। ऐसे प्रसंगों के लोकगीतों में युगानुयुग से चली आई मनुष्य के मूल 
स्वभाव की मनोरम अनुभूतियाँ छिपी रहती हैं, जिनसे उसका मन गुदगुदाता 
रहता है और उन्हीं से वह जीवन का अग्त प्राप्त करता है। इन गीतों में 
ग्रभिव्यक्त व्यंजनाएँ अनुकूल मामिक घुनों के सम्मिश्रण से मनुष्य के मन को 
गुदगुदाती हैं, उनमें संतोष और तुष्टि के भाव मरती हैं तथा उनका मनोविनोद 
करती हैं। इन गीतों में श्रभिव्यक्त व्यंजनाएँ शाश्वत होती हैं और समष्टि के 
सामान्‍य अनुमव की प्रतीक होने से सबके मन को भाती है। ये लोकगीत पति 
पत्नी, प्रेमी प्र मिका, देवर मौजाई आदि के मधुर संबंधों से जुड़े रहते हैं पर 
सेंकड़ों वर्षों से लोकसाहित्य में क्षेत्रीय गीतों के रूप में प्रतिष्ठित होते हैं। इन 

गीतों में शब्दों का अद्भुत माधुये और चातुर्य तथा साहित्य की झ्नुपम निधि 
है । उनके साथ धुनों का सौन्दर्य सोने में सुगन्‍न्ध का काम करता है। 

तृतीय श्रेणी के गीत वे हैं, जो खेलकूद, हासबिलास, विनोद, वात्सल्य 
तथा दनिक पारिवारिक संबंधों से संबंधित हैं। ये गीत भी पारिवारिक जन की 
तरह ही परिवार के साथ लगे हुए होते हैं और जिनका प्रयोग तथा समय 
संस्कारवत्‌ ही होता रहता है। ये गीत माईबहिन, मातापिता, ननदभौजाई, 
सासबहू के संबंधों से जुड़े रहते हैं। ये सभी गीत प्रसंगवश ही गाये जाते हैं । 
इनके स्थायित्व में मी कोई शंका नहीं है, क्योंकि वे भी जीवन के प्रमुख अ्रंग 
बन गये हैं । 

चतुर्थ श्रणी के गीत वे हैं, जो मनुष्य के मन की मौज के साथ संबंधित 
हैं। उनका मनुष्य के साथ कोई संस्कारवत्‌ संबंध नहीं होता । वे गीत चाहे 
कितने ही सुन्दर और प्रौढ़ क्यों न हों, उनके स्थायित्व का कोई विश्वास नहीं । 
ऐसे गीत बुलबुले की तरह उठते हैं। समाज अपनाता है और त्यागता है, उनका 
कोई स्थायित्व नहीं बन पाता । अत: यह निश्चित है कि प्रत्येक लोकगीत को 
स्थायित्व प्राप्त करने के लिये समाज के साथ संस्कारवत्‌ जुड़ जाना पड़ता है । 

लोकगीत व्यक्ति विशेष के किसी भावात्मक क्षण में गुनगुनाहट के रूप 
में उदमासित होकर शब्दों के मेल से वेयक्तिक गीत बनता है, तथा बाद में 
अपनी लोकप्रियता के कारण वह सामाजिक स्वरूप प्राप्त करके लोकगीत में 
विकसित होता है । ठीक विपरीत इसके लोकनृत्य व्यक्ति की देन नहीं होकर 
समष्टि ही की उपज है। अनादिकाल से मनुष्य अपने ग्रानन्द मंगल के समय 
अगभंगिमाओ्ं का जो अनियोजित प्रदर्श करता आ रहा है, वही धीरे-धीरे 
समप्टि के रूप में आयोजन-नियोजन द्वारा लोकनृत्यों का स्वरूप धारण करने 
लगा। जैसे-जैसे नृत्य अपनी आदिम अवस्था से निकलकर उन्नत और सभ्य समाज 
का श्यू गार बनने लगा वेसे-वंसे उसके साथ गीत, नाथ्य आदि भी जुड़ने लगे और 
व्यवस्थित नृत्यनाथ्य तथा गीतनास्य का भी प्रादुर्माव होने लगा । साधारणत: 
सभी मानव को नाचने गाने का अधिकार होता है और वे ग्रानन्द और उल्लास 
के समय माँति-माँति की शारीरिक क्रियाओं की सृप्चि करते हैं; परंतु वे ही 
क्रियाएँ लोकनृत्यों का स्वरूप प्राप्त करती हैं, जिनमें सामाजिक तथा सामुदायिक 
तत्त्वों की प्रधानता होती है, तथा जिनका व्यवहार और प्रचारक्षेत्र व्यापक होता 
है। ऐसे ही नृत्य सामाजिक दृष्टि से अधिक से अधिक प्रयोग में आने लगते 
हैं । प्रत्येक प्रयोक्ता उनमें अश्रपनी प्रतिमा का परिचय देता है तथा उनकी विविध 
सामाजिक प्रक्षियात्रों के कारण उनमें निरन्तर संशोधन परिवर्धन होने लगते 
हैं। ऐसे नृत्य उनके उद्भवकाल से ही सामूहिक होते हैं, तथा मनुष्य की 
सामूहिक प्रेरणा और उसके सामृहिक उल्लास के समय ही उनकी सृष्टि होती है । 
व्यक्ति अकेले में चाहे कितना ही मावविद्धल हो उसके सामने कितनी ही 
प्रेरणामुलक तथा उद्दीपनकारी स्थितियाँ हों, स्वभमावत्तः उसके अंग नृत्यमयी 
मुद्राओं में चलायमान नहीं होते । यदि कभी हो भी जाते हैं तो वह उसकी 
ग्रस्वामाविक स्थिति के ही द्योतक होते हैं । प्र रणामूलक रचनाकारी स्थितियाँ 
सामूहिक रूप में ही उदमासित होती हैं तथा किसी एक को प्रेरित देखकर 
समूह के सभी प्रेरित हो जाते हैं, और मावोद्ेेग के कारण उनके अंग-प्रत्यंग 
किसी विशिष्ट गीत पर सामान्य रूप से ग्रनायास ही चलायमान हो जाते हैं । 


मनुष्य की प्रकृति, स्वभाव से ही अनुकरणमूलक होती है, भ्रत: ऐसे 
नृत्य जो प्रारंभ से ही सामूहिक आनन्द के स्रोत होते हैं, समाज की अमूल्य 

धरोहर बन जाते हैं। धीरे-धीरे उनका प्रयोग विशद रूप से उत्सव, समारोह 
तथा पर्वो के संबंध में होने लगता है, तथा निरन्तर प्रयोग और ग्रभ्यास से वे 
सरल से कठिन बनते जाते हैं । ये नृत्य प्रारम्भ में समस्त शरीर की अनियो- 
जित क्रियाओं मे निहित रहते है, तथा काफ़ी लम्बे समय तक उनमें व्यक्ति 
स्वतंत्रतापूर्वक प्रयोग करता रहता है। समूह में नृत्य करते हुए भी उसको 
अपनी अंगभंगिमाओं में परिव्तत करने की काफी छूट रहती है । धीरे-धीरे 
निरंतर प्रयोग और अभ्यास से ये क्रियाएँ मर्यादित होती रहती हैं, और 
उनका टकसाली स्वरूप मुखरित होता है। नृत्यों को नियोजित करने तथा 
उन्हें निश्चित स्वरूप देनेवाला सर्वप्रथम मनुष्य का हाथ होता है, जो पाँवों 
को सर्वाधिक योग प्रदान करता है। नृत्य करते समय सामृहिक अंगभंगिमाग्रों 
के साथ क्रियाशील होनेवाले ये ही पाँव प्रारम्भिक चापों के साथ लड़खड़ाते- 
लड़खड़ातं ठोस कदम भरने लगते हैं, तथा किसी निश्चित लय पर नियोजित 
रूप से आगे बढ़ते हैं। उस समय तक कमर से ऊपर का भाग अपनी भंगि- 
माग्नों में पूर्राहप से आज़ाद रहता है। ये ही पद सामूहिक नृत्य के समय 
न्‍्य सभी पदों के साथ क़दम से क़दम भरते हैं, तथा सामान्य रूप से संचरित 
होते है । पाँवों के ठोस संचालन के बाद ही शरीर के अन्य अंग झपनी संमाल 
स्वयं कर सकते है। उस समय हाथ ही सर्वाधिक क्रियाशील रहता है श्रौर 
ग्रन्य अंगों को समन्वित करने में योग प्रदान करता है । कमर, स्कंघ, ग्रीवा 
ग्रादि का नियोजन सबसे बाद में होता है और समस्त नृत्य, जब विकास के 
उच्चतम स्तर पर पहुँच जाते है तभी वे विविघ सुन्दर स्वरूप प्राप्त करते हैं 
ग्रौर हाथों और पाँवों के साथ अपना कलात्मक और सजीब संबंध स्थापित 
करते हैं। अंगमंगिमाओ्रों का यही सुन्दर श्रौर समन्वित स्वरूप नृत्यमुद्राओं 
की सृष्टि करता है, जिन्हें शास्त्रकार बाद में अनेक भेद-उपभेदों तथा प्रकारों 
में बांधकर शास्त्रीय नृत्य का स्वरूप प्रदान करते है । 
लोकनृत्यों की अंतिम विकास-सीढ़ी उनके साथ स्वरों तथा शब्दों का 
संयोजन है। इससे पूर्व की स्थिति उनकी प्रारम्मिक और प्राथमिक स्थिति ही 
मानी जाती है । उनको अपना सामाजिक स्वरूप मी स्वरों एवं शब्दों के योग 
से ही प्राप्त होता है, उससे पूर्व की स्थिति समूहविशेष की प्रतिभा का ही 
परिणाम होता है। इन प्रारम्मिक समूह के नृत्यों में समरसता तथा समरूपता 
का नितान्त अभाव रहदा है । उनके साथ जब गीत जुड़ने लगते हैं तथा स्वर- 
शब्दों का योग होता है, तो ये छोटे-छोटे समूह एक दूसरे में मिलने लग णाते 
हैं तथा समी छिटपुट नृत्य-प्रयोग सामुहिक प्रयोग बनकर समस्त समाज की 

धरोहर बन जाते हैं। कई ऐसे भी छिटपुट नृत्य-प्रयत्न होते हैं, जो अश्रपनी 
सामंजस्यशक्ति के दरवाज़ बन्द रखते हैं। परन्तु वे जो अ्रसंख्य जनसमुदाय 
की श्रद्धा और अ्रभिरुचि को ग्रपनी ओर खींचने में समर्थ होते है वे श्रमर हो 
जाते हैं | वे मनुष्य के सुख दुःख के साथ जुड़ जाते हैं तथा उनके विश्वासों एवं 
धामिक अनुष्ठानों के अंग बनकर उनके जीवन के भी अंग बन जाते हैं । 

जब ये नृत्य अत्यधिक लोकप्रिय हो जाते हैं, तो उनमें लोग नानाप्रकार 
की आज़ादी लेने लगते हैं और उन्हें क्लिष्ट बनाने की चेष्टा करते हैं, जिसका 
परिणाम यह होता है कि वे लोकनृत्यों की परिधि से हटने लगते हैं और 
उनका प्रचारक्षेत्र कम होने लगता है, अत: सामाजिक शक्ति इस बात की 
कोशिश करती है कि ये नृत्य अधिक क्लिप्ट न बनें । कुछ नृत्यप्रवर उन्हें 
क्लिष्ट बनाने की चेष्टा भी करते हैं और उन्हें सामाजिक क्षेत्र से वेयक्तिक 
स्तर तक पहुँचाने की चेष्टा में वे उनके लोकतत्त्वों को भी खो बेठते है । 


नृत्यों के साथ गोतों का समन्वय 
लोकनृत्य जैसे प्रारंम से ही एक सामाजिक क्रिया है, उसी तरह उनके 
साथ जुड़नेवाले गीत भी सामाजिक क्रिया ही हैं । स्वतन्त्र लोकगीत की उत्पत्ति 
जिस प्रक्रिया से शासित होती है, उससे ये नृत्य के साथ जुड़नेवाले गीत 
शासित नहीं होते। लय और शब्दहीन धुनों के साथ बँधी हुई उल्लासमयी 
अंगभंगिमाएँ नतंकों में स्वभाव से ही गीतों की सृष्टि करती हैं भर नृत्य को 
स्थायित्व प्रदान करती हैं । ये सब प्रक्रियाएँ संस्कार तथा श्रद्धावत्‌ ही होती 
हैं, प्रयास से नहीं । गीतनृत्यों के ये सुखद संसर्ग धीरे-धीरे परिमाजित होते 
हते हैं और नृत्य के अभिन्न अंग बन जाते हैं । उन्हें अलग कर देने से गीत 
गीत नहीं रहता और नृत्य नृत्य नहीं रहता। दोनों ही एक दूसरे के बिना 

अधूरे तथा अपरिपक्व रह जाते हैं । 
यहाँ एक विशेष बात ध्यान देने योग्य यह है कि जब गीत सामाजिक 
मानस के उच्चस्तरीय घरातल के कारण क्लिष्ट बनने लगता है तो उसके 
साथ जुड़ा हुआ नृत्य, स्वभाव से ही सरलता की ओर प्रवृत्त होता है। 
इसी तरह जब नृत्य क्लिप्ट बनने लगता है तो उसके साथ जुड़ा हुआ गीत 
सरलता की ओर भुक्रता है । यह क्रम इन लोकनृत्यों में उनके जीवनकाल तक 
चलता रह्रता है ) इन प्रक्रियाग्रों में जब संतुलन बन्ना रहता है तमी तक नृत्य 
की लोकप्रियता और प्रतिष्ठा भी है। यह संतुलन बिगड़ा और नृत्य भी 
रसातल तक पहुँचा समभिये । नृत्य जब विल्षष्ट होने लगता है तो उसके साथ 

लगा हुआ गीत डगमगाने लगता है तथा उसका साथ छोड़ने या मौन रहने की 
चेष्टा करता है, इसी तरह गीत जब क्लिष्ट होने लगता है तो नृत्य डगमगाने 
लगता है और दोनों का पारस्परिक संबंध हूट जाता है। इसके साथ एक 
प्रक्रिय और विशेष उल्लेखनीय है । जब ऐसे नृत्यों का प्रचार और व्यवहार- 
क्षेत्र वढ़ जाता है और उनके प्रयोक्ताग्नों की संख्या में वद्धि होती है तो नृत्य 
की स्वामाविक चेप्टा सरलीकरण की ओर ही रहती है श्लौर जब उसका 
व्यवहार और प्रचारक्षेत्र घटकर कुछ ही प्रयोक्ताग्रों तक सीमित रहता है तो यह 
निश्चित ही समझ लेना चाहिये कि नृत्य विलिप्ट से क्लिष्टतर बन गया है । 
नृत्य की क्लिप्टता और उसकी भंगिमा-वैविधय में बहुत अन्तर है। नृत्य 
जब सामाजिक स्थिति से बाहर निकलकर वेयक्तिक दायरे में प्रवेश करता है, 
तथा किसी व्यक्तिविद्येप की प्रतिमा की ग्रभिव्यक्ति बनता है, तो वह मंगिमाश्रों 
के जंजाल में फँसकर क्लिप्ट बनता जाता है और अपने सामाजिक गुणों को 
खोने लगता है, परन्तु त्रृत्य जब सामाजिक आनरद और उल्लास का माध्यम 
बनता है तो उसमें भंगिमाओ्रों के वेविध्य का लालित्य निखरता है, प्रत्येक व्यक्ति 
ग्रानन्द-विभोर होकर नवीन भंगिमाओ्रों का संचार करता है और ग्रन्य वृत्य- 
महयोगी उनमें अ्रपनी प्रतिभा से चार चाँद लगाते हैं। परिणाम यह होता है 
कि सरल उछलकूद तथा अंगभंगिमाश्रों से प्रारम्भ हुआ नृत्य अ्रनेक मुद्राओं और 
मंगिमाओं से सम्पन्न बनता है और उसका सौन्दर्यपक्ष श्रधिकाधिक श्राकर्षक 
होता है | ऐसे नृत्य जब आनन्द और उल्लास के दायरे से निकलकर केवल 
धामिक विश्वास तथा धामिक अनुप्ठान के साथ संस्कारवत्‌ जुड़ जाते हैं, तो 
वे अपना वैविध्य खो देते हैं श्रौर केवल लययुक्त उछलकुद मात्र रह जाते हैं । 
यह धामिक तत्त्व विशिष्ट समाज, व्यक्ति तथा संप्रदाय के हितचिन्तन से 
बाहर निकलकर ममष्टिगत हितचिन्तन का स्वरूप धारण कर लेता है। ये 
नृत्य पुन: घामिक और वेयक्तिक दायरे से बाहर निकलकर समष्टिगत दायरे में 
पहुँच जाते है श्लौर उनमें पुनः निखार आने लगता है। ऐसे ब्रत्य राष्ट्रीय पर्वों, 
मेलों, उत्सवों, त्यौहारों तथा सामाजिक अनुष्ठानों में प्रद्गरता से देखे जा 
सकते हैं। सदियों के व्यवहार से उनमें एक प्रकार का ऐसा टकसालीपन 
ग्रागया है कि सवंत्र ऐसे अनुष्ठानों के समय नाचेजानेवाले लगभग समभी नृत्य 
एकसे लगते हैं । उनमें मुद्राएँ तथा भावमंगिमाएँ रूढ़िवत्‌ ही उनके साथ जुड़ी 
हुई हैं ॥ कोई भी व्यक्ति उनमें स्वतन्त्रता नही ले सकता। यही कारण है कि 
ऐसे अनुष्ठानिक नृत्य सदियों से वहीं के वहीं रहते हैं । उनकी मुद्राओ्ओों, पदचाप, 
गीत, स्वर-रचनाओरों आदि में विशेष परिवतंन नहीं होता, परन्तु विपरीत इसके 

विशुद्ध आनन्दोल्लास के लिए नाचेजानेवाले नृत्य प्रतिपल अपनी सौन्‍्दयंनिधि 
को बढ़ाते जाते हैं, उनके बाह्य सौन्दयं के साथ ही उनका आंतरिक 
सौन्दर्य भी उत्तरोत्तर वद्धि पाता है। ऐसे नृत्यों के साथ जुड़े हुए गीत भी 
ग्रत्यधिक मधुर और ममंस्‍्पर्शी होते हैं । ये ही उल्लासकारी नृत्य शब्रागे जाकर 
शास्त्रीय नृत्यों की परिधि में प्रवेश करते हैं। इन दत्यों का भावपक्ष प्रबल 
होता है तथा श्रानन्दोललास की स्थिति में प्रत्येक नतंक श्रपनी सृजनात्मक 
शक्ति का अनजाने ही परिचय देने लगता है तथा नवीनतम भंगिमाश्रों की 
सृष्टि करता है। ये नृत्य इस ढंग से परिवर्तेत को स्वीकार करते हैं कि सेंकड़ों 
वर्षों की उनकी आ्ायु होते हुए भी प्रत्येक नतेक उनमें नवीनता का अनुभव 
करता है। प्रतिक्षण उनमें परिवर्तन होता रहता है, परन्तु उनकी मूल 
पष्ठभमि प्राचीन ही रहती है। इन नृत्यों में प्रवेश पाने के लिये किसी धर्म, 
जाति, सम्प्रदाय, क्षेत्र तथा देश की मादा बाधक नहीं बनती और प्रत्येक व्यक्ति 
तथा समुदाय को श्रपना-ग्रपना योगदान देने का समान अधिकार होता हे । 


नृत्यनाटय को पृष्ठभूमि 

सहस्नों वर्ष पूर्व नृत्य और गीत जब प्रोरूप से समन्वित हो गये तब 
नाट्य की कल्पना साकार हुई । नाट्य कभी भी स्वतन्त्ररूप से विकसित नहीं 
हुआ । जब मनुष्य को अपने पूर्वजों तथा विगत चमत्कारिक पुरुषों के सुकृत्यों 
के अनुकरण की झ्रावश्यकता हुई तब उनकी चारित्रिक विशेषताग्रों पर सर्वे- 
प्रथम गीत रचे गये, तत्पश्चात्‌ उनके साथ उपयुक्त नृत्यमुद्राएँ जोड़ दी गई । 
ऐसे ही नृत्यनाट्य सामुदायिक तथा सामाजिक रूप से अमिनीत होत थे, 
जिनमें गीतों का अंश प्रधान तथा नृत्य-संचालन गौण था। इस समय तक 
जमीन से उठे हुए रंगमंच की प्रथा प्रारम्भ नहीं हुई थी, न इन नाटयों में 
नाट्य के सभी तत्त्व विकसित हुए थे | संवाद केवल गीतों ही में गाये जाते थे, 
जिनकी समाप्ति पर पदचाप द्वारा नृत्य होता था, जो गीत-संवादों को प्रभाव 
शाली बनाने में सहायक होते थे । इस समय तक भावमंगिमाग्रों तथा श्रांगिक 
मुद्राग्नों द्वारा मूक भाषा में संवाद कहने की प्रणाली भी प्रारम्म नहीं हुई थी । 
ये नृत्यनाट्य बहुधा घामिक अनुष्ठानों, सांस्कृतिक पर्वों तथा पूर्वजों के स्मृति- 
दिवसों से संबंधित रहते थे । इन नास्खों के नृत्य अत्यधिक शक्तिशाली तथा 
द्रत गति में होते थे तथा नाख्य-तत्त्वों को उद्दीप्त करते थे। इन नाख्थों के 
प्रदर्शक और दर्शक एक ही होते थे, उनकी प्रथक ग्रवस्थिति नहीं थी, वे सभी 
स्वान्त:सुखाय थे । प्रदर्शन तथा दिखावे के लिए उृत्य तथा नाट्य करने की 

प्रवत्ति बहुत बाद की है। वेदिककाल में इन सभी स्वरूपों का व्यवस्थीकररणा 
प्रारम्भ हुआ | ऐसा सामवेद तथा ऋग्वेद की ऋचाओं से ज्ञात होता है । 
व्यवस्थित संवाद तथा गीतों की प्रथा इस युग में पूर्ण विकास को पहुँच चुकी 
थी ॥ यही ऐसा समय था जब कि समाज में वर्णंब्यवस्था के अंकुर लगने 
प्रारंगम हो गये थे तथा सामाजिक भावना से ओतप्रोत होकर मनुष्य अपने 
जीवन को सजाने-सँंवारने लगा था । 


मनुष्य के जीवन में उस समय भाषा का अत्यन्त महत्त्वपूरों ढंग से 
प्रतिष्ठापन होगया था। नृत्यों में प्रयुक्त होनेवाले गीतों में भी भाषा की 
टृष्टि से निखार आया और नृत्य को भावभंगिमाएँ भी परिस्फुटित होने लगीं । 
समाज के विकास के साथ ही मनुष्य की बुद्धि प्रखर होने लगी तथा भावों का 
परिष्करण होने लगा। उसके जीवन के प्रत्येक पक्ष, रहनसहन, खानपान, 
निवास, पारस्परिक संबंध तथा सामाजिक आदानप्रदान में प्रौढ़ता ग्राने 
लगी । मनुष्य अपने सजाव शा गार की तरफ भी अधिक ध्यान देने लगा । 
जीवन के आनन्द के लिए भी वंदिककालीन 'समज्जा” श्रादि सांस्कृतिक मेलों 
का आयोजन होने लगा, जिनमें स्त्री पुरुष मिलते, नाचते, गाते और वेवाहिक 
सम्बन्धों में जुड़ जाते थे । उनके पारस्परिक आकर्षण के लिए इन नृत्यों में 
नानाप्रकार की सजाव-श्य गार की प्रवृत्ति जाग उठी | उनके हृदय में हर्ष और 
उल्लास था, अपने श्रापको सजाने-सँवारने में एक प्रकार से होड़ सी लगी हुई 
थी । उसी उनन्‍्माद और उल्लास के वातावरण में शरदोत्सव, बसन्‍्तोत्सव, 
ग्रीष्मोत्सव तथा पावसोत्सव मनाने की चेष्टा जाग्रत हुई । प्रकृति भी उनके 
उल्लास में साथ देती थी। मानव मी मलय-समीर से आाह्वादित होता था, 
कोयल के मधुर कंठ के साथ श्रपना सुर मिलाता था, दामिनि-दमक और मेघ- 
गर्जन पर किलोलें करने लगता था, तथा बसंत की बहार में स्वयं मुखरित होता 
था । ऐसे ही समय मेले, सांस्कृतिक पर्व तथा समज्जा्रों के लिये उपयुक्त 
वातावरण उपस्थित होता था और मनुष्य प्राकृतिक सौन्दर्य के साथ अपने 
सोन्दर्य की होड़ लगाता था। इसी मादक उन्माद में वह नाचता गाता था, 
स्वतः ही उसकी मावभंगिमाएँ मुखर उठती थीं और नानाप्रकार के भाव 
विभावों को जन्म देती थीं | नृत्य ग्रब॒ केवल आंगिक सौन्‍न्दय्य का ही माध्यम 
नहीं रहा, वह मनुष्य की भावाभिव्यक्ति का भी प्रबल माध्यम बन गया। 
केवल उदछ्चलकृद और पदसंचालन मात्र से उदमासित हुआ दृत्य आंगिक उभार 
तथा नानाप्रकार को अंगभंगिमाग्रों में विकसित हुग्ना, तदुपरान्त चेहरे की 

माव-पुद्राओं में श्रद्धीय उस्ार आया । इस तरह नृत्य के सर्वाज्जीण स्वरूप 
के अंकुर परिस्फुटित होने लगे । 

इन भाव-मुद्रात्नों में जो सर्वाधिक प्रकट होनेवाली मुद्रा परिस्फुटित हुई, 
वह स्त्री को पुरुष की ओर तथा पुरुष को स्त्री की शोर आकर्षित करनेवाली 
माव-मुद्रा थी। स्त्रियों के नृत्य लास्यप्रधान थे और पुरुषों के नृत्य शौयं और 
वीरत्वप्रधान । इस प्रकार ये नृत्य साज़, सज्जा, श्यूगार, आंगिक तथा 
सात्विक मुद्राश्रों की दृष्टि से संपन्‍नता तथा वंविध्य को प्राप्त करने लगे। 
इनके साथ नाना प्रकार के मावमय गीतों तथा मधुर स्वर-लहरियों के सम्मि- 
श्रणा से ये गीत-नृत्य समाज की सांस्कृतिक एवं रागात्मक चेष्टाओं के महान्‌ 
प्रतीक बन गये । 

नृत्यों के विकास के इसी स्तर पर ही गीतिनार््यों की परम्परा परि- 
स्फुटित हुई, जिसमें स्त्री-पुरुष पारस्परिक गीतन-संवादों में प्रवृत्त होते थे । 
स्त्रियाँ गीतों में प्रश्न करती थीं भ्रौर पुरुष उनका गीतों ही में जवाब देते थे । 
ये गीतिनास्य बहुधा श्यू गारिक प्र॒ष्ठभूमि पर ही आधारित रहते थे । इन 
गीत-संवादों में यद्यपि गीतों की ही प्रधानता रहती थी, परन्तु नृत्यमुद्राएँ भी 
विविध अ्रनौपचारिक अंगभंगिमाश्रों में परिस्फुटित होती थीं। मानवीय विकास 
के सकड़ों वर्ष तक इसी तरह नृत्य, गीत आदि विकसित होते रहे और उनके 
नाना रूप जंसे सांस्कारिकनृत्य, पूजानृत्य, भावनृत्य, उल्लासनृत्य, फसल- 
त्रत्य, विवाहनृत्य, बसंतनृत्य, वर्षारंभनृत्य तथा अनेक मांगलिक प्रसंगों के 
तृत्यों के रूप में मानवजीवन को परिस्फुटित करते रहे । इनके साथ सहम्रों 
गीतों की सृष्टि हुई, नाना प्रकार की घुनों ने जन्म लिया तथा सावेजनिक लोक- 
साहित्य के सृजन में एक शक्तिशाली परम्परा प्रतिष्ठापित हुई । 


शास्त्रीय नृत्य का प्रादुर्माव 

लोकसंगीत की तरह ही शास्त्रीय नृत्य का प्रादुर्माव भी लोकनृत्य से 
ही हुआ । जिस तरह लोकसंगीत की मूल स्वर-रचनाओं से राग-रागिनियों की 
प्रेरणा लेकर कुछ आचार्यों ने ज्ञास्त्रीय संगीत की सृघ्रि की, उसी तरह लोक- 
नृत्यों की मूल आंगिक मुद्रा्रों तथा भावमुद्राओं से प्रेरणा लेकर कुछ ग्राचार्यों 
ने शास्त्रीय नृत्य को जन्म दिया । शास्त्रीय नृत्य लोकनृत्य के विकसित रूप 
की तरह सम्मुख नहीं आया और न लोकनृत्य ही उसका अ्विकसित रूप बना। 
दोनों ने ही अपनी पृथक्‌-पृथक दिशाएँ ग्रहण कीं । शास्त्रीय नृत्य ने अपनी 
प्रेरणाएं लोकनृत्यों से प्राप्त करके श्रपना विकास-क्षेत्र अलग ही बनाया, 

परन्तु लोकनृत्य का विकसित स्वरूप बनने का दंम उसने कभी नहीं मरा । 
इस विशिष्ट लोकशैली के नृत्य को स्थान, समय तथा स्थिति के अनुसार 
शास्त्रकारों ने अनेक नियमों-उपनियमों से बांध दिया। पद-संचालन की अनेक 
कठिन कल्पनाएँ इसमें साकार हुईं। अंगभंगिमाओ्रों तथा मुखाकृतियों में झभि- 
व्यक्त नाना प्रकार की भावमुद्राओ्रों का एक अत्यन्त उलभा हुग्ना स्वरूप सामने 
प्राया । इन्हीं नाना प्रकार की विधाओं को लेकर शास्त्रकारों ने अनेक शास्त्र 
लिख डाले, जिनमें भरतमुनिक्ृत मरतनाट्य शास्त्र सर्वोपरि है। इसमें दृत्य 
तथा नाट्य के नाना स्वरूपों का निरूपण हुग्ना है । 


नृत्य के साथ जुड़े हुए इस विषद शास्त्र के पीछे लोकन्र॒त्य ही की प्रेरणा 
स्पष्ट परिलक्षित होती है। वह सामाजिक घरोहर के रूप में विकसित हुआ 
है । लोकगीतों की तरह ही एक अत्यन्त परिपुष्ठ परंपरा के रूप में उसका एक 
श्रलिखित श्ञास्त्र है, जो समाज के बौद्धिक तथा भावात्मक स्तर के भ्रनुरूप ही 
प्रविकसित, विकसित, अ्रतिविकसित तथा अतिसंस्कृत लोकनृत्यों की परम्परा 
के रूप में आ्राज भी जीवित है। जबतक मनुष्य का भावात्मक एवं लौकिक पक्ष 
प्रक्षण्ण बना रहेगा तबतक लोकत्ृत्यों का यह विकासक्रम भी निश्चित 
परम्पराओं में बंधता चला जावेगा । शास्त्रीय नृत्य विशिष्ट कला-आचार्यों की 
उपज है तथा समाज के विशिष्ठ बौद्धिक स्तर पर निमेर रहता है। स्थान, 
समय तथा प्रयोक्ताञ्रों की विशिश्न कल्पनाओं के साथ उसका विकास जुड़ा रहता 
है । मारतीय लोकनृत्य जिस तरह सामाजिक भावना, सामुदायिक आनन्द तथा 
सांस्कृतिक प्रसंगों से जुड़े रहते हैं तथा जिस तरह उन पर समष्टिगत अभिव्यक्ति 
की छाप अंकित रहती है, ठीक विपरीत उसके शास्त्रीय नृत्य वेयक्तिक आधार 
पर सजित तथा विकसित होते हैं। व्यक्ति ही उसे चरम सीमा तक पहुँचाता है 
तथा उसकी प्रतिमा का ही उसमें अ्ंकन होता है। शास्त्रीय द्त्य शास्त्रोक्त 
नियमों के ग्रनुसार रचे जाते हैं, जबकि लोकडृत्य स्वनिर्मित होते हैं तथा 
सामूहिक मावनाओं के अनुरूप ही उनका रूप निर्धारित होता है । 


शास्त्रीय नृत्य की मुद्राञ्नों का प्रेरक लोकनृत्य 

जिम तरह शास्त्रीय संगीत की रागों का उदगमस्थल लोकसंगीत है, 
उमी तरह शास्त्रीय तृत्य की समस्त परम्पराएँ लोकनृत्यों से प्राप्त हुई हैं । 
लोकनृत्य जब सामाजिक पृष्लभूभि में व्यवहृत होते हैं तो अनेक मुद्राएँ रवमाव 
से ही नतंक के अंग में समा जाती हैं । हर्ष, उल्लास, कारुण्य, उत्साह, वीरत्व 
तथा शौये के भाव चेहरे पर व्यक्त होते हैं, उनके साथ ही ग्रीवा, स्कंघ, कटि, 

जंधा श्रादि की विशिष्ट मुद्राएँ नतंकों के अंग-प्रत्यंग में प्रकट होती हैं, जो 
किसी विशिष्ट भावभूमि के प्रसंग ही में जन्म लेती हैं । ये मुद्राएँ धीरे-धीरे 
परिष्कृत होती रहती हैं, जिनकी जानकारी नतंकों को नहीं होती | इनमें से 
श्रधिकांश मुद्राएँ लय, ताल, स्वर के क्रम से भावोद्रेक के विशिष्ठ क्षणों में 
बनती हैं और अंगमंगिमाओं के माध्यम से नृत्य को सौन्दय्य प्रदान करती हैं । 
लोकनृत्यों के संदर्म में इन मुद्राओ्रों का तात्पयं केवल नृत्य को सुन्दर बनाना है 
भर उनकी सामाजिक भूमिका में व्यक्ति के कलात्मक उत्कर्ष को दर्शाना है। 
ये मुद्राएं नाचते समय हाथ के विविध कलात्मक मोड़-तोड़ में, ग्रीवा के लय- 
बद्ध संचालन में तथा नयनों के विविध मावात्मक कटठाक्षों में अन्तहित रहती 
हैं। ये मुद्राएँ जब स्त्री-पुरुष के सम्मिलित नृत्य में विविध भावात्मक स्थितियों 
के कारण प्रोत्साहित होती हैं तब इनके सोन्‍्दर्य का चरमोत्कर्प देखने को 
मिलता है। नाचते समय स्त्री-पुरुष के पारस्परिक स्पशे से वह नृत्य उद्दीप्त 
होता है, तथा इनके विविध जोड़-तोड़ तथा मरोड़ों में निखार आता है। यही 
बात क्रिया-समन्वित नृत्यों में परिलक्षित होती है । 

नृत्यनाव्यों में ये मुद्राएँ ग्पने विकसित रूप में परिलक्षित होती हैं। 
गीत-संवादों को व्यक्त करते समय अभिनेता के अ्रंग-प्रत्यंग श्रनायास ही संवादों 
के भ्र्थों के साथ चलने लगते हैं । एक हो प्रसंग की अभिव्यक्ति में नाना प्रकार 
के पात्र इन अ्ननियोजित तथा तात्कालिक भावोद्रक की मुद्राओ्ों का प्रयोग करते 
हैं। श्रत: एक ही मुद्रा के भ्रनेक रूप देखने को मिलते हैं । ये मुद्राएं धीरे-धीरे 
निरंतर प्रयोग से परिष्कृत होती जाती हैं। साधारण जीवन में भी किसी को 
बुलाने, बिठाने, खिलाने, रुलाने, हँसाने, सुलाने, नचाने, गवाने तथा स्वागत- 
सत्कार, पूजापाठ करने श्रादि में स्वभावगत ही विविध मुद्रा्रों का प्रयोग 
होता है। वे भी निरंतर श्रम्यास से घीरे-धीरे स्पष्ट होती जाती हैं। जो 
मुद्राएं काफी लम्बे समय से इस तरह व्यवहार में आती हैं, वे ही एक तरह से 
नृत्यकारों के लिए परम्परा बन जाती हैं और जब शास्त्रीय नृत्य लोकनृत्य से 
प्रेरणा प्राप्त करता है तो सर्वप्रथम ये ही मुद्राएँ उसे सर्वाधिक प्रभावित करती 
हैं। शास्त्रकारों ने लोकनृत्यों की इन्हीं स्वाभाविक हस्तमुद्राओं तथा अंग- 
संचालन के विविध प्रकारों को अपनी आरधारशिला बनाकर अनेक नवीन 
मुद्राओं का सृजन किया है। ये ही मुद्राएँ बाद में शास्त्रीय नृत्यों की रीढ़ बन 
गई हैं। नृत्यों की ये लोकमुद्राएँ कुछ शास्त्रीय नृत्यों में तो लोकपक्ष से बहुत 
ही दूर हो गई हैं और कुछ में ये अपने लोकपक्ष को काफ़ी अंश में बनाये हुए 
हैं। ऐसे नृत्यों में मणिपुर का मरणिपुरी नृत्य विशेष उल्लेखनीय है। यह नृत्य 

शास्त्रीय नृत्य में शुमार होते हुए भी लोकनृत्यों के सभी सामाजिक गुणों से 
युक्त है। विकास की चरम सीमा तक पहुँचे हुए मरतनास्यम, कथकली और 
कत्थक जैसे ज्ास्त्रीय नृत्य इतने अधिक शास्त्रीय बन गये और इनका तालतन्त्र 
इतना जटिल बन गग्रा कि इन्होंने श्रपना लोकपक्ष प्रायः खो ही दिया है | वे 
इतने क्लिष्ट बन गये कि स्वयं इनके प्रयोक्ता भी इनके महत्त्व को नहीं समभते । 
ये नृत्य न केवल अपने सामुदायिक तथा सामाजिक लोकधर्म को भूल गये वरन्‌ 
इनका व्यवहारक्षेत्र भी कुछ ही पंडितों, कलाविदों तथा विशेषज्ञों तक सीमित 
हो गया । उन पर झनेक श्ञास्त्र भी रचे गये, जिनका क्रम ईसा पूर्व ५०० व 
से शुरू होकर आज भी चल रहा है। लोकनृत्य के कुछ विशिष्ट श्रंगों को 
प्रात: शास्त्र की पकड़ में आने से पूर्व उन्हें एक मध्य की स्थिति के बीच और 
गुजरना पडता है भ्रौर वह है व्यवसायिक लोकनृत्यकारों की पकड़ | लोक- 
नृत्यों से ही उपजी हुई यह व्यवसायिक लोकनृत्य की विशिष्ट श्रेणी उन नृत्यों 
के साथ विशेष रूप से लागू होती है, जो अपने चमत्कारिक एवं अतिशय 
कलात्मक गुणों के कारण कुछ पेशेवर जातियों की धरोहर बन जाती है और 
कुछ अंश में शास्त्रीय नृत्यों की तरह ही व्यवहार करने लगती है। ये विशिष्ट 
जातियाँ इनका विशेष रूप से परिष्कार करती हैं, तथा उन्हें श्रत्यधिक चमत्का- 
रिक और प्रमावणाली बनाने की कोशिश करती हैं, उन्हें ग्रपने सामुदायिक 
दायरे से निकालकर अपने परिवार की परिधि में डाल देती हैं। ये नृत्य 
उनकी ग्राजीविका उपार्जन के प्रमुख साधन बन जाते हैं । उनमें लोकनृत्यों के 
गुश विद्यमान होते हुए भी वे अतिणशय चमत्कारिक बन गये हैं श्लौर उनका 
सामुदायिक पक्ष भी दुबंल पड़ गया है। ये ही नृत्य शास्त्रकारों की निगाह 
में आकर शास्त्रीय स्वरूप घारण करने लगते हैं । 


गीतों की श्रपेक्षा लोकनृत्यों की न्यूनतम रचना 


गीत की उदभावना व्यक्ति से होती है, समष्टि से नहीं । उद्भवोपरान्त 
भ्रपने सामाजिक तथा सर्वमान्य गुणों के कारण वह समष्टि का रूप धारण 
करता है। परन्तु लोकनृत्य किसी व्यक्तिविशेष की उपज नहीं होता ॥ उसका 
प्रारम्म ही समष्टि से होता है । किसी व्यक्ति के आनन्द-उल्लास के समय जो 
अंगभंगिमाग्रों की उछलकूद होती है, वह इतनी निजी और वेयक्तिक होती है 
कि उसका समष्टिगत प्रदर्शन संकोच और लाज के कारणा असंमव ही होता 
है । वह उछलकद उसके लिए क्षणिक आनन्द की ही अनुभूति होती है, जो 
किसी वेग या भावावेश ही का परिणाम होती है । गीतों की प्रारंभिक 

गुनगुनाहुट की त्तह वह उसके लिए स्थायी आनन्द का विषय नहीं बनती । 
वह आवेग के कारण जहाँ प्रकट होती है वहाँ खत्म भी हो जाती है। वह 
उसकी स्थायी भावनाओं का अवलंबन नहीं पकड़ती है, परन्तु उसकी प्रथम 
उद्भासित गुनगुनाहट उसमें स्थिर भ्रानन्द के श्रंकुर उगाती है, उसके अंतराल 
के कण-कण में समाकर पअ्रानन्द का संचार करती है और उपयुक्त शब्दों 
के गठबंधन से मूर्तंगीत का स्वरूप ग्रहण करती है, परन्तु आनन्दोद्रेक की 
वेयक्तिक उछलकुद एकदम क्षणिक ओर तात्कालिक होती है । उसका सम्बन्ध 
व्यक्ति के स्थायी भावों से बिल्कुल नहीं होता और कमी भी वह गौरव और 
आनन्द का अनुभव नही करता। अतः उसका सामाजिक संपत्ति बनने का प्रश्न 
ही नहीं उठता । वास्तव में समष्टि की संगति से तथा समष्टिगत आनन्द के 
क्षणों में ऐसी अ्ंगभगिमाओं की उद्भावनाएँ होती हैं, जो अनुकूल वातावरण 
एवं प्रेरणामूलक क्षणों में उद्दीप्त होकर नाना प्रकार के स्वरूप सोदये की 
सृष्टि करती है । जब कहीं बादल गरज रहे हों, बिजली चमक रही हो, 
कोयल, मोर आदि अपने मधुर स्वरों से सृष्टि को आह्वादित कर रहे हों, 
ढोल, नककाड़े तथा विविध साज़ों का निनाद हो रहा हो, लोकगीतों से समस्त 
वातावरण आनन्दित हो रहा हो, तब कभी-कभी समष्टिगत आल्हाद उमड़ 
पड़ता है श्रौर गतिशील हो जाता है । अनायास ही पाँवों में थिरकन होने 
लगती है और मनुष्य श्रनियोजित ढंग से नाच पड़ते हैं। उनके पदों में नई-नई 
कल्पनाएँ जागृत होती हैं, श्र अंग-प्रत्यंग में नवीन भंगिमाएँ थिरक उठती है, 
जो धीरे-धीरे नृत्य का रूप धारण कर लेती हैं । ऐसे श्रनुमव अनेक बार होते 
है, असंख्य कल्पनाएँ भी जागतो हैं, परंतु ग्नधिकांश जन्म के साथ मृत्यु को प्राप्त 
करती हैं । उनमें से कुछ ही कल्पनाएं सामाजिक धरोहर बनकर परम्पराश्रों 
का रूप धारण करती हैं श्रोर किसी सांस्कृतिक पर्व तथा धामिक अनुष्ठान के 
साथ संस्कारवत्‌ बंधकर अमरत्व प्राप्त करती हैं । 

यही कारण है कि लोकनृत्यों की संख्या संस्कारवत्‌ होने के कारण 
प्रत्यन्त अल्प होती है । वे कुछ विशिष्ट मर्यादाश्रों में बंध जाते हैं, तथा 
उनका स्वतन्त्र उपयोग एक प्रकार से असामयिक क्रिया बन जाती है। यही 
कारण है कि ये लोकनृत्य धामिक अनुष्ठानों तथा सांस्कृतिक पर्वों को पकड़ 
लेते हैं श्र उन्हीं के साथ ऐसे जुड़ जाते हैं कि उनका बिलगाव अत्यन्त अर्वा- 
छित समभा जाता है। कुछ नृत्य विशुद्ध आनन्द-उल्लास के क्षणों के साथ भी 
जुड़ जाते हैं, परन्तु वे भी मन की मोज के साथ जुड़कर दैनिक संस्कारों का 
दामन पकड़ लेते हैं। वे इतने टकसाली हो जाते हैं भौर उनके साथ परंपराएँ इस 


( १६१८) 


तरह जुड़ जाती हैं कि बरसों तक नवीन रचनाग्रों की गुजाइश नहीं रहती । 
इनकी आयु मी अत्यधिक लम्बी होती है । कुछ नृत्य तो सैकड़ों वर्ष पुराने पड़ 
जाते हैं ओर पुश्तों से सामाजिक धरोहर बने रहते हैं। विपरीत इसके लोक- 
गीत सकड़ों की संख्या में बनते हैं, क्योंकि उनका रचना-बिन्दु व्यक्ति होता है 
ग्रौर बाद में सामाजिक प्रतिमा का उन पर पुट चढ़ता है। इनमें से अनेक 
गीत असफल होकर गिर पड़ते हैं श्रौर कुछ सामाजिक प्रतिमा को पकड़कर 
समष्टि का दामन पकड़ लेते हैं। यही कारण है कि लोकगीतों की संख्या 
प्रनगिनत होती है श्ौर लोकनृत्य उंगलियों पर गिने जा सकते हैं। लोकगीत 
भी लोकनृत्यों की तरह संस्कारवत्‌ पर्वों गौर धामिक अनुष्ठानों के साथ जुड़ 
जाते हैं, परन्तु ग्रनगरिनत गीत ऐसे भी हैं, जो सामाजिक पृष्ठभूमि पर रहते 
हुए भो हज़ारों व्यक्तियों के कंठों के हार बने रहते हैं, जो किसी विधि-विधान 
के साथ न जुड़कर वंयक्तिक श्रानन्द, उल्लास तथा पारिवारिक जीवन के 
विविध प्रसंगों के साथ जुड़ जाते हैं तथा हज़ारों लोग उन्हें स्वतंत्र रूप से गाते 
हैं तथा अपने जीवन का शव गार बनाते हैं । लोकनृत्यों की तरह उनका प्रसार- 
क्षेत्र सीमित नहीं होता । उनका संचार सर्वक्षेत्रीय तथा सबंजातीय होता है । 
वे उन्मुक्त जल-प्रपात की तरह बहते रहते हैं । 

लोकनृत्यों के प्रसार तथा प्रयोगक्षेत्र की सीमाओं के कुछ कारण और 
हैं। लोकगीत प्रधानत: मावनाप्रधान होते हैं। मनुष्य के अंतराल से उद्भा- 
सित भावभीने स्वर तुरन्त ही हृदय को स्पर्श करते हैं। उनके साथ उपयुक्त 
गीतों का शब्द-संयोग सोने में सुहागे का काम करता है। भावना प्रधान व्यक्ति 
इनको तुरन्त पकड़ लेते हैं और अपने में आत्मसात्‌ कर लेते हैं । गीत प्रधानत: 
श्रव्य गुण सम्पन्न होता है और नृत्यों में दृश्य गुणों की प्रधानता रहती है । 
नृत्य नयनाभिराम होते हुए भी स्वरों की मर्मस्प्शिता को नहीं पहुँच सकते । 
श्रोता पर पड़े हुए किसी ममंस्पर्शी गीत्त का प्रमाव तुरन्त उसके व्यवहार में 
ग्रा जाता है। वह श्रोता के कंठ पर विराजकर उसके हृदय का हार बन जाता 
है; परन्तु नृत्य प्रमावशाली होते हुए भी दर्शक के व्यवहार में इतनी झासानी 
से नहीं आता और गीत की तरह उसके जीवन-व्यवहार का अंग नहीं बनता । 
नृत्य-दशेक केवल सराहक बनते हैं, बिरले ही उसे व्यवहार में लाने में समर्थ 
होते हैं। किसी भी वंयक्तिक दायरे में फिरनेवाला कोई मी सशक्त गीत किसो 
मी मावनाप्रधान श्रोक्त को आह्वादित करके उसके व्यवहार में इसलिये मी 
उतर जाता है, क्योंक्रि गीत-रचयिता की दृष्टि से सम्ष्टिगत होते हुए वह 
व्यक्तिगत व्यवहार के लिए भी पुराुंरूपेण योग्य होता है, परन्तु नृत्य प्रारम्भ 

से ही रचना श्र व्यवहार की दृष्लि से समष्टिगत होने के कारण बैयक्तिक व्यवहार 
में इसलिये नहीं आता, क्योंकि व्यक्ति अकेला कुछ भी नहीं कर सकता | सामूहिक 
नृत्य वयक्तिक बन नहीं सकता तथा व्यक्ति का प्रेरणा-स्रोत नहीं हो सकता । 

जिस तरह लोकगीत एक कंठ से दूसरे कंठ पर चढ़कर सहस्रों कंठों पर 
चढ़ जाते हैं, उसी तरह लोकनृत्य एक पद से दूसरे पद पर और फिर अनेक 
पदों पर नहीं चढ़ते, क्‍योंकि नृत्य के व्यवहार मे समष्टि तथा समूह की अब- 
स्थिति आवश्यक है। अनेक कंठों पर चढ़कर लोकगीत अपना पुष्ट स्वरूप 
प्राप्त करते हैं, परन्तु व्यवहार में पुनः वैयक्तिक कंठ पर भ्रा जाते हैं। परन्तु 
लोकनृत्य प्रारम्भ से ही समूह से घिरे रहते है और समूह में ही संचरित होते 
हैं। लोकगीत व्यक्ति से संचरित होकर समूह की शोर प्रवृत्त होते हैं श्रौर 
पुनः व्यक्ति का सहारा पकड़ लेते हैं। लोकनृत्य समूह में ही संचरित समूह 
में ही व्यवह्ृत होते हैं और सामाजिक व्यवहार से ही परिपुष्ट होते हैं । 
लोकगीतों की तरह वे निरंतर समाज के अन्तराल में परिस्फुटित होकर उत्कप 
प्राप्त नहीं करते । वे तो व्यवहार के समय ही प्रयोक्ताओं तथा दर्शकों को प्रेरित 
करते है । उसके बाद उनकी क्ियाएँ अ्शक्त होकर बठ जाती है और प्रयोक्ताओं 
के अंतराल में गीतों की तरह सोते, जागते, बैठते वे विकासक्रम को प्राप्त नहीं 
करते। उनका विकास पुन: सामूहिक व्यवहार में आने पर ही होता है। इस 
तरह जब सामूहिक व्यवहार के झनेक अवसर आते है तब नृत्य में प्रौढ़ता 
ग्राती है और अनेक वर्षों के व्यवहार के उपरांत वह टकसाली बनकर 
लोकनृत्य का दर्जा प्राप्त करता है । 


लोकनृत्य स्थिति, समय तथा सामूहिक गठन की मर्यादाश्रों में रहने के 
कारण लोकजीवन में गीत की तरह घर-घर व्यापी नही बनता। वह लोक- 
धर्मी होकर भी लोकधम को गीत की तरह नहीं निभाता। वह लोकधर्मी 
इसलिये है व्योंकि उसका सामूहिक स्वरूप होता है तथा सामाजिक श्रानंद, 
उल्लास और संस्कारों की गहरी छाप उस पर रहती है। इन कठिन मर्यादाओं 
के कारण ही वह लोकगीत की सामाजिक शक्ति तथा व्यापकता को प्राप्त नहीं 
कर सका। लोकलनृत्य अ्रधिक भ्रनुष्ठानिक एवं संस्कार संगत हो जाने से 
दीघंजीवी है । वह यदि किसी ग्रहस्थ या व्यक्तिविशेष से जुड़ जाता तो उसका 
नाम निशान भी नहीं रहता । 


लोकनृत्य की प्रकृति तथा स्वभाव 
लोकनृत्यों की प्रकृति तथा स्वमाव की विवेचना करते समय हम यह 

मानकर चलते हैं कि वे केवल ग्राम्य वातावरण में ही सृजित और 
विकसित नहीं होते, वरन्‌ उनके लिए उम्मुक्त वातावरण गाँवों से बाहर भी 
हो सकता है। हम यह मान सकते हैं कि लोकनृत्यों के विकास और स्वस्थ 
संचार के लिये गाँवों का वातावरण अधिक ग्रनुकूल होता है श्र उनके अनुरूप 
ही लोकनृत्यों के स्वरूप और प्रकृति में भी अंतर पड़ जाता है, परन्तु हम यह 
बात नहीं मानते कि गाँवों के जो नृत्य हैं वे ही लोकनृत्य हैं, शहरों के नहीं । 
ग्राज तो यह भेद और भी कम हो गया है, जबकि गांव और शहर एक दूसरे 
के निकट आ रहे हैं । 


लोकनृत्यों की विशेषताएँ 

(१) लोकनृत्य सरल, स्वंगम्य और सर्वंसुलभ होते हैं। सरल इस श्र्थ 
में कि उन्हें सीखने समभने और प्रदर्शित करने में सरलता रहती है । ये तीनों 
ही गुण न केवल लोकनृत्यों के सामाजिक और सामुदायिक रूप में विद्यमान हैं, 
वरन्‌ उनके व्यवसायी रूप में भी उनका समावेश होता है। उनकी सरलता, 
सर्वंगम्यता और सर्वसुलमता की कसौटी यही है कि वे कहीं किसी के द्वारा 
सिखाये नहीं जाते। उन्हें समभने और सुधारने के लिए किसी विशेष प्रशिक्षण 
की झ्रावश्यकता नहीं होती । अपने पूर्व संस्कारों तथा अनुकूल वातावरण के 
कारण ही बालक उन्हें बचपन से ही सीख जाते हैं। स्त्रियाँ विवाह-समारोह 
आदि पर जो नाचती, याती हैं, उसकी शिक्षा कहीं किसी से नहीं लेनी पड़ती । 
यही बात उन नृत्यों के लिए भी प्रयुक्त होतो है, जो व्यवसायिक लोकनृत्य- 
कारों द्वारा ही नाचे जाते हैं। यद्यपि ये नृत्य अपेक्षाकृत कठिन हैं उनकी 
ताल, लय तया अंगमंगिमाञ्रों में पर्याप्त मात्रा में तंत्र और कौशल है, फिर 
मी उनकी सरलता श्रौर स्वंसुलमता के गुण कम नहीं हुए हैं। व्यवसाथिक 
लोकनृत्यकारों के घरानों में किसी प्रकार के प्रशिक्षण की आझावश्यकता 
नहीं होती । जन्म से ही बच्चे अपनी परम्परागत कला को संस्कारवत्‌ सीख 
जाते हैं । 


(२) लोकनृत्यों में अप्रयत्नशील सरलता होती है। जब लोग नाचते हैं 
तो ऐसा प्रतीत होता है कि ताल, लय और प्रंगभंगिमाएँ एकरस होकर 
ग्रवृतरित हुई हैं। नृत्यकारों के अंग में ये सब स्वमावगत ही शुमार होती हैं । 
शास्त्रीय नृत्य की तरह उनमें गिनत्तियाँ नहीं गिननी पड़तीं, खाली मरी का 
खयाल नही रखना पड़ता तथा ताल में सम पर आने के लिए नाचनेवाले का 
पसीना नहीं उतरता। लोकरुत्यों में ऐसा लगता है कि ताल और लय स्वयं 

नृत्यकार की चेरी बनकर पीछे-पीछे चलती है। नृत्यकार को ताल, लय के पीछे 
नहीं चलना पड़ता । नाचनेवाले को क़दम से क़दम नहीं मिलाना पड़ता । हाथ, 
पाँव, कंधा, ग्रीवा आदि की भंग्रिमाग्नों की एकरूपत्ता के लिए कलाकारों को एक 
दूसरे की क्रियाओं को देखकर अ्रनुकरण नहीं करना पड़ता । ऐसा लगता है 
कि लोकनुृत्यों में ताल, लय तथा अंगभंगिमाश्रों का सृजन स्वयं में ही होता है । 


(३) लोकनुत्य स्व-सर्जित होते हैं। जिस तरह लोकगीत बनाये नही 
जाते, अपने श्राप बनते हैं, उसी तरह लोकनृत्य किसी के द्वारा बनाये नहीं जाते, 
वे अपने श्राप बनते हैं। लोकनृत्यों पर किसी व्यक्ति तथा विशिष्ट सृजनकर्ता 
की छाप नहीं होती, उन पर किसी व्यक्तिविशेष का व्यक्तित्व अंकित नहीं होता, 
सारे समाज द्वारा ही वे बनाये जाते हैं, सारे समाज के व्यक्तित्व की छाप उन पर 
ग्रंकित होती है; यही कारण है कि लोकनृत्य स्वंगम्य, सर्वेमुलम और सर्व- 
ग्राह्म होते हैं। यदि एक ही व्यक्तित्व की उस पर छाप हो तो दूसरे व्यक्ति उसे 
ग्रनिवायं रूप से क्‍यों पसंद करें ? उस पर कई व्यक्तित्वों की छाप है, इसलिये 
उसमें व्यक्तिगत दोष की मात्रा अत्यंत न्यून सी रह जाती है। वह सर्वग्राह्म और 
सबकी संपत्ति मी इसीलिये है कि वह किसी एक व्यक्ति की धरोहर नहीं, 
उस पर सबका अधिकार है, समस्त समाज ही उसका सृजनहार है । 


(४) लोकनुत्यों में जन-जीवन की परम्परा, उसके संस्कार तथा जनता 
का आध्यात्मिक विश्वास निहित होता है। यही कारण है कि लोकनृत्यों की 
भ्रायु लम्बी तथा उद्गमकाल श्रत्यन्त प्राचीन होता है। जिस तरह कोई 
व्यक्तिविशेष जन-जीवन में देवता का रूप तभी ले सकता है, जबकि उसके काय॑ 
लम्बे समय तक, उसकी मृत्यु के सेकड़ों वर्ष बाद भी जन-जीवन को प्रभावित 
करते रहें। राजस्थान के गौगा चौहान तथा पाबूजी राठौड़ सैकड़ों वर्षों के बाद 
देवता बने । उनके पीछे संस्कार, सद्मावना तथा सतकर्मों के प्रति विश्वास की 
लम्बी परम्परा है। लोकनृत्यों के लिए भी यही बात लागू है। वही लोकनृत्य 
जन-जीवन में लोकनृत्य के रूप में प्रतिष्ठित होता है, जिसने काल, स्थान 
ओर परिस्थितियों की श्रनेक गतिविधियों को देखा, प्रमावित किया और 
जन-जीवन को लम्बे समय तक उल्लसित किया है। वही लोकनृत्य आज जनता 
के जीवन में धामिक विश्वास की तरह प्रतिष्ठित हुआ है। इसी लिये लोकनृत्य 
जनता के जीवन को उन्नत, विकसित और स्वस्थ बननेवाले सिद्ध हुए हैं। उनके 
पीछे कोई सामाजिक बन्चन ($00०3| 7900०5) नहीं होते, न उनके साथ 
नव-निर्मित नृत्यों की तरह कोई हीनता की भावना जुड़ी रहती है । 

(५) लोकनत्यों के वेविध्य में भी साधारणत: एकरूपता होती है । लोक- 
नृत्यों में अनेक लोकनृत्य ऐसे हैं, जिनमें अंगमंगिमाओ्ों तथा चालों की 
विविधता है। उनकी खूबी इसी में होती है कि समी कलाकार एक ही ताल 
झ्रौर एक ही नृत्यविशेष की सीमा में रहते हुए भी विविध दिशाओं में फिरते हैं 
तथा विविध अंगमंगिमाएं सृजित करते हैं । एक ही नृत्य रचना-विधि ((॥06०- 
श9[09) की मर्यादा में रहते हुए भी यह विविधता इन नृत्यों की विशेषता है। 
उनका पूरा श्रौर सम्यक्‌ प्रभाव एकरसमय और एकरूपमय होता है । 


(६) लगभग सभी लोकनृत्य सामूहिक होते है। उनमें वैयक्तिक- 
नृत्य की कल्पना आराधुनिक है। ये व्यक्तिगत आनन्द, व्यक्तिगत लाम, व्यक्तिगत 
प्रतिप्ठा और व्यक्तिगत भावना से रहित होते है । सामुदायिक, सामाजिक या 
नागरिक भावना से वे ग्रोतप्रोत होते हैं। व्यवसायिक लोकनृत्यकार भले ही 
आथिक लाभ के कारण नृत्यों का आयोजन अपने यजमानों के यहाँ करते हों, 
परन्तु उनके पीछे भी सामुदायिक भावना का ही प्राधान्य है। किसी जाति- 
विशेष या समुदाय विशेष को मनोरंजन प्रदान करना उनका जातिगत कर्तेब्य 
है, जो मले ही आज की बदली हुई सामाजिक व्यवस्था में दोषपूर्ण समभा 
जाता हो, परन्तु उनका प्रारंम सामुदायिक मावना से ही हुआ । उन्हें पा रिश्र- 


मिक के रूप में जो भी घन उपलब्ध होता है, वह उनक्री आजीविका की दृष्टि 
से हो समाज ने नियत किया है । 


लगमग सभी लोकनृत्य वैयक्तिक भावनाओं से ऊपर होते हैं, तभी 
उनको जनजीवन में इतनी प्रतिष्ठा प्राप्त हुई है तथा वे समाज के सामाजिक, 
सामुदायिक और धामिक कतंव्यों में शुमार हो गये हैं । हमारे पव॑ं, समारोह, 
त्यौहार तथा संस्कारों पर कोई लोकनृत्य नहीं हो तो वे ग्रशुम माने जाते हैं । 
इन नृत्यों मे जहाँ सामुदायिक और सामाजिक भावना प्रमुख है, वहाँ आनन्द 
की भावना भी सर्वोपरि रहती है। आत्मानन्द और सामाजिक कतंव्य का 


इतना सुन्दर, स्वस्थ श्लौर उपयोगी समन्वय लोकनृत्यों के अलावा श्रन्यत्र कहीं 
भी नहीं मिल सकता । 


(७) लोकनृत्य शास्त्रीय नृत्यों की तरह शास्त्रीय नियमों के बंधनों और 
सीमाओं से परे होते हैं। इसका यह अर्थ नही कि लोकनृत्य शास्त्रोक्त नियमों 
गौर मर्यादाओं से हीन होने से ग्रत्यन्त प्राथमिक या अ्रपरिपकव होते हैं। यह 
भी समभना ग़लत है कि लोकनृत्य, झादिनृत्य होने के कारण अत्यन्त प्रारंभिक 
होते हैं । लोकनृत्यों के श्राधार पर ही शास्त्रीय नृत्य विकसित हुए हैं, परन्तु 

यह समभना भी बिल्कुल ग़लत है कि नृत्यों की चरम विकसित सीढ़ी शास्त्रीय 
नृत्य है और उसकी सबसे निम्न सीढ़ी लोकनृत्य है। जिस तरह कुछ विशिष्ट 
आचार्यों और विशेषज्ञों ने अपने पांडित्य प्रदर्शन के लिए लोकनृत्यों पर शास्त्रोक्त 
नृत्यों के मवन बनाये और शास्त्र की विविध कलमों में उन्हें बाँधा, उसी तरह 
समाज ने और सामाजिक भावनाओ्रों ने प्रारंभिक लोकनृत्यों को भी विकास की 
ऊची सीढ़ी तक पहुँचाया। जिस तरह एक गुलाब के तने से कई प्रकार के 
गुलाबों के प्रकार विकसित किये जाते हैं, उसी तरह लोकनृत्यों को आधार 
मानकर कई प्रकार के सांस्कृतिक नुत्यों का प्रादुर्माव होता है । शास्त्रीय नृत्य 
उसका एक प्रकार है तो लोकनृत्य उसका दूसरा प्रकार । 


किसी शास्त्रीय नृत्य में जितनी संस्कारिता, प्रमावोत्पादकता, कला, 
आनन्दप्रदायिनी शक्ति, रचना-कौशल तथा उच्चस्तरीय गुण हो सकते हैं, 
उतने ही ग्रुण लोकनृत्यों में भी हो सकते हैं । सौराष्ट्र का रासगरबा, 
राजस्थानी घूमर, भवाई नृत्य, गरासियों को वालर, भीलों का घूमरा तथा 
मणिपुर का लौहारवा नृत्य में जो आनन्ददायिनी शक्ति तथा रचनाविधि 
के गुण हैं वे किसी भी शास्त्रीय नृत्य से कम नहीं हैं। किसी नृत्य में नियमों 
की अधिकता, बाह्याडंबर तथा चमकदमक होने से ही उसकी सुन्दरता बढ़ती 
है, ऐसी बात नही है। लोकनृत्य भ्रपनी सरलता, झाडम्बरहीनता तथा अ्रपनी 
स्वमावगत सुन्दरता के कारण प्रभावशाली होते हैं, जबकि कभी-कभी शास्त्रीय 
नृत्य अपने नियमों के बंधनों के कारण अपनी लोकप्रियता खो देते है । 


लोकनुत्यों पर प्राकृतिक, सामाजिक एवं धामिक वातावरण का 
अ्रभाव 

यह कहना बहुत कठिन है कि समस्त भारतवर्ष में उक्त तीनों परिस्थि- 
तियों का प्रमाव एकसा होता है । किसी स्थलविशेष के प्राकृतिक वातावरण 
का प्रभाव किसी नृत्यविशेष पर एक प्रकार का है तो यह आवश्यक नहीं कि 
उसी तरह ही प्रकृति का प्रभाव किसी दूसरी जगह के नुत्यों पर बसा ही हो । 
इसका कारण यह है कि किसी जग्रह प्राकंतिक वातावरण का प्रभाव दूसरे 
प्रमावों से दब जाता है । किसी जगह प्राकृतिक वातावरण का प्रमाव कम है 
तो घामिक वातावरण का प्रमाव अभ्रधिक । किसी जगह सामाजिक बंधन 
(5002 789००५) इतने अधिक होते हैं कि नृत्य सामाजिकता से घिरा 
हुआ होता है। वहाँ प्राकृतिक, सामाजिक और दूसरे कारण उन्हें इतना 
प्रमावत नहीं करते । इस बात को ध्यान में रखते हुए हम भारतवर्ष के 

समस्त लोकनृत्यों की विशेषताग्रों का पता लगा सकते हैं। पंजाब और 
राजस्थान के सामाजिक वातावरण में मुगलशाही तथा सामंती प्रभाव होने के 
कारण कला को सामाजिक और धार्मिक रूप प्राप्त नहीं हो सका । पिछले 
चारसो वर्षों में कला जीवनोपयोगी नहीं समझी जाकर बिलास की ही सामग्री 
समभी गई । यह प्रभाव णहरों में तो ग्रधिक था ही, परन्तु गाँवों की परिधि 
में भी घुस गया । झ्रतः लोकनृत्य घामिक समारोहों, मंदिरों, सामाजिक पर्वों 
में विशेष महत्त्व प्राप्त नहीं करके जीवन के कुछ ही प्रसंगों में उपयोगी सिद्ध 
हुआ । वहाँ लोगों को वर्षमर में कुछ ही श्रवसरों पर अश्रपनी आनन्द की 
भावना तृप्त करने के लिए नृत्य जायज़् समझा गया। वे अवसर थे, होली 
तथा शादी विवाह के विशेष प्रसंग । 


राजस्थानी घूमर तथा होली के अवसर के लगभग सभी लोकनृत्य इसी 
श्रेणी के लोकनृत्य हैं । इनमें श्ु गारिक भावना की प्रधानता रहती है । इसी 
बंधन के कारण राजस्थान और पजाब में स्त्रियों को पुरुषों के साथ नाचने 
की छूट नहीं दी गई । पुछषों के नृत्यों में यदि स्त्रियों की आवश्यकता होती 
है तो पुरुष ही स्त्री का रूप बनाकर नाचते है । 


राजस्थान में आदिवासियों के नृत्यों को छोड़कर धामिक और सामाजिक 
लोकनृत्यों की बहुत ही कमी है। नृत्य के प्रति सामाजिक बंधन की भावना 
होने के कारण ही राजस्थान में व्यवसायिक लोकनृत्यों का विकास अधिक 
हुआ । जिस देश या प्रान्त में व्यवसायिक लोकनृत्य अ्रधिक होते हैं, वहां 
यह समभ लेना स्वाभाविक है कि नृत्यों के प्रति वहाँ आध्यात्मिक भावना 
नहीं है, या यों कहिये कि समाज ने नृत्य को होन और हेय समभकर ही 
व्यवसायिक लोकनृत्यकारों की रचना की । भवाइयों का इतिहास भी यही 
बतलाता है कि उन्हें उनके मूल समाज ने अपनी जाति से निर्वासित भी इसी 
कारण किया था। जिन क्षेत्रों में नृत्य को हीन भावना से नहीं देखा जाता 
है वहाँ नृत्य जन-जीवन में व्याप्त रहता है और नृत्यकारों की व्यवसायिक 
जातियाँ नहीं के बराबर होतो हैं । बंगाल, उड़ीसा तथा दक्षिण मारत के 
समी क्षेत्र इसके ज्वलंत उदाहरण हैं । 


इन सामाजिक और घामिक भावनाओं के अलावा प्राकृतिक वातावरण 
का भी प्रमाव नृत्यों पर पड़ता है। राजस्थान के रेतीले प्रदेशों में मनुष्य के 
सामने सबसे बड़ा प्रश्न आजीविका का है। नृत्य के लिए उसे फुर्सत ही कहाँ ? 
इसलिए इन क्षेत्रों में मोपे, कामड़, नट, कठपुतलीकार झादि व्यवसायिक 

नृत्यकारों का जितना बाहुल्‍य है, उतना राजस्थान के ग्रन्य क्षेत्रों में नहीं । यहाँ 
पर दूर-दूर तक किसी भी प्रकार के सामाजिक लोकनृत्य के दर्शन नहीं होते । 

राजस्थान में स्त्रियाँ मध्यकालीन ऐतिहासिक कारगों से बड़े-बड़े लहेंगे 
तथा लम्बी-लम्बी घघटदार साड़ियाँ पहिनती हैं । सामाजिक प्रथा के कारण 
उन्हें घूघट भी निकालना पड़ता है, इसलिये वहाँ स्त्रियों में जो भी नृत्य 
प्रचलित हैं, उनमें घाघरे और घूघट की कला बहुत ऊंचे दर्जे तक पहुँच चुकी 
है । स्त्रियों के नृत्य का सृजन भी इसी प्रकार हुग्ना कि वे श्रधिक से अधिक 
घकरियाँ लें, ताकि घाघरे का घेर मर्यादा का भी ग्रतिक्रमण कर जाय । 
राजस्थान में घूघट की प्रथा है, इसीलिये वहाँ के लोकनृत्यों में घूघट की कई 
कलाएँ व्यक्त की जाती हैं। यही कारण है कि राजस्थान के नृत्य वृत्ताकार 
होते हैं तथा घुघट की प्रथा वहाँ निखर श्राई है। यही बात कुछ हृद 
तक पंजाब के लिए भी लागू है। एक विशेष बात राजस्थान और हरियाना के 
लोकनृत्यों में जो देखने योग्य है, वह यह है कि सामाजिक कारणों में क्योंकि 
स्त्रियाँ पुरुषों के साथ वहाँ नहीं नाचतीं इसलिये पुरुषों को ही स्त्रियों का नृत्य 
करना पड़ता है। पुरुषों में स्त्रीसुलम हावभाव स्वभाव से नहीं होते, इसी- 
लिए उनको स्त्रियों के हावभाव सीखने पड़ते हैं। परिणाम यह होता है कि 
पुरुष चाहे पुरुष का ही काम करता हो, स्त्रियों के ये लटके-मटके उमकी 
आ्रादत में शुमार हो जाते हैं, इसलिए भ्रधिकतर यह देखा गया है कि राजस्थान 
के व्यवसायिक लोकनृत्यों में ज़नानापन अधिक है । उन्हें किसी तरह स्त्रीत्व 
की कमी को अपने हावभाव द्वारा ही पूरी करनी पड़ती है। 

यही विश्लेषण यदि दक्षिण भारतीय नृत्यों का करें तो उनमें भी कई 
विशेषताएँ मिलेंगी। दक्षिण मारत में उत्तर भारत की तरह विदेशी प्रभाव बहुत 
कम है । इसलिए वहाँ की कलाझों में हिन्दुत्व की उदार श्रौर उदात्त मावनाएँ 
प्राज भी ग्रक्षण्णा रूप में विद्यमान हैं। नृत्यसंगीत के भ्रति प्राय: कोई 
सामाजिक बंधन (745005$) वहाँ नहीं है। कला के पीछे धामिक और 
सामाजिक भावनाएँ वहाँ पर्याप्त मात्रा में हैं इसलिए वहाँ प्र्येक ऊंचे और 
नीचे दर्ज की जातियों में नृत्य के प्रति सदमावना है । राजस्थान की तरह नृत्य 
निम्न श्रेणी की धरोहर नहीं बनकर नंबुदरी ब्राह्मणों के घरों में ऊचा से ऊंचा 
स्थान प्राप्त किये हुए हैं। बल्कि वहाँ तो नृत्य कहीं अ्पवित्र नहीं हो जाय, 
इसलिए उसे शदोों से बचाकर रखा जाता है। इसके विषरीत राजस्थान में कहीं 
ऊँची जातियाँ नृत्य के कारण भ्रष्ट नहीं हो जायें इसलिए उसे निम्न जातियों 
में धक्रेल दिया गया है । 

दक्षिण भारत में नृत्य का सामाजिक और धामिक रूप चरम सीमा तक 
पहुँचा हुआ है, इसलिए वहाँ नृत्य की व्यवसायिक जातियाँ नहीं के बराबर 
हैं । सच पूछिये तो दक्षिण भारत में कला के प्रति इतनी स्वस्थ भावना होने 
के कारण वह प्रत्येक घर की शोभा बनी हुई है । लोकनृत्य स्वयं इतना अधिक 
व्यवस्थित ओर संस्कृत बना दिया गया है कि वह भी शास्त्रीय कला का रूप 
घारणा करने लगा है। जब कला प्रियता चरमोत्कर्प तक पहुँचती है और वह 
जीवन और धर्म के बहुत निकट होती है तो सभी कलाएँ चाहे वह लोक हों चाहे 
शास्त्रीय, चरमोत्कपं तक पहुँचने लगती हैं तथा लोककला और शास्त्रीय कला एक 
दूसरे के ममीप आने की कोशिश करतो है। शास्त्रीय कला में लोककला के सामा- 
जिक और लोकग्राह्यता के गुण समाविष्ट होने लगते हैं और लोककला में शास्त्रीय 
कला के संस्कार ओर परिष्कार की प्रवत्ति प्रविष्ट होने लगती है। यही कारण 
है कि दक्षिण भारत में लोककला और ज्ञास्त्रीय कलाएँ काफ़ी समरूप होने लगी 
हैं। कथकली और कुचपुड़ी नृत्य किसी समय्र नृत्य की लोकशली में ही शुमार 
थे, परन्तु वे आज परम दर्जे के शास्त्रीय नृत्य बन गये हैं। जिस तरह दक्षिण 
मारत में लोककला और शास्त्रीय कला एक दूसरे का रूप घारण कर रही है, 
उसी तरह वहाँ लोकनृत्य श्रौर शास्त्रीय न॒त्य भी समरूप होते जा रहे हैं । 


धामिक, सामाजिक तथा कलाप्रियता की दृष्टि से दक्षिण भारत की 
कला का विश्लेषण ऊपर किया गया है। श्रब कुछ श्रौर कारणों से मी उतका 
विश्लेषण होना आवश्यक है। उघर अत्यधिक गर्मी के कारण लोग कपड़े 
नही पहिनते। उन्हें अपने शरीर की गरिमा दर्शाने के लिए कपड़ों से कहीं 
गधिक नग्न शरीर के श्यूगार-सजाव पर ध्यान देना पड़ता है। कपड़ों की 
क्रमी-पूति करने के लिए उन्हें गले में अ्रच्छे कठे पहिनने पड़ते हैं। मस्तक श्रौर 
शरोर पर केशर, श्रबीर आदि के तिलक लगाने होते हैं श्रौर नृत्य में भी अंग 
संचालन के वंविध्य पर ही भ्रधिक ध्यान देना पड़ता है। मरतनाय्यम में 
स्त्रियों को ही नाचने का अधिकार प्राप्त है, पुरुषों को नहीं। अतः स्त्रियों के 
नृत्य में पुरुषसुलम क्रियाओं का बाहुल्‍य है । 


इसी तरह बंगाल और मरिपुर के लोकनृत्यों का भी विश्लेषण किया 
जा सकता है। वहाँ पर घामिक भावनाओं का बाहुल्‍य होने के कारण वहाँ 
के लोकनृत्य बहुघा घामिक होते हैं। मदिर, देवस्थल तथा घरामिक अवसर ही 
उनके नृत्यों के विषय बन जाते है। सामाजिक हृष्टि से भो वहां कोई बंब्न 
नही है । इसलिए पुरुष स्त्री मिलकर नाचते हैं। स्त्री पुरुष के व्यवहार में 

स्वाभाविकता है श्रत: नृत्यों में कोई श्यूगारिकता तथा श्रइलीलता का चिह्न 
नहीं है । बंगाल तथा मणिपुर में इन लोकनृत्यों को जनता बड़े सम्मान और 
धामिक दृष्टि से देखती है । इसके विपरीत राजस्थान, हरियाणा और पंजाव के 
कुछ क्षेत्रों में यदि कोई लोकनृत्य का आयोजन किया जाय तो सामाजिक वन्धनों 
( 50८09 ९८४॥८४०7४६ ) के कारण लोग स्त्रियों को नृत्य करते देखकर 
शिष्टता की सीमा का ग्रतिक्रमण कर जाते हैं। बंगाल, आरासाम, श्रौर मरि- 
पुर में व्यवसायिक लोकनृत्य जैसी कोई परम्परा नहीं है। इसका मूलकारण 
यही है कि वहाँ लोकनत्यों के पीछे सामाजिकता की भावना है । 


उत्तर प्रदेश की स्थिति राजस्थान, पंजाब और बंगाल के बीच की है । 
उत्तर प्रदेश के वे क्षेत्र जो ब्रज संस्कृति से प्रभावित हैं, तथा जो भगवान्‌ राम- 
कृष्ण की क्रीड़ाओं से ग्रोतप्रोत हैं, वहाँ रामलीला और रासलीला जैसी 
दो लोकनृत्य-नास्यों की शैलियाँ प्रचलित हैं, परन्तु वे भी व्यवसायिक लोक- 
कला के रूप में हैं। उधर भी बाहरी प्रभावों के कारण सामाजिक बंधन 
पर्याप्त मात्रा में हैं, इसलिए व्यवसायिक लोकमंडलियाँ ही इधर विशेष 
विकसित हुईं । इनमें भी सामाजिक बंधनों के कारण पुरुष हो स्त्रियों की 
भूमिका ग्रदा करते हैं । 


पहाड़ी क्षेत्रों (हिमालय) के न॒त्यों का विश्लेषण करने पर यह ज्ञात 
होगा कि वहाँ के पहाड़ी जीवन की उन पर छाप स्पष्ट है। पहाड़ी प्रदेश 
होने के कारण बाहरी विदेशी प्रभाव इन पर नहीं के बराबर है। सामाजिक 
ग्रौर धामिक भावनाग्रों पर मी कोई विशेष प्रतिबंध नहीं है। यहाँ पर भी इसी 
कारण अधिकतर लोकनत्य व्यवसायिक लोकन॒त्यों के रूप में नहीं हैं। इन 
पहाड़ी क्षेत्रों में स्त्री पुरुष मिलकर नाचते हैं तथा इनके नृत्यों पर प्राकृतिक 
वातावरण का पर्याप्त प्रभाव है। पहाड़ों पर समचौरस या एक ही स्थल पर 
लम्बी-चौड़ी जगह का श्रभाव रहता है, इसलिए लोग थोड़ी जगह में भी नृत्य 
कर सकते हैं। कतार बनाते समय कमी गोलाकार घूमने की बजाय सर्प की 
तरह टेढेमेढ़े चलकर पुनः समचौरस भूमि पर सीधे हो जाते हैं। हिमाच्छा- 
दित पव॑तों की असहनीय शीत के कारण इन्हें शरीर पर श्रत्यधिक कपड़े 
पहिनने पड़ते हैं, ग्रतः इनके न॒त्यों में शारीरिक गरिमा तथा अंगमभंगिमाओं की 
कमी रहती है। केवल सीधे-सीधे जड़ रूप में चलना-फिरना ही इनके नृत्य की 
विशेषता है । नृत्य में संगठित संचालन के अलावा विशेष गरिमा नहीं । उसमें 
श्र गारिकता और कलावेविध्य की भी कमी है। ये दोनों ही बातें व्यापक 

संपर्क तथा दुनियावी परिचय और प्रभाव से आती हैं । पवंतों के एकाकी और 
शान्‍्त वातावरण में उनका ग्रभाव रहता है । 

सौराष्ट्र के नृत्यों में इस हृष्टि से अनुपम विविधता औ्रौर कारीगरी 
है। समुद्री वातावरण में समुद्री लहरोंकी चहलपहल और सौंदये के बीच 
रहकर उधर के लोककलाकारों में कल्पना की अद्भुत सूझ और कला की 
अ्रद्धितीय विविधता है| इनके नृत्यों में समुद्र की सी गम्मीरता, तरंगों की सी 
चपलता, समुद्री-जलवायु की सी मनोरमता भ्रौर बाहरी प्रमावों से अछूते लोक- 
जीवन की पवित्रता है। यहाँ के नृत्य सामाजिक नृत्यों के अ्रद्वधितीय उदाहरण 
है। उनमें कला, सौंदयं, सरलता श्र मनोभावनाओं का जेसा सामंजस्य 
हुआ है, वसा अन्यत्र कहीं नहीं । 

भारतीय लोकनत्यों के प्रकार 
भारतोय लोकन॒त्यों के निम्नांकित प्रकार हैं - 

(१) स्वान्त:सुखाय लोकनृत्य-वे लोकनृत्य जो केवल हर्ष, उल्लास 
तथा आानन्दोद्रेक से संबंधित हैं, उनमें ग्ंगभंगिमाओ्रों की प्रांजलता, वेविध्य 
तथा भावनाग्रों का अद्वितीय रंग चढ़ा होता है। वे नदी के प्रवाह की तरह 
बहते हैं । लहरों की तरह उछलते हैं तथा अद्वितीय श्रानन्द की सृप्टि करते 
हैं। इन नृत्यों में नृत्यकारों को एक निर्दिष्ट योजना में रहते हुए भी, श्रंग- 
मंगिमाओं की पूर्णो स्वतंत्रता रहती है। इन नृत्यों में नृत्यकार बाह्य आडम्बरों 
का विशेष सहारा नहीं लेता । उसकी वेशभूषा, श्रलंकरण तथा प्रस्तुतीकरणा में 
किसी प्रकार का दिखावा नहीं होता । वह सादी पोशाक ही में श्राकर्षक लगता 
है। इन नृत्यों में व्यक्तिगत प्रतिमा तथा दिखावे की अधिक प्रवृत्ति रहती है । 
इन नृत्यों के लिए कोई विशेष पर्व, उत्सव तथा अवसर निद्चित नहीं होते । 
ये स्वान्तःसुखाय नृत्य कभी भी मन की मौज पर प्रकट होते हैं । उनमें नित्य- 
प्रति परिवर्तन होता रहता है, तथा वे जातीय तथा क्षेत्रीय विशेषताओं से 
ग्रोतप्रोत रहते हैं। इन नृत्यों में नत्यकारों का वैयक्तिक, पारिवारिक तथा 
जातीय जीवन विशेष रूप से मकलकता है । 

(२) भ्रनुष्ठानिक लोकनृत्य - इस कोटि में वे लोकनृत्य आते हैं, जो 
वेयक्तिक नृत्यों के दायरे में से निकलकर किसी उत्मव, पे, रीतिरिवाज 
तथा संस्कार के साथ जुड़ जाते हैं । स्वान्त:सुखाय तथा वैयक्तिक नृत्यों को 
जीवित रखने तथा उनको विशिष्ट स्वरूप देने में इन पर्व, उत्सवों का बहुत 
बड़ा हाथ है। भावोद् क के साथ श्रद्धा तथा कतंब्य जुड़ ज ने से इन न॒त्यों में 
तनिक गमीरता झाती है और सामाजिक तत्वों का समावेश होता है। बिखरी 

हुई नृत्य-मंगिमाएँ नियमित होती हैं, तथा उन्हें सामाजिक स्वरूप प्राप्त हीता 
है। सामाजिक श्रद्धा और परम्परा के साथ जुड़ जाने से उनमें स्थायित्व आता 
है तथा उनके प्रति लोगों का प्रेममाव बढ़ता है। उनमें वैयक्तिक प्रयोग की 
प्रपेक्षा सामाजिक प्रयोग को विशेष महत्व मिलता है। ये नृत्य प्रत्येक पे, 
उत्सव तथा समारोह के प्रतीक होते हैं। उनकी भावाभिव्यंजनाओों में उन 
पर्वों का पूरा विवेचन होता है। जेसे घामिक नृत्यों में पूर्ण गंगीरता, मौसम 
के नृत्यों में पूर्णो शव गार श्रौर साहित्यिकता तथा मेलों और सार्वजनिक पर्वों के 
नृत्यों में विस्तार, भव्यता तथा विभिन्‍नता के गुण परिलक्षित होते हैं। 
ऐसे नृत्य भी बहुत हैं, जो केवल रूढ़ि मात्र रह गये हैं, जिनमें कोई 
श्रनुराग श्र रस नहीं है। जसे वँवाहिक प्रसंगों के साथ चिपके हुए नृत्य, 
जिनमें कोई वेविध्य और रस नहीं होता। सरलता तथा धीमापन ही उनका 
खास गुण है । ऐसे नृत्य घीरे-घीरे विविध रीतियों तथा परम्पराओं से जुड़ 
जाने के कारण रूढ़िगत हो गये हैं और रूढ़ि बनकर ही संचरित होते हैं । 
उनके साथ कभी-कभी प्रंघानुशीलन और भ्रंधविश्वास भी जुड़ जाते हैं, जो 
लकीर की तरह सदा ही चलते रहते हैं । 


(२) भ्रमसाध्य लोकनृत्य - ऐसे नृत्य भी श्नेक हैं जो धीरे-धीरे मनुष्य 
की क्रियाओं के साथ जुड़ गये हैं। श्रमजनित थकान तथा उसकी नीरसता को 
कम करने के लिये जिन श्रनेक नृत्यों की सृष्टि हुई, वे मनुष्य के जीवन में 
घुलमिल गये । सड़क कूटते हुए, छत दबाते हुए, पानी भरते हुए, वज़न 
उठाते हुए तथा खेती की अनेक क्रियाएँ करते हुए, अनेक अंगमुद्राएँ लयबद्ध 
होकर धीरे-धोरे नृत्य का रूप धारण करने लगती हैं। ऐसी मंगिमाएँ गीतों 
से प्रेरणा लेती हैं ग्रोर शारीरिक लय से ताल ग्रहण करती हैं। चूंकि इन 
नृत्यों में श्रम की प्रधानता रहती है, इसलिये उन की चालें, भंगिमाएँ तथा 
मुद्राएँ भ्रत्यंत गौण हो जाती हैं । ये नृत्य विशिष्ट स्वरूप घारण नहीं करते । 
बहुधा क्षेत्रीय, जातीय एवं मौगोलिक विशेषताओं के साथ उनके स्वरूप भी 
बदलते रहते हैं। ऐसे नृत्यों में काम करती हुई स्त्रियों की टोकरियां और 
हिलते हुए हाथ ही नृत्य की मंगिमाएँ बन जाते हैं। इसी तरह छत कुटती 
हुई स्त्रियों के हाथ के धौंसे तथा सड़क बनाती हुई स्त्रियों की पदचापें ही इन 
श्रमसाध्य नृत्यों की चालें बन जाती हैं। ये नृत्यमुद्राएँ श्रमसाध्य क्रियाओं के 
साथ दूध पानी की तरह इस तरह घुलमिल जाती हैं कि यह पता नहीं लगता है 
कि श्रम कौनसा है और नृत्य कौनसा ? इन्हीं नृत्यों में वे नृत्य भी सम्मिलित हैं, 

जो लम्बी यात्रा के फासले को काटने के लिये गीतों की पदचापों के साथ मिलकर 
स्वतः ही मनुष्य के अंग में समा जाते हैं । 


(४) सामाजिक लोकनृत्य - ये लोकनृत्य किसी वर्ग, धर्म, जाति तथा 
दलविशेष से संबंध नहीं रखते । इनका संबंध समस्त समाज तथा राष्ट्र से 
होता है। वेयक्तिक, अनुरंजनात्मक तथा सांस्कृतिक नृत्यों का विकसित रूप 
ही सामाजिक नृत्यों का रूप धारण करता है। जैसे-जसे वर्गगत मावनाएँ 
विशाल बनती हैं, छोटे-छोटे समाज तथा वर्ग सवंदेशीय भावनाझ्रों से ओतप्रोत 
होकर विशाल रूप धारण करते हैं, वसे-वेसे इन नृत्यों का स्वरूप भी विशाल 
और प्रांजल बनता जाता है । अनेक वेयक्तिक नृत्य सामाजिक कसौटी पर कस 
जाते हैं और पारस्परिक प्रमाव से विराट रूप धारण कर लेते हैं। इन नृत्यों 
में समस्त समाज, क्षेत्र तथा देश की आत्मा भलकती है। इन नृत्यों के पीछे 
प्रनेक वर्षों की साधना निहित रहती है। उनमें समस्त सामाजिक आनन्द 
प्रौर समरसता के दर्शन होते हैं । इन नृत्यों की लोकप्रियता, उनके प्रसारक्षेत्र 
तथा उपभोक्ताओं के विश्ञाल जनसमुदाय को देखकर ही यह पता लगाया जा 
सकता है कि वह क्षेत्र किन सामाजिक श्रौर मानवीय गुरों से श्रोतप्रोत है । इन 
नृत्यों के पीछे समस्त समाज का विश्वास, गौरव तथा उसकी आत्मा निहित 
रहती है। ये नृत्य ग्रमीर-गरीब, शिक्षित-श्रशिक्षित, जातिपाँति, धर्म-संप्रदाय 
का भेद नहीं जानते । ऐसे नृत्यों में गुजरात का गरवा, राजस्थान का घुमर, 
पंजाब का भांगड़ा, बिहार का भूमर, महाराष्ट्र का लावणी, दक्षिण भारत 
का कोलटम आदि विशेष उल्लेखनीय हैं । ये नृत्य सामाजिक तथा राष्ट्रीय 
परिधान, राष्ट्रीय मावना तथा राष्ट्रीय समरसता भर चारित्रिक समन्वय 
के द्योतक हैं । 


ये नृत्य स्वमाव से सरल, पदचापों एवं मंगिमाओं की दृष्टि से सर्वंगम्य, 
सर्वमान्य तथा सर्वग्राह्म होते हैं । इन्हें सीखने के लिये प्रशिक्षण की ग्रावश्यकता 
नहीं । ये नृत्य प्राचीन होते हुए भी आधुनिक हैं, क्योंकि ये सवंदा ही ताज़ा 
रहते हैं । 

(५४) मनोरंजनात्मक लोकनृत्य- लोकगीतों की तरह ही लोकनृत्य जब 
कुछ विशिष्ट गुगीजनों तथा कलारुचिनिष्ठ व्यक्तियों की गअ्भिरुचि के विषय 
बन जाने हैं तो उनमें ध्यू गार, सजाव होने लगता है गौर उनका सामाजिक तत्त्व 
तिरोहित हो जाता है । वे प्रयोक्ता की विशिष्ट अ्भिरुचि के अनुरूप रूपान्त- 
रित होने लगते है तथा वे सजाव-श्त गार से चमत्कृत होते हैं। कमी-कमभी वे 

झपने श्रतिशय मनोरंजनात्मक गुणों के कारण कुछ विशिष्ट कलाकार्रो की 
ग्राजीविका के माधन भी बन जाते हैं। इन विद्वचिष्ट परिस्थितियों में प्रदर्शक 
कभी-कभी दर्शक बन जाता है। वह स्वयं नृत्य करके आनन्दित होने की अपेक्षा 
दूसरों के नृत्य देखकर आनन्दित होता है ये विशिष्ट नृत्य दूसरों को आनंदिन 
करने के लिये ही विशिष्ट स्वरूप घारण कर लेते हैं। ये नृत्य व्यवसायिक 
हो जाने पर लोकनृत्यों के गुणों को इसलिये नहीं खोते कि उनमें लोकत्रत्यों 
की सभी परम्पराएँ फिर भी विद्यमान रहती हैं । व्यवसायिक नृत्यकारों को 
उनका सजाव-श्य गार करने की छूट है, परन्तु उनकी मूल रचनाझ्रों को बद- 
लने का उनको अधिकार नहीं रहता । उन नृत्यों के मान्य स्तरों में यदि कुछ 
मी अन्तर रह जाता है तो दर्शक तुरन्त ही श्रपनी प्रतिक्रिया प्रकट करने लगते 
हैं। राजस्थान के व्यवसायिक भवाई नृत्यकार के सभी नृत्य परम्परापोषित 

उनका तंत्र तथा रचना-वेशिष्ट्य पू्वेनिश्चित होता है। कलाकारों को उनमें 
कोई महत्त्वपूर्ण परिवर्तन करने की छूट नहीं रहती है। यदि कभी वह यह 
स्वतंत्रता ले भी लेता है तो उसे दर्शकों की मत्सेना का पात्र बनता पड़ता है 


व्यवसायिक नृत्यकार झपने यजमानों को केवल अनुरंजित ही नहीं करता 
उनके गौरव की रक्षा मी करता है। दर्शकों में स्वान्तश्सुखाय होने की 
अ्रपेक्षा दूसरों से श्रनुरंजित होने से जो हीनता की भावना का संचार होता है, 
उसे ये व्यवसायिक कलाकार काफी मात्रा में दूर करते हैं और श्रपने यजमानों 
की कलात्मक गभिरुचि का गौरव बढ़ाते हैं। दर्शक्र-प्रदर्शक की यह परम्परा 
जो ग्राज भी विद्यमान है, लोकनृत्य की मूल आत्मा के भ्ननुरूप ही है, क्‍योंकि 
प्रदर्शकों द्वारा प्रस्तुत किये हुए इन नृत्यों से दर्शक वही ग्रानन्द ग्रहण करता है, 
जो उसे ग्रात्मानंद द्वारा प्राप्त होता है। प्रत: जो दर्शक-प्रदर्शक का भेद है वह 
इस ममत्व के कारण काफी हद तक कम हो जाता है । इन नृत्यकारों के साथ 
उसका पारिवारिक और जातीय लगाव रहता है। वह इन व्यवसायिक नृत्य- 
कारों की नृत्य-अदायगी में ग्रत्यधिक रुचि लेता है श्रौर उनमें किसी प्रकार 
का परिवर्तन तथा क्षेपक्र बर्दाश्त नहीं करता । उन पर वह सदा ही अपना 
ग्राधिपत्य बनाये रखता है । 


लोकनुत्य श्रोर परिधान 

परिधान तथा अलंकारों का शौक मनुष्य की स्वामाविक प्रवृत्ति है 
मनुष्य अपने घर की चहारदीवारी में बन्द रहता है, तब वह साधाररणा कपड़े 
ही पहिने रहता है, परन्तु जब वह बाहर निकलता है तो उसके लिये परिधान 

का महत्त्व बढ़ जाता है। लोकत्र॒त्यों में चुकि वैेयक्तिक आनन्द की प्रधानता 
रहती है, श्रतः वेश-विन्यास के मामले में नतंक अधिक रुचि नहीं लेता । 
दैनिक पोशाकें ही उसकी आवश्यकता की पूर्ति करने में पर्याप्त होती हैं । पर्व 
उत्मवों पर जो विशेष पोशार्क पहिनने का रिवाज है, उसके पीछे नृत्य का 
महत्त्व जितना नहीं है उतना उत्सवों के सामाजिक गुणों का है। उत्सवों में 
सम्मिलित होनेवाले लोग उत्सवों के निमित्त पोशाक परिधान पहिनते हैं, नृत्यों 
के निमित्त नहीं । 


कई भौगोलिक और सामाजिक कारण ऐसे भी हैं, जो नृत्यकारों को 
विशिष्ट पोशाक पहिनने को बाध्य करते हैं। श्रत्यधिक शीतप्रदेशों में शीत के 
कारण लोगों को गर्म लबादों में रहना पड़ता है । वे कई बरसों में एक बार नहाते 
हैं तथा अधिकतर घरों में ही बंद रहते हैं। उनके सामाजिक श्रानंद के क्षण 
ग्रत्यन्त सीमित होते हैं। अपनो झ्राजीविका के लिये खेती आदि कार्यों में उन्हें 
इतना व्यस्त रहता पड़ता है कि नृत्यों को आजीविका के साधन बनाने का उनके 
सामने कोई प्रश्न ही नहीं उठता । मौगोलिक एवं मौसमी अनिश्चितताश्रों के 
कारण उनका प्रयोग श्रच्छी मौसम में ही होता है। यही कारण है कि नृत्यों के 
ये दुलंभ आयोजन उनके लिये उत्सव, पवं के समान हैं। उस अवसर पर वे 
ग्राकर्षफ पोशार्के पहिनते हैं और क्रीमती जेवरों से अपने को सजाते हैं । 


ऐसे क्षेत्रों में जहाँ नृत्य नित्यप्रति का हो क्रम बन गया है, वहाँ परिधान 
विशेष महत्व नहीं रखता । श्यूगार के लिये जंगली फूलों का श्वृगार ही 
पर्याप्त होता है। मध्यप्रदेश के माड़िया, मूड्िया, राजस्थान, गुजरात के 
मील तथा बिहार के उरांव, संथाल आदि जातियों के नृत्यों में जंगली फूल, 
कौड़ी, पक्षियों के पंख, पशुञ्नों के सींग आदि का परिधान के रूप में बड़ा सुन्दर 
उपयोग होता है । इन जातियों के बे नृत्य जो मेलों तथा मड़इयों में नाचे जाते 
हैं, आदिवासियों की विशिष्ट तथा आकर्षक वेशभूषाग्रों से खिल उठते हैं । 
इन अवसरों पर जाति के सभी लोग बड़े-बड़े, स्त्री-पुरुष, बाल-युवक नाचते हैं 
ग्जौर अपने इष्टदेवों के प्रति अपनी श्रद्धांजलि अ्रपित करते हैं। ये ही अवसर 
पारस्परिक मेलजोल, वेवाहिक सम्बन्ध तथा पारस्परिक प्रेम बढ़ाने के लिये 
होते हैं। कभी-कभी तो ऐसे प्रसंग नवयुवक और नवयुवतियों के लिये सौन्दर्य 
प्रतियोगिता के रूप में भी प्रकट होते हैं । आदिम पुरुष और स्त्री श्रद्धितीय 
पोशाकों और साज-सज्जाओओं से सुसज्जित होकर आते हैं तथा इन नृत्यों को 
प्रभावशाली और दर्शनीय बना देते हैं । 

इन जातियों के उन नृत्यों में, जो दिनमर के परिश्रम के बाद प्रत्येक 
गाँव में थकान मिटाने के लिये किये जाते हैं, पोशाकों का कोई महत्त्व ही 
नहीं है । राजस्थान, गुजरात तथा मध्यप्रदेश के मील भिलालों का गैर नृत्य, 
जो प्रतिदिन थकान मिटाने के लिये किया जाता है, साधारण पोशाकों में ही 
होता है । 


आसाम, नेफा, हिमाचल प्रदेश, कश्मीर, मणिपुर तथा नागालैण्ड 
ग्रादि के नृत्यों की पोशार्के जितनी श्राकपंक होती हैं उत्तनी कदाचित्‌ देश 
की किसी जाति की नहीं । ये पोशार्क केवल नृत्य के लिये ही पहिनी जाती हैं । 
देनिक जीवन में उनका कहीं मी प्रयोग नहीं होता। मध्यप्रदेश, उड़ीसा, 
बिहार, बंगाल, राजस्थान आदि समतल प्रदेश के विशिष्ट सांस्कारिक नुत्यों 
में अवश्य ही आकर्षक पोशार्क पहिनी जाती हैं, परन्तु दैनिक जीवन की 
पोणाकों में और उनमें कोई विशेष अंतर नही होता । वे तो दंनिक जीवन ही 
में फूल कोड़ियों के श्रगार से सुसज्जित रहते हैं । परन्तु पहाड़ी प्रदेश की 
पोश।र्क नृत्य के समय अत्यंत आकर्षक बन जाती हैं, क्योंकि ये देश शीतप्रधान 
देश हैं। पग्रतः वस्त्र परिधान श्रंग का आवश्यक श्रंग बनता है| ये प्रदेश फूलों 
तथा कोौड़ियों की दृष्टि से ग्रमावग्रस्त देश हैं, इसलिये इनकी शारीरिक 
सजावट में इनके कहीं दर्शन नहीं होते, ग्नत: शरीर के परिधान में वस्त्र तथा 
पाँव और सिर के परिधान में पंख तथा हडिडयों का पूर्ण श्वगार रहता है । 
शीतप्रदेश होने के कारण गरम कपड़ों का महत्त्व मी विशेष है। इसलिये ये 
लोग कताई-बुनाई तथा कसीदाकारी में श्रत्यन्त प्रवीण होते हैं। यही कारण 
है कि इनकी वेशभूषा मी अत्यन्त श्राकर्षक होती है। इन पहाड़ी प्रदेशों के नृत्य 
मौगोलिक कठिनाइयों के कारण अधिक चमत्कारिक नही हैं। ऊबड़-खाबड़ 
रास्तों तथा पहाड़ों के कारण, उन्हें नृत्य के लिये समतल भूमि भी बड़ी मुश्किल 
से मिलती है, श्रत: इनके नृत्य अत्यन्त श्लथ, धीमें तथा वेविध्यहीन होते हैं । 
इसी कारणा इस अमाव की पूर्ति के लिये तथा अपने नृत्यों को आकर्षक बनाने 
के निमित्त इन्हें अत्यन्त कलात्मक पोशार्क और जेवर पहिनने पड़ते हैं । 


परिधान, अलंकरणा आ्रादि नृत्यों के शारीरिक संचार पर भी आधारित 
रहते हैं। महाराष्ट्र, उत्तरप्रदेश, राजस्थान तथा बिहार के मंदानी क्षेत्रों के 
कुछ पुरुषार्थी नृत्यों मे पोशा्कें ग्रघिक कसी हुई, सरल और हलकी होती हैं, 
कारणा कि ये नृत्य समुद्री तूफान की तरह चलते हैं और अंग-प्रत्यंग की 
मयंक्रर उछलकुद के कारण पोशाकों में कस्रावट तथा हल्कापन भत्यंत आवश्यक 

है । ऐसे तूक़ानी नृत्यों में घातु के बने हुए बोभिल अलंकरणों के लिये कहीं 
स्थान नहीं रहता है । भयंकर गरम क्षेत्रों में जहाँ गरमी के कारण कोई वस्त्र 
शरीर बर्दाश्त नहीं करता, वहाँ वस्त्र परिधान की न्यूनता रहती है श्रौर उनकी 
पूति नृत्यों की रंगीनियों तथा अंगरभंगिमाश्रों के वेविध्य से को जाती है । ऐसे 
क्षेत्रों के नृत्यकार वस्त्र परिधान की जगह खुल बदन के प्राकृतिक श्व्‌ गार तथा 
शरीर के अत्यन्त कलात्मक गोदनों को महत्त्व देते हैं। मध्यवर्ती मध्यप्रदेश के 
भयकर गरम और जंगली क्षेत्रों के आदिवासी कपड़े नही पहिनते, परन्तु उनकी 
जगह फूलों की वेरियों, कौड़ियों की मालाग्रों तथा पक्षियों के पंखों से वे अपने 
ग्रापको अलंकृत करते हैं । 


हिमाचल प्रदेश की १५००० और १८००० फीट की ऊंचाई पर रहने 
वाले नर-नारियों को सर्दी से बचने के लिये ऊन तथा सूत के मारी-मरकम 
लबादे पहिनने पड़ते हैं। पुरुष और स्त्रियों की एक ही तरह के ऊनी तंग 
पायजाम पहिनने होते है । पुरुष और स्त्रियों की पोशाकों में कोई अन्तर नहीं 
होता । उनकी नृत्य की पोशाक भी प्रायः वही होती है। स्त्रियों का सजाव- 
श्र गार, जो भी होता है वह इन लबादों के ऊपर ही होता है । अतः वह बहुधा 
अंग का श्यू गार न होकर इन लबादों का ही शगार होता है, क्योंकि मु ह को 
छोड़कर शरीर के सब अंग-प्रत्यंग कपड़ों से ढके रहते हैं । केवल मु ह ही एक ऐसा 
प्रत्यग है, जहाँ अलंकरण के लिए कुछ गुजाइश रहती है। यही कारण है कि 
इनकी स्त्रियों के कान, नाक कई जगहों से छिदे रहते हैं श्र चाँदी तथा शन्य 
धातुओं के अलंकरण से वे लदे रहते हैं । 

लोकनुत्यों में मुखविन्यास की कल्पना प्रायः नहीं के बराबर है | अपने 
मुह को सफेदी से पोतने तथा आँखों में काजल तथा झोठों पर लाली लगाने 
की समस्त कल्पना आधुनिक है और उसका सम्बन्ध केवल प्रदर्शन से है । 
लोकनृत्य प्राय: स्वान्त:सुखाय होते हैं, अ्रतः उनमें दिखावे की भावना नहीं 
के बराबर है। व्यवसायिक लोकनुृत्यों में मी मुख-श्यु गार की प्रवृत्ति लगभग 
नही के बराबर है। साधारणत:ः काजल-टीकी से अ्रपने को सजाने की जो 
ग्रादत स्त्रियों में होती है, उसका सम्बन्ध नृत्य से न होकर उनकी नारीसुलम 
ग्रादतसे है। 
लोकन्‌ृत्य श्रोर गोत 

लोकगीत नुृत्यों के प्राण हैं, जो उनके साथ लिपटे रहते है । कुछ ही 
नृत्य ऐसे है, जो बिना गीतों के चलते हैं। ऐसे नृत्य लयप्रधान, शारीरिक 

कसरतों के नृत्य होते हैं, जो ताल में शरीर के करतब दिखलाने मात्र के लिये 
होते हैं । स्वतंत्र गीत की रचना बिना नृत्य के होती है, परन्तु स्वतंत्र नृत्य की 
रचना बिना गीत के नहीं होती । मावनाओं के विशिष्ट क्षणों में, जब जनसमूह 
थिरक उठता है, तो उनके साथ ही कुछ लयप्रधान धुननें अज्ञात हो में शब्दों का 
परिघान पहिन लेती हैं। जब जनसमूह की भावोद्रेक की स्थितियाँ तीब्रतम 
होती हैं तो उनका ग्रंग-संचालन भी श्रत्यन्त तीत्रतम होता है और उनके साथ 
जुड़ीहुई गुनगुनाहट मी श्रत्यन्त तीक्नरतम धुनों का संचार करती । है कुछ 
व्यवसायिक नृत्यों को छोड़कर कोई भी लोकनृत्य ऐसा नहीं, जिसको गीतों 
का परिधान बाद में पहिनाया जाता हो | गीत नुत्य के साथ ही प्रकट होते है, 
तथा आधुनिक नृत्यों की तरह वे बाद में नहीं जोड़े जाते हैं । 


मावोद्रेक के कुछ क्षण ऐसे मी हो सकते हैं, जिनमें रचयिता की गुन- 
गुनाहट, जो स्वरों के तानेबाने के साथ श्रज्ञात ही में रचयिता के कंठ पर बैठ 
जाती है, अ्ंग-संचालन को भी प्रेरित करती है। भ्रनायास ही ऐसी गुनगुनाहट 
के साथ अंग-प्रत्यंग चलने लगते हैं, तथा स्वयं गुनगुनाहट को शब्द मिलते है । 
ऐसी प्रसाधारण परिस्थितियाँ श्रसंघ्ध जनसमुदाय में असंख्य बार उपस्थित 
होती हैं, परन्तु बिरले ही योग ऐसे होते हैं जो नृत्य-गीतों का रूप धारण 
करते हैं । इन गीतों तथा गीतनुत्यों के पोपण के लिये अनुकूल परिस्थितियाँ 
नही होने से वे भ्रपनी उत्पत्ति के साथ ही नष्ट भी हा जाते हैं । 

यहाँ एक बात विशेष उल्लेखनोय है कि नृत्य-आ्रावेगों के साथ गीतों का 
समागम नही होता । अंग-संचालन को जिस विशिष्ट भावोद्र क की श्रावश्यकता 
होती है, वह असाधारण उद्रेक होता हैं। आवेग ही आावेग में शरीर का अंग- 
प्रत्यंग फड़क उठता है । उस समय शब्द-संचार की ग्रुजाइश इसलिये नहीं 
रहती कि वह आवेग तृफ़ानी होता है । शब्दों के तनिक नियोजन-आ्रायोजन के 
लिये बोधगम्य आवेग की आवश्यकता रहती है । यह चेतन्य बहुधा विद्यमान 
नहीं रहता । यही कारण है कि लोकनृत्य की उद्गम-स्थितियाँ ग्रत्यंत झ्रसा- 
धारण झ्लौर कठिन हैं । श्रतः जहाँ लोकगीत हज़ारों में विद्यमान हैं वहाँ लोक- 
नृत्य उंगलियों पर गिने जा सकते है ॥ 


लोकनृत्यों के साथ प्राय: वे ही गीत जुड़ते हैं, जिनके गेय तथा शाब्दिक 
गुण बहुघा नहीं के बराबर होते हैं। मावोद्रेक के समय वाणी का संचार स्वरों 
के रूप में सर्वप्रथम होता है, उसके बाद शब्दों का योग मिलता है। इनके साथ 
झंग-संचार एक प्रसाधारण स्थिति में होता है, जो दोनों पूर्व की स्थितियों को 

चरमसीमा है, जो बहुधा स्वर और शब्द को मारकर श्रागे बढ़ जाती है श्रौर 
बाद में सबको संग लेकर समाधिस्थ भी हो जाती है । यदि कोई चीज जीवित 
रह भी जाती है तो वह है अ्रंगों का अ्रसंयत संचालन श्रौर उसके 
साथ चलनेवाले लयप्रधान स्वर सम्मिश्रित शब्द, जो अंग-संचालन को मरने 
से बचाते हैं । यही अंग-संचार बाद में संयत रूप धारण करता है। उसके साथ 
जो गीत जुड़ जाता है, वह केवल लय के रूप में जीवित रहता है। उसके 
शब्दों में कोई ताक़त नहीं रहती । शब्द और स्वर दोनों ही नृत्य को पुष्ट 
करते हैं। ये नृत्य धीरे-धीरे व्यक्ति से समष्टिगत होते हैं श्रौर सामाजिक स्तर 
प्राप्त करते हैं । 

नृत्यों के साथ प्रयुक्त होनेवाले गीत, जंसा कि ऊपर कहा जा चुका है, 
नृत्यों के साथ ही जन्म लेते हैं, भ्रत: उनमें गीतों की प्रधानता रहती है । 
गीतों के साथ अंग्रभंगिमाएँ जुड़ी रहने के कारण गीतों की स्वर-रचनाएँ 
श्रत्यनतः सरल तथा लय श्रत्यन्त पुष्ट रहती है | पृष्ट लय के आधार पर ही 
अंगमंगिमाओें का लालित्य निर्भर है। इन ग्रीतों का शाब्दिक कलेवर 
बहुधा महत्वहीन होता है। उनके वर्णनात्मक प्रसंग, जो बहुधा भावा- 
भिव्यक्तिहीन होते हैं, नृत्यों की लय श्रौर भंग्रिमाश्रों को प्रधानता देते हैं। ये 
गीत इन नृत्यों के साथ आजीवन जुड़े रहते हैं । इनका पारस्परिक भावात्मक 
सम्बन्ध होता है, श्रतः इनके जोड़तोड़ से भारी नुकसान की आशंका रहती 
है । इन गीतों के शब्द-कलेवर से नृत्यों की भंगभिमाश्रों का कोई सम्बन्ध नहीं 
रहता । गीत केवल नृत्यों की गरिमा एवं उनके सामाजिक तथा संगठनात्मक 
तत्त्वों की मदद करते हैं। यदि गीत बन्द हो जायें तो स्वमावत: नृत्य भी बन्द 
हो जाते हैं । 

कुछ नृत्य ऐसे होते हैं, जो गीतों के साथ जन्म नहीं लेते । वे किसी लय 
विशेष पर आधारित रहते है । इन नृत्यों के उद्गम में प्राकृतिक ध्वनियों तथा 
जलप्रपातों की लयप्रधान चपेटों, बादलों के गर्जन तथा तुफ़ानी ध्वनियों का 
बड़ा हाथ रहता है। निरंतर ही इन आवाज़ों को सुनते हुए मनुष्य के श्रंग 
फड़कने लगते है और बार-बार इन क्िया-प्रक्रियाग्रों से ये मंगिमाएँ शरीर में 
रूढ़ हो जाती हैं । मनुष्य अनादिकाल से इन ध्वनियों पर आनन्दोललसित होता 
ग्राया है। ये ही भंगिमाएँ उसके जोवन की श्रज्ञात प्रेरणा बन जाती हैं। 
उनका स्थायित्व नहीं होता, क्‍योंकि वे श्राती हैं ग्रौर नष्ट हो जाती हैं। ये 
प्रेरणाएँ मुर्तहप तब धारण करती हैं, जब उनके अनुरूप ही उन्हें किसी भ्रन्य 

माध्यम से लय प्राप्त होती है। जैसे किसी ढोल की लय पर अनायास ही पद- 
संचार होना तथा अंगों का फड़कना । इस तरह ढोल, ढोलक, भांभ, नककाड़े 
आ्रादि की प्र रणादायी चोटों पर मनुष्य की परम्परागत तथा अनुभवगत भंगि- 
माएँ स्वरूप धारण करती जाती हैं। इन साज़ों की लयप्रधान चोटे ही 
भंगिमाश्रों को वेविध्य को ओर प्रवत्त करतो हैं । इन भंगिमाओं के साथ 
गीतों की संगति इसलिये आवश्यक नहीं होती कि इन वाद्यों द्वारा निकली 
हुई लय ही गीतों का काम करती है। ऐसे नृत्य अत्यंत प्रेरणादायी ग्रौर 
श्रोजपूर्ण होते हैं । 


लोकनृत्य श्रोर भंगिमाएँ 

लोकनृत्यों की समस्त भगिमाएँ स्वान्त:सुखाय, लयकारी, सहज तथा 
कल्पनासंयत और उल्लासकारी होती हैं । भावोद्वेक से उद्भूत भंगिमाएँ धीरे- 
पीरे ग्रम्यास, प्रचार, प्रसार तथा सामाजिक संपर्क से प्रांजल होती जाती हैं और 
पूर्णरूप से विकसित होकर रूढ़ सी हो जाती हैं। ये भंगिमाएँ लोकग्रीतों को 
स्वर-रचना की तरह ही सामाजिक धरोहर बनकर समस्त समाज की स्नेह- 
भाजन बनती हैं । रूढ़ भंग्रिमाश्रों का कोई निर्धारित श्रर्थ नहीं होता । अर्थ 
यदि है तो उनके साथ जुड़ी हुई धुनों तथा लय के विविध प्रकारों के साथ बंधा 
हुआ होता है । इन भंगिमाओ्रों का गूढ़ अर्थ नृत्य की आत्मा के साथ जुड़ा हुआ 
होता है। लोकाधार प्राप्त करने के बाद तथा समाज की रीतिनीतियों तथा 
संस्कारों को श्रात्मसात्‌ करने के उपरान्त इन नृत्यों में किसी प्रकार का आंत- 
रिक परिवतेंन असंगत होता है। यही कारण है कि गुजरात के गरबे एवं 
राजस्थान के घूमरनृत्यों में क्षेत्रीय श्रंतर के उपरान्त उनका मूल स्वरूप प्राय: 
एक सा ही होता है । 

शास्त्रीय नृत्यों की तरह लोकनृत्यों की मुद्राएँ पूर्वंनिश्चित नहीं होतीं, 
न उनकी मुद्राओं का कोई शास्त्र ही होता है । प्रेरणामूलक जो भी भंगिमाएँ 
उनके साथ रूढ़ हो गई हैं उनका कोई अर्थ नहीं है। लोकनृत्यों में गीतों के 
भ्रर्थों को मुद्राओं के माध्यम से उलथाने की भी कोई परम्परा नहीं है । उनमें 
मृत्यनास्थों के श्रतिरिक्त अभिनय या अभिनयात्मक तात्पयें प्रकट करने का कोई 
प्रचलन नहीं है, न उनका गीतों के श्रर्थों से ही कोई लाक्षर्िक या व्यंजनात्मक 
सम्बन्ध होता है। लोकशली के नृत्यनाव्यों में जहाँ भी संवादी गीतनृत्य 
हैं, वहाँ मी अंग-संचालन गीतों के भ्राधार पर प्रेरणामूलक मुद्राओ्रों तथा 
ग्रंगभंगिमाओं के माध्यम से होता है, परन्तु लोकनुत्यों के गीतों के साथ भंग की 

मुद्राएँ तथा पदचापें लय के साथ अपने बंधे हुए क्रम में पुनरावतित रहती हैं । 
गीत भी अबाध गति से उनके साथ चलता ही रहता है । प्रयोक्तात्रों को यह भी 
मान नहीं रहता कि वे नाच के साथ गा भी रहे हैं। ये दोनों चीज़ें जुड़ी हुई 
होते हुए भी एक दूसरे से अलग ही हैं । 

लोकनृत्यों की भंगिमाओं में हाथ, कंधे, कटि, ग्रीवा तथा पद-संचालन 
की प्रधानता रहती है । हथेली की कारीगरी तथा उगलियों की बारीकियाँ 
उनमें नहीं होतीं। नयन, भृकुटि, ग्रीवा, ठुड्डी, कलई आदि के संचालन से 
लोकनृत्य अ्रपना कोई सम्बन्ध नहीं रखता । सहजगति से ताल-स्वर पर चलने 
वाले ये अंग-प्रत्यंग नृत्य की शोभा में हाथ बँटाते है। लोकनृत्यों की पदचापें 
भी सरल और सहज होती है। उनमें चाल तथा लय का बेविध्य ग्रवश्य होता 
है, परन्तु वे नृत्यकारों को क्लिप्टताम्रों में नहीं उत्तारतीं। गीत गाते हुए सहज 
गति से जो पद-संचालन होता है उसका ही निभाव लोकलनुत्यों में हो सकता है। 
कभी-कभी तो लोकनृत्यों को बणघट सहज गति से ही इतनी प्यारी बन पड़ती है 
कि उल्लास ही उल्लास में नृत्यकार अनेक कठिन पदचापों की सृष्टि करता है । 


लोकनृत्यों में अंगभंगिमाओ्रों की विविधता उनकी उल्लासकारी प्रकृति 
पर आधारित रहती है। यदि गीतों की लय में और उनकी रचना में प्रेरणा- 
मूलक गुण है तो निश्चय ही अंगों का संचालन भी उनके साथ प्र॑ रणामूलक 
होता है। यदि लय ही मृतप्राय और प्रेरणाहीन है तो पद-संचालन के 
ग्रतिरिक्त मुद्राश्रों का वहाँ कोई विशेष लालित्य हृष्टिगत नहीं होता है । गीतों 
की स्व॒र-रचना में यदि प्रेरक तथा मनोमुग्धकारी गुण हैं तो नृत्यमुद्राश्रों का 
मी उन्हें सहज संयोग मिल जाता है। ये स्वर-रचनाएं जो मूल में किसी 
विशेष भावोद्व क की स्थिति में ही होती हैं, रचयिता की उललासकारी मनः 
स्थिति की ही द्योतक होती हैं। ये ही मनःस्थितियाँ उनके साथ जुड़ी हुई 
ग्रंगमंगिमाग्रों में मी स्वर-रचना की तरह ही व्यक्त होती हैं। उनका समस्त 
वेविध्य स्वर-रचना और उनमें निहित लय के वंविध्य पर निर्भर करता है, जो 
समाजीकरणा की प्रक्रिया से असंख्य कल्पनाओ्रों श्रौर उल्लासकारी रचनाओं 
को अपने में निहित करके स्वतः ही परिपुष्ट होता रहता है । 


झ्रादिवासियों के लोकनृत्य 

आदिवासियों के नृत्य यद्यपि लोकनृत्यों की श्रेणी में ही आते हैं, परन्तु 
कई कारणों से उनका पृथक वर्गीकरण आवश्यक है। इन कुछ वर्षो में लोक- 
नुत्यों से सम्बन्धित सैद्धान्तिक ज्ञान की कमी के कारण आदिवासियों के नृत्य 

ही लोकनृत्य समभे जाते हैं। श्रादिम लोकनृत्यों के पीछे एक विशिष्ट भावना 
है । उसका अध्ययन भ्त्यन्त आवश्यक है । 


श्रादिवासी वे ही हैं, जो अपने रहनसहन, वेशभूषा, श्राचारविचार, 
रस्मरिवाज तथा धामिक और सामाजिक भावनाओं में आदिम है, अथवा 
जिन्होंने आ्रादिम मानव की कई विशेषताओं को आज की सम्यता से बचाकर 
सुरक्षित रखा है । यही कारण है कि आदिवासी, जो किसी समय मारतवर्ष 
के आदिनिवासी थे, धीरे-धीरे अपने को बाहरी आक्रमणकारियों के प्रमाव 
से बचाने के लिये घाटियों और जंगलों में चले गये । इसलिये आज के भील, 
गोड, कोरकू, बेगा, मूड़िया, उरांव, संथाल, नागा श्रादि जातियाँ पहाड़ों और 
घाटियों में ही निवास करती हैं। इनमें से कुछ पर सम्यता का कम और 
कुछ पर अधिक प्रभाव अ्रवश्य पड़ा है, परन्तु फिर भी वे आदिमजातियों 
के मूल तत्त्वों को आज भी बचाये हुए ह । इन सभी आदिम जातियों मे, 
चाहे वे अरावली और विन्ध्याचल की पहाड़ियों में रहनेवाली हों, चाहे 
आसाम को पहाड़ियों में, चाहे नीलगिरि के निवासी हों, मुल मानवीय तत्त्वों 
(भ्राकृति के श्रलावा ) में समानता है। उनको कुछ विशेषताएं इस प्रकार 
हैं-- (१) खुली हवा के प्रेमी तथा प्रकृति से अधिक निकट रहने के शम्यस्त । 
(२) देनिक मानवीय आवश्यकताओं से दूर और श्राजीविका के सम्बन्ध में 
प्रकृति पर अधिक निर्मर । (३) वस्त्राभूषण के मामले में मी प्रकृति के निकट 
और प्राकृतिक अलंकरण के रूप में ही अपने स्वेयं के भ्रलंकरण को रचना । 
(४) अत्यन्त सरल और मौलिक सामाजिक संगठन, जिसमें आधुनिक सम्यता की 
जटिलताओं की कमी । (५) वेयक्तिक कौटुम्बिक जीवन और स्वतंत्र एव 
ढीला बँंबाहिक सम्बन्ध, मूल आदिवासियों की तरह ही । (६) नृत्यगीत के 
शौकीन । (७) मौलिक प्रसाघनों की पूजा, घामिक विश्वासों में प्राथमिकता 
और जटिलता की कमी । (८) मौलिक प्राकृतिक शक्ति पर अंधमक्ति । 
(६) दु.ख, सुख तथा अन्य मानवीय मावनाओं के संबंध में अत्यन्त व्यवहारिक 
श्रौर निरासक्त । 

आदिमजातियों के ये गुण न केवल मारत ही की आझादिमजातियों में 
पाये जाते हैं, वरन्‌ संसार की सभो श्रादिमजातियों के मी प्रायः ये ही 
प्राथमिक गुण हैं । ; 

यह मी स्वयंसिद्ध बात है कि किसी भी जातिविशेष के लोकनुत्यों में 
उस जाति की सामाजिक और घाभिक विशेषता के पूर्ण दर्शन हो सकते हूँ । 

ग्रादिवासियों के लोकनृत्यों में मी उन विशेषताओं की पूर्ण कूलक है। यही 
कारण है कि समस्त संसार के आदिवासियों के नृत्यों की ये विशेषताएँ हैं- 


(१) अत्यंत ओजपुर्ण, शक्तिशाली अ्ंगमंगिमाग्रों और लय-ताल की हृष्टि 
से अत्यंत सरल और सुगम । 


(२) कतारबद्ध, गोलाकार तथा चौकौर और अ्रधे-गोलाकार कतारों 
में संगठन और अंगभंगिमाओं के गठन में अत्यन्त चपल और 
चुस्त । 

(३) अधिकतर मिश्रित नृत्य, स्त्री पुरुषों की भावात्मक प्रतिक्रियाएँ, 
नृत्य के संग नाचते हुए भी अत्यन्त स्वस्थ और स्वाभाविक | 


(४) नृत्यों के साथ चलनेवाले गीतों तथा ध्वनियों में सरलता, एक- 
रूपता तथा एकरसता । कभी-कभी साज़ों का मूक प्रयोग, उनका 
दिखावा अत्यधिक आकर्षक, परन्तु वादन श्रत्यन्त सरल और 
प्राथमिक । 


(५) नृत्यों के साथ चलनेवाले गीतों में शब्दों से अधिक ध्वनि का 
प्राधान्य तथा अधिकतर गज पैदा करनेवाले स्वर । 


(६) सामाजिक नृत्य, कथानृत्यों का नितान्त अभाव । 
(७) आकषंक अलंक रण तथा प्राकृतिक पोशाक | 


ये गुणा लगभग सभी आदिम जातियों के न॒त्यों में कुछ कम-ज़्यादा अनु- 
पात में पाये जाते हैं । उन पर अन्य स्थानीय विशेषताएँ तो हैं ही, फिर भी 
इन नृत्यों में पुरातन परिपाटी और परम्परा का बड़ा प्रमाव है । उनमें आधघु- 
निक जोड़तोड़, बनाव, सजाव, श्वगार उनके गुणों को कम कर देते हैं । 
इनके नृत्यों में सहज संचालन का ही प्राघान्य रहता है। यही कारण है कि 
समस्त मारतवर्ष के आदिमनृत्यों की भ्रपनी अलग श्रेणी है। उन्हें अन्य 
लोकनत्यों की श्रेणी में डालना उचित नहीं । 


न॒त्यों एवं न॒ृत्यनाटयों को लोकशेली का व्यवसायीकरण 
पिछले परिच्छेद में यह दर्शाया गया है कि किसी भी विशिष्र परिस्थिति 
में आनन्द का अश्रतिरेक हीता है तो हृदय में स्फुरण तथा अंगों का संचालन 
होना अत्यन्त स्वाभाविक है और जब यह प्रक्रिया कोई सामूहिक रूप धारण 
कर लेती है तो वह श्रधिक समय तक टिक कर जनरुचि का विषय बन जाती 

है। इस परिस्थिति के साथ कोई विशेष मंतव्य, समारोह या विश्वास जुड़ 
जाता है तो इन लयबद्ध क्रियाओं की पुनरावत्ति होने लगती है श्रौर भ्रनेक 
बेयक्तिक प्रतिभाग्रों के सम्मिश्रण से वे एक वह॒द्‌ भ्रानन्ददायी नृत्य का रूप 
धारण कर लेती हैं । 


इस प्रक्रिया के अनेक रूप प्रकट होते हैं। कमी वह प्राकृतिक एवं भौगो- 
लिक कारणों से सामुहिक आनन्द का प्रतीक बन जाती है । कमी किसी धामिक 
तथा परम्परागत पर्व के साथ जुड़कर वह सामाजिक श्रनुष्ठान में बदल जाती 
है और कभी देनिक एवं पारिवारिक जीवन के किसी विशिष्ट श्रनुष्ठानिक 
अवसर पर समस्त परिवार के आनन्द और विश्वास की श्रभिव्यक्ति बन जातो 
है। ये प्रक्रियाएँ बहुधा आदिमजातियों के जीवन में भ्रधिक उभार पाती हैं, 
परन्तु अन्यत्र लोकजीवन में मी उनके नाना स्वरूप दृष्टिगत होते हैं । 


लोकशली के व्यवसायीकरण की पृष्ठभूमि 

इस सामूहिक झानन्द का स्फुरण लोकजीवन में ग्रांगिक श्रमिव्यक्ति से 
कहीं अ्रधिक लय की ग्रभिव्यक्ति में प्रकट होता है और वह आनन्द नानाप्रकार के 
गीतों को जन्म देता है। ये गीतनृत्य प्रारम्म में केवल आनन्द ही की अ्रभि- 
व्यक्ति के रूप में प्रकट होते हैं, बाद में श्रायोजन, नियोजन तथा सामाजिक 
प्रतिमा के जोड़तोड़ से उनमें कलात्मक निखार श्राता है श्रौर वे विशिष्ट 
त्यौहार, पर्व तथा समारोहों की शोभा बन जाते हैं । गीत नृत्यों की यह भ्रनूठी 
गंगा लम्बे समय तक बहते, घिसते तथा व्यवहृत होते-होते अपनी विशुद्ध आान॑ं- 
दोद्रेक की सीमा छोड़कर प्रदर्शनात्मक गुण पकड़ लेती है और आगे जाकर धघीरे- 
घीरे व्यवसायिक कला में परिवर्तित हो जाती है। व्यवसायिक लोकगीत- 
नृत्यों का यह विशिष्ट प्रकार आदिमकला और सामुदायिक लोककला की 
तीसरी सीढ़ी है, जो ग्रपनी समस्त प्रेरणाएँ श्रपने पूर्व के दो स्वरूपों से प्राप्त 
करती हैं| श्रादिमकला विशणुद्ध स्वान्त:सुखाय भावोद्रेकमयी कला है और 
उसी दायरे में बढ़ती, पनपती तथा संचरित होती है, परन्तु सामुदायिक लोक- 
कला, जिसका उपयोग अन्य ग्रामीण जातियाँ करती हैं तथा जिसकी व्यंजनाएँ 
अधिक व्यापक और वेविध्यपूर्णा होती हैं, सीमाग्नों को नहीं मानतीं और नित- 
प्रति अपनी कला-सामग्री की अभिवद्धि में नवीन रस-स्रोत की ओर उन्मुख 
रहती है । यही सामुदायिक लोककला अपने सामुदायिक रूप से बाहर निकल 
कर कुछ विशिष्ट कलाकार एवं कलादल की प्रतिभा के साथ जुड़ जाती है ग्रौर 
समाज के प्रबल मनोरंजन की साधन बन जाती है । 

श्रादिम जीवन में नृत्य के व्यवसायीकरणा तथा प्रदर्शनीकरण की कल्पना 
ही अत्यंत हेय कल्पना है, क्योंकि कोई भो आ्रादिवासी अपने श्रानंद के लिये 
दूसरों पर निर्भर रहना पसंद नहीं करता । वह आनन्द स्वयं प्रकट करता है 
और उसके साथ संस्कारवत्‌ जुड़ जाता है, परन्तु भ्रन्य ग्राम्यवासी अनेक 
सामाजिक परिस्थितियों के कारण बहुधा इस सहज और अत्यन्त स्वाभाविक 
प्रक्रिया से कतराता है, जिसके फलस्वरूप यह ग्रानन्दप्रदायन का कार्य कुछ 
व्यवसायिक जातियाँ स्वयं उठा लेती हैं। ये विशिष्टजन अपनी विशिष्ट 
कलात्मक प्रतिभा से कुछ प्रचलित नृत्यगीतों को अत्यंत रंगीन एवं चमत्कारिक 
बनाकर पेश करते हैं । 


गानंदाभिव्यक्ति में गायन ही ऐसी प्रक्रिया है, जो आदिम जीवन, लोक- 
जीवन तथा शहरी जीवन में कोई फर्क नहीं देखती और कहीं न कहीं उसका 
प्रकटीकरण किसी न किसी रूप में होता ही है। इस प्रक्रिया को सामाजिक 
हीनता का शिकार तब तक नहीं होना पड़ता, जब तक वह केवल 
आत्मानन्द तक ही सीमित रहे । जब वह व्यवसाय या विशिष्ट प्रदर्शनात्मक 
तत्त्वों से घिर जाती है तो निश्चय ही उसका दायरा छोटा हो जाता है। 
गरदिमजीवन में तो इसका कोई भी भय नहीं है, क्योंकि वहाँ सामाजिक 
बंधन है ही नहीं । वहाँ तो गीत ही क्‍या स्वयं नृत्य भी सामाजिक गौरव 
का प्रतीक होता है। दोनों गेय प्रक्रियाग्रों में इतना फर्क अवश्य है कि आदिम- 
गेय ग्भिव्यक्ति में गीतों की रंगीनियाँ कम होती हैं तथा विषय, शब्द तथा 
स्वर का वेविध्य प्राय: नहीं होता जबकि अन्य लौकिक गेय अभिव्यक्ति में 
इनका बहुत ही सुन्दर विस्तार होता है। यही बात नृत्यों के सम्बन्ध में भी 
लाग होती है । 


नृत्य एवं गीतों की इन विविध प्रक्रियाग्रों को नाना स्वरूप तथा स्तर 
पकड़ते हुए सहस्रों वर्ष बोत गये हैं और जैसे-जैसे समाज का विकास होता है 
तथा अपनी विशुद्ध भावात्मक पक्ष से बाहर निकलकर वे बोद्धिक तत्त्वों का सहारा 
पकड़ती है, वसे-वैसे इनका स्वरूप मी बदलता रहता है। श्राज तो नृत्यगीतों 
की अ्रनेक श्रेणियाँ बन गई हैं। कहीं वे केवल आनन्द की श्रमिव्यक्ति के 
माध्यम बन गये हैं। कहीं वे जीवन के अनुष्ठान के रूप में नज़र गआ्राते हैं। कहीं 
वे केवल रूढ़िमात्र रह गये हैं । कहीं वे शास्त्रीय कला के समकक्ष आगये हैं 
तो कहीं वे स्वयं शास्त्रीय दन गये हैं। अत: अज नृत्यगीत व स्थिति केहल 
ग्रानन्दोद्रेक तक ही नहीं रही है । स्वयं आदिमजातियाँ भी सभ्यता की नवीन 


( १४३ ) 


रोशनी देखकर बड़ी तेज़ी से अपनी नृत्यगीत-परम्परा को खो रही हैं । 
लोकजीवन में तो नृत्य केवल कुछ अनुष्ठानों तथा त्यौहारों तक ही सीमित 
रह गया है श्रौर वह भी अपने सामूहिक तथा सामुदायिक रूप में नहीं । 


इसी सामाजिक हीनता के कारण नृत्यगीतों का बड़ी तेजी से व्यवसा- 
यीकरण होने लगा है । शास्त्रीय कला तो व्यवसाय पर आधारित है ही और 
वही उसके विकास का माध्यम भी है, परन्तु लोकनृत्य में भी यह प्रक्रिया 
ग्रधिक से अधिक बलवती बनती जा रही है। ञ्राज यदि विशुद्ध सामुदायिक 
एवं आनन्दप्रद नृत्य देखना है तो वह केवल आदिमक्षेत्रों में ही देखा जा 
सकता है। लौकिक जीवन में केवल उसकी कहीं-कहीं भाँकियाँ ही प्राप्त होती 
हैं । शहरी जीवन में प्रायः उसका लोप ही हो गया है। ये विशिष्ट कला- 
जातियाँ अ्रपने व्यवसायिक नृत्य एवं नृत्यनास्थों से समाज के विशिष्ट तत्त्वों को 
पारिश्रमिक लेकर मनोरंजित करती हैं । 


इस विशिष्ट प्रक्रिया के कारण हमें श्राज लोकनृत्यों को इस प्रष्ठभूमि 
में देखने की आदत डालनी है। इसी विशिष्ट परिस्थिति के कारण झ्राज 
सामुदायिक लोकनृत्य आदिम लोकनृत्यों के रूप में ही देखने को मिलते हैं। 
अन्य जातियों के सामुदायिक लोकनृत्य कुछ हो अवसरों पर देखे जा 
सकते हैं। ये जातीय नृत्य राजस्थान में होली तथा गणमगोर के अ्रवसर पर, 
घमर, घूमरा, गींदड़ के रूप में, असम में शादी-विवाह के भ्रवमर पर हरि- 
बजनाई, बैसाखू, वीड़ श्रादि के रूप में, पंजाब में कातिक एवं बैसाखी के 
अवसर पर भांगड़ा तथा गिह्या के रूप में, ब्रजभूमि में होली या चैती के मौके 
पर नानाप्रकार के रास तथा फाग के रूप में, महाराष्ट्र में जन्माष्टमी के 
अ्रवसर पर दही कला तथा गणपति उत्सव पर लेज़िम नृत्य के रूप में, आंध्र- 
प्रदेश में दशहरा के अवसर पर डंडारिया नृत्य के रूप में, मरिपुर में बंमत 
के अवसर पर राखल एवं थंबल चुग्वी के रूप में तथा मध्यप्रदेश के आदिम- 
क्षेत्रों में विविध पर्व, उत्सवों पर होनेवाले कर्मा एवं डमकच नुृत्यों के रूप 
में मली प्रकार देखे जा सकते हैं। इनके झलावा जीवन के दैनिक प्रसंगों में 
तो इनका प्रायः लोप ही हो गया है । 

आदिमनृत्यों को छोड़कर अन्य जातियों के सामुदायिक लोकनुृत्यों 
में भी बहुधा निम्नवर्गीय या श्रमवर्गीय जातियाँ ही भाग लेती हैं। उच्च- 
वर्गीय जातियों में तो नृत्य आज केवल गअनुष्ठानिक रूप में चिपका रह गया 
है ॥जंसे राजस्थान की घूमर जो विशिष्ट पर्वों पर उच्चचवर्गीय स्त्रियों द्वारा 

भी नाची जाती है और जिसमें केवल औपचारिकता के अलावा विशेष कला नहीं 
है। यही घूमर जब राजस्थान की व्यवसायिक जातियों की स्त्रियाँ जेसे ढोलन, 
पातरन, सरगडिन, दरोगन आदि नाचती हैं तो उसमें नानाप्रकार की रंगीनियों 
एवं नृत्यरचनात्मक ((॥०८०४7७.४०४।) सामग्री के दर्शन होते हैं । इसी 
तरह दशहरा, दिवाली के अ्रवसर पर गुजरात की प्रायः सभी वर्ग की स्त्रियाँ 
गरबा या डांडिया रास करती हैं, परन्तु व्यवसायिक या निम्नवर्गीय जातियों 
द्वारा क्रिये हुए गरवे ग्रन्य उच्चवर्गीय या केवल झपचारिक रूप से किये हुए 
नृत्यों से कहीं अधिक रंगीन एवं वैविध्यपूर्ण होते हैं। राजस्थान में भी होली 
के अ्रवसर पर गैर नामक नृत्य सामुदायिक रूप से श्रनेक जातियों द्वारा किया 
जाता है। स्वांत:सुखाय एवं विशाल समुदाय हढ्वारा एक ही साथ होने के 
कारण यह नृत्य अ्रत्यन्त सरल होता है। ढोल या नक्काड़े की लय पर जन- 
समुदाय गोलाकार चलते हुए अपने डंडों को आपस में टकराता है। उसमें कहीं 
विशेष रंगीनी या दर्शनीय सामग्री नहीं होती । यही नृत्य राजस्थान के शेखा- 
वाटी क्षेत्र में गींदड़ के रूप में बदल जाता है। वहाँ के प्रत्येक गाँव और 
शहर में स्वस्थ प्रतिस्पर्धा के रूप में इस नृत्य ने बड़ी महिमा प्राप्त करली 
है। इसमें लगमग सभी वर्ग के लोग भांग लेते हैं, तथा वह एक सार्वजनिक 
अनुष्ठान के रूप में विकसित हुआ है। शेखावाटी का एक श्रन्य श्रनुष्ठा- 
निक नृत्य चौकचांदनी और है जो गणेशचतुर्थी के दिन एक विशाल सामुदा- 
यिक जलूस के रूप में प्रकट होता है। कुछ शअनुष्ठानिक नृत्य ऐसे भी हैं, जो 
न केवल निम्नवर्गीय जातियों के साथ ही बल्कि उच्चवर्गीय जातियों के साथ 
भी जुड़े हुए हैं, जिनके बिना कोई भी विशिष्ट प्रसंग सम्पन्न हुआ नहीं समभा 
जा सकता । राजस्थान की उच्चवर्गीय जातियों में जब विबवाह-उत्सव के 
अवसर पर विनायक पूजा का प्रसंग श्राता है तो कुम्हार के घर से समारोह 
के साथ कलश लाने होते हैं। उससे पूर्व कुम्हार के चाक की पूजा करते समय 
किसी भी प्रतिष्ठित महिला को नाचना श्रावश्यक होता है। उस नृत्य में 
यद्यपि कला के कहीं दर्शन नहीं होते, परन्तु वह नृत्य एक तरह से उस प्रसंग 
का बहुत ही महत्त्वपूर्ण अनुष्ठान बन गया है। राजस्थान की कुछ जातियों में 
जब दूल्हा, दुलहिन को लेकर समारोहपूर्वक घर जाता है, तो दूल्हे की काकी 
को रास्ते मर नाचतेहुए जाना पड़ता है। इस प्रकार के अनेक अनुष्ठानिक 
प्रसंग हैं जिनके साथ नृत्य ग्राज भी चिपका हुआ रह गया है । 

तृत्यों के ऐसे अनुष्ठानिक प्रसंग एक नहीं अनेक हैं । मेवाइभूमि के 
प्रसिद्ध चारभुजा के मंदिर में जब मादों की देवभूलनी एकादशी का वृहद्‌ मेला 

लगता है तो मुख्य मंदिर में माहेश्वरी जाति के उच्चवर्गीय पुरुषों को सामूहिक 
रूप से घंटों नाचना होता है। इसी प्रकार राजस्थान के जैन मंदिरों में संवत्सरी 
पर्व पर वैश्य कुल के बड़े-बड़े वयोवुद्ध एवं प्रतिष्ठा-प्राप्त व्यक्तियों को नाचना 
अनिवायं होता है । इस प्रकार के अनुष्ठानिक प्रसंग तो लगभग सभी राज्यों 
में समी उच्चवर्गीय जनसमुदाय में आज भी दृष्टिगत हो सकते हैं, परन्तु 
उनका भ्रन्य स्वान्त:सुखाय सामुदायिक स्वरूप जो जीवन का अंग बन गया हो, 
बहुत ही कम देखने को मिलता है । 


लोकन॒त्यों का व्यवसायीकररण 

पिछले १०० वर्षों में लोकनृत्यों को व्यवसायिक बनाने की प्रवृत्ति 
लगभग सारे ही देश में चल पड़ी है। अब अधिकांश सामुदायिक लोकनृत्य 
सामुदायिक न रहकर व्यवसायिक स्वरूप पकड़ रहे हैं। इस प्रक्रिया के पोषक 
तत्वों में देश का वतंमान झौद्योगीकरण, समाज को प्राक्रान्त करनेवाली 
आर्थिक एवं सामाजिक समस्याएं तथा जीवन को नीरस एवं कुठित करनेवाले 
बौद्धिक तत्व विशेष उल्लेखनीय हैं । जीवन में परम्परागत निष्ठा, विश्वास 
तथा किसी विशिष्ट व्यक्ति, विचार एवं शक्ति के प्रति गअ्रताकिक आस्था 
के अभाव में भी मनुष्य ने श्रपने भावात्मक तत्वों को खो दिया है, तथा ऐसी 
सब परम्पराओ्ों को त्याग दिया है, जिनके साथ नृत्य, गान, नाट्य प्रादि 
अटूट विश्वास के रूप में जुड़े हुए थे । इसलिये मी वे अब जीवन के ग्रभिन्न 
ग्रंग नहीं रहे । प्रत: इस युग में केवल बाह्य माध्यम से मनोरंजित होने 
की प्रक्रिया दिन ब दिन ज़ोर पकड़ती जारही है और स्वान्त:सुखाय एवं 
स्वरचित मनोरंजन की प्रत्रिया लुप्तप्राय सी हो रही है। दिन मर के व्यस्त 
एवं चिन्ताग्रस्त जीवन के लिये केवल कुछ खर्च करके मनोरंजनग्रह में जाकर 
अपना मन बहलाव करना ही पर्याप्त समझा जारहा है और मनोरंजनात्मक 
क्रियाग्रों में स्वयं निरत होना फैशन से बाहर हो गया है। 

यही कारण है कि शहरों में जिस तरह सिनेमा तथा नाटकघरों की 
संख्या बढ़ रही है, उसी तरह गाँवों में मी व्यवसायिक मनोरंजन की प्रक्रिया 
दिन ब दिन जोर पक्रड़ती जारही है। पहले गाँवों में स्वयं नाटक रचकर 
उसे एक सामुदायिक रूप में खेलने की आ्रादत थी, ज़ह प्राय: लुप्तप्राय सी 
हो रही है और व्यवसायिक नाटक मंडलियों ने उनका स्थान ग्रहरा कर 
लिया है। इसी तरह स्वयं नाच गा कर मनोरंजित होने की ग्रादत कम पढ़ 

रही है और व्यवसायिक नाच करनेवाली जातियों की अभिवद्धि हो रही 
है । किन्हीं-किन्हीं गाँवों में मनोरंजन के आधुनिक ढंग भी गशती चलचित्रों 
के रूप में प्रवेश पाने लगे हैं। आदिवासी स्वयं भी आघुनीकरण की चकाचोंध 
में प्रपने स्वान्त:सुखाय सामुदायिक मनोरंजन को खो रहे हैं । 


ग्रब प्रश्न यह है कि क्‍या मनोरंजन की लोक परम्पराएँ व्यवसायीकरण 
के युग में जीवित रह सकती हैं? इसका उत्तर केवल इस तथ्य से ही मिल 
सकता है कि यह व्यवसायीकरण की परम्परा केवल इसी युग की देन नहीं 
है, वल्कि प्रनादिकाल से ही सामुदायिक कलाओ्नरों का व्यवसायीकरण होता 
ग्रा रहा है। शास्त्रीय कलाएँ भी एक प्रकार से लोककला के व्यवसायीकरण 
को ही स्वरूप हैं। यद्यपि दोनों में तात्विक दृष्टि से काफ़ी श्रन्तर है। 
व्यवसायिक लोककलाझ्रों में लोककला के प्रायः सभी तत्व विद्यमान हैं । 
परन्तु ज्ञास्त्रीय कला में लोककला के कोई तत्व विद्यमान नहीं हैं। सामुदायिक 
लोककलाएँ किस तरह व्यवसायिक रूप घारण करती हैं, इसका प्रत्यक्ष 
उदाहरण मथुरा शली की व्यवसायिक रामलीला है। यही स्थिति उत्तरप्रदेश 
की रासलीलाग्रों की है। मन्दिरों में होनेवाले नाना प्रकार के कीतंनों के 
साथ प्रस्तुत की जानेवाली भगवान्‌ की नाता प्रकार की भांकियाँ धीरे-धीरे 
व्यवसायिक रासलीलाग्रों में परिणत हुई जिन्हें रासधारिये गाँव-गाँव, नगर- 
नगर लिये फिरते हैं। यही हाल बंगाल श्रौर बिहार की जात्राओं का है। 
भक्त यात्रियों के बड़े-बड़े दल नाचते, गाते तथा नाना प्रकार की लीलाएँ 
करते हुए एक स्थल से दूसरे स्थल को यात्रा के रूप में जाते थे । यही प्रक्रिया 
घीरे-घीरे विशिष्न नाट्य-शेली का रूप धारण करती गई श्रौर कालान्तर में 
ग्यवसायिक जात्रा में बदल गई । 


यही रूपान्तर मण्पुर के लोकधर्मी सामुदायिक नृत्य में भी हुआ और 
कहीं-कहीं तो उसने विशिष्ट शास्त्रीय रूप पकड़ लिया है। दक्षिण भारत 
की कथकली, यक्‍्शगान, कुचपुड़ी तथा दृत्य-परम्पराओं के संबंध में भी प्राय: 
यही बात कही जा सकती है। राजस्थान के तो प्राय: समी लोकनाटय तथा 
भ्रधिकांश लोकनृत्य आज अपने सामुदायिक रूप को छोड़कर अपने व्यवसायिक 
स्वरूप में श्रागये हैं। राजस्थान और गुजरात की मवाई कला अपने लोकघर्मी 
सामुदायिक स्वरूप को छोड़कर विशिष्ट व्यवसायिक कला का रूप धारण 
कर शास्त्रीय कला का मान कराती है । 

लोकशलो के व्यवसायीकररा में दिशानिर्देश 

लोककला के सामुदायिक तथा स्वान्तःसुखाय स्वरूप ही को लोककला 
मानने का तक॑ श्रब भ्रधिक समय तक हमारे देश में मान्य नहीं हो सकता, 
क्योंकि कुछ अनुष्ठानिक ग्रवसरों तथा झादिम जीवन के कुछ प्रसंगों को 
छीड़कर लोककला का सामुदायिक स्वरूप हमारे देश में शेष नहीं रह गया 
है । जो मी आज शेष है, उसमें व्यवसायिक लोककला की ही प्रधानता है। 
ग्रत: यह अत्यंत विचारणीय प्रश्न है कि क्या इस व्यवसायीकरण को किसो 
दिशा-निर्देश तथा नियोजन-ग्रायोजन की आ्रावश्यकता है, जिससे लोककला का 
सही स्वरूप अक्षुण्ण रह सके और उसको जीवन की इन परिवर्तित स्थितियों 
में बढ़ावा मिल सके । यह भी सोचना अनुचित नहीं होगा कि व्यवसायिक 
लोककला के इस बढ़ते हुए व्यवसायिक तथा प्रदर्शनीय पक्ष को ग्राज सर्वाधिक 
प्रशय मिल रहा है। किसी भी सावजनिक समारोह में, चाहे वह सामाजिक 
एवं राष्ट्रीय स्तर पर हो या किसी स्कूल, कालेज, जाति, संप्रदाय या व्यक्ति- 
विशेष से संबंधित हो, लोकनृत्य का कार्यत्रम प्राय: अ्निवायं सा होगया है । 
परम्परागत या प्रनुष्ठानिक समारोहों में तो व्यवसायिक लोकनृत्यों के 
कार्यक्रम परम्परा से ही जुड़े होते हैं, परन्तु आज के अधिकांश समारोहों में 
जिनका सम्बन्ध परम्परा या किसी अनुष्ठान-विशेष से नहीं होता, जो नृत्य 
पेश किये जाते हैं, वे बहघा मौलिक न होकर केवल नकल मात्र होते हैं 
कहीं-कहीं तो यह नकल केवल पोशाक तक ही सीमित रहती है। झ्राज की 
फिल्मों में तो इन वेमेल पोशाकों और नृत्यों का मेला ही दीख पड़ता है। इन 
झ्राधुनिक मनोरंजन के लिये उनमें प्रयुक्त होनेवालि लोकनृत्य और लोकगीत 
तो प्राघु नक रचयिताग्रों के दिमाग ही की उपज होते हैं। उनमें जनता की 
रुचि भी मौलिक लोकनृत्यों से कहीं अधिक निहित रहती है, क्योंकि प्राघुनिक 

फिल्‍मी रचना-विधि की सम्पूर्णो कलाबाजी का उनमें समावेश होता है शौर 

दशंकों में चकाचोंब पैदा करने की उनमें मरपूर क्षमता होती है । 

प्रन्य आधुनिक समारोहों में जो नकलो लोकनृत्य और गीत पेश होते 
हैं, उनमें तो फिल्‍मी कला जितनी भी सामथ्य नहीं होती । लोकनृत्यों के इस 
बेमेल आधुनीकरर्प के कारण स्वयं मौलिक लोकनृत्यकार भी अपनी कला को 
मौलिक से पेश करने में प्रपती हीनता समभते हैं और वे स्वयं मी इस नकल 
में अपने आपको समन्वित कर देते हैं । 

यह प्रवृत्ति न केवल ग्राम्य या शहरी क्षेत्रों में ही परिलक्षित होती 
है, बल्कि आदिय क्षेत्रों में मी इसके नाना रूप दिखलाई देने लगे हैं । विशेष 

करके उन आदिम नृत्यकारों में, जिनके नृत्यों को प्रदर्शन का माध्यम बनाकर 
शहरी समारोहों में पेश किया जाता है, जिससे इन मौलिक नुृत्यों का स्वान्त:- 
सुखाय पक्ष दुबंल होकर उनका प्रदर्शनात्मक पक्ष प्रबल हुआ्ना है, इस प्रवृत्ति 
का सर्वाधिक कुप्रमाव तो श्रादिम जातियों के लिये विशेष रूप से स्थापित 
हुए स्कूलों, सावंजनिक संस्थानों तथा आ्रादिम कल्याणा क्षेत्रों में परिलक्षित 
होता है, जिससे इनकी स्वान्त:सुखाय एवं मौलिक कला-बुद्धि पर परदा पड़ 
गया है। इन संस्थानों में प्रशिक्षित होनेवाले स्वयं भी ग्पनी मौलिक कला को 
ग्रत्यन्त हीन दृष्टि से देखने लगे हैं । 


मौलिक लोकनृत्यों को परिवद्धित एवं संशोधित करके प्रस्तुत करनेवालों 
में पेशेवर नृत्यदलों का स्थान स्परि है। उन्होंने लोकनृत्य एवं लोकनृत्य 
शैलियों का प्रच्च॒ुरता से प्रयोग किया है। इनमें से श्रधिकांश प्रयोग तो इसलिये 
भी असफल होते हैं, क्‍योंकि वे अ्रध्ययन एवं स्वयं के व्यवहारिक अनुभव 
पर आधारित नहीं होते । उनमें से कुछ कला-निर्देशक तो ऐसे भी होते हैं जो 
स्वयं की उपज एवं कलाबुद्धि से लोकनृत्यों की रचना करने की चेष्टा करते 
हैं, जिससे उनका झ्राकार-प्रकार लोकनृत्यों जेसा श्रवश्य लगता है, परन्तु उनमें 
लोकनृत्यों की ग्रात्मा का स्पर्श भी नहीं होता । ये नकली लोकनृत्य फिल्‍मी नृत्यों 
की तरह कानों को भले अवश्य लगते हैं, परन्तु वे हृदय को स्पर्श नहीं करते । 


कुछ नृत्यदल हमारे देश में ऐसे भी हैं जो लोकन्ृत्यों का आधार अ्रवश्य 
ग्रहण करते हैं, परन्तु उनकी समस्त रचना में शास्त्रीय, लोक तथा आधुनिक 
नृत्यशैलियों की भ्रत्यन्त वेमेल खिचड़ी पक्रती है। इन रचनाओ्रों में सबसे 
ग्रधिक निक्ृृष्ट प्रवत्ति यही है कि कहीं लोकनृत्य शास्त्रीय बनने की कोशिश 
करते हैं श्रौर कहीं शास्त्रीय नृत्य लोकनृत्य का श्रावरण धारण करके दर्शकों 
में भयंकर अभ्ररुचि पैदा कर देते हैं। ऐसे प्रयोग बहुधा श्राधघुनिक शेली की 
नृत्यनाटिकाओं में सर्वाधिक होते हैं, विशेष करके ऐसी रचनाग्रों में जो 
भारतीय बेले के नाम से नामांकित होती हैं। ये मारतीय बेले ( 88॥6[ ) 
न तो युरोपीय बेले पद्धति पर श्राधारित रहते हैं न उनकी जड़े कहीं मारतवर्ष 
में दूंढ़ने से मी प्राप्त हो सकती हैं। हमारे इन आधुनिक रचनाकारों को यह 
मली प्रकार मालूम होते हुए भी कि बेले (3368) जंसी कोई परम्परा 
हमारे देश में नहीं है और न उनका झाधार यूरोपीय बेले का है, फिर भी वे 
इस मयफर कुचेष्टा में भ्यना समय नष्ट करके सब्रकी मज़ाक के पात्र बनते 
हैं। कुछ आधुनिक रचनाकार ऐसे भी हैं, जो प्रवननी रचनाग्रों को बेले तो 

नहीं कहते, परन्तु करते वही हैं जो बेले के रचनाकार करते हैं। नवीन 
कलास्वरूपों की खोज में इन अति उत्साही रचनाकारों को जो मी विशेष 
प्रयास के बिना मिल जाता है, उसे वे पक्रड़ लेते हैं। इन रचनाकारों को 
इतना समय औ्रौर धैय॑ तो है नहीं कि वे अपनी शक्तियाँ लौकशलियों के 
अध्ययन में लगावें ग्रौर श्रपती नवीन रचनाओं के लिये कुछ ज्ञान और 
श्रनुमव भ्रजित करें । 


आ्राज के इस झ्ौद्योगिक एवं समस्यामूलक युग में लोकनृत्यों के 
सामुदायिक एवं व्यवसायिक दोनों ही स्वरूप जनजीवन से दूर होते जा 
रहे हैं। शहरों के निकट के गाँवों में तो उनका ह्वास ही हो गया है। जिन 
कलाममंज्ञों और गध्येताओ्ों को मौलिक लोकशली की कला देखने या 
उसके अध्ययन का पागलपन होता है, उन्हें कई दिनों भूखे-प्यासे पैदल चलकर 
ऐसे ग्राम्य क्षेत्रों में पहुँचना पड़ता है, जहाँ मोजन तो दूर रहा, निवास तक 
की भी व्यवस्था होना मुश्किल होता है। जिनको इसका पागलपन होता है, 
वे यह सब कष्ट भेलकर मी वहाँ पहुँच जाते हैं, परन्तु फिर भी उनका 
मनोरथ पूरा नहीं होता, क्‍योंकि गाँव के कलाकार स्वयं यह जान गये हैं कि 
हमारी कला-सामग्री चुराकर उसको अपने स्वार्थ के लिये प्रयुक्त करनेवाले 
शहरी लुटेरे हमारे गाँव में श्रा गये हैं। अतः अधिकांश तो अपनी कला- 
सामग्री छिपाते हैं और यदि उनका प्रदर्शन भी होता है तो उसके लिये 
इन अध्येताग्रों को मारी खर्च करना पड़ता है। श्राज के आधुनिक रचयिताग्रों 
के पास इतना समय और कष्ट सहन करने की क्षमता कहाँ कि वे यह 
कृष्टसाध्य कार्य करके अपने कला-ज्ञान की अभिवद्धि करें| परिणाम यह होता 
हैं कि उन्हें जो मी राँकियाँ इधर-उधर से प्राप्त हो जाती हैं, उन्हीं का भ्राघार 
मानकर वे अपने ज्ञान को अभिवद्ध हुआ समभ लेते हैं और अपनी नवीन 
रचनाग्रों को लोकाघारित करने का असतफन प्रयत्न करने लगते हैं । 


ग्रब प्रदन यह है कि इस दिशा में सही कदम क्या हो सकता है? 
क्या लोकशैली की कलाग्रों का यह रूपान्तर वांछनीय है ? जैमा कि पहले 
विवेचन हो चुका है कि सामुदायिक लोककलाग्रों का व्यवसायीकरण एक 
स्वामाविक प्रक्रिया है, जिसमें लोककलाग्रों के विशिष्ट तत्व अपने आप अपना 
परिवर्तित रूप ग्रहरा कर लेते हैं और भ्रपने मूल स्वरूप को कायम रखते 
हुए विशिष्ट रुचि के कलाकारों के हाथ में पड़कर क्रिसी विशिष्ट प्रदर्शनीय 
कला का स्वरूप धारण करते हैं। इस प्रक्रिया में मो किसी विशिष्ट प्रयत्न 

या निर्धारित ग्रवधि का कहीं भी आभास नहीं मिलता । जिस तरह 
लोककलाओं का प्रादुर्माव भी एक अज्ञात प्रक्रिया है और अज्ञात ही में किसी 
श्रज्ञात ब्यक्ति की प्रतिमा से परिस्फुटित होकर समष्टि की प्रतिभा पकड़ 
लती है । ठीक उसी प्रकार सामुदायिक लोककला भी ज्ञात ही शज्ञात में 
समष्टि की प्रतिभा से बाहर निकलकर शज्ञात ही में कलात्मक श्रभिरुचि के 
किसी विशिष्ट कलात्मक जाति या समुदाय की प्रतिभा को पकड़ लेतो है। 
इस प्रक्रिया में मी कहीं किसी का निश्चित प्रयत्न, निर्धारित अवधि एवं 
योजनाबद्ध प्रयास का आमास नहीं मिलता । सामुदायिक शैली की कला 
समुदाय से बाहर निकलकर विशिष्ट कलारुचि के कलाकार की प्रतिभा 
पकड लेती है और इस तरह अनेकों विशिष्ट प्रतिभाश्रों को पकड़ते-पकड़ते 
किसी विशिष्ट कला, विशिष्ट समुदाय एवं समाज के साथ जुड़ जाती है 
परन्तु अपना समष्टिगत स्वरूप नहीं खोती। जिस तरह अपने लोकस्वरूप 
से विकसित होकर शास्त्रीय कला विशिष्ट समुदाय एवं व्यक्ति से संबद्ध होकर 
ग्पने लौकिक तत्वों को त्याग देती है, ठीक उसके विपरीत व्यवसायिक कला 
अपने लोकस्वरूप से विकसित होकर विशिष्ट समुदाय के साथ संबद्ध होते हुए 
श्रपने लोकतत्वों को श्रक्षण्णा रखती है । 

लोकशली की सामुदायिक तथा व्यवसायिक कलाएँ यदि किसी विशिष्ट 
प्रयोजन से या किसी योजना के अंतगंत किसी व्यक्ति या दल-विशेष द्वारा 
परिवर्तित या रूपान्तरित की जाय तो उससे पूर्व उसके अनेक पहलुग्रों पर 
विचार आवश्यक है। यदि लोककलाओं के कुछ विशिष्ट तत्वों को नवीन 
रचनाओं में प्रयुक्त किया जाय तो उसमें किसी को क्या आपत्ति हो सकती 
है ? आपत्ति केवल उसी स्थिति में हो सकती है जबकि लोकतत्वों के उपयोग 
मात्र से ही किसी नवीन रचना को लोककला ही मान लिया जाय । यदि 
रचनाकार पूर्ण ईमानदारी एवं योजनाबद्ध तरीके से इन लोकतत्वों को श्रपनी 
रचना में समाविष्ट करे तो निएम्चय ही उस रचना में चार चाँद लग ही सकते 
हैं और लोकशैली को भी प्रतिष्ठा प्राप्त हो सकती है। 

इस महत्त्वपूर्ण तथा अत्यन्त कष्टसाध्य कार्य के लिये रचनाकार को 
लोकतत्वों से पू्णो जानकारी प्राप्त करनी पड़ेगी तथा उसके विविध 
स्वरूपों से केवल परिचय ही नहीं उनका व्यवहारिक श्रम्यास भी करना 
पड़ेगा । उसके लिये उसे लोकनृत्यों के उद्गम एवं व्यवहार क्षेत्रों में स्वयं 
जाकर ग्ननुभव प्राप्त करना होगा। इस तरह इन विविध कला स्वरूपों से 
पूर्ण आत्मसात्‌ होने के उपरान्त हीं वह उनके विशिष्ट तत्वों को अपनी 

नवीन रचना के नवीन कलातत्वों के साथ तालमेल बिठाने में समर्थ हो सकेगा । 
अनेक ऐसी आधुनिक रचनाएँ देखने में श्राई हैं जिनमें वेशभूषा भ्रौर मुद्राएँ 
तो कथकलि की हैं और पद-संचालन लोकशैली का । इसी तरह मणिपुरी 
वेशभूषा में कत्यक नृत्य की चालें और लोकशैली की भ्रंगरभंगिमाञ्रों की बेमेल 
खिचड़ी भी कई आधुनिक रचनाओ्रों में दृष्टिगत होती है, भ्रादिम नृत्यों में 
भवाई नृत्य की क्लिप्टता एवं स्फूति डाल देने से मी समस्त नृत्य-रचना का 
नाश हो सकता है। इस तरह की शैलीगत विपमताएँ भी प्राय: सभी 
रचनाओं में परिलक्षित होती हैं, ज॑से नृत्य रचना का एक प्रसंग राजस्थान 
की झूथपाल शली में प्रस्तुत किया गया है शऔर तुरन्त उसके बाद ही यक्षनाट्य 
की पद्धति में अमिनयात्मक शैली का उपयोग होता हो । इस तरह वेशभूषा, 
मावमुद्राएँ, अ्रंगभगिमाएँ, प्रस्तुतीकरण, वाचन, संवाद, पद-संचालन ग्रादि 
में मयंकर विषमताग्रों के दर्शन आज की शअ्रधिक्रांश नतीन नृत्य-रचनाओं में 
देखने को मिलते हैं । इसे हम शास्त्रीय माषा में नवीन रचनाग्रों का रसाभास 
कह सकते हैं । 

ऐसे अनेक छिटपुट नृत्य भी देखने को मिलते हैं, जिनमें पोशार्के नागा- 
नृत्य की हैं प्रौर मुद्राएँ एवं प्रस्तुतीकरण कत्यकनृत्थ के। इमी तरह मध्य- 
प्रदेश के माडिया मुडिया जाति के नृत्यों को गुजरात की गरबा शंली में प्रस्तुत 
किया जाता है तथा गुजराती गरबों ने राजस्थान के डांडियानृत्य की शक्ल 
पकड़ली है। राजस्थान के घूमरनृत्य को स्कूलों में संगीतात्मक व्यायाम की 
तरह प्रस्तुत किया जाता है तथा तेरहताल को मणिपुर के मंजीरा नृत्य में 
बदल दिया जाता है और मणिपुर का थोम्बुल चुंग्व्री नृत्य राजस्थान की घुमर 
बन गया है । 

ये विषमताएँ जितनी मारत की आधुनिक नृत्यनाटिकाओ्रों में परिलक्षित 
हो रही हैं उतनी अन्यत्र कहीं नहीं। लोकशली के प्रतीकात्मक नाट्य 
प्रस्तुतीकरण में मी यथातथ्य एवं वास्तविक प्रस्तुतीकरण ने स्थान ले लिया 
है तथा स्ववाचन एवं स्वरगायन की परम्परा का स्थान पृष्ठगायकी को 
प्राप्त हो गया है। ग्राधुनिक मूकामिनय की शैली में लोकनृत्यों का परिपाक 
उतना ही मद्दा लगता है, जैसे किसी वाकूपटु के मुंह पर ताला लगा दिया 
गया हो । कहीं-कही सामुदायिक रामलीलाओं की बहुस्थलीय रंगभूमि की 
शैली का स्थलीय रंगमंचीय शैली में परिवर्तन मी बहुत वीमत्स हो गया है । 
परम्परागत क्ृष्णालीला की मधुरिमाओं श्ौर प्रस्तुताकरण की विविधताओं 

को छोड़कर आधुनिक शैली के रासलीलाकार जितनी भयंकर भूलें कर रहे 
हैं, उनका थोड़ा सा उल्लेख यहाँ अत्यन्त आवश्यक है । परम्परागत रासलीला 
का अभ्रनौपचारिक प्रस्तुतीकरण झौपचारिक हृश्यावलियों में बदलकर श्रत्यंत 
वीमत्स रूप धारण कर गया है। परम्परागत रासलीला की सवाक्‌ एवं 
संगीतमय मधुर वाणी को मूकाभिनय में बदलकर नृत्य, संगीत, नाट्य, 
वाचन, अभिनय एवं रस-निरूपण के सुन्दर परिपराक का कचुमर निकाल 
डाला है। आधुनिक रासलीलाओों में कृष्ण नवीन शैली की रचनाश्रों को 
ग्राड़ में मुक अभिभाषण अवश्य करता है, परन्तु शास्त्रीय मुद्राओ्रों का उसे 
ज्ञान नही होने से केवल भोडी शक्‍लें बनाकर ही रह जाता है। परम्परागत 
शैली की राजस्थानी पोशाक पहिनी हुई राधा जब लहँगा साड़ी पहिने 
भरतनाट्य शैली में उठक-बैठक लगाती है तो वह भौडेपन के अलावा कोई 
भी नाटकीय प्रभाव पंदा नहीं करती । इसी तरह कंस श्र कृष्ण के युद्ध 
में जब कंस मुकुट तथा धोती पहिने हुए नंगे बदन में कथकलि मुद्राओं में 
युद्ध करता है और कृष्णा अपनी आधुनिक शैली की निरशेक मुद्रात्नों का प्रदर्शन 
करता है तो उस बेमेल स्वाद में कितना कड़वापन होता है, उसका अनुमव इस 
तरह के प्रदर्शन देखने पर ही हो सकता है । कृष्ण राधा के विलाप के प्रसंग में 
जहाँ राधा का विलाप दिखलाया जाता है, वहां कृष्णा मक्त कवियों की मामिक 
काब्यधारा का परित्याग कर राधा वाद्य-संगीत की भ्ंकारों पर जो उछाड़- 
पछाड़ बताती है, उससे किसी भी दर्शक का हृदय द्रवीभूत नहीं होता । 


बेमेल शैलियों के सम्मिश्रण से जो कुपरिणाम निकल सकते हैं, उसको 
एक भलक यहाँ पेश किये बिना नहीं रहा जा सकता । भीलों के गवरीनृत्य 
में एक प्रसंग बहुत ही ग्रदभुत ढंग से प्रस्तुत किया जाता है। गोरी के नायक 
भगवान्‌ बृढ़िया की प्रेरणा से प्रेरित दो लुटेरे जब बणजारों की बालद 
लूटने के लिये वृक्ष के ऊपर से गेद की तरह ज़मीन पर कुद पड़ते हैं तो दर्शकों 
के आश्चयं की कोई सीमा नहीं रहती है । वे अपने शरीर पर रस्सियों का 
एक लूप ऐसा बनाते हैं, जिससे उनके शरीर पर अधिक भटका नहीं लगता | 
अपने नायक बुढ़िया में उनका अट्ूूट विश्वास होता है और उस विश्वास 
ही विश्वास में वे इतना कठिन कायें कर बंठते हैं। एक आधुनिक रचथिता ने 
इस कला की नक़ल अपने एक रंगमंचीय प्रदर्शन में की । रस्सी का लूप भी 
प्रत्यन्त सफलतापूर्वक बना लिया गया परन्तु जब कलाकार रंगमंच के ऊपर 
के चोखटे से ज़मीन पर कूदा तो परम्परागत विश्वास और उससे प्रेरित 

शक्ति के श्रमाव में वह भ्रपनी हडिडयाँ तोड़े बिना नहीं रह सका । समस्त 
खेल में मयंकर बाघा उत्पन्न हुई और पात्र को तीन माह तक अस्पताल की 
हवा खानी पड़ी | सही बात यह है कि मौलिक गवरी में चोर पात्र बढ़िया 
देव की अत्यधिक भावना से अभिभूत होते हैं। वे लगभग सारे ही प्रसंग में 
प्रवेतन से रहते हैं । मीली भाषा में उसे भाव की स्थिति कहते हैं। इस भाव 
की स्थिति में न केवल अभिनेता ही रहते हैं, बल्कि कमी-कमी दर्शकगण मी 
उससे अमिभूत हो जाते हैं । श्रत: जब चोर उस भावोद्रेक की निष्ठामूलक स्थिति 
में वक्ष से कृदते हैं तो उनको तनिक भी चोट नहीं लगती । परन्तु जब श्राधुनिक 
रंगमंच पर इसकी नक़ल की गई तो वह उनके लिये बहुत महेंगी पड़ी । 


इसी तरह यदि किसी आधुनिक रंगमंच पर, जिसके हल्केफुल्के देवदार 
के पटिये लगे हों, अनेक नाजुक बल्बों की रोशनियां सजाई गई हों, अनेक 
बेलबू टेवाले परदों का उपयोग किया गया हो, वहाँ यदि मध्यप्रदेश के 
माँच' जैसी तख्तातोड़ नृत्य-पद्धति को अ्रपनाया जाय तो मंच के टुकड़े-ट्रुकड़े 
होने में कोई समय नहीं लगेगा । मध्यप्रदेश के माँच ज़मीन से लगमग ८ फुट की 
ऊंचाई तक बनाये जाते हैं और लकड़ी भी इतनी मज़बुत लगाई जाती है कि 
हाथी भी उस पर कुदे तो नहीं हूटे । यदि इस तख्तातोड़ शेली को आधुनिक 
रंगमंच पर अपनाया जाय तो वह सर्वथा ग़लत कदम होगा । यही बात पोशाक, 
प्रसंग, विषय, पात्र आदि के संबंध में मी कही जा सकती है । बहुधा परम्परा- 
गत लोकनृत्य एवं नाट्यशैली के सभी नाटकों में एक ही प्रकार की पोशाकों का 
प्रयोग होता है। उनके प्रत्येक पात्र पुरातन होते हुए"मी झ्राधुनिकतम व्यवहार 
के होते हैं, इसीलिए राजस्थानी रासघारियों के राम की पोशाक में प्रौर मध्य- 
कालीन ग्रमरपिह राठौड़ की पोशाक में श्रधिक अन्तर नहीं होता । इसी तरह 
सीता राजस्थानी साड़ी घाघरे में ही प्रयुक्त होती है । वह व्यवहार मी झ्राघुनिक 
पात्रों की तरह करती है | यदि यह शैली आधुनिक रचना शैली में अपनाई 
जाय तो उत्तका बहुत ही विचित्र प्रमाव जनता पर पड़ सकता है । 


लोकनृत्य एवं नाख्यों में इतिहास का आघार बहुत कम रहता है। लोक- 
प्रचलित परम्परा ही उनका इतिहास बन जाती है। ऐतिहासिक हृध्नि से 
निराधार होते हुए मी जनता की वर्षों की आस्था उन्हें स्वीकार कर लेती है । 
यदि यही परम्परा आधुनिक रचनाग्रों में ग्रपनाई जाय अथवा प्रस्तुतीकरण एवं 
रंगमंचीय शिल्प तो आधुनिक हो और विषय का प्रतिपादन लोकशेली में किया 
जाय तो दर्शकगण एक क्षण के लिए भी उसे सहन नहीं करेंगे । 

लोकपद्धतियों को अपनाने को वेज्ञानिक विधि 


ग्रव॒ प्रदन यह है कि लोकपद्धतियों को अपनाने की वैज्ञानिक विधि 
क्या है और किस तरह उसे आत्मसात्‌ किया जाय । जिस बात का सर्वोपरि 
ध्यान आवश्यक है वह है दशैली-साम्य । किसी भी रचना में श्रनेक शैलियों का 
प्रतिपादन घातक होता है । जिस लोकनृत्य को भी किसी श्राधुनिक रचना में 
प्रयुक्त किया जाय, उसकी आत्मा को अक्षण्ण रखने की अत्यन्त श्रावश्यकता है, 
उसमें शास्त्रीय एवं ग्रन्य किलष्ठ नृत्यों की बारीकियों का समावेश उसकी आत्मा 
का हनन होगा । लोकनृत्यों में किसी भी प्रकार की आंगिक एवं भावात्मक 
मुद्राओ्नों का कोई नियोजित शास्त्र नहीं होता | उनमें अंगसंचालन एवं मावाभि- 
व्यंजन की पूर्णो स्वतन्त्रता रहती है तथा नृत्यकार की कल्पना को पूरा निखार 
प्राप्त होता है । यदि नवीन रचनाकार उनको नियोजित करके उन्हें सजाये 
संवारे तो निश्चय ही वह नृत्य अपने सहज स्वभाव को खोकर बेअसर हो 
जावेगा । श्राधुनिक सृजक को प्रयुक्त किये जाने वाले लोकनृत्य के प्राणों से 
संवेदित होना आवश्यक है । उसका मुख्य कार्य प्रचलित लोकनृत्य की विशिष्ट 
भंगिमाओञं तथा उसके सम्पूर्ण स्‍्वमाव ((।क8९०(८१$४४०४) को आत्मसात्‌ 
करके उससे यह सामग्री ग्रहण करना है, जो मूल नृत्य के पुनरावत्त होने वाले 
ग्रंश को पराभूत करके मी नृत्य की मूल आत्मा को अश्लुण्ण रख सके । प्रनेक 
लोकनृत्य ऐसे हैं जिनका रचना-शिल्प ((०7००४7979) इतना सशक्त होता 
है कि आधुनिक रचनाकार की बुद्धि भी हैरान रहती है। गुजरात तथा राज- 
स्थान के डाँडिये, विविध गरबे, टिप्पणी, घूमर प्रादि नृत्य इस हृष्ठि से विशेष 
उल्लेखनीय हैं । नृत्य करने वाले स्त्री पुरुषों का घुमाव, एक दूसरे का चक्राकार 
कटाव, उठक बंठक, पारस्परिक उलटफेर तथा आमने-सामने की उछलकूद एवं 
विविध नृत्यमयी भाँतें ((८५४४४॥5$) देखते ही बनती हैं । ग्राधुनिक रचयिता इन 
भाँतों से बड़ी प्र रणा ले सकते हैं। इसी तरह राजस्थान की गेर, गींदड़, 
घूमरा, दक्षिण मारत के कोलटम आदि नृत्य भी इस दृष्टि से बहुत ही सुन्दर 
छटा प्रस्तुत करते हैं । 


आदिम जातियों के स्वान्तः:सुखाय नृत्यों में यद्यपि माँतों का बैविध्य नहीं 
है, फिर भी उनकी अंगमंगिमाम्रों तथा पदचापों की एकरूपता के सामने अनेक 
ग्राधुनिक रचनाएँ मी,मात खाती हैं। यदि किसी आदिम नेक की गर्दन 
नाचते समय दायें घुमती है तो ग्रन्य समी नर्तक-नतंकियों की गदेनें मशीन की 
तरह दायें घूम जाती हैं । यदि नृत्य का अगुप्रा अपना दाहिना पाँव आगे बढ़ा 

कर घुटने के बल बंठ जाता है और तुरन्त उठ जाता है तो उसके समस्त 
अनुयायी नतंक उसी क्रिया को बिजली की तरह अपने शरीर में उतार लेते हैं । 
इसी तरह इन नृत्यकारों के अंग के प्रत्येक क्रिया-कलाप में जो एकरूपता और 
गतिसाम्य रहता है, वह विश्व के किसी भी आधुनिक नृत्य में परिलक्षित नहीं 
होता। आदिम नृत्यों से जो सर्वाधिक महत्त्वपूर्ण सामग्री आधुनिक नृत्य- 
रचयिताओं को मिल सकती है, वह है उनकी तलल्‍लीनता, लवलीनता और 
एक्रूपता । नांचते समय वे इस बात की परवाह नहीं करते कि कौन उन्हें 
देख रहा है और कोन नहीं देख रहा है । नृत्य और नृत्यकार किस तरह एक 
जीव हो जाते हैं, यह केवल इस आदिवासियों ही की विशेषता है । 


नृत्यों के माध्यम से युद्ध का दृश्य प्रस्तुत करने की जो कला लोकनृत्यों 
में है, वह अन्यत्र कहीं नहीं धिव सकती । आधुनिक नृत्य रचनाग्रों में युद्ध 
प्रदशित करने के लिये जिसका आधार सर्वाधिक ग्रदणा किया जा रहा है वह 
है कथकलि नृत्य । यदि सूक्ष्म दृष्टि से देखा जाय तो कथकलि नृत्य की विशिष्ट 
मारी मरकप्र वेशभूषा ही उसे प्रमावशाली बनाती है और उमकी मुद्रात्रों का 
अति सूक्ष्म शास्त्र उसकी मदद करता है। वास्तव में यदि देखा जाय तो समस्त 
कथकलि नृत्य स्वयं में बहुत ही शिथिल और मंदगति का नृत्य है। युद्ध करते 
समय नृत्यकार जो शारीरिक तनाव दशाते हैं वह केवल दिखावा मात्र है । 
मारपीट, थप्पड़, घूसा, घक्कमधक्का, मल्लयुद्ध आदि में केवल आंगिक मद्दाग्रों 
का आधार विशेष है । शरीर का शोय॑ तथा ग्रोज इन मुद्राग्रों में तिरोहित 
हो जाता है। युद्ध का प्रमाव पंदा करने में बिहार का छाऊ नृत्य इस समय 
सवरपरि नृत्य समझा जाता है। जिस समय छाऊ नृत्यकार ढाल तलवार लेकर 
एक दूसरे का स्थानान्तर करते हुए तलवारों का जो करतब दिखलाते हैं 
वह॒ देखते ही बनता है । नृत्य करते समय जो एक दूसरे पर आक्रमणकारी 
क्रियात्रों का वेविध्य दर्शाया जाता है वह कल्पवनातीत है। उत्तरप्रदेश की 
रामलीलाओं के युद्ध-प्रसंगों में जो तलवार तथा तीर-कमान की धुमावदार 
उछलकुद दर्शाई जाती है वह दर्शनीय ही नहीं, भ्रमुकरणीय मी है । 


नृत्य-रचनाओं में जो सर्वाधिक महत्त्व की बात है, वह है विविध प्रकरणों 
को प्रस्तुत करने की शैली । जीवन का कोई भी प्रसंग यथातथ्य शैली में 
प्रस्तुत करने की परम्परा अधकचरे रचयिताग्रों में ही विद्यमान रहती है। 
प्रधिकांश परिपक् रचनाओं में चाहे वे लोक्शली की हों या आधुनिक जीवन 
की, प्रत्यक क्रिया-कलाप को व्यंजनात्मक एवं प्रतीकात्मक ढंग से प्रस्तुत करने 

में ही साथंकता समझी जाती है। इस टृष्टि से भी बिहार की यह बहुचचित 
छाऊ नृत्यशैली कमी-कमी कमाल कर सकती है। इसी तरह नदियों का 
बहाव तथा समुद्री लहरों का तूफान दर्शाने के लिये बिहार उड़ीसा की 
उंराव जाति के नृत्यों से आधार ग्रहण करना चाहिये । इनके सामूहिक नृत्य 
स्वयं समुद्र की लहरों तथा नदियों के बहाव के रूप में प्रस्तुत होते हैं । नृत्यारंभ 
की पहली उछल में ही समस्त नृत्यकार तीन फीट की छलांगें मारकर घड़ाम 
से ज़मीन पर आ गिरते है और अपने हाथ पांवों को दाएँ बाएँ हवा के भोंकों 
के साथ इस तरह भुलाते हैं, ज॑से समुद्र की तरंगें किनारों से थपेड़े ले रही 
हों । राजस्थान के भीलों के गवरी नृत्य की चकरियाँ मी समुद्री तूफान की 
मंवरी का सा आमास देती हैं। ये नृत्यभंवरियाँ देश की अनेक कलात्मक 
चकरियों से निराली होती हैं । प्रत्येक कलाकार इन चकरियों के अंतर्गत 
प्रपनी माव-भंगिमाओं का वेविध्य दिखाने में स्वतंत्र होते हुए भी समष्टिगत 
चकरी की अंगभंगिमागत्रों के साथ घड़ी की सुई की तरह चिपका रहता 
है । प्रत्येक कलाकार की वँयक्तिक चकरियों के वेविध्य में समस्त कलाकारों 
को समन्वित करनेवाली वृहदाकार चकरी एक निराली ही छटा उपस्थित 
करती है। गवरी नृत्य की यह चकरी किसी भी चलते हुए युग-चक्र, बदलता 
हुआ समयक्रम, सृष्टि की निरंतर चलती हुई घड़ी के रूप में प्रयुक्त हो सकती 
है। मध्यप्रदेश के मिलालों का इंदल दृत्य भी, जिसमें मध्य पाट पर गड़ी 
हुई लकड़ी के घिरे पर रखे हुए नारियल को लेने को पुरुष-नृत्यकार छड़ी 
पर चढ़ते हैं प्लौर लकड़ी के इरदंगिदं नृत्यमुद्राओं में घुमती हुई स्त्रियाँ उन्हें 
रोकती हैं, यह आधुनिक नृत्य-रचयिताग्रों के लिये एक अ्रनमोल सामग्री सिद्ध 
हो सकती है । 


राजस्थान के भीलों के घूमरा नृत्य के गोले में भील महिलाएँ श्रपनी 
ग्ंगमंगिमाओों का जो निखार दर्शाती हैं तथा बाहरी गोले में मील नतंक 
ग्रपनी लकड़ियों को टकराते हुए जो गोलाकार नृत्य करते हैं भ्रौर तुरन्त 
अंदर के गोले में प्रविष्ट होकर मील नतंकियों को बाहर के गोले में फेंक कर 
नृत्य-निरत कर देते हैं, वह देखने की वस्तु है, वर्णान करने की नहीं । घुूमरा 
नृत्य की इन कटावदार तथा विविधताओं से युक्त भंगिमाश्रों का पार पाना 
भी कोई ग्रासान काम नहीं है। समस्त नृत्य को देखने से ऐसा लगता है 
जसे पुरुषों ने स्त्रियों को घेरने के लिये व्यूह-रचना की हो श्ौर उसके तुरन्त 
बाद हो स्त्रियां जैसे पुरुषों को व्यूह में श्रावद्ध कर रही हों | युद्ध की ब्यूह- 

रचनाओं के प्रस्तुतीकरण के लिये श्राधुनिक रचनाकारों को घुमरा से बढ़कर 
कौनसी नृत्य-रचना उपलब्ध हो सकती है । 


नवोन रचनाकारों के कतंव्य 

ऐसे अनेक प्रसंग हमारे देश के लोकनृत्यों में विद्यमान हैं, जिनका उचित 
उपयोग हमारे आधुनिक रचनाकार कर सकते हैं। प्रब प्रश्न केवल यह है 
कि नवीन रचनाकारों को अब क्‍या करना चाहिये । प्रचलित लोकलनृत्यों में 
केवल संशोधन के लिये संशोधन करने का कार्य खतरे से खाली नहीं है । यह 
संशोधन किसी नवीन रचना में समाविष्ट करने के लिये किया जाय तो 
फिर भी क्षम्य हो सकता है, परन्तु केवल संशोधन के लक्ष्य से संशोधन करना 
सर्वेथा अनुचित है। लोकनृत्यों की रचनाग्रों में समष्टि की आ्रात्मा निहित 
रहती है । उसमें तनिक सा परिवर्तेत मी सामाजिक अ्ररुचि और अ्वहेलना 
का कारण बन सकता है। चाहे वह परिवर्तन स्वयं लोकनृत्य के हित में ही 
क्यों न हो । 

जब भी लोकनृत्य प्रदर्शन के स्तर पर ञ्राता है तो उसकी प्रावत्तियाँ 
कम करनी होती हैं, प्रंगभंगिमाओं में अ्रधिक लोच लाना पड़ता है तथा चेहरे 
की मुद्राओरं को अधिक बारीक बनाना पड़ता है। शहरी जनता के लिये ये 
सब परिवतंन आ्रावश्यक हो सकते हैं परन्तु उस ग्राम्य जनता के लिये, जिसके 
साथ ये नृत्य परम्परा से संस्कारवत्‌ जुड़े हुए हैं, भ्रत्यन्त अग्राह्मय हो सकते हैं । 
प्रतः लोकनृत्यों में परिवर्तन करने से पूर्व इन सब बातों पर पूर्व विचार अत्यन्त 
ग्रावश्यक है । कई रचनाकार पुरातन लोकनृत्यों की शैलो पर नवीन नृत्यों 
की रचना करते हैं। इस प्रक्रिया में प्रायः नृत्य के साथ चलनेवाले गीतों के 
शब्द बदल जाते हैं, परन्तु धुर्नें प्रायः वे ही रहती हैं। लोकनृत्यों की 
अंगभंगिमाग्रों को भी केवल सार रूप में लिया जाता है और पूरे नृत्य का केवल 
ग्रमास मात्र रह जाता है। ऐसे लोकनृत्य ऊपर से लोकनृत्य जसे ही 
दोखते हैं, वे शहरी मंच पर अवश्य फबत्रते हैं, परन्तु उनके मूल क्षेत्रों में वे 
श्रत्यन्त हेय समभे जाते हैं । 


कुछ रचनाकार ऐसे भी हैं जो लोकनृत्यों को किसी प्रयोजन-विशेष से 
जोड़ते हैं। उसके गीत मी उस विशेष प्रयोजन ही को व्यक्त करते हैं। शब्द 
भी उसी का बखान करते हैं तथा उसकी प्रत्येक म्लुद्रा मी उसी प्रयोजन को 
प्रकट करती है। ये समस्त मुद्राएं रचनाकार की श्रपनी देन होती हैं । मूल 
लोकनृत्यों से उनका कोई सरोकार नहीं होता, क्योंकि मौलिक लोकलनुृत्यों में 

मुद्राएँ प्रायः होती ही नहीं हैं। इस तरह के प्रयोग भी प्राय: लोकनृत्यों के 
लिये घातक सिद्ध होते हैं । 


लोकनृत्यणैलियों का सर्वाधिक उपयोग श्राघुनिक नाट्य-रचनाश्रों में 
होने लगा है । इन प्रयोगों में बहुधा शैलीसाम्य के अ्रमाव में कई दोष रह जाते 
हैं जो प्रंततोगत्वा दशंकों में ग्ररचि का सर्जन करते हैं। परन्तु अ्ननेक दुरदर्शी 
एवं विवेकी रचनाकार ऐसे भी हैं जो पुरातन लोकनाट्य-परम्परा को बिना 
किसी शैली विपमता के नवीन रचना इॉली में ढालने का प्रयत्न करते हैं । 
वे उसमें नवीन प्राणों का स्फुरण करते हैं और सारी रात अ्रभिनीत होनेवाली 
कृति को कुछ ही घंटों में प्रदशित होने योग्य बना लेते हैं । यह कार्य केवल 
व्यवसायिक नाट्य मंडलियों के बलबूते पर हो सकता है । सामुदायिक क्षोत्रों 
में यह संशोधन-कार्य संमव तो नहीं है परन्तु वांछतीय मी नहीं है क्योंकि 
सामुदायिक दृष्टि से ऐसे प्रयोग मनोरंजन के माध्यम होते हैं। उनमें समय की 
कोई समस्या नहीं होती । इस आ्रानन्द प्राप्त करने और देने की प्रक्रिया में 
यदि समय की कटौती की जाती है तो वह ग्राम्य जनता को ग्राह्म नहीं होती । 


कुछ नवीन नाट्य-प्रयोग ऐसे भी हैं, जो लोकशैली के केवल गीतों 
झौर नृत्यों को ही अपनी रचना में समाविष्ट करते हैं। उनका संबंध नादूय 
के मूल प्रसंग से कुछ मी नहीं होता । केवल दर्शकों की अ्मिरुचि को कायम रखने 
के लिये नाट्य के बीच में उनका उपयोग होता है। कुछ उत्साही प्रयोगी ऐसे 
भी हैं, जो पुरातन लोकनाट्य शैली में नवीनतम प्रसंग पर नवीन नृत्यनाटिकाएँ 
तैयार करते हैं। ऐसे अनेक प्रयोग हमारे देश में हुए हैं, जिनमें कुछ तो अत्यन्त 
सफल प्रयोग समझे गये हैं ग्रौर कुछ बिल्कुल ही निरथेक । कुछ उत्साही 
रचनाकर ऐसे भी हैं, जो लोकनाटयों की अनेक शेलियों की एक ही नाट्य- 
प्रयोग में खिचड़ी पकाना चाहते हैं । ग्राज हमारे देश में अधिकांश नवीन नाट्य- 
प्रयोग इसी किस्म के होते हैं । शैलियों की यह बेमेल खिचड़ी वास्तव में बहुत 
ही दर्दनाक है। ऐसी कृतियाँ बहुधा कला-तत्वों से विहीन होती हैं । ऐसी 
कतियों में कहीं उत्तर मारतीय पद्धति का अनुशीलन किया जाता है, कहीं 
दक्षिण भारत की पद्धति का उपयोग होता है। कहीं शास्त्रीय शैली लोक 
पद्धति पर आकर बंठ जाती है। ऐसी कतियों में कहीं पात्र स्वयं गाते हैं । 
कहीं उनके लिये प्ृष्ठगायक गाते हैं। कहीं समस्त प्रसंग में प्ृृष्ठ-वाचन का 
प्राधार लिया जाता है। कहीं गीतात्मक संवादों की गंगा बहती है और कहीं 
गद्य का बोलबाला है। कई नवीन प्रयोग ऐसे भी देखे गये हैं जिनका श्राकार- 


(१५६ ) 


प्रकार, वेश-विन्यास भ्रादि लोकशली का होता है, परन्तु उनका समस्त 
आधार विदेशों से ग्रहण किया हुमा होता है। इन कृतियों में न तो वाचन 
पात्रों द्वारा कराया जाता है, न पृष्ठवाचन या गायन का श्राधार लिया जाता 
है । समस्त वाचन केवल मुख एवं मावमुद्राओ्ों के माध्यम से होता है। इनका 
प्रस्तुतीकरण शत प्रतिशत विदेशी झाधार लिये हुए होता है । ऐसे प्रयोग हमारे 
देश के लिये बिल्कुल ही ग्ननुपयुक्त सिद्ध हुए हैं । 

कुछ बहुत ही सुन्दर प्रयोग मी हमारे देश में हुए हैं, जिनमें समस्त 
रचना नवीन होते हुए भी लोकपद्धति की बहुत सुन्दर रक्षा की गई है। 
समस्त गीत, वाचन, प्रस्तुतीकरण, रंगमंचीय साजसज्जा, साजबाज, भाषा, 
नृत्य ग्रादि समी लोकपद्धति पर ही है। फक केवल इतना ही है कि उनमें 
प्रवीण कलाकारों के हाथ लगे हुए होते हैं। उन्हें लोकपद्धतियों का सम्पूर्ण 
ज्ञान होता है तथा वे इस दिशा में एड़ी से चोटी तक घुले रहते हैं। ऐसी 
कृतियों में, जिनमें विशुद्ध लोकशैलियों का प्रयोग होता है, गीत, नृत्य, वेश- 
विन्यास, रंगमंचीय प्रणाली, खेलकूद आदि में मरपूर मौलिकता होती है। 
कमी कभी तो कलाकार, साज, सज्जा ग्रादि भी लोकशली के होते हैं । 
इन कृतियों में प्रसंग, प्रस्तुतीकरण, संवाद-विधि आदि में भी लोकपरम्परा 
का प्रा निमाव होता है। ऐसी कृतियाँ जब कला-विशेषज्ञों के निर्देशन में 
विशुद्ध लोककलाकारों द्वारा पेश होती है तो बहुधा लोकजीवन में भी वे प्रत्यन्त 
लोकप्रिय बन जाती हैं तथा व्यवसायिक लोककलाकार स्वयं भी उनसे प्रेरणा 
ग्रहणा करके अपनी क॒तियों को परिपुष्ट करते हैं। 


लोकनाटय 


लोकनाटच 


नाट्य की उत्पत्ति नट शब्द से हुई है। भ्रंगसंचालन से किसी विशेष 
परिस्थिति या व्यक्ति के क़्रिया-कलापों को अभिव्यक्त करना ही नट का प्रमुख 
कोय्ये था । यही नटकला प्रारम्मिक क्रिया-कलापों से विकसित होकर गीतबद्ध 
हुई भ्रौर विशिष्ट पव॑, समारोह तथा देवी-देवताग्रों के पूजन के समय उसका 
प्रदर्शन होने लगा । धीरे-घीरे इसी नटकला ने रूपक का स्वरूप धारण किया, 
जिसमें ये नट लोग किसी व्यक्ति, घटना तथा स्थिति-विशेष का श्रनुक्ृतिमुलक 
रूप प्रस्तुत करते थे । परन्तु इस स्तर तक भी नाट्य के विविध अंग पूर्णतः 
परिस्फुटित नहीं हुए थे जिनमें एक सम्पूर्णो घटनाचक्र की समस्त परिस्थितियाँ 
अभिनय, संमाषण, कथानक आझ्ादि के साथ मानवीय पात्रों द्वारा क्रमबद्ध 
प्रस्तुत की गई हों । वेशविन्यात्र, हावमाव, वाचन, संमाषण तथा अंगसंचालन 
द्वारा युगपुरुषों की युग-प्रवर्तक घटनाओ्रों को प्रस्तुत करनेवाला नाट्य का 
मानवीय रूप हमारी संस्कृति का बहुत ही बाद का स्वरूप है। देवी शक्तियों, 
प्राकृतिक प्रकोयों तथा मृतजन की गआत्माओं से घिरा हुआ मानव उन्हीं की 
ग्नुकृति बनकर उनके आचार, व्यवहार तथा आकार-प्रकार की नकल करे, 
यह कल्पनातीत बात थी । 


नाट्य के प्रारम्भिक रूप 

मरतमुनि द्वारा प्रणीत नास्यशास्त्र तथा घनंजय द्वारा लिखित दशरूपक 
में जो नाव्यसिद्धांत निरूपित किये गये हैं उनका श्राधार इन शास्त्रों के प्रणयन 
के सेकड़ों वर्ष पूर्व लिखे और खेले गये वे भ्रसंख्य नाटक हैं जो विकास की 
चरम सीमा तक पहुँच चुके थे । ये नाटक ईसा से सैकड़ों वर्ष पर्व अपने चतुर्मुखी 
स्वरूप के साथ मारत की गौरव-गरिमा बढ़ा रहे थे, उन्हीं लोकपरक नाटकों 
का विवेचन यहाँ प्रस्तुत किया जा रहा है। 


कोई भी विगत घटना या व्यक्तित्व हमारी कल्पना में उमर सके, 
उसके लिये प्रभिनयकला, अंगसंचालन, मावाभिव्यंजन, आंगिकी, वाचन, 
संमाषण, कथोपकथन, कथाप्रसंग आदि के सुगठित ,चय्रन की श्रावश्यकता 
होती है। नाटक के ये समी तत्व एक साथ विकसित नहीं हुए, बल्कि इनमें से 
कुछ ने समय और स्थिति के अनुसार विशेष विकास पाया और वे सहस्रों 

वर्षों तक परम्परा के रूप में मानव-मनोरंजन के लिये कायम रहे । नाथ्य के 
इन विविध अंगों का प्थक्‌ तथा समन्वित विकास ही पूर्णाज्ञी मानवीय नाट्य 
के लिये शक्तिशाली पृष्ठभूमि के रूप में सिद्ध हुआ । ऋग्वेद तथा सामवेद की 
संमापण प्रधान _ तथा मावोद्रेकमयी ऋचाओं में नास्यवाचन के पूर्ण विकसित 
प्रंकुर विद्यमान थे। सामवेद के पुरूरवा और उर्वशी तथा ऋग्वेद के यम-यमी 
के भावप्रधान संवादों में नाट्य के स्पष्ट अंकुर परिलक्षित होते हैं। श्रनेक 
जैन भ्रौर बोद्ध सूत्रों में भी इसी प्रकार के प्रेरणादायी तथा भावपूर्णा कथोपकथन 
में नावथ्य के प्रारम्मिक अंकुर उगते हुए दृष्टिगत होते हैं । 
नाटअथ की चित्रपट प्रणाली 

उपर्यक्त वेदिक ऋचाप्रों के ये संवाद अनुकृतिमुलक एवं रूपप्रधान नहीं 
थे श्र न कोई दर्शनीय हृश्य ही उपस्थित करते थे। वे केवल श्रवरणायोग्य 
थे, दृष्टियोग्य नहीं । किसी भी नास्यप्रसंग का हृष्टियोग्य होना बहुत ही 
ग्रावश्यक है। परन्तु मनुष्य इस समय इस स्थिति में नहीं था कि वह श्रपने 
परमपृज्य युगपुरुषों की युगप्रवर्तेक घटनाञरों को नास्यरूप दे सकने की 
घृष्टता करे । इसी लिये इन घटनाओं को सर्वेप्रथम वक्ष की सशक्त छालों, 
पशुओं के चमड़ों, दीवारों तथा कपड़ों पर विविध रंगों से चित्रित करने की 
परम्परा हमारे देश में ग्राज से सैकड़ों वर्ष पूर्व कायम हुई । श्रपने पूर्वजों तथा 
युगपुरुषों की स्मृति में उनके जीवन सम्बन्धी चित्र टांगने की प्रथा भश्राज भी 
विद्यमान है । ये ही चित्र संगठित और सामुहिक रूप से एक ही विशद चित्र 
में समन्वित होकर जनता के समक्ष किन्हीं विशिष्ट व्यवसायिकों द्वारा प्रस्तुत 
किये जाने लगे । इनसे प्रदर्शित महापुरुषों की जीवन घटनाएँ जनमानस को 
आलह्वादित करने के साथ-साथ उनकी स्म्ृतियों को भी ताज़ा रखने लगी। 
किसी बाँस या लकड़ी पर लिपटे हुए ये पट परिचालकों के कंधों पर चढ़कर 
धीरे-धीरे एक गाँव से दूसरे गाँव तक पहुँचने लगे । जहाँ भी गाँव या नगर 
का चोराहा मिलता, ये पट फैलाकर खींच दिये जाते और नृत्यमुद्राओं के साथ 
उनमें चित्रित गाथाड्रों के विविध पक्षों को दर्शफों के समक्ष सुस्पष्ट किया 
जाता था । चित्रों को समभाने की यह नृत्यगीतमय प्रणाली उन चित्रों को 
सजीव स्वरूप प्रदान करती थी और दर्शकों को सम्पूर्ण नाटक देखने का श्रानन्द 
मिलता था । आज भी भारत के विविध प्रदेशों में पृवंजों की जीवनगाथाओओं 
को प्रस्तुत करने के लिये ऐसे चित्रपट परम्परा के रूप में विद्यमान हैं । 
राजस्थान की पावूजी तथा देवनारायणा की पड़ें श्राज मी अ्रसंख्य जन के हृदय 

में इन महान्‌ पुरुषों की जीवनगाथाग्रों को शअ्रत्यन्त सुरुचिपूर्ण ढंग से अंकित 
करती हैं। वीर राठौड़ पाबूजी, जिन्होंने गोरक्षा के लिये श्रपना जीवन दान 
दे दिया था, आज मी अ्रसंख्य जन के श्रद्धा और आराधना के पात्र बने हुए हैं । 
उनके नाम पर राजस्थान में श्रनेक मेले लगते हैं। उनके विशिष्ट पुजारी 
पाबूजी के मोपे इन चित्रपटों के समक्ष पाबूजी के पवाड़े गाते हैं श्रौर उनकी स्त्रियाँ 
चित्रों को दीपक दिखाती हुई उनका गुणगान करती हैं। ये पड़ें मीलवाड़ा 
झ्और शाह॒पुरा के विशिष्ट जोशी छीपों द्वारा बनाई जाती हैं, जो श्राज विशिष्ट 
चित्रशेली के रूप में ग्रपता विशिष्ट स्थान रखती हैं । देवनारायण मी मेवाड़ के 
एक विशिष्ट देवता-तुल्य व्यक्ति हो गये हैं, जिनकी जीवनगाथाएँ भी चित्रित 
की जाती हैं और देवनारायण के गूजर मोपे उनकी पड़ों का प्रदर्शन करते हैं । 

चित्रपटों द्वारा युगपुरुषों के जीवन का अंकन करने की प्रथा बंगाल, 
बिहार आ॥रादि प्रदेशों में यमपट्टा के रूप में ग्राज भी विद्यमान है। इस यमपटटे 
में पापकर्म करनेवालों को यम द्वारा दी गई सज़ाओं का अ्रंकन किया जाता 
है । चित्रांकन द्वारा नाव्य प्रस्तुत करनेवालों के दल इन यमपद्टों को एक गाँव 
से दूसरे गाँव में ले जाते हैं श्रौर गायन द्वारा उनका अथ्थं स्पष्ट करते हैं । 
प्रनेक जन तथा बौद़ ग्रन्थों में मी इन चित्रपटों का उल्लेख मिलता है, जो 
धमंप्रचार के लिये प्रयुक्त होते थे । पतंजलि के महामाष्य में मी शोमनिका 
नाम से चित्रांकन करनेवाले नाट्यकरारों का उल्लेख है । ये नाख्य-अ्रमिनेता इन 
चित्रों को इस प्रमावशाली ढंग से प्रस्तुत करते थे कि चित्र के पात्र सजीब 
होकर दशकों की ग्राँखों में उतर आते थे । जैन तथा बौद्ध ग्रंथों में इन चित्रपटों 
का मनखा नाम से उल्लेख मिलता है। ये पट्ट विविध प्रसंगों में विभाजित 
होते थे और प्रत्येक प्रसंग के पट्टे का काम समाप्त होने पर परिचालक उसको 
लपेटता जाता था और आगे के प्रश्न॑ंम संबंधी गीत-वाचन करता हुग्ना उन 
चित्रों को सबके सामने प्रत्यक्ष करता था । इस प्रकार के पट्टे आज मी बिहार, 
बंगाल में पूवंजों की गाथाओ्नों को नाट्यरूप में प्रस्तुत करने के लिये प्रयुक्त 
होते हैं। जैन साधुओं के पास आज भी ऐसे चित्र विद्यमान हैं, जिन पर 
नरक सम्बन्धी अनेक दृश्य अंकित हैं। इनमें कुकमियों के कठोर दंड का बहुत 
ही वास्तविक अंकन किया गया है। ये साधु स्वयं इन चित्रों को भ्रपने मक्तजनों 
को दिखलाकर पापों से उनका मन मोड़ने की कोशिश करते हैं । 
चमड़े की भ्राकृतियों हारा नाटबअप्रदर्शन 

चित्रपटों के रूप में यह नाट्यस्वरूप यद्यपि काफी लोकप्रिय हो चुका 
था और हज़ारों वर्षों तक जनता का मनोरंजन करता रहा, परन्तु उनमें 

ग्रंकित चित्र स्वयं गतिमान होकर पात्ररूप में अभिनय करने में असमर्थ थे। 
परिचालक इस श्रमाव की पूर्ति स्वयं नाच गा कर करता था। दर्शंकगण उन 
चित्रपात्रों के व्यक्तित्व का आरोपण उसमें नहीं कर सकते थे। चित्रप्रदर्शन 
के समय परिचालक अपनी परम प्रमावशाली वाचनकला के माध्यम से दशकों 
को भावोद्रेक की स्थिति में ले आते थे । वे अपने आराध्य देव को उन चित्रों 
में मृतिमान अवश्य देख सकते थे, परन्तु गतिमान नहीं । चित्रों पर दीपक 
द्वारा सामने से दिखाई हुई रोशनी उन रंगीन भआआक्ृतियों को प्रकाशभान और 
देदीप्पमान मी करती थी । आज भी पाबूजी और देवनारायण की पढ़ों के 
समक्ष मोपनियाँ दीपक दिखाकर गाती हैं तथा भोपा रावणह॒त्थे पर उनकी 
जीवनगाथां का ग्त्यंत प्रमावशाली विवेचन करता है। ये सभी पट रात्रि 
को ही दिखलाये जाते हैं । 


इन चित्रांकित महापुरुषों को गतिमान करने के लिये सर्वप्रथम हमारे 
देश में चमड़े पर रंगीन चित्र बनाकर उन्हें काटने की परम्परा कायम हुई । 
इन रंगबिरंगे चित्रों के विविध अ्रंगप्रत्यंगों पर बांस की खपच्चियाँ बाँधकर 
उन्हें गतिमान किया जाने लगा । इस तरह महापुरुषों के विविध जीवनप्रसंगों 
के अ्रनेक चित्र चमड़े में काटे जाने लगे और इन्हें किसी नाट्यरूप में बाँधने 
की कोशिश प्रारम्म हुई। सवंप्रथम उन पर चित्रपट की तरह ही सामने से 
रोशनी फंक्री जाती थी और ये चमंपात्र बारी-बारी से जनता के समक्ष आकर 
नाना प्रकार से गतिमान होते थे । परिचालकगण छड़ी पकड़कर उन्हें नीचे 
से संचालित करते थे और गायन, वाचन श्रादि से उनका प्रयोजन स्पष्ट 
करते थे । चित्रांकन की यह प्रणाली निश्चिय ही चित्रपट प्रणाली से अधिक 
प्रमावशाली सिद्ध हुई। परिचालकों के प्रत्येक दल में कम से कम तीन व्यक्ति 
रहते थ। एक चित्रों को चलानेवाला, दूसरा उन पर दीपक की रोशनी 
दिखलाने वाला तथा तीसरा वाद्य बजानेवाला | चित्रांकन के इस प्रदर्शन में 
नास्यगुणा अवश्य थे, परन्तु परिचालक स्वयं दर्शकों को दिखलाई पड़ते थे और 
उनका ध्यान बंटाते थे । यद्यपि चित्रपट प्रणाली में भी परिचालकगरा गाते, 
नाचते तथा दीपक दिखलाते हुए नज़र आते थे, परन्तु चूकि उनके चित्र 
गतिमान नहीं थ और वे स्थिररूप से दर्शकों की आ्राँखों में गुजरते थे, इस लिये 
परिचालक से किसी भी प्रकार उनका सम्बन्ध नहीं जुड़ता था। चित्रों की 
कटी हुई आक्ृतियों में स्वयं चित्र भी गतिमान होते थे और उनके साथ-साथ 
उनके परिचालक भी । ग्नत: रूपक-सिद्धि में निश्चय ही व्यवधान श्राता था। 

प्रारम्म में इन चित्रों का आकार-प्रकार परिचालक से छोटा होता था, अतः 
जब परिचालक उनकी छंड़ियाँ पकड़कर उन्हें नीचे से संचालित करता था तो 
पूरे साढ़े पाँच फीट का परिचालक डेढ़ फीट के कटे चित्र के सामने परिमाण 
में बहुत बड़ा नज़र आता था श्रौर चित्र की गतिशीलता से कहीं ग्रधिक वह 
गतिशील बनकर दशेंकों की आँखों में गुज़रता था, गञ्रत: छिपकर इन्हें 
परिचालित करने की परम्परा हमारे देश में कायम हुई और उसी के परिणाम- 
स्वरूप छायापुतलियों का प्रादुर्माव हुआ । 


छायापुतलीनाटद्य का प्रादुर्भाव 

कटी हुई पुतलियों की ना्यप्रणाली को अधिक प्रभावशाली बनाने के 
लिये कई ममंज्ञों ने अनेक प्रयोग किये। उनमें छायापुतलियों का प्रयोग 
सर्वाधिक कारगर सिद्ध हुआ । चमड़े को पारदर्शी बनाकर उसकी श्रादमक़द 
ग्राकृतियाँ काटी गई और उसके आरपार प्रकाश किरणें डालकर उसे 
चमत्कारिक बनाया गया। इस प्रयोग में हमारे कलाकारों को अभूतपूर्व 
सफलता मिली । लगमग १० फुट ऊँचा और १४ फुट चौड़ा एक सफेद परदा 
बाँसों या लकड़ी के चौखट में तानकर सामने रख दिया जाता था । उसके पीछे 
इस आदमक़॒द रंगीन चर्मपुतलियों की छड़ियों को परदे के सामने सार्थक रूप 
से हिलाया जाता था और पीछे से डालो हुई रोशनी से ये छायापुतलियाँ 
प्रकाशित होकर सफेद परदे पर नाना प्रकार से गतिमान होती थीं । पुतलियों 
के प्रत्यक्ष रूप से कहीं अधिक उनका छायारूप दशकों के मन को मोहित 
करता था । प्रत्येक रूपक का यही नियम है कि चरित्र के प्रत्यक्ष प्रकट होकर 
गतिमान होने की श्रपेक्षा उसका अनुकृतिमूलक रूप झ्रधिक प्रभावशाली और 
मनोरंबनकारी होता है। ये छायापुतलियाँ मी प्रत्यक्ष सामने न आकर उनकी 
छाया सामने ग्राती थी, इसीलिये ये छायाएँ नाना रंगों में परदे पर अंकित 
होती थीं श्रौर उनके अंग-प्रत्यंगों को नाना प्रकार से गतिमान होते देखकर 
दर्शकगगण आनन्दविभोर हो जाते थे । इन पुतलियों में परिचालकों द्वारा गाथा 
या प्रसंग-वर्शान न होकर स्वयं पात्रों पर ही उनके संमाषण आरोपित किये 
जाते थे, जिससे ये छायापात्र स्वयं उस छायारूपक के सार्थक पात्र बन गये 
और बिना किसी माध्यम के ही दर्शकों के मन पर गझ्लारोपित होने लगे । इस 
छायानाट्य को अधिकराधिक प्रमावशाली और सफल बनाने के लिये जो 
गीत-संवादों की अत्यन्त मममोहक योजना बनाई गई उसमें योग्य कथोपकथन, 

योग्य कथा प्रसंग, रसविवेचन, आंगिकी, चरित्रचित्रण, नाट्य के ऑरम्म, मध्य 
श्रौर चरम विकास की सीढ़ियाँ अपना प्रारम्मिक स्वरूप पकड़ती गईं । 


छायापुतलियों की अ्तिरंजनात्मक शली 

इन नाट्यस्वरूपों की उत्पत्ति हमारे युगपुरुषों तथा देवी-देवताशों को 
स्मृतियों को ताज़ा रखने तथा उनके जीवनादर्शों को जनता के समक्ष 
मनोरंजनका री ढंग से प्रस्तुत करने के लक्ष्य से हुई। ये युगपुरुष निश्चय ही 
सांसारिक मनुष्य से गुणा, चरित्र, कृत्य तथा शक्तियों की दृष्टि से कहीं बड़े 
थे | वे भ्रव मनुष्य का चोला बदलकर दिव्य पुरुष बन चुके थे, अतः उनके 
ग्राकार-प्रकार, आकृति श्रादि निश्चय ही मनुष्य से भिन्न थे। ऐसी मान्यता 
लेकर ये छायापुतलीकार अपने चित्रों को अतिरंजित और प्रतीकात्मक बनाते 
थे। चूंकि यह समस्त नाट्यरूप ही देवी-देवताओ्रों तथा युगपुरुषों के जीवन के 
प्रतीक और छायारूप ही में था, ग्रतः उसका चित्रांकन भी प्रतीक और 
छायारूप ही में हुप्न । इन चित्रों और छायापुतलियों को अतिरंजित श्रौर 
प्रतीकात्मक बनाने के पीछे एक कारण और था । परिचालकगण और नास्य- 
पात्रों की समानता को दूर करने के लिये भी नाव्यपात्रों को भिन्न रूप दिया 
जाता था ताकि प्रदर्शश के समय परिचालक और पात्र एक दूसरे में मिलकर 
दर्शकों में श्रांति उत्पन्न न करें। 

इस ग्रतिरंजना के पीछे कुछ प्रयोजन और हैं | पुतलियाँ मावमंग्रिमाशओ्रों 
झौर अंगमंगिमाओं के प्रदर्शन में मानवीय पात्रों की तरह अपने श्रापको समर्थ 
नहीं पातीं, अतः इन सीमाग्रों को दूर करने के लिये उनके चेहरों की बनावट 
तथा अंग-प्रत्यंगों के श्राकार-प्रकार ही को इस प्रकार अतिरंजित किया गया 
कि उन मंगिमाग्नरों की कमी उन अ्तिरंजनाश्ों से दूर हो गई। पुतलीकला 
में श्रम उत्पन्न करने की कला सबसे अधिक महत्त्वपूर्ण मानी गई है। यह 
भ्रम वास्तविक मानवीय ग्राकृतिमुनक चेहरों द्वारा उत्पन्न नहीं होता । यह 
बात हमारे पूर्वजों को मली प्रकार ज्ञात थी। यूरोप की आधुनिक पुतलियों 
में जो प्रतीकात्मक संकेतवाद आज महत्त्व प्राप्त कर रहा है, वह हमारी 
परंपरागत पुतलियों में विद्यमान था। पुतलियों की आक्ृतियों का यह 
अतिरंजनात्मक संकेतवाद पुतलियों में प्राणों का संचार करता था तथा उसके 
कारण वे दर्शकों से बोलतीं, गातीं तथा नाना प्रकार के भाव ग्रभिव्यंजित 
करती हुई नज़र आश्राती थीं। पुतलीकारों को इसका पूर्णो ज्ञान था कि किस 
अभिव्यंजना के लिये किस प्रकार के वाचन, गायन तथा अंगसंचालन की 

आवश्यकता है तथा उससे दर्ंकों के मन पर किस तरह का प्रमाव पड़ता 
है। सहस्रों वर्षों तक परम्परागत रूप से इस कला का अभ्यास करते हुए 
ये पुतलीकार मानवीय मनोविज्ञान से पूर्णारूप से अवगत हो गये थे और उसी के 
अनुसार वे अपने पृव॑जों, युगपुरुषों और देवी-देवताओं की जीवनगाथाश्रों को 
परम नाटकीय ढंग से जनता के समक्ष प्रस्तुत करने में सफल हुए । 


ग्राज भी आन्ध्र और कोचिन-प्रदेश में छायापुतलीवालों के अनेक 
दल विद्यमान हैं जो अपनी परम्परा को पकड़े हुए हैं और रामायण तथा 
महामारत की कथागझ्रों को श्रत्यंत रोचक और प्रमावशाली ढंग से प्रस्तुत करते 
हैं। परम्परापोषी होने के क्रारण ये कलाकार अपने में किसी प्रकार का 
परिवतंन पसंद नहीं करते और अपने पृवंजों द्वारा दी हुई प्रणाली में कोई 
हस्तक्षेप नहीं चाहते । यही कारण है कि इन पुतलीवालों के पास कई पीढ़ियों 
की पुतलियां हैं, जिन्हें वे प्रदर्शन से पु पुजते हैं श्रौर उन्हें देवता मानकर उनका 
प्रदर्शन करते हैं। उनकी यह मान्यता है कि अ्रपनी पुतलियों के माध्यम से 
वे जिन देवताओं और युगपुरुषों का भ्रभिनय करते हैं, उनकी प्रात्माएँ 
प्रदर्शन के समय मौजूद रहती हैं, श्ौर वे ही उनकी पुतलियों में प्राणों का 
संचार कराती हैं। उनकी यह भी मान्यता है कि जो पुतलियाँ वे चलावें, 
उनको बनाना भी उन्हीं को चाहिये, नहीं तो युगपुरुषों का आरोपण उनके शरीर 
में नहीं होता । इसलिये वे पुतली-निर्माण के प्रत्येक कार्य में प्रवीण होते हैं 
तथा अपनी कला को अपने वंशजों के अलावा दूसरों को नहीं सिखलाते हैं । 
मानवीय नाख्य में कथानक, चरित्र-चित्रण, मावाभिव्यंजन, रसनिखूपरा, 
आहायें, आंगिकी आदि का जो विशद विवेचन नास्यशास्त्रों में इस नास्यशैली 
के प्रचलन के सँकड़ों वर्ष बाद हुम्ना, उसके अंकुर छायापुतलियों की इस 
परम्परा में स्पष्ट रूप से नज़र आते हैं। किसी मी छायापुतलीनाव्थ की 
समस्त नाट्यरचना, संमाषणा, कथा-प्रसंग, प्रतिपादन, गायन तथा संचालन 
का विश्लेषण करें तो प्राचीन मारतीय शास्त्र के अनेक तत्त्वों का उनमें दर्शन 
हो जायेगा। इन पृतलीकारों को यह मली प्रकार ज्ञात था कि गुण दोष के 
अनुसार इन पुतलियों के चेहरों पर कौनसा रंग लगाना चाहिये। झ्राज भी 
वे रजोगुणी, तमोगुणी तथा सतोगुणी पात्रों के चेहरों पर परम्परा से निश्चित 
रंगों का ही प्रयोग करते हैं जो मरतमुनि द्वारा रचित नाख्यशास्त्र में निरूपित 
सिद्धांतों से शत प्रतिशत मेल खाते हैं। इन पात्रों के संचालन, परिचालन, 
व्यवहार, वाचन, संमापण आदि में भी पृवे-निर्घारित सिद्धांतों का ही पालन 

होता है। नास्यरचना में भी प्रधाननायक, उपनायक तथा अन्य सहायक पात्रों 
के चरित्र-विकास की ओर पूर्ण जागरूकता बरती जाती है । 
काष्ठपुतलियों का प्रादुर्भाव 

चंकि छायापुतलियों की आक्ृतियाँ चपटी होती हैं इसलिये उनसे किसी 
भी पात्र के संपूर्ण स्थूल शरीर का मान नहीं हो सकता। चपटी आक्ृतियों 
को वेशभूषा भी नहीं पहिनाई जा सकती और न उन पर अलंकार या शगार 
ही हो सकता है। उनके प्ृष्ठभाग दर्शकों को दृष्टिगत नहीं हो सकते इसलिये 
उनको घुमाने-फिराने में बड़ी सावधानी बरतनी पड़ती है । इन चपटी पुतलियों 
के संचालन तथा उनके द्वारा सम्पूर्ण नाट्याभिव्यंजन संभव नहीं समभकर 
ही मूतिनुमा काष्ठ पुतलियों की परम्परा हमारे देश में प्रारम्म हुई । पुतली 
निर्माण में काष्ठ को सबसे हल्का माध्यम समभकर ही सर्वेप्रथम काष्ठ का 
ही प्रयोग हुआ और उसके माध्यम से जो पुतलियाँ निरमित हुई वे कठपुतलियाँ 
कृहलाई । इन काप्ठपुतलियों द्वारा जो नाख्यरचनाएँ हुईं, वे ही वास्तव में 
मानवीय नाख्य का पूर्णाज्ञी स्वरूप ग्रहण कर सकीं। चपटी आक्ृतियों की 
चर्मपुतलियों द्वारा संयूर्ों पात्र का अनुमान करना केवल दर्शकों की कल्पना 
पर निर्भर रहता था। इसके ग्लावा उनको प्रत्यक्ष प्रदर्शित करना भी इसलिये 
प्रमावशाली नहीं होता था, क्योकि परिचालक को दशुंकों से छिपाना श्रौर 
पुतलियों को बिना छाया के वास्तविक पात्र का भान कराना असंमव था। 
छाया द्वारा उन्हें प्रदशित करने से उनकी प्रभावशीलता की वृद्धि अवश्य हुई 
और उनकी सीमाओं की झ्रोर भी अ्रधिक ध्यान नहीं गया, परन्तु कला के 
प्रयोगिय्रों ने काष्ठपुतलियों को छायापुतलियों से भी अ्रधिक प्रमावशाली 
पाया । उनसे नाट्यय्रोजना भी अधिक प्रमावशाली बन सकी और दर्शकों 
को मानवीय पात्रों का अमाव नहीं खटका। ये काष्ठपुतलियाँ वस्त्राभूषण 
पहिनने लगीं तथा चमंपुतलियों की तरह ही पात्रों के गुण-दोषों के श्रनुततार 
उनके चेहरों की रंगाई खुदाई हुई। मानवीय चेहरों की भावाभिव्यंजना इन 
निर्जाव पात्रों में संमव नही समभकर ही चमंपुतली के समान ही उनके चेहरों 
की आकृतियाँ अतिरजित बनाई गई। छायापृतलियों की तरह ही काष्ठ- 
पुतलियो को मानवीय आकार में बनाना संभव नहीं था। उन्हें सूत्रों द्वारा 
संचालित करने के उद्देश्य से उनको वजञती भी नहीं बनाया जा सकता था, 
तथा मानवीय पात्रों की तरह उन्हें मी किसी युगपुरुष के ब्लारोपण से वंचित 
रहना था, अतः वे आाक्रार-प्रकार में छायापुतलियों से काफ़ी छोटी बनाई 
गईं तथा उनकी आ्राकृतियों को अतिरंजित किया गया । 

मानवीय नाटच को मुखोटा-प्रणाली 

काष्ठपुतलियों के सम्पुणं विकास के बाद ही मानवीय नाट्य की ओर 
कलाविदों का ध्यान आकर्षित हुआ और उस झोर विभिन्‍न प्रयोग होने लगे, 
तब तक मानवीय नाख्य के माध्यम से अभिनय प्रस्तुत करने के प्रति जो 
साम।जिक एवं धामिक प्रतिबंध थे, वे भी कमज़ोर पड़ने लगे तथा मानवमूलक 
नाट्य पर नियंत्रण हटने लगा और मानवीय पात्र नाना प्रकार की पात्रानुकुल 
वेशभूषाग्रों से सुसज्जित होकर रंगमंच पर आने लगे। रंगमंच के इस अभिनव 
मानवीय प्रयोग में अभिनेता के लिये अंगसंचालन तथा पात्रानुकूल वाचन को 
अनुकृति तो कठिन नहीं हुई, परन्तु विविध मावमृूलक आकतियाँ बनाना तथा 
नयन, भौंहें, कपोल, ओ्रोष्ठ आदि के धुमाव द्वारा भावाभिव्यंजन करना उनके 
लिये बहुत कष्टसाध्य हो गया, ग्रत: तदनुकूल मानवीय चेहरों पर रंग- 
रोगन चढ़ाने तथा उन्हें पुन: छुड़ाने की दिक्कतों से बचने के लिये लकड़ी तथा 
कागज के मुखौटों (१४४६५।$) का विकास हुआा । इन मुखौटों पर हषे, क्रोध, 
उल्लास, उत्साह, हास्य, रौद्र, वीमत्स, करुण, श्य गार, प्रेम ग्रादि के विविध 
भाव रंगों द्वारा बड़ी प्रवीण॒ता से चित्रित कर दिये जाते थे । एक बार बना 
लेने पर ये मुखौटे काफ़ी लम्बे समय तक सुरक्षित रह सकते थे गश्रौर अभिनय 
के समय उनको मुह पर लगाकर आसानी से अभिनय किया जा सकता था | 
इस प्रणाली से ग्रब उन्हें ग्रपनी ग्राकृति द्वारा मावाभिनय दर्शाने की आवश्यकता 
नहीं होती थी और वे अपनी सम्पूर्णा शक्तियाँ वाचन तथा झ्रांगिक अभिनय 
में ही लगाते थे । 


मानवीय नास्य की मुखौटा-प्रणाली अनेक वर्षों तक कायम रही । इन 
चेहरों के साथ अभिनय करने की प्रथा आज भी बिहार के छाऊ नृत्यों में 
अपनी सम्पूर्ण साज़सज्जा के साथ विद्यमान है । मुख पर चेहरे लगाना इसलिये 
भी आवश्यक होगया कि प्रत्येक मानवीय पात्र के मुख की रेखाएँ पात्रानुकुल 
होना संमव नहीं थीं। यदि किसी मानवीय पात्र को किसी राक्षस, वानर या 
रीछ का अभिनय करना हुग्नरा तो उसके मौलिक आँख, नाक, कान तथा गाल 
में अतिरंजनात्मक विकृतियाँ लाना संमव नहीं होता था, भ्रत: उसी के अनुसार 
वने बनाये चेहरे लगाने से उन आक्ृतियों की पूति हो जाती थी | वसे भी 
देवी-देवताग्रों की बड़ी-बड़ी आँखें और देदीप्पमान तेजस्वी चेहरे श्ौसत मानव 
की धरोहर नहीं होते, इसलिये इस आशय से भी मुखौटों का प्रयोग आवश्यक 
हो गया तथा नकली चेहरे लग।कर अभिनय करने से मानवीय पात्रों को 

छिपाना भी संमव हुआ । कठपुतली पात्रों में एक श्रद्धितीय गुण यह था कि 
ग्रभिनय के समय वे किसी मानव-विशेष का आभास श्रपने में नहीं देते और 
न उसके मानवीय गुण-दोषों का आरोपरा दशकों पर होता । मानवीय पात्र 
में यह गुण विद्यमान नहीं रहने से ही उसका प्रमाव कठपुतली पात्र की तरह 
श्रधिक तीत्र नहीं होता । नकली चेहरे भ्रथवा मुखौटे लगाकर भ्रभिनय करने 
के पीछे भी यही प्रवृत्ति स्पष्ट थी कि अभिनेता का मानवीय चरित्र दशकों पर 
प्रारोपित न हो । यह मुखौटोंबाली नाथ्य-परम्परा एक तरह से कठपुतली-नाग्य 
ग्रौर मानवीय-नाथ्य के बीच की कड़ी मात्र थी । 


मानवोय-नाटअय का सम्धुर्ण रूप 


नाट्य के विकास की पाँचवीं सीढ़ी सम्पूर्ण मानवीय-नाथ्य है, जिसमें 
प्रभिनेता अपने में किसी चरित्र-विशेष का आरोप करने में वेश-विन्यास तथा 
मुख-विन्यास के अलावा किसी विशेष बाह्यसाधनों का सहारा नहीं लेता । 
चूंकि मानवीय-नाट्य का विक्रास कठपृतली एवं चमंपुतली से हुआ, श्रतः 
उसकी स्मृतियों को कायम रखने के लिये उसने अ्रपनी नाट्य-योजना में भी 
सूत्रधार को कायम रखा, जो कठपुतली की तरह सूत्रों से संचालित तो नहीं 
होता, परंतु वह प्रन्य पात्रों का निर्देशन अवश्य करता था। यह सूत्रधार 
नाना प्रकार से इन नाख्ों में प्रयुक्त होता था । नाव्यशास्त्र की दृष्टि से संस्कृत 
नाटक सबसे पुराने माने जाते हैं ; परन्तु लोकनाट्यों की ग्रवस्थिति तो उनसे 
मी बहुत पुरानी है। ऐसी कई घुमक्कड़ नाट्य-मंडलियाँ थीं, जिनके प्रदर्शन न 
केवल गाँव के चौराहों, सांस्कृतिक पर्वों तथा मठ-मन्दिरों में होते थे, बल्कि 
राजाओं और सम्राटों के दरबार में भी उनके द्वारा मनोरंजन प्राप्त किया जाता 
था। जैन ग्रन्धों में ऐसी मंडलियों के अनेक उल्लेख मिलते हैं जिनके नाट्य 
लिखित रूप में कहीं परिलक्षित नहीं होते । इन नाख्यों का सम्पूर्ण 
स्वरूप, इनको रंगमंचीय योजना तथा इनकी बनावट के सम्बन्ध में उनसे विशेष 
प्रकाश नहीं मिलता । इन उल्लेखों से केवल यही ज्ञात होता है कि कुछ घुमक्कड़ 
कलाकार विभिन्न वेशभूषाओं में विविध संगीत वाद्यों के सहारे नाच-गाकर 
श्रपने नाट्य स्वरूप प्रस्तुत करते थे । मरतमुनिक्ृत नाट्यशास्त्र में उल्लिखित 
रंगमंचरीय एवं अन्य नाट्य सम्बन्धी नियमों का प्रतिपालन इन नाटकों में कहीं 
हुआ हो, ऐसा नहीं लगता । नाट्यशास्त्र के तात्विक विवेचन के अनुरूप लिखे 
जानेवाले मास एवं कालिदास के नाटकों से भी सैकड़ों वर्ष पूर्व भ्रश्वघोष 
द्वारा लिखे हुए बोद्ध नाटक सारिपुत्र के कुछ बिखरे हुए श्रवशेष ताड़पत्र 

पर कहीं-कहीं उपलब्ध हुए हैं, परन्तु उनसे भी उसके सम्पूर्ण नाट्यतंत्र का 
पता नहीं लगता । जिन मनोरंजनात्मक नाट्यों का उल्लेख जैन सूत्रों में हुआ 
है, वे निश्चय ही शास्त्रोक्त नाख्य नियमों से बंधे हुए नहीं थे और न उस समय 
विद्वानों द्वारा नास्यतंत्र की कल्पना ही की गई थी । ये लोकधर्मी नास्थ निश्चय 
ही सभी नियमों से मुक्त होकर स्वच्छंद रूप से प्रदर्शित होते थे । 


प्राचीन जैनागमों में ऐसे कई नास्यों का वर्णन है जो तीथंकरों के सामने 
प्रस्तुत होते थे । मगवान्‌ ऋषमदेव के उदमव से पूर्व मानव-समाज नाना 
कलह और संघषों में उलभझा हुआ था, उसी संक्रान्तिकाल में मगवान्‌ ने मनुष्य 
में श्रानन्द-उल्लास को भावना की वृद्धि करने तथा उनको भोजन, विश्राम 
ग्रादि की मौतिक भावना से ऊपर उठाकर आ्रात्मिक आनन्द की ओ्रोर ले जाने 
के लिये पुरुष को ७२ भर स्त्रियों को ६४ कलाएँ सिखलाईं। जेंनागमों 
में जहाँ देवताग्रों का वर्णन है वहाँ उनका जीवन अधिकांश नाटक, संगीत, 
नृत्य आदि में ही लीन हुआ दर्शाया गया है। इन प्रसंगों में जिन नृत्यों का 
वर्णोन है, उनका उल्लेख स्वयं नाव्यशास्त्र में मी नहीं है, क्योंकि उसकी रचना 
तब तक नहीं हुई थी । भरतमुनि ने अपने नाट्यशास्त्र में जिन पाँच प्रकार 
के अभिनयों, प्रात्यंतिक, सामान्य, नोपानिपातनिक, दाशेंनिक और लोकमाध्यव- 
सानिक का प्रचुरता से उल्लेख है, वे वम्तुत: शास्त्रोक्त नियमों में बँघे नहीं थे । 
लोकजीवन में फिर भी सर्वत्र इनका व्यापक व्यवहार होता था । इन नास्यों 
के विशद रूप क्‍या थे इसका पता लगाना श्राज बहुत कठिन है। परन्तु विविध 
जैन आ्रागमों में जो उनका भ्रदुभुत वर्शोन मिलता है उनसे उनके श्वू गार, विविध 
नृत्य-प्रकार और विभिन्न वाद्ययंत्रों के अ्रस्तित्व का आभास उपलब्ध होता है, 
जिनका उल्लेख स्वयं नाथ्यशास्त्र ही में नहीं हुआ है। इन्हीं उल्लेखों में ३२ 
प्रकार के नाटक भी हैं जो देवगणों के सन्मुख प्रदर्शित होते थे । इन नाटकों 
में स्त्री-पुरुष समी भाग लेते थे तथा उनमें नाना प्रकार के रास, नृत्य आदि 
की योजना थी । इनके लिये कोई विशिष्ट रंगशालाएँ नहीं थीं । कहीं भी चोड़े 
स्थान में डंडकमंडल तानकर विविध सिहासनों तथा साजसज्जा के साथ वे 
प्रदर्शित होते थे । ये श्रधिकांश में मौखिक परम्परा के रूप में चलते थे, इसलिये 
इनके लिखित रूप नहीं मिलते। 


विक्रम संवत्‌ के प्रारम्म में संस्कृत नाटक लिखे जाने लगे जिनका पूरा 
आधार नाट्यशास्त्र था। जनसाधारण के नाटकों की परम्परा तो उससे भी 
कई हज़ार वर्ष पूवे की है। मध्यकाल में ये लोकधर्मी नाट्य रास, चर्चरि, फागु 

ग्रादि के नाम से प्रचलित हुए, जो जीवन के प्रत्येक आनन्दमय प्रसंगों में खेले 
जाते थे | ये सभी नाथ्य गेय थे इसलिये ये बड़े आनन्द से गाये जाते थे और 
नृत्य तथा बादन के साथ उनका बहुसंख्यक जनता के समक्ष प्रदर्शन होता था । 
ये ही खेल तमाशे समय के अनुमार अपना स्वरूप बदलते गये । ये ही लोकधर्मी 
परम्पराएं आज भी हमारे देश में ख्याल, रास, स्वाँग, तमाशे, जात्रा, 
लीलाएँ आदि के रूप मे प्रच्नुर मात्रा में विद्यमान हैं, जिससे भारतीय जनमानस 
आनन्द और प्रेरणा ग्रहण करता है । 


पुतलीनाटय के विशिष्ट नाट्य-तत्व 

जैसा क्रि पूर्व परिच्छेद में विवेचन किया गया है कि पूर्वजों और युगपुरुषों 
की स्मृतिस्वरूय पत्थर और काप्ठपुतलियों का निर्माण अनादिकाल से हमारे 
देश में होता ग्रा रहा है। इन स्थिर प्रज्ञ मूर्तियों की पूजा, अर्चना सजाव- 
श्रगार भी उनके प्रति प्रगाढ़ श्रद्धा और भक्ति के ही द्योतक हैं। हमारे 
ग्रादिवामियों में ग्राज भी काष्ठ, मिट्टी और पापारणा की मूर्तियाँ न केवल उनके 
बंदन, श्रर्चत ही की माध्यम हैं बल्कि उनके ग्रसंख्य नृत्य, गीत, नाठ्य एवं 
सांस्कृतिक पर्वों की सृष्टा भी हैं। ये काष्ठ एवं पाषाणखंड किसी समय मानव 
के उन विशिष्ट ब्यक्तियों से सम्बन्धित थे, जो अपने विगत मानवीय नृत्यों के 
चमत्कार के कारण पूजनीय बन गये । वे ऐसे ही समुदाय द्वारा पूजे जाते 
ये जिनके सोचने, समभने तथा अन्य मानवीय व्यवहार का दायरा बहुत ही 
छोटा था | इसी लिये कोई व्यक्ति गायों के भुण्ड को हत्या से बचा लेता था, 
तो वह उनका देवता बत जाता था । साँप के काटे हुए को जिला देने वाला 
व्यक्ति चमत्कारिक पुरुष बन जाता था । कोई विशिष्ट डाकू किसी धनादुय का 
घन लूटकर किमी सतकार्य में लगा देता तो वह पूजनीय बन जाता | यही 
कारण है कि राजस्थान के रामदेवजी, पाबूजी, गोगाजी, तेजाजी, डूंगजी, 
जवारजी आदि व्यक्तित्व ग्रामीण जनता के लिये देवता तुल्य बनकर अनेकों 
मेलों, पर्वों, गीतों तथा नाख्यों के प्रेरक बन गये | मानव और देवता के बीच 
के ऐसे ही व्यक्तित्व चित्रों एवं मूर्तियों के रूप में निमित होते थे श्रौर नृत्य- 
गान के माध्यम से उनकी जीवनगाथाग्रों को प्रस्तुत किया जाता था | ये सब 
मनोरंजनात्मक प्रवत्तियाँ मानवीय नाट्य का रूप इसलिये ग्रहण नहीं कर सकीं, 
क्योंकि मानव को उनकी अनुकृति बनकर व्यवहृत होने की सामाजिक स्वीकृति 
प्राप्त नहों थी। अत. इन सब गाथाओं को नास्यरूप देने के लिये चित्रपट, 
काष्ठ और छायापुतलियों का सहारा लिया गया । इस सम्बन्ध में पूर्व पृष्ठों 

में पर्याप्त प्रकाश डाला गया है और मानवीय नाख्य के क्रमिक विकास की 
समस्त सीढ़ियाँ विस्तार से दर्शाई गई हैं । 


चित्रपटों के विशिष्ट नाटच-तत्व 

पुतलियों गौर चित्रों द्वारा विगत महापुरुषों की जीवन-गाथाग्रों को 
चिरजीवित रखने के लिये जो गीत और नृत्य रचे गये, उनमें नाख्यगुणों की 
प्रधानता थी। आज भी राजस्थान में पाबृजी एवं देवनारायण की जो पढ़ें 
दिखलाई जाती हैं, उनके साथ गीत गाती हुई दीपवाहिनी महिलाएँ तथा पाबूजी 
के पवाड़े गाकर नाचनेवाले भोपे इस तरह समा बाँध देते हैं कि जैसे पड़ों 
के समस्त चित्र मूर्तिमान हो रहे हों। गीतों की रचना भी इस क्रम से की 
जाती है कि कथा प्रारम्म में बीजरूप में प्रवतरित होती है, फिर वह ग्ननेक 
प्रासंगिक कथाग्रों को अपने साथ लेती हुई एक सरिता की तरह छोटी-छोटी 
सहायक नदियों को गअपने में मिलाकर एक वृहद्‌ नदी का रूप धारण करती 
है। मूल नायक के चरित्र के उत्कषं-भ्रपकर्ष की ग्रनेक स्थितियों का चयन 
क्रमबद्ध एवं नियोजित रूप से होता जाता है। समस्त गीत संवादों के रूप में 
प्रस्तुत होते हैं तथा जहाँ कथानक को आागे बढ़ाना होता है, वहाँ वर्रान का 
सहारा लिया जाता हैं। गायन और न्तेन करने वाले इन गीतों में इस तरह 
सराबोर हो जाते हैं कि दशक और श्रोतागणा रसविभोर होकर भूम उठते 
हैं । जहाँ युद्ध के वर्णन आ्ाते हैं, वहाँ भुजाएँ फड़कने लग जाती हैं । विरह- 
वर्णन में आँखों से भ्रश्नधारा बहने लगती है और त्याग एवं बलिदान के प्रसंगों 
में हृदय श्राद्रं हो जाते हैं । 

इन चित्र-गाथाओं के गीत पढ़ने की सामग्री नहीं है । चित्रपटों के सन्मुख 
गाते-नाचते तथा दीपक दिखलाते हुए भोपे और मोपिन जब इन गीतों का 
रावणह॒त्था नामक साज़ के साथ पाठ करते हैं तभी रसनिष्पत्ति होती है । 
जिन घुनों में ये गीत गाये जाते हैं वे नाव्योचित धुनें हैं और जिन छन्‍्दों में 
ये गीत रचे गये हैं वे मी विविध नास्यांगों की पूर्ति में पूर्०णोे सहायक सिद्ध 
हुए हैं। कमी-कमी यदि गीत के स्वरसंयुक्त शब्द नाट्य का स्वरूप बाँघने 
में सफल नहीं होते तो उनके साथ नाना प्रकार की शब्दविहीन धुनें जुड़ जाती 
हैं, जो अर्थंदीन होते हुए मी गहन अर्थ की सृष्टि करती हैं। इन चित्रपटों 
पर भोपिन स्त्रियों द्वारा जो दीपक दिखलाये जाते हैं वे स्वयं मी उनके नाट्य- 
रूपक में बड़ा महत्त्वपूर्ण माग अदा करते हैं । स्थिररूप से वे चित्रपट पर 

रोशनी नहीं फेंकते, बल्कि अत्यन्त कलात्मक ढंग से क्रियाशील होते हुए तथा 
नाव्यपात्रों की तरह ग्रभिनय करते हुए दृष्टिगत होते हैं। दीपक घुमानेवाली 
स्त्रियाँ जब दीपक लेकर चलती हैं तो उनके गहरे रंग के बस्त्र नज़र नहीं 
प्राते । केवल घूमते हुए दीपक और उनके द्वारा बनाई हुई प्रकाश-रेखाएँ ही 
हृष्टिगत होती हैं। झ्रांगिक मुद्रात्नों में घुमती हुई दीपवाहिनी भोषिन प्रत्यक्ष 
होती हुई मी प्रप्रत्यक्ष-ली लगती है । इसी तरह भोपों द्वारा बजाये जानेवाले 
रावणह॒त्ये तथा उन पर गाये जानेवाले पड़-गीतों पर उनके अंग-प्रत्यंग नाटकीय 
भावमंगिमाओं का ही गरमास देते हैं । 
चमंपुतलियों का नाटथ एवं रचना-विधान 

इन चित्रपटों के विविध चित्र जब चमंपुतलियों में विकसित हुए श्रौर 
स्वयं चलायमान होने लगे तो उनका नास्यस्वरूप भी किसी निर्दिष्ट दिशा 
में भ्ग्रसर हुआ । कपड़े पर बने हुए चित्र चमड़े पर रंगे और काटे गये और 
छड़ियों के सहारे उन्हें विविध ना्यपात्रों की तरह घ्रुमाया-फिराया जाने 
लगा । ये ही कटी हुई आक्ृतियाँ बाद में पारदर्शी की गईं और उनकी जगह 
उनकी छायाएँ सफेद परदे पर नाना प्रकार से क्रिया-कलाप योग्य बनाई 
गई । सहस्रों वर्ष की पृष्ठभूमि लिये हुए ये छायापुतलियाँ आज मी आ्ांष् 
में ग्रपने चरमोत्करष॑ पर पहुंची हुई हैं। सर्वांगीय नाथ्यगुणों से सुशोभित इन 
पुतलियों को इनकी विशिष्ट परम्परागत जातियों ने आज भी सुरक्षित रखा 
है। इन कटे हुए चमंचित्रों में किसी पात्र-विशेष का स्वरूप अंतहित मानकर 
उनमें देवी शक्ति का प्रवेश कराया जाता है। इसके लिये नाना प्रकार के 
संस्कार, श्रनुष्ठान भ्रादि का आयोजन होता है और पूब॑जों द्वारा प्राप्त हुई 
इस दिव्य घरोहर को वे नित नवीन चित्रांकन से सप्राणित रखते हैं । उन्हें 
सूर्य का प्रकाश मी नहीं दिखाते हैं। किसी अवांछित व्यक्ति की उस पर छाया 
भी नहीं पड़ने देते तथा प्रदर्शन से पूर्व उसका अचेन-वन्दन करके उसमें दिवंगत 
भात्मा का आह्वान करते हैं। जब ये पुतलियाँ विशिष्ट कथाप्रसंग में प्रयुक्त 
पात्रों का प्रतिनिधित्व करती हैं और विधिवत्‌ पूजा-प्रच॑न के बाद उनमें प्राण- 
प्रतिष्ठा हो जाती है तो वे दर्शक एवं परिचालकों की पूर्ण श्रद्धा की पात्र 
बन जाती हैं और विशिष्ट नाट्य में प्रविष्ट होने के लिये उनका समस्त व्यक्तित्व 
परिस्फुटित हुआ समभ लिया जाता है। वे दिवंगत आत्मा की अनुकृति नहीं 
बल्कि उनकी प्रतिनिधि मात्र समभी जाती हैं । 

उस दिवंगत आत्मा की, जिसका वे प्रतिनिधित्व करती हैं, श्राकृति से 
उसकी श्राकृति बचाई जाती है तथा शरीर के सभी अंग-प्रत्यंगों को मानवीय 
ग्राकृति से भिन्न बनाकर उसका दिव्य स्वरूप प्रकाश में लाया जाता है। मानवीय 
शरीर को छोड़कर जिस दिव्य शक्ति का चोला धारण होता है, उसकी कल्पना 
विधिवत्‌ की गई हो, ऐसा अनुमान इन चर्म-आ्राकृतियों को देखकर लगाया जा 
सकता है। सहस्रों वर्षों से परिपक्व हुई यह कल्पना, ऐसा प्रतीत होता है, भ्रब 
कोई विशेष परम्परा बन गई है । प्रृथ्वी पर अ्रनेक पुण्य काये करनेवाला मानव 
देवयोनि में प्रवेश करता है श्रौर उसके साथ जुड़े हुए समस्त प्राणी श्रपने पाप- 
पुण्य कर्मों के भ्रनुसार मरणोपरान्त कोई अ्रच्छी या बुरी योनि प्राप्त करते हैं, 
इसका एक परिपुष्ट टेकनिक इन पुतलीकारों ने पुतलियों की श्राक्ृ॑तियाँ 
निर्धारित करने के लिये सहस्रों वर्षों के अनु मव से विकसित किया है, इसीलिये 
किसी दिव्य पुरुष की आकृति में चेहरा बड़ा, ललाट चौड़ा, नेत्र विशाल, भुजाएँ 
परिपुष्ट, जंघाएँ भरी हुई तथा नाक और होठ सधे हुए और सुन्दर बनाये जाते 
हैं। शरीर का अनुपात मानवीय शरीर से कुछ छोटा श्रौर मुख मानवीय शरीर 
के अनुपात से काफ़ी बड़ा होता है । हाथों की लम्बाई बहुधा घुटनों से काफी 
नीचे तक जाती है। पाँव अनुपात से छोटे परन्तु उंगलियाँ कुछ बड़ी होती हैं । 
इनके मुख गहरे लाल रंग से रंगे जाते हैं। सजावट में पीले रंग को प्रधानता 
रहती है । मौंहें काली पर नयन कजरारे होते हुए मी नीलिमा लिये हुए होते 
हैं। ताना प्रकार के छेदों से बनाए हुए श्यू गार में वेविष्य होता है । महानायक के 
शरीर की रचना में उक्त परम्परा के अनुसार आकृतियों और अ्रलंकरण आदि में 
कुछ विशेषताएँ और होती हैं, जैसे माथे पर मुकुट, कमर में स्वरणं-श्य खला, हथेली 
तथा हाथों में रत्नजटित शव गार । इसी तरह उपनायक तथा अन्य सहनायकों 
की विविध आाकृतियाँ एवं उनके ध्यू गार परम्परा से निश्चित होते हैं । 


दृष्टजनों के लिये विविध आकृतियाँ एवं उनके रंगविघान आदि परम्परा- 
पुष्ट होते हैं। उनके होठ बड़े, ञ्ाँखें छोटी, कान बड़े, ललाट सूक्ष्म, कंधे पिचके 
हुए, वक्ष स्थल दबा हुआ, पुटठे उमरे हुए, जंघाएँ पतलीं, हाथ छोटे एवं उँगलियाँ 
ग्रनुपात से बड़ी, केश उच्छंखल, नाक चपटी, घड़ मीमकाय, एड़ियाँ एवं पाँवों 
की उंगलियाँ टेढ़ीमेढ़ी एवं विकृत होती हैं। इसी तरह परमदुष्ट, किचित्‌ दुष्ट, 
अ्रतिदृष्ट, निकृष्ट, अतिनिक्ृष्ट आदि पात्रों के अनुपातों में मी नाना प्रकार के 
भेद-विभेद अलिखित शास्त्र के रूप में परम्परा से चले आरहे है। इनके रंगों में 
भी नाना प्रकार के भेद-विभेद हैं चेहरा लाल परन्तु कालापन लिये हुए होता है । 

उसमें पीले रंग का नितान्त अभाव, काले रंग की प्रधानता, भूरे रंग की 
प्रतिच्छायाएँ, हरे रंग की गहराई तथा नीले रंग की कालिमाएँ होती हैं। 
शरीर पर श्यू गार प्राय: नहीं के वराबर होता है, तथा कहीं-कहीं तो परिधान 
केवल लाज ढकने के लिये ही दर्शाया जाता है | अतिदृष्टजन ग्रपने नीच कर्मों 
से जब राक्षसी प्रवत्तियों को प्राप्त होते हैं तो उनके चेहरे भेसे की सी झाकृति- 
वाले, नाक गेंद के समान, जबड़े कृप की तरह गड़े हुए, हड्डियाँ ऊपर उमरी 
हुई, दाँत बाहर निकले हुए, पाँव पिचके हुए, हथेलियाँ काँटों की तरह, जंघाएँ 
पतली लकड़ी जैसी तथा णरीर का ढाँचा ग्रत्यन्त विक्रत होता है । 

इस तरह न केवल मानवीय पात्र पुतलियों में निमित होते हैं, बल्कि पशु- 
पक्षियों के भी नाना रूप इन नाख्यों की शोभा बढ़ाते हैं। यदि महानायक का 
विशिष्ट वाहन कोई पशु होता है तो उसमे अत्यन्त पुजनीय मानकर प्रत्यधिक 
गलंकृत किया जाता है। अपने स्वामी की तरह वह भी दिव्ययोनि प्राप्त प्राणी 
माना जाता है तथा उसके श्राकार-प्रकार भी पाथिव पणु-पक्षियों से भिन्न होते 
हैं। यदि महानायक का वाहन घोड़ा होता है तो उसके बहुधा पंख लगे हुए 
होते हैं, क्योंकि वह कमी-कभी हवा में भी उड़ता है। यदि उसका वाहन 
कोई हाथी है तो उसके एक सू ड नहीं अनेक संडे होती हैं | ये प्राणी भी अपने 
स्वामियों की तरह दिव्य प्राणी ममझे जाते हैं, अतः पाथिव पणु-पक्षियों की तरह 
ही इनके सभी अनुपात अतिरंजित होते हैं । दुप्टजनों के साथ पशु-पक्षी न भी 
जुड़े हों तो मी उनके पुतलीस्वरूपों में वे ग्रनायास ही जोड़ दिये जाते हैं । जैसे 
भैस, गिद्ध, साँप, बिच्छू, कुत्ते, गधे आदि । 
पुतलोपाज्नों में नारी का श्रभाव 

पुतलोपात्रों के सम्बन्ध में एक विशिष्ट बात जो महत्त्व की है, वह यह 
कि उनमें नारीपात्रों का नितांत अमाव रहता है। श्राज जो चर्मपुतलियाँ 
हमारे देश में विद्यमान हैं वे विषय की दृष्टि से पुरातन पुतलियों से भिन्न हैं । 
पुरातन पुतलियाँ दिवंगत महापुरुषों के जीवन अंकित करने के लिये ही 
ग्रवतरित हुई थीं । उनके पात्र उनकी रचनाएँ सौ डेढ़ सौ या चारसो पाँच सौ 
वर्ष से अध्विक प्राचीन नहीं होते थे । उस समय अवतारी पुरुषों की कल्पना 
साकार नही हुई थी। मर कर कोई व्यक्ति देव या प्रेत बनता है, इसी कल्पना 
के ग्राधार पर उनका गअचेन, चितन और स्मरणा निर्भर रहता था। झ्राज 
तो ग्रान्ध्र की छायापुतलियों में द्रौपदी, सत्यमामा, राघा, सुमद्रा, अहिल्या 
प्रादि नारियों का समावेश हुआ्ना है परन्तु पुरुषपात्रों की तुलना में वे भ्भी भी 

ग्रमाव की स्थिति में ही हैं। उस युग के पात्रों में द्रोपदी श्रौर राधा जैसी 
स्त्रियाँ भी इतना महत्त्व प्राप्त कर सकती थी, परन्तु आज किसी भी स्त्री के 
पांच पति एवं किसी विवाहिता स्त्री के बहुसंख्यक प्रेमियों की कल्पना अत्यन्त- 
हीन कल्पना समभी जाती है। स्त्री के प्रति उक्‍तत मावनाग्रों के कारण ही 
स्त्रीपात्रों के सम्बन्ध में आकृति एवं रंगमूलक कोई विशिष्ट परम्परा इन 
पुतलियों में परिलक्षित नहीं होती । आन्ध्र की छायापुतलियों में जहाँ सीता, 
द्रौपदी, राधा आदि नारियों का चित्रण हुआ है, वहाँ उन पर आकृति तथा 
रंग सम्बन्धी उन्हीं परम्पराञ्रों का पालन हुआ है, जो प्ररुषों के सम्बन्ध में 
हुई हैं। एक बात जो यहाँ अवश्य ही ध्यान देने योग्य है, वह यह कि स्त्री 
की आकृति को अधिक विक्ृत नहीं किया गया है, उसका चित्रण बहुधा 
मानवीय पात्रों की तरह ही हुआ्ना है। चेहरे की मनमोहकता, अच्छी या बुरी 
नारी में समान रूप से ही कायम रखी हुई है। पुतलियों की नारी को पुरुषों 
को डॉवाडोल करके विचलित करनेवाली ही दर्शाया गया है। वह दिव्य गुणों 
को प्राप्त करने में सदा ही श्रसमर्थ रही है। नारीवात्रों के श्र ग।र, अलंकरण 
ग्रादि पर भी अत्यधिक जोर दिया गया है। 


पुतलियों के भावभय चेहरे 

पुतलियों के आकार, प्रकार, श्य गार, श्राहाय सम्बन्धी इतने बड़े शास्त्र 
की, चाहे वह अलिखित ही क्‍यों न हो, स्वयं मरतमुनि भी कल्पना नहीं कर 
सके थे । सतोगुणी, रजोगुणी तथा तमोगुणी चरित्रों के वेशभूषा सम्बन्धी जो 
स्वरूप मरतमुनि ने निर्धारित किये हैं, वे सभी पुरातन पुतलियों में विद्यमान 
हैं। जो आकृतिमुलक विशेषताएँ इन पुतलियों में पाई जाती हैं, वे पात्रों के गुणा- 
दोषों पर तो आधारित हैं ही, वरन्‌ उनके प्रधान भावतत्त्वों पर भी ग्राघारित 
हैं। पात्र के प्रधान गुण-तत्त्वों को प्रकट करने वाले प्रमुख संचारी भावों की 
रेखाएं चमंपुतलियों पर अंकित करदो जाती हैं। जैसे किसी विनोदशील पात्र 
के मु की रेखाश्रों में हास्य, आतंक और डर उत्पन्न करने वाले राक्षमी पात्रों 
को रंग-रेखा्रों में मय एवं शान्‍्त सौम्यगुणी पात्रों के चेहरों से शान्ति का आज 
भी आमास होता है। ये स्थिरमावी चेहरे यद्यपि किसी प्रमुख भाव की ही 
सृष्टि करते हैं, फिर मी बदलती हुई भावस्थितियों में वे विपरीत प्रभाव उत्पन्न 
नहीं करते । समस्त नाख्यरचना में कथावाचन, कथोपकथन, संगीत तथा 
पुतली-संचालन की ऐसी अदभुत बंदिश होती है कि ये स्थिरमावी चेहरे 
भी कमी-कमी बदलते हुए भावों का भ्रम उत्पन्न करने में समर्थ होते हैं । 

पुतली-परिचालक ऐसी विषम स्थितियों में स्वयं पुतली को भी ऐसा मोड़ देता है 
कि उसका चेहरा परदे पर चपटा हो जाने से तुरन्त अ्रंधकारग्रस्त हो जाता है 
ग्रौर चहरे की ग्रनावश्यक एवं रसाभास उत्पन्न करने वाली भावमुद्रा तिरोहित 
हो जाती है। जिस तरह मानवीय पात्र नाट्यमंच पर स्थिति के प्रनुसार अपना 
माव बदलता है, उसी तरह पुतली-परिचालक भी पुतलियों को तुरन्त मोड़कर 
उनमें माव-परिवर्तन की स्थिति उत्पन्न करता है । 


समस्त पुतलीनाट्य के रसप्रतिपादन में पुतली की भावमुद्राएँ जितनी 
उत्तरदायी नहीं है उतनी उसके कथावाचन, स्वरसंचरणा, वाद्यवादन एवं 
प्रस्तुतीक रण की कलाएँ हैं । मानवीय नास्य में मानवीय पात्र अपने अ्ंग-संचालन, 
कथोपकथन तथा चेहरे की मावमुद्रात्रों के माध्यम से रसोद्रेक की स्थिति 
पैदा करता है और रंगमंचीय साजसज्जा, वेशविन्यास, मुखविन्यास, हृश्य- 
विधान, गायन, नर्तंन श्रादि उस प्रमुख भाव को उद्दीप्त करते हैं। परन्तु 
पुतलीनास्य में यह क्रम उलट जाता है। पुतली-परिचालकों द्वारा गाये हुए गीत, 
संवाद, वाचन, गाथा, विवेचन आदि विशिष्ट भाव-स्थितियाँ उत्पन्न करते हैं 
झ्यौर पुतलीपात्र अपनी श्राकृतिमुलक अंगमंगिमाओं द्वारा उन भावों को 
दृदीप्त करके रसतोद्रेक की स्थिति उत्पन्न करते हैं। नाख्यतंत्र की शास्त्रीय 
भाषा में पुतलीनास्य के नास्य-ग्रनुबन्ध, गीत-संवाद, वाचन आदि रसोद्रेक की 
स्थिति उत्पन्न करने वाले नाट्यपात्र के समान हैं तो पुतलियाँ स्वयं रंगमंचीय 
टृश्य-विधान, साज-सज्जा ग्रादि की तरह रसोददीपन सामग्री का काम करती 
हैं। वास्तव में वास्तविक नास्यपात्र तो पुतली-परिचालक ही है, जिसके हाथ में 
पुतली की छुड़ियाँ रहती हैं और जिनसे वह उन्हें विविध क्रिया-कलापों में निरत 
करता है। उनके साथ गाता भी वही है और उछल-कृद भी वही करता है। 
वह स्वयं प्रत्यक्ष नही होता । वह केवल पुतली को परदे पर पड़ी हुई उसकी 
छाया के रूप में प्रत्यक्ष करता है। पुतली उसका शरीर है तो वह उसकी प्राण- 
दायिनी शक्ति । श्रत: जो भी भावोद्रेक होता है, वह पुतली-परिचालक में होता 
है, पुतली में नहीं । पुतली तो केवल उन भावों को उद्दीप्त करके उन्हें श्रन्य 
प्रसाधनों की मदद से रस की स्थिति तक पहुँचाती है । 


पुतलीनाटथ-रचना 


पुतलियों के कथीपकथन आ्रादि में भी पुरातन पुतली-मर्मज्ञों ने मानवीय 
कथोपकथन शैली का आधार नही लिया। उन्हें यह मनलो प्रकार ज्ञात था कि 
रक्‍त-मांस-विहीन पुत लियों में संवेदन शक्ति नहीं है। वे हिल सकती हैं, 

अंग-संचालन मी कर सकती हैं, होठ और आ्रॉख को चलायमान कर सकती हैं 
तथा बोलने का उपक्रम भी कर सकती हैं, परन्तु वास्तव में वे बोल नहीं सकतीं । 
ऐसी स्थिति में उन पर कथोपकथन आदि मानवीय ढंग से थोप देने से उनका 
दर्शकों पर कोई प्रभाव नहीं पड़ता । यही कारण है कि पुतलियों से वाचन, 
संभाषण आदि उसी समय कराया जाता है, जबकि वे ग्रत्यधिक क्रियाशील 
हों ताकि क्रिया-कलापों के अस्पष्ट अ्र्थ शाब्दिक श्रथों में मिलकर संपूर्णो श्रथं 
की सृष्टि कर सके | पुतली की स्थिर स्थिति में बहुधा कोई संमाषणा नहीं 
होता । उस समय वाचन द्वारा कथा प्रसंग को ग्रत्यंत रोचक ढंग से बढ़ाया जाता 
है ओर प्रत्यक्ष संभापणजनित कमियों को पूरा किया जाता है। कथाप्रसंग के 
चुनाव में भी उन्हीं स्थितियों को प्रधानता दी जाती है, जो क्रियाप्रधान हों 
ओर श्रादेश, उपदेश, माषण ग्रादि अरुचिकर स्थितियों से मुक्त हों ।॥ पुतलियों 
के माध्यम से मावाभिव्यंजनाएँ जहाँ तक हो सक्रे बचा ली जाती हैं और उन्हीं 
उद्रेकमयी स्थितियों को प्रधानता दी जाती है जिनमें पुतलियों की उछल-कुद, 
उनकी उड़ान तथा क्रियाशील स्थितियाँ सर्वोपरि स्थान पा सकें । यही कारण 
है कि पुतलीनाव्य की रचना मानवीय नाख्य जितनी सरल नहीं है । पुतली- 
नाय्यतंत्र इतना जटिल है कि कोई मी साधारण पुतलीकार नवीन रचना करने 
की हिम्मत नहीं करता। बिरले ही ऐसे चमत्कारी पुतलीकार पैदा होते हैं 
जो किसी विशिष्ट पुतलीनाख्य की परम्परा डालते हैं श्रौर कई वर्षो में वे 
परिपक्व नाख्य का स्वरूप ग्रहण करती हैं। आज जो भ्रान्ध्र में महाभारत 
तथा रामायण आदि पर आधारित छायानास्थ चलते हैं उनके प्रारम्मिक एवं 
मौलिक रूप की कल्पना करना संभव नहीं है । सदियों से जो एक ही नास्य 
सभी शेली की मारतीय कठपुतलियों में चलता है, उसका श्रर्थ यह कभी नहीं 
है कि पुतलीनाट्य का रचनाक्रम शिथिल पड़ गया है श्रौर दर्शकों की उदा- 
सीनता के कारण अब कोई भी नवीन रचना का खर्च वहन करने को तैयार 
नहीं । सदियों पूर्व रची हुई ये मारतोय पुतली रचनाएँ अपने को किसी विशिष्ट 
रचयिता के नाम के साथ नहीं जोड़तीं । उनकी सार्थकता और व्यापकता इसी 
में है कि वे सामाजिक घरातल पर अवस्थित हैं और सामाजिक पुतलियों ही 
का अ्ंकन उन्होंने स्वीकार किया है। यही कारण है कि मारतीय पुतलियाँ 
सवंदा ही लोकशैली पर ही निर्मित हुई हैं और किसी व्यक्तिविशेष की 
अभिव्यक्ति से वे सदा ही दूर रही हैं। जनमानस पर आज भी उनका जो 
चिरस्थायी प्रमाव पड़ता है और समाज उस रचना को एक सामाजिक संस्कार 
की तरह स्वीकार करता है, उसके पीछे मी उसकी गहरी लोकशैली ही है । 


(वर 


भारतीय पुतलियाँ, जो कुछ ही सूत्रों, छड़ियों तथा न्यूनतम रंगमंचीय 
साज़-मज्जाग्रों के माध्यम से किसी सुक्ष्मातिसूक्ष्म प्रसंग को लेकर भी इतना 
गहरा प्रभाव उत्पन्न करती है उसके पीछे सहस्रों प्रतिभाश्नों का हाथ है। 
उन्होंने निरन्तर एवं लम्बे परीक्षण तथा प्रयोग से यह भली प्रकार ज्ञात कर 
लिया है क्रि किस प्रकार के वाचन, नरतत, गायन एवं परिचालन से पुतलियाँ 
सर्वाधिक प्रभावशाली हो सकती है। पुतली के निर्माण में भी भावोद्दीपन 
की समस्त बारीकियों का पता लगा लिया गया है और उन्हीं के अनुसार 
पुतलियों के प्रनुपात, रंग एवं विविध रेखाओ्ों का आ्रायोजन-नियोजन होता है । 


कठपुतलियाँ श्रोर चमंपुत॒लियाँ 

भारतीय काप्ठपुतलियों के संबंध में भी ये ही सिद्धांत लागू होते हैं। 
काप्ठपुततियाँ चमंपुतलियों की ही वंशज हैं । उनकी उत्पत्ति चर्ंपुतलियों के 
णारीरिक अ्रवपवों के भ्रमाव की पूति के लिए ही हुई थी । चमंपुतलियों में 
स्थूल शरीर की कल्पना करना असंभव था। सबसे बड़ी सीमा तो यह थी कि 
उसका प्रोफील (2706०) वाला मुख ही सफल गअनुकृतिमूलक छाया की सृष्टि 
करता था | सामने का मुख केवल अंधकार का पुंज मात्र था । पुतली को धुमाने- 
फिराने तथा उसके द्वारा सम्मुख हुई अन्य पुतलियों को ओर उसका उन्मुख 
होता अत्यव कष्टसाध्य कायं था। पुतली के श्यूगार एवं अन्य प्रसाधन भी 
रगों द्वारा ही चित्रित किये जाते थे। उन पर बस्त्र आभूषण का वास्तविक 
थ्यगार संभव नहीं था । इन्हीं सीमाओ्रों पर विजय प्राप्त करने के लिये काष्ठ- 
पुतलियों का झाविर्माव हुग्ना, परन्तु पुतलीनाट्य-विज्ञान की परम्परा पूव॑वत्‌ 
ही कायम रही | कठपुतली के माध्यम से पुतलीनास्य परिपक्व तथा सर्वागपूर्ण 
ग्रवश्य हुआ, परन्तु वह प्रचलित पुतलीनाख्य के एक विशिष्ट प्रकार के रूप 
में | काठ की पुतलियों में जो नाथ्य रचे गये, वे परम्परा से पुष्ट हुए । किसी 
व्यक्तिविशष की प्रतिमा उनके लिये पर्याप्त नहीं थी। उनकी पृष्ठभूमि सेकड़ों 
वर्ष प्राचोन है। इन कठपुतलीकारों को अ्रपनी पुतलियाँ परम्परा से प्राप्त हुई 
हैं, जिनकी सुरक्षा वे चर्मपुतलीकार की तरह ही करते हैं । मुख के रंग-रोगन, 
पुतली के श्रूगार, सजाव, अतिरंजित गआ्राकृतियाँ, वेश, भ्राहायं, परिचालन, 
सभापण, गायन, भावाभिव्यंजन, प्रस्तुतीकरण आदि में मी चमंपुतलियों के 
नियमों का ही पालन होता है । उनके गहन अध्ययन से उनमें अत्यंत उच्चकोटि 
के नाट्यतत्वों के दर्शन होते है। समय और काल के चक्र से इन नास्यों के केवल 
ध्वसावशप भ्रवश्य रह गये है, और कई विक्ृत कथाएँ श्रौर क्षेपक उनमें जुड़ 


( १८३ ) 


गये हैं । झ्रपनी निर्धनता के कारण इनकी पुतलियों की वेशभूषाएं भी चिथड़े 
बन गई हैं । पूर्वजों द्वारा पहिनाई हुई ये पोशाकें, जो कई परतों के रूप 
में आज भी अ्रपनी गलित श्रवस्था में विद्यमान हैं, अपने पुरातन बेमव का 
मान करातोी हैं । 


इन काप्ठपुतलियों के विकृृत नास्य-प्रसंगों में मी किसी विगत पुप्ट नाठ्य- 
परम्परा के दर्शन हो सकते हैं। इन पुतलियों के रंगों में ग्रभी भी उसी पुरातन 
परम्परा का अनुशीलन किया गया है, जो आज भी आन्ध्र की छायापुतलियों 
में विद्यमान है । राम और कृष्ण के चेहरे और शरीर कालिमा लिये हुए नीले 
रंग के होते हैं । अन्य सब दिव्य चरित्रों के रंगों में लाल और पीले रंगों की 
प्रधानता है तथा राक्षसी चरित्रों में काले रंगों का प्रयोग हुआ है । पुतलियों 
की आराकृतियों की खुदाई में उसी अतिरंजनात्मक शैली का गअ्नुस रण किया गया 
है जो चमंपुत॒लियों में विद्यमान है। उनकी विविध मावभगिमाग्रों को भी भ्त्यंत 
मामिक ढंग से तराशा गया है। हास्य, विनोद, भयानक, रौद्र, शान्त और 
मनमोहकता से परिपूर्ण पुतलियों के विविध चेहरे किसी न किसी परम्परा के 
भ्रनुसार ही तराशे गये मालूम होते हैं। यद्यपि उड़ीसा की अधिकांश पुतलियाँ 
परम्परा से ही प्राप्त हुई हैं और नवीन पुतलियों का निर्माण बहुधा रुक-सा गया 
है, फिर मी उनसे यह मली प्रकार ज्ञात हो सकता है कि उनकी मुखाकृतियों तथा 
रंग-विधान, परिधान, अलंकरण आदि में एक विशिष्ट नास्यपरम्परा निहित है, 
जिसे झ्लाज उड़ीसा के सखी एवं कनन्‍्हाई माट लकोर मानकर पकड़े हुए हैं । 


यद्यपि उड़ीसा की कठपुतलियों में विशिष्ट क्रमबद्ध कथावस्तु के दशंन नहीं 
होते, फिर मी जो बिखरे हुए कथाप्रसंग प्राज भी मौजूद हैं, उनमें बस्तु- 
व्यवस्था का तनिक आमास मिल सकता है। कृष्ण-कथा में कृष्ण जहाँ नायक 
के रूप में दर्शाये गये हैं, वहाँ उपनायक के रूप में बलराम आदि पात्रों का 
उपयोग हुग्ना है । राधा प्रधान नायिका के रूप में अन्य नायिकाग्रों से श्रब भी 
सर्वोपरि मानी गई है। यद्यपि इस कथाप्रसंग में श्रनेक नवीन प्रसंग घुस गये 
हैं ग्रौर समस्त नाट्य नवीन पुरातन को एक वेमेल एवं बेस्वाद खिचड़ी बन 
गई है, परन्तु उनका प्रसरतुतीकरण ग्राज भी अत्यंत प्रभावशाली ढंग से होता 
है। पुतलियों का संमभापण मानवीय संवाद के रूप में प्रस्तुत नहीं होकर 
परिचालकों द्वारा पुतली संवाद के रूप में ग्रनायास ही, प्रकट होता है। गीत 
परिचालक गाते हैं परन्तु उनका आरोपरा पुतलियों पर बहुत ही मामिक ढंग 
से होता है। पुतलियों का प्रधान विदूषक इस संवाद आरोपरणा में जबर्दस्त 

हाथ बँटाता है। वह कई कथाप्रसंगों को जोड़ता है और रंगमंच पर नहीं 
आने योग्य प्रसंगों, दृश्यों एवं पात्रों को बहुत ही रोचक ढंग से प्रस्तुत करता 
है । यद्यपि रामायण एवं महाभारत की कथाओं को इन कन्हैया तथा सखी 
नटों ने बहुत ही मनमाने ढंग से प्रयुक्त किया है और परंपरा की हृष्टि से उनमें 
काफ़ी आघात भी पहुँचा है, परन्तु पुतलीनाथ्य-विज्ञान की हृष्ठि से उनके ये 
प्रयोग बहुत ही वुद्धिमत्तापूर्ण मालूम होते हैं । उन्हें यह भली प्रकार ज्ञात है 
कि चर्मपुतलियों की तरह उनकी ये काप्ठपुतलियाँ दर्शकों को दीर्घकालीन 
मनोरंजन प्रदान करने में असमर्थ रहती हैं, श्रतः कथाप्रसंगों में उन्होंने जो 
स्वतंत्रता ली है वह अनुचित नहीं है । छायापुतलियों के आ्राकार-प्रकार, रंग- 
रूप तथा रंगमंचीय विधान आदि बड़े पैमाने पर बनाये जाते हैं । पुतलियाँ भी 
बहुधा मानवीय आकार की ही होती हैं । कई दलों के सहयोग से प्रदर्शन भी 
बड़े पमाने पर प्रस्तुत किये जाते हैं, भ्रत: दर्शकों की संख्या पर कोई प्रतिबंध 
नही है। रगमंच भी मानवीय ऊँचाई से ऊपर बनता है, ग्रतः लम्बी दूरी 
से भी दर्शकगणा इन पुतलियों का भली प्रकार आनन्द ले सकते हैं, परन्तु 
काष्ठपुतलियों को अनेक सीमाग्रों में रहना पड़ता है। वे वृहद्‌ दर्शक समाज का 
मनोरंजन करने में प्रसफल रहती हैं । 


चर्मपुतलियों के संबंध में एक विशेष बात यह है कि इनमें मानवीय नाव्य 
का अंश काष्ठपुतलियों से कहीं अधिक निखरा हुग्मा और स्पग्न रूप से श्रारोपित 
होता है । समस्त परिचालकगण पुतलियों को पकड़कर परदे के पीछे खड़े रहते 
हैं श्रोर पुतलियों के साथ ही स्वयं मी नाचते,-कुदते, फुदकते एवं उछलते हैं । 
पीछे को प्रकाश-व्यवस्था की चतुराई के कारण ये परिचालकगणा दर्शकों को 
दृष्टिगत नहीं होते, परन्तु वास्तव में नाट्य के पात्र स्वयं पुतली-परिचालक ही 
हैं। पुतलियाँ तो केवल निमित्तमात्र हैं। यही कारण है कि ये छायापुतलियाँ 
दर्शकों पर रसनिरूपण श्रधिक सफलतापूर्वक कर सकती हैं, परन्तु उड़ीसा 
तथा अन्य शेली की काष्ठपुतलियों का दायरा छोटा होता है। दर्शकों की 
तादाद तो कम रहती है, परन्तु उनके लिये विशिप्न रुचि के दशंक भी आवश्यक 
होते हैं । 

उड़ीसा की काप्ठनिमित पुतलियों की तरह ही दक्षिण भारत और 
राजस्थान को कठपृतृलियाँ विशिष्ट रुचि के दर्शकों को अधिक प्रमावित करती 
हैं। हलके-फुलके, श्रनुरंजनात्मक तथा रसीले क्रिस्म के लोग घंटा दो घंटा 
बेठकर इन पुतलियों का आनन्द ले सकते हैं। गंभीर, चिन्तनशील तथा 

दाह निक अ्रभिरुचि के लोगों के मनोरंजन के लिये ये पुतलियाँ अधिक कारगर 
नहीं होतीं । यही कारण है कि ये काप्ठनिर्मित पुतलियाँ इन हलके-फुलके लोगों 
को अधिक मनोरंजित करती हैं, छायापुतलियाँ कम । छायापुतलियों के 
अनुरंजनात्मक तत्व अधिक प्रबल हैं। चपटी भ्रौर एकमुखी छायापुतली की 
मीमकाय छाया में पूरे गोश्त-मांस, रक्त तथा मांसपेशियों वाले पात्रों 
की कल्पना करनी पड़ती है, जिसके लिये वयस्क मस्तिष्क और चिन्तनशील 
दर्शकों की आवश्यकता होती है । काए्पुतली खिलौने के समान सम्पूर्ण 
ग्राकृतिमुलक होने के नाते बच्चों को श्रपनी श्रोर अधिक खींचती है । दक्षिण 
मारत की बम्मोलोटम पुतलियाँ भारत की अति प्राचीन परम्परा में होते हुए 
मी उन्हें अनेक श्राघात सहने पड़े हैं। अन्य सुसम्पन्न और वेमवशाली 
कला स्वरूपों ने इस स्वरूप को लगभग नष्नप्रायः ही कर दिया है। इसका 
पुनर्जीवन तंजोर के दरबार में आज से तीन सौ वर्ष पू्व॑ ही हुआ । अतः प्राचीन 
पुतली-परम्परा और मध्यकालीन पुतली-परपरा को जोड़नेवाली कोई विशिष्ट 
कड़ी कायम नहीं रही । आज से दो सौ वर्ष पूर्व कंमकुनम तथा मुदुकोटे के 
विशिष्ट अ्रयंगर परिवार उसे तंजोर से अपने यहाँ ले श्राये श्रौर प्राज तक उसका 
भ्रभ्यास करते रहे । कोचीन तथा तंजोर के मरतनाट्यम, कुचपुड़ी, कथकलि, 
यक्षनाट्य शलियों की ग्रत्यधिक लोकप्रियता के कारण कठपुतली कला को 
निश्चय ही भ्राघात पहुँचा है, बल्कि यों कहिये कि उनके कारण उसका प्राय: 
लोप ही हो गया है। आन्ध्र में मी केवल उसके उत्तरी-पूर्वी भागों में ही छाया: 
पुतलियों का प्रचलन है। अन्य भागों में उसकी लोकप्रियता को काफ़ी धक्का 
लगा है । कुमकुनम की पुतलियाँ इसी कारण उड़ीसा और राजस्थान की 
पुतलियों से भिन्न हैं, क्‍योंकि उन्हें ग्रन्य नत्य-स्वरूपों के मुकाबले जीवित 
रहना था, अत: वे उनकी हुबहु नक़ल के रूप में ग्राविर्भुत हुई और जिस तरह 
मानवीय पात्र रंगमंच पर नाचते गाते हैं, उसी तरह ये पुतलियाँ मी मानवीय 
पात्रों की तरह क्रिया-कलाप करती हैं। उनके ब्राकार-प्रकार भी मानवीय 
पात्रों की तरह ही छोटे-बड़े होने लगे हैं तथा प्रस्तुतीकरण की दृष्टि से भी 
वे मानवीय पात्रों को तरह प्रस्तुत होने लगी हैं । 

राजस्थान की कठपुतलियों में झाज भी पुरातन नाट्यतत्वों के दर्शन 
होते हैं। मध्यकालीन राजस्थान की विशिष्ट शासनिक तथा सामाजिक 
स्थिति के कारण इन पुतलियों ने ग्रपना चोला अवश्य बदला है । मुगल साम्राज्य 
से प्रभावित राजस्थान के रजवाड़े अपनी वेशभूषा, माषा, रहन-सहन, व्यवहार, 
धर्मकर्म, समाजव्यवस्था, कलाकारिता आदि में आगरा तथा दिल्‍ली की तरफ 

उन्मुख हुए। परिणाम यह हुझ्ना कि यहाँ के विविध राजे-महाराजे भ्रपनी समस्त 
प्रेरणा मुगलदरबार से प्राप्त करने लगे । अनेक कलाकार, वादक, नर्तेक, कवि, 
शायर, चित्रकार, दस्तकार तथा नाना प्रकार के शिल्पकार इन रजवाड़ों में 
आश्रय प्राप्त करने लगे । राजस्थान के पुतली कलाकार भी इन झाश्चित कलाकार 
वर्गों में से एक थे । वे अपने पुरातन कथाप्रसंग को छोड़कर दिल्‍ली के दरबारी 
कलाकारों की तरह ही इन राजा-महाराजाओं के गुण गाने लगे। इनका 
सर्वोच्च ग्राश्नयदाता नागौर का राजा अ्रमरथिह राठौड़ था, जिसने मुग़लदरबार 
में आश्रय पाकर भी समय पर अपनी मान-मर्यादा की रक्षा के लिये उनसे लोहा 
लिया । महत्वाकांक्षी तागौर के राजा अमरसिह ने भ्रपनी उपलब्धियों को 
कठपुतलियों के माध्यम से प्रचारित करने के उद्देश्य से इन पुतलीकारों को 
ग्राश्य प्रदान किया, जिसके फलस्वरूप अ्रमरसिह राठौड़ नामक कठपुतली नाटिका 
की सृष्टि हुई, जो ग्राज भी अपनी सड़ी-गली अवस्था में विद्यमान है। उसमें 
परम्परागत पुतलीनाट्य की अनेक विधाओ्रों के दर्शन होते हैं। वर्तेमान कथा- 
वस्तु किसी वहत्‌ कथावस्तु की अंश मात्र प्रतीत होती है। नाट्यारंभ से पूर्व 
रंगमंच की सफ़ाई आ्रादि के लिये जो भिश्ती, मेहतर के प्रसंग प्रयुक्त हुए हैं, 
उनमें डुगड्रगी वाले के साथ जो मनोविनोंदकारी संभाषण दिये गये हैं, उनमें 
किसी अत्यन्त महत्त्वपूर्ण वहत्‌ कथाप्रसंग की ओर संकेत स्पष्ट है । मुगलदरबार 
में विविध राजाग्रों का पदापंण, नृत्य-गायन का आयोजन तथा शभ्रमरसिह राठोड़ 
की अनुपस्थिति के प्रसंग में जो कुछ भी कहा सुना जाता है, उसमें किसी पूर्व 
कथा का ग्रामास मिलता है | भ्रर्जुनगौड़ श्रौर सलावतखां के विवादों में भी 
ग्रमरासह की वशावली पर पर्याप्त प्रकाश डाला गया है। राजस्थान के 
कठपुतलीवाल झ्राज जो भी दिखलाते हैं वह केवल उस वह॒द्‌ नाटक का एक 
हृश्य मात्र है, जिसमें मुगलदरबार का वेमव तथा अ्मरसिह राठौड़ के शौये 
का परिचय दिया गया है। जित कारणों से मुगलदरबार में तलवारें चलीं श्रौर 
स्वयं बादशाह को दरबार छीडकर माग जाना पड़ा, उनका विवेचन निश्चित 
ही किन्ही विशिष्ट हृश्यों में हुआ होगा, जिनको समय एवं जनरुचि के अभाव 
में ये कलाकार छोड़ते चले गये फलतः राजस्थानी कठपुतली प्रदर्शन के इस 
मुगलदरबार के दृश्य में विविध कलाबाज़ियाँ दिखलाकर जनता को अभनुरंजित 
करने का ही लक्ष्य प्रमुखत: रह गया । 


लेखक ने ग्राज से २० वर्ष पूर्व जब राजस्थानी कठपुतलियों की खोज 
प्रारम्म की थी तब नब्बे वर्षीय माट नाथू ने कुछ गीत ऐसे सुनाये थे, जिनमें 

ग्रमर्रासह राठौड़ के जीवन संबंधी अनेक प्रसंगों का उल्लेख था । उन प्रसंगों में 
अ्मरसिह की रानी के वे विवाद भी मौजूद थे, जिनमें उसने अपने वीर पति 
को मुगलदरबार में पुरी सावधानी बरतने का श्रादेश दिया था। अमरसिह 
ने राजपूत जाति के गौरव और उसकी मान-मर्यादा की सुरक्षा के लिये जो भी 
सुकृत्य किये तथा मुगल सम्राटों के प्रति जो उपेक्षा की भावना प्रकट की, वे सभी 
प्रसंग वर्तेमान नाव्य से निकाल दिये गये हैं । नाथू से यह भी ज्ञात हुआ कि 
उसी के पूव॑जों ने ग्राज से १००० वर्ष पूर्व पथ्वीराज-संयोगिता नामक कठपुतली 
नाटिका का सृजन किया था। उस संबंध में उसने कुछ गीत भी सुनाये थे, जो उसे 
श्रपने पूर्वजों से धरोहर के रूप में प्राप्त हुए थे । इन गीतों का प्रयोग यदा-कदा 
अ्प्रासंगिक रूप से अमरसिह राठौड़ की नाटिका के प्रदर्शन में होता ही रहता 
है । उसका यह भी कहना था कि भारतवर्ष में जितने भी कठपुतली नट आज 
विद्यमान है, वे समी उस आदि नट के वंशज हैं, जिसने सर्वप्रथम कठपुतली 
नाट्य की रचना को थी । नाथू भाट की बातचीत से यह भी पता लगा कि आज 
से २००० वर्ष पूर्व विक्रमादित्य के समय की प्रसिद्ध कठपुतली नाटिका सिहासन- 
बत्तीसी के रचयिता भी उसी के पूर्वज थे । 

वतंमान अमरसिह राठौड़ कठपुतली नाटिका की संवाद तथा कथोप- 
कथन शैली में आज भी उच्चकोंटि की नास्यविधा के दशंन होते हैं। कई 
हज़ार वर्ष पूर्व ही इन पुतलीकारों को यह ज्ञात था कि ये प्राणहीन काप्ठ- 
पुतलियाँ मानव की तरह बोल नहीं सकती हैं, न उनमें किसी प्रकार का 
भावात्मक स्पंदन उत्पन्न करने की सामथ्यं ही है, इसी कारण उन्होंने सीटियों 
की वाणी का आविष्कार किया और उसी से वाचन, संभाषण झादि का उपक्रम 
पैदा किया । उनकी यह अत्यंत वेज्ञानिक धारणा कि पुतलियाँ मानवीय पात्रों 
की अनुकृति नहीं हैं, कई हज़ार वर्ष पूत् उनके पूर्वजों द्वारा स्थापित की गई 
थी । इसलिये उन्हें किसी परलोकवासी का दर्जा देकर उनकी आकृति, भाषा, 
वेशविन्यास, अंगसंचालन आदि को मानवीय व्यवहार से पूरांरूप से बचाया 
गया । जिस बात का पता आधुनिक पुतलीकार झ्ाज लगा सके हैं, उसका पता 
हमारे मारतीय पुतलीकारों को सैकड़ों वर्ष पृ्वे था। सीटियों के कथोपकथन 
जिस मनोरंजक ढंग से इन पुतलीकारों द्वारा उलयाये जाते हैं, वह मारतीय 
कठपुतली-कला की सब से बड़ी विशेषता है । कथोपकथन की यह उलथाने की 
कला मारत की प्रायः सभी कठपुतली-टोलियों में प्राज मी विद्यमान है। 
मारतीय पुतलियों में पुतलियाँ सीचे संमाषण नहीं करती, किसी न किसी 
माध्यम से ही ये संमाषण प्रस्तुत किये जाते है । वाचन की इस अ्रनोखी विधि 

ने समस्त कठपुतली-कला को इतना अधिक मनोरंजक बना दिया है कि श्राज 
की यह गलित, विकृत श्र पदच्युत कठपुतली-कला किसी विशिष्ट कथावस्तु 
तथा रंगमंचीय साज़-सज्जा के विना ही समाज में विशिष्ट स्थान प्राप्त की हुई 
है। इन पुतलियों में अंगभंगिमाशों और भावमंगिमाओ्ं का भी संपूर्ण शास्त्र 
परिलक्षित होता है । 


कठपुतलियों को मानवोय अनुकृति से बचाने के लिये न केवल उनके 
ग्राकार-प्रका र तथा ग्राकृतियों को श्रतिरंजित किया गया है, वल्कि विविध कृत्यों 
के लिये विशिष्ट अंगमंगिमाञ्रों की भी सृष्टि की गई है। वे अंगभंगिमाएँ 
मानवीय अंगमंगिमाओ्रों से बिल्कुल भिन्न हैं। ये सभी श्रंगंगिमाएँ न केवल 
राजस्थानी पुतलियों में बल्कि भारत की समस्त कठपुतली शैलियों में प्राय: 
समान रूप से ही प्रयुक्त होती हैं। भावाभिव्यंजन की दृष्टि से जो टेकनिक ये 
पुतलीकार अपनाते हैं, वह वास्तव में सैकड़ों वर्षो के अनुमव और प्रयोग का 
ही परिणाम है । ये निर्जीव तथा स्पंदनहीन पुतलियाँ भावाभिव्यंजना की 
विशिष्ट स्थितियों में प्रायः निष्क्रिय रहती हैं, परन्तु उनकी आाक़ृतिमूलक 
रेखाएं उन पर प्लारोपित गीत-संवादों की सहायता में दर्शकों पर एक विशिष्ट 
प्रमाव उत्पन्न करने में सफन होती हैं । ऐसी विशिष्ट भावमभूलक स्थितियों में 
पुतलियाँ किसी ऐसी स्थिरभावी मुद्रा में अ्रपने आपको प्रस्तुत करती हैं, जिससे 
एक विशिष्ट उद्दीपनकारी स्थिति पैदा हो सके । यही कारण है कि छाया- 
पुतलियों में जब राम-मरत का मिलाप होता है तो कुछ क्षरणों तक मरत राम के 
कंधों पर अपना मस्तक घर कर ठिसुक-ठिसुक कर रोते हैं । सीता को रावण से 
बचाने में गिद्धराज जटायु जब घायल हो जाता है श्रौर मगवान राम के जब उसे 
ग्रन्तिम दर्शन होते हैं तो वह अपनी चोंच मगवान को जंघा पर रखकर विलाप 
करता है। मगवान अपनी गर्दन उस पर लटका देते हैं। इसी तरह उड़ीसी 
पुतलियों में जब गोपियाँ कृष्ण के प्रति अपना विरहमाव प्रकट करती हैं तो वे 
ऊधो के कंधों पर अपना सिर रखकर विलाप-निमग्न हो जाती हैं । राजस्थानी 
पुतलियों में मी जब घोबिन के पति को मगर खा जाता है तो वह स्थिरमाव 
से ज़मीन पर बंठ जाती है और अपना माथा बार-बार ज़मीन पर पीटती है। 


इस तरह कठपुतलियों के नाना प्रकार के क्रिया-कलापों का एक नियोजित 
शास्त्र ही बन गया है जो अलिखित होते हुए मी इन कठपुतलीकारों में परम्परा 
के रूप में घुलमिल गया है । पुतलियों के मारपीट, युद्ध, ग्रमिवादन, आ्वा- 
गमन, उठने-बंठने, खाने, रोने, हँसने, नाचने, गाने, चिढ़ने, चढ़ने-उतरने, दौड़ने 

प्रादि की विशिष्ट क्रियाओं का एक विशिष्ट कोड (27006) ही बन गया है जो 
सेकड़ों वर्षों से धरोहर के रूप में उन्हें प्राप्त हुआ है । यह कोड (०096) भारत 
की प्राय: सभी पुतलियों पर समान रूप से लागू होता है। पुतलियों की मावमुलक 
आाकृतियों की रेखाओं में कुछ विशिष्ट परम्पराएँ धरोहर के रूप में कायम 
हुई हैं, जिनका पालन लगभग समी परम्परागत पुतलीकार करते हैं । हास्य- 
प्रधान पुतलियों के नाक और होठ को दाएँ-बाएँ विकृृत रूप से बनाने की प्रथा 
प्रायः सभी पुतलियों में विद्यमान है। मयानक पात्रों की पुतलियों की मोंहें 
ऊपर चढ़ा दी जाती हैं श्रौर उनके गाल फुला दिये जाते हैं | इसी तरह दीन, 
दुबेल, असहाय पात्रों की पुतलियों की आंखें गड़ी हुई, गाल पिचके हुए तथा 
गर्दन तनिक भुकी हुई होती है । छायापुतलियों के चेहरे तथा अन्य भ्रंग अधिक 
नुकीले होते हैं। उनकी नाक विशेष रूप से नुकीली, मौहें भ्रधिक तेजी से कटी 
हुई, होठों के बीच की जगह अधिक स्पष्ट, हाथ की उँगलियाँ प्रधिक नुकीली 
बताई जाती हैं, ताकि उनकी छायाएँ स्पष्ट रूप से उन भावों को प्रकट कर 
सकें जो गीत-संवादों से व्यक्त किये जाते हैं। पुतलियों की ये अ्रतिरंजनात्मक 
आकृतियाँ, उनके अतिरंजनात्मक हाव-भाव, क्रिया-कलाप, रंग-रोगत, अंग- 
भंगिमाएँ सभी किसी विशिष्ट प्रयोजन से निर्दिष्ट की गई हैं | निर्जीव पुतलियों 
में प्राण और स्पंदनकारी स्थितियाँ पैदा करने के लिये इन सब अतिरंजनाओं 
का सहारा लेना पड़ता है। जो कलाकार इस गूढ़ाशय को नहीं समभते श्रौर 
पुतलियों को मानव की वास्तविक श्रनुकृति बनाने की कोशिश करते हैं वे 
अपने काये में पूर्राू्प से असफल होते हैं। मारत में आज के आधुनिक 
कठपुतली-प्रयोग इसी लिये प्रसफल हो रहे हैं तथा यरोप के आधुनिक पुतलीकार 
इस कठपुतली-विज्ञान को पूरांख्प से समझ गये हैं इसलिये उन्हें अपने प्रयोगों 
में ग्राशातीत सफलता मिल रही है । 


पुतलियों का रंगरमंचोय विधान 

परम्परागत मारतीय पुतलियों का रंग्रमंचीय विधान भी नाट्यतत्वों से 
से परिपूर्ण है। बम्मोलोटम पुतलीकार बहुघा किसी रंगमंच का प्रयोग नहीं 
करते । जहाँ कहीं भी पुतली का तम्बूनुमा रंगमंच बनाकर इन पुतलियों के 
परिचालकों को छिपाने की कोशिश हो रही है, वह श्राधुनिक प्रयोग है । 
परंपरा से उनका कोई संबंध नहीं है। बम्मोलोटम पुतलीकार स्वयं कुछ गहरे 
रंग के कपड़े पहिनते हैं। उनकी पुतलियाँ झादमक़द से छोटी, परन्तु अन्य 
शेलियों की काष्ठपुतलियों से काफी बड़ी होती हैं । उनके सिर पर बड़ी-बड़ी 

ईडोनियाँ रहती हैं, जिनसे पुतलियों की डोरियाँ बँधी हुई होती हैं। इनकी 
पुतलियों के हाथों में छड़ियाँ होती हैं जो पुतली परिचालकों के दोनों हाथों में 
थमी हुई रहती हैं । काठ या पत्थर के किसी ऊँचे मंच पर इनके प्रदर्शन होते 
हैं । बहुधा एरण्डी या खोपरे के तेल के दीपक से प्रकाशित रंगमंच पर ये 
प्रदर्शन दिये जाते हैं । बिजली या पेट्रोमेक्स की रोशनी इनके लिये अनुकूल 
नहीं पढ़ती । जो नीली-पीली प्रकाश रेखाएँ इन तेलदीपों से परिस्फुटित होती 
हैं, वे इन पुतलियों को एक विशिष्ट आकपंक रंग-रूप देती हैं। पुतली परि- 
चालक स्वयं पुतलियों के साथ इस तरह नाचता-कुदता है कि उसकी ईडोनियों 
से संबद्ध पुतलियाँ हाथ की छड़ियों के झटके से ताना प्रकार के क्रिया-कलाप 
करने में भमर्थ होती है । दर्शकों पर इन प्रदर्शनों का ऐसा प्रभाव पड़ता है कि 
वे पुतलियों को तो देखते हैं परन्तु उनके परित्रालकों की तरफ उनका ध्यान 
नहीं जाता । जापान की बुनराकु पुतलियों की तरह उनका संचालन होता है 
गऔऔर इस बात की पुष्टि करता है कि कालान्‍्तर में विश्व की पुतलियों की सभी 
परम्पराएँ भारत से ही परिपुष्ट हुई हैं। वम्मोलोटम पुतलियों की यह रंगमंचीय 
प्रणाली बहुत अधिक लोकप्रिय इसलिये भी रही कि दर्शकगण पुतलियों को 
ग्रधिक से अधिक संख्या में देख सकें । पुतलियों को खुले रूप में पेश करने की 
यह प्रणाली सर्वाधिक कारगर इसलिये भी हुई कि जनता की पुतली-परिचालकों 
को पुतली-परिचालन करते हुए देखने की रुचि इसमें परिपुष्ट होती है। इस 
रंगमंचीय विधि में पुतलियों के भ्नुपात और दर्शकों की दृष्टि-रेखा के अनुसार 
ही रंगमंच की ऊँचाई-निचाई का निर्धाग्ण होता है। इसी तरह दर्शकों की 
संख्या के आधार पर ही प्रकाश-व्यवस्था की जाती है। इस ओर सर्वाधिक 
ध्यान इसलिये भी दिया जाता है कि पुतलियों के रंग-रूप, परिचालकों 
की अदृश्यता तथा प्रदर्शन की प्रमावोत्पादकता प्रकाश-व्यवस्था पर ही 
ग्राधारित हैं । 


राजस्थानी कठपुतली नाट्य की रंगमंचीय प्रणाली भी प्त्यंत महत्त्वपूर्ण 
है । आज तो ये घुमक्कड़ पुतली वाले दो खटिया खड़ी कर के बीच में बाँस के 
सहारे अपने परदे आदि लगाकर अपना काम पूरा कर लेते हैं परन्तु वयोवद्ध 
स्वर्गीय नाथू माट का कहना था कि उसके प्‌वेज किसी समय बड़े-बड़े राजा- 
महाराजाग्रों के यहां ग्राप्चित थे तथा उनकी पुतलियों के लिये विशिष्ट रंगमंच 
बनाये जाते थे । विक्रमादित्य के समय तो स्वय विक्रमादित्य का सिहासन ही 
कठपुतलियों द्वारा निमित था जो दिन में सम्राट के सिहासन के रूप में प्रयुक्त 

होता था श्रौर रात्रि को वही कठपुतलियों का रंगमंच बन जाता था। उस 
सिंहासन में सिहासनबत्तीसी नामक कठपुतली नाटिका की ३२ ही पुतलियाँ 
निवास करती थीं जो रात को क्रियाशील हो जाती थी । नाथू का कहना 
था कि हमारे दल एक क्षेत्र से दूसरे क्षेत्र को बड़े लवाज़मे के साथ जाते थे। 
उनके पास कई सुसज्जित बैलगाड़ियाँ तथा हाथी-घोड़े रहते थे, जिन पर हमारी 
रंगमंचीय साज-सज्जाएँ और कठपुतलियाँ देश-देशांन्तरों की यात्राएं करती थीं । 
प्रदर्शन से पूर्व समस्त नगर में एलान कर दिया जाता था और हमारे प्रदर्शन 
को देखने के लिये जनता लालायित रहती थी । पहले इन पुतलियों के विविध 
हृश्य उपस्थित करने के लिये कई रंगीन यवनिकाओं का प्रयोग होता था । 
प्राज राजस्थानी पुतलियों में जो ताजमहल नामक प्रमुख यवनिका का प्रयोग 
होता है वह किसी समय एक आंशिक परदा मात्र था जो केवल मुगलद॒र्बार 
का दृश्य उपस्थित करता था । इन राजस्थानी पुतलियों के परिधान, भलंकरण 
ग्रादि सच्चे होते थे, जो राजा-महाराजा तथा घनिकवर्ग द्वारा भेंटस्वरूप दिये 
जाते थे । इन नादयों में भी तैलदीपों का प्रयोग होता था जिनसे पुतलियाँ 
प्रकाशित तो होती ही थीं पर उन पर एक अद्वितीय झ्रामा के दर्शन भी हाते 
थे । उनके दल में लगभग १० पुतलीकार होते थे जिनमें गायन तथा वाद्यवादन 
के लिये स्त्रियों का उपयोग होता था । उनके प्रदर्शनों में सौ-सौ दो-दो सो 
पुतलियाँ काम ञ्राती थीं और उनकी लम्बाई, ऊंचाई ग्राज की पुत लियों से 
काफी ग्रधिक होती थी । 

आनन्‍्ध्र के छायापुतलीकारों का रंगमंच ग्राज भी बड़ा पेचीदा होता है । 
एक विशिष्ट तम्बू ताना जाता है जिसके अगले हिस्से पर लगमग १० फुट 
ऊँचा और १५४ फुट चौड़ा पतला सफ़ेद कपड़ा किसी लकड़ी की चौखट के 
सहारे तान दिया जाता है। यह तम्बू ऐसा बनाया जाता है कि उसमें अंदर 
की रोशनी बाहर नहीं जासके और न बाहर को रोशनी अंदर ग्रासके । 
तम्बू के अंदर परिचालक और परिचालिकाओं का दल अपनी पुतलियों के 
साथ तैयार रहता है । चंकि ये प्रदर्शन रात-रात मर चलते हैं, इस लिये अंदर 
भोजन, निवास श्रादि का पूरा प्रबंध रहता है । पीछे से एरण्डी या खोपरे के 
तैल के दीपक की रोशनी परदे पर फेंकी जाती है। विविध हृश्यों के अनुमार 
परदे के इदंगिद वक्ष, पहाड़, मकान, भोंपड़ी आदि के कटे हुए साधन परदे पर 
कांटों के सहारे पिरो दिये जाते हैं और बीच में पुतलियाँ परिचालित होती 
हैं। पुतलियाँ खड़े हुए परिचालकों के हाथ में रहती हैं, इमलिये जमीन से उनको 
ऊँचाई प्रनायास ही चार-पांच फीट हो जाती है ताकि दर्शकों को देखने में प्री 

सुविधा रहे । चमंपुतलीकार केवल एक-दो प्रदर्शन के लिये ही किसी क्षेत्र में 
नहीं जाते । वे कम से कम १५ दिन का निवास तो एक स्थान पर करते ही 
हैं। उनके द्वारा प्रस्तुत की गई रामायण, महाभारत तथा भागवत कथाएँ 
रात-रात मर तो प्रदशित होती ही हैं, परन्तु विशिष्ट परिस्थितियों तथा 
जनरुचि को देखकर वे कथाप्रसंगों के विस्तृत रूप कई दिनों तक भी प्रदर्शित 
करते हैं। ये छायानाट्य किसी समय आन्ध्र और कोचिन के विशिष्ट जनरंजन 
के साधन थे और हजारों की संख्या में जनता उनका गानन्दलाभ लेती थी । 


उड़ीसा की पुतलियों का नाट्यमंच लगभग राजस्थानी पुतलियों जैसा 
ही होता है। अन्तर केवल हृश्यावलियों तथा परदों का है। राजस्थानी 
पुतलीकार मध्यकालीन इतिहास, रस्मरिवाज तथा कथाप्रसंगों से बहुत भ्रधिक 
प्रमावित थे इसलिए उन पर मुगली तथा राजस्थानी कला की विशिष्ट छाया 
दष्टिगत होती है। उड़ीसा के कलाकारों पर अभी भी धामिक परम्पराशरं का 
विशेष पुट है तथा रंगमंचीय साज़-सज्जाम्रों में मंदिरों की पिछवाई, कालर, 
कमलवेल, कलशपंक्ति, हस्तीकतार आदि विशिष्ट चित्रांकन के प्रकार प्रयुक्त 
होते हैं। पुतली की श्राकृतियों में जगन्नाथपुरी के मंदिर में प्रतिष्ठापित 
मूर्तियों की विशिष्ट आ्राकृतियों का मान स्पष्ट होता है। ये पुतलियाँ किसी 
समय मंदिरों के प्रांगण में ही प्रदर्शित होती थीं, श्रतः मंदिरों के वैभव की 
उन पर स्पष्ट छाप है। 


जयपुर (उड़ीसा) में आ्राज भी अनेक कठपुतली-परिवार अपनी पुतलियों 
को आधुनिक प्रमावों से बचाकर दीन-हीन अ्रवस्था में मौजूद हैं । इनके घरों 
में पुरातन कठपुतलियों के अनेक संग्रह आज भी विद्यमान हैं तथा जिन 
विशिष्ट सुसज्जित रंगमंचों पर वे कालान्तर में प्रदर्शित होती थीं, उनके 
ध्वंसावशेप अब भी उनके घर के अटारे में परिलक्षित हो सकते हैं। मारतीय 
नाट्यसंघ के दिल्ली स्थित कठपुतली संग्रहालय में इन पुरातन पुतलियों और 
उनकी साज-सज्जाओं के अनेक ग्रवशेष बड़े सुन्दर ढंग से प्रदर्शित किये गये हैं । 
यूरोपीय संग्रहालयों में मी इन पुतलियों के अनेक नमूने बड़े कलात्मक ढंग से 
संग्रहीत हें । लेखक ने भ्रपनी यूरोपीय यात्रा में म्युनिक स्थित स्टूट संग्रहालय 
में, जो विश्व का सर्वश्रेष्ठ कठपुतली संग्रहालय है, राजस्थानी, उडीसी, 
मारतीय छायापुतली ग्रादि के अनेक ऐसे नमूने देखे हैं जो मारत में भी उपलब्ध 
नहीं हो सकते हैं। भारतीय पुतलियों की रंगमंचीय साज-सज्जाग्रों के मी कई 
नमूने वहाँ विद्यमान हैं । 

मारतीय पुतलियों का चरम उत्कषष देखने तथा उनके श्रति पुरातन वैभव 
के दशंन करने के लिये हमें जावा, सुमात्रा तथा इण्डोनेशिया की पुतलियों का 
ग्रध्यपन करना पड़ेगा। पुतलियों की इतनी परिपक्‍्् और सुन्दर विरासत 
उन्हें मारत से ही प्राप्त हुई है। अंतर इतना ही है कि हम मारतवासियों ने 
उस वमव को खो दिया है और इन पूर्वी-दक्षिणी एशियाई देशों ने श्रपनी 
प्रतिमा द्वारा उस वेमव की अभिवृद्धि की है। रुमानिया में होने वाले द्वितीय 
एवं तृतीय अ्रंतर्राष्ट्रीय कठपुतली समारोहों में लेखक को इन देशों की पुतलियाँ 
देखने झ्नौर उनके भ्रध्ययन करने का सुअवसर प्राप्त हुआ था । उनके कथा- 
प्रसंग, पुतलियों की साज़-सज्जा, नाट्यविधा, प्रस्तुतीकरण गञ्रादि भारत की 
ही देन हैं। जिस उच्चस्तरीय नाट्य-स्वरूप के रूप में वे आज भी वहाँ 
प्रतिष्ठित हैं, उसी तरह मारत में भी उनका किसी समय परम झ्ाादर था । 
इन देशों की भारतीय पुतलियाँ मानवीय नृत्य की टक्कर लेती हैं। मानवीय 
नाट्यविघायें जितनी भ्राज इन देशों में विकसित हैं उतनी ही कठपुतलियों 
का वहाँ विकास हुआ है । 

मारतीय नाट्य की जननी कठपुतलियाँ हमारे देश में जिस स्थिति में 
भ्राज विद्यमान हैं उससे यह कल्पना नहीं करनी चाहिये कि हमारी पुरातन 
पुतलियाँ भी इसी तरह पिछड़ी हुई और प्रविकसित थीं । मानवीय नाट्य की 
लगमग सभी विधायें पुतलियों की कल्पना से ही साकार हुई हैं। उन्हीं 
पुतलियों ने मानवीय पात्रों को वाचन की शक्ति प्रदान की है। मानवीय पात्रों 
की साज़-सज्जाओं, उनके रंग, परिधान, भ्रलंकरण आदि का पूर्ण प्रभाव है । 
मानवीय पात्रों के इन सब आंगिकी साज़-सज्जा्रों के प्रयोग सर्वप्रथम पुतलियों 
पर ही हुए । वाचन तो सर्वप्रथम पुतलियों पर ही श्रारोपित किये गये । नतेन 
प्रादि की भंगिमाश्रों का परीक्षण भी सर्वप्रथम पुतलियों पर ही हुआ । रंगमंचीय 
प्रस्तुतीकरण तो मानवीय नाटयों ने ज्यों का त्यों कठपुतलियों से ही ग्रहण किया 
है। ऐसा ज्ञात होता है जेंसे कि किसी स्वरूप को सजाने तथा उसे विविध क्रिया- 
कलापयुक्त बनाने के लिये सर्वप्रथम पुतलियों के रूप में मोडल (]0062८]) बनाये 
गये तथा उन पर रंग, परिधान, आकृति सृजन आरादि के पूर्व प्रयोग करके ही 
मूल मानवीय पात्रों को रंगमंच पर लाया गया । पुतलीनाट्य जब देक्ष में 
परिपक्व हुए, उनमें जनरंजन तथा जनशिक्षण की पूर्ण सामथ्यं श्राई तथा 
उनकी समस्त विधायें चरमोत्कर्ष पर पहुँचीं तमी मारतीब नाट्य ने हमारे देश 
में जन्म लिया । यद्यपि मानवीय नाट्य किसी भी तरह पुतलीनाद्य की हबह 
अनुकृति नहीं है फिर मी उसकी समस्त प्रेरणा पुतलीनाटय से प्राप्त हुई, इसमें 

कोई संदेह नहीं है। यही कारण है कि पुतलियों का प्रतिनिधि संस्कृत नाट्य 
का सूत्रधार न केवल साधारण पात्र है, बल्कि वह समस्त मानवीय नाट्य का 
निदेशक भी माना गया है । 


लोकनाटयों की विशेषताएँ 

श्रन्य लोककलाओों की तरह ही किसी भी लोकनाट्य का कोई विशिष्ट 
रचयिता नहीं होता । वह समस्त समाज की अभिव्यक्ति का प्रतीक तथा भ्रनेक 
प्रतिमाओं के सम्मिलित चमत्कार का एक साकार स्वरूप होता है। उसमें 
जन-जीवन की भावनाओं तथा उपलब्धियों की प्रतिच्छाया होती है तथा नाटक 
की सफलता-असफलता का भागीदार समस्त समाज होता है । 

ग्राज हमारे देश में जो विविध क्षेत्रीय नाट्य उपलब्ध होते हैं, उनमें 
अधिकांश तो ऐसे हैं, जो विशिष्ट लेखकों को देन हैं श्रोर जिन्हें लोकनाट्यों 
की संज्ञा भ्रवश्य दी जाती है; परन्तु वास्तव में वे उस श्रेणी में नहीं गाते हैं । 
लोकगीतों की तरह लोकनास्यों के स्वाभाविक सृजन की प्रक्रिया इतनी सहज 
ओर सरल नहीं है । लोकगीत एक व्यक्ति की प्रतिभा की उपज है, जो बाद 
में अनेक सामाजिक प्रतिमाशझ्रों के समिश्रण से लोकगीतों का दर्जा प्राप्त करता 
है! परन्तु नाय्थ प्रारम्म से ही किसी भी व्यक्तिविशेष की उपज नहीं हो 
सकता । उसका प्रारंभ ही सामाजिक प्रतिभा की उपज है। गीत की तरह 
उसको उत्पत्ति व्यक्ति से नहीं होकर समष्टि से होती है । 

समष्टिगत सृजन एक श्रत्यंत जटिल भ्रौर उलभी हुई प्रक्रिया है। समाज 
जिन घामिक, सामाजिक तथा राजनंतिक भावनाओं से आक्रान्त रहता है 
उनकी गहरी छाप सामाजिक मानस पर अंकित हो जाती है और मनुष्य के 
जीवन का प्रत्येक पक्ष उनसे ओतप्रोत रहता है। यदि वह सामाजिक मावना 
प्रबल धामिक चेतना के रूप में प्रकट होती है श्रोर उसका लगाव किसी महान्‌ 
धामिक व्यक्तित्व से है, जो समाज का धामिक नेतृत्व ग्रहण कर लेता है, तो 
समस्त समाज उस व्यक्तित्व से ग्रत्यधिक प्रभावित होता है। उसके शभ्रवसान 
के बाद भी उसका यह लौकिक व्यक्तित्व आध्यात्मिक व्यक्तित्व बन जाता है । 
जनता उसे अपनी श्रटूट श्रद्धा और मक्ति का पात्र बना लेती है, उसकी गुण- 
गाथायें गाने लगतो है तथा उसकी स्मृति में पवं, समारोह मनाती है। उसके 
व्यक्तित्व के संबंध में गीत रचती है, स्मारक बनाती है, पूजा अ्रचेन करती है । 
ग्रचंन, स्मरण के ये ही विविध साघन ग्रनुकृतिमुलक बनकर विशाल जन- 
ममूह के बीच नर्तन, गायन तथा कथा-प्रवचन के रूप ले लेते हैं। शन: शने: 

ये ही गीत, प्रवचन, भजन, कथोपकथन आ्रादि उस व्यक्तिविशेष के जीवन 
संबंधी प्रसंगों की राँकियों का स्वरूप ग्रहण कर लेते हैं । गेय बोल को गायक 
स्वर देता है । स्वांगों तथा अनुक्ृतिमुलक भाँकियों को भाषाकार संवाद प्रदान 
करता है, विविध क्रियामुलक प्रसंगों को नतंक पदचापों में बाँधकर क्रियाशील 
बनाता है तथा भाँकीकार की कल्पना को सामाजिक मस्तिष्क रंगमंच पर 
प्रस्तुत करता है । 


ऐसे भीमकाय, राष्ट्रीय तथा वहत्‌ सामाजिक महत्त्व के नाटक किसी भी 
समाज या राष्ट्र के जीवन में युगों से चले झा रहे हैं। प्रत्येक संवेदनशील तथा 
ग्राक्रान्त क्षणों में इन वहत्‌ नाटकों का कलेवर उत्तरोत्तर बढ़ता जाता है। 
उनमें प्रयुक्त गीतों में ताक़त श्राती है। उनके कथोपकथन तथा उृत्य परिपक्व 
होते रहते हैं और कालान्‍्तर में किसी भ्राध्यात्मिक तथा सामाजिक महत्त्व के 
व्यक्तित्व के इदं-गिर्द एक अत्यन्त समर्थ नाटक गुथता जाता है जो आये दिन 
विशिष्ट प्रसंगों पर अभिनीत होकर उस युगप्रवतक नेता की स्मृति और शिक्षा 
को कायम रखता है। ऐसे नास्यों में यह पता नहीं लग सकता कि उनके गीत 
किसने लिखे हैं, कथाप्रसंग का चयन किसने किया है तथा कथोपकथन किस 
व्यवस्था से नाटक को सार्थक और जोरदार बनाता है। ऐसे नाटक बहुक्षेत्रीय, 
दीघेजीवी तथा बहुसंख्यक जनता को प्रभावित करनेवाले होते हैं । 


ऐसे स्थाई मूल्य वाले दीघेंजीवी नाटक अधिकांश धामिक व्यक्तित्व के 
साथ ही गुथे हुए होते हैं प्रौर उनका प्रचार और प्रसार क्षेत्र मी बड़ा होता है। 
सामाजिक व्यक्तित्व पर आ्राधारित नाटक संख्या में न्‍्यून और प्रभाव में सशक्त 
नहीं होते । ऐसे व्यक्तित्व बहुधा विवादास्पद होते हैं। समाज के किसी एक 
वर्ग को उनके सिद्धान्त ग्राह्म होते हैं तो दूसरे के लिये वे ही निरर्थक और 
घातक सिद्ध हो सकते हैं। समाज का प्रगतिशील पक्ष ऐसे व्यक्तित्व का पुजारी 
होता है और श्प्रगतिशील लोग उसके घोर विरोधी होते हैं। यही कारण है 
कि वास्तविक लोकनाट्यों की सूची में सामाजिक नाटकों की संख्या बहुत कम 
होती है। बहुधा तो ऐसे सामाजिक तत्त्व घाभिक नाटकों के साथ ही जुड़े रहते 
हैं क्योंकि समाज को आदेश-निर्देश का कार्य सवंदा ही घधर्माचार्यों के ज़िम्मे 
रहा है। भारत की सांस्कृतिक और सामाजिक परम्परा में समाज-सुधार भर 
धर्मानरण में पहले कोई विशेष अन्तर नहीं था । धरम के श्राचरण तथा परंपरागत 
धर्मंपरिपाटी के झ्रनुशीलन पर आधारित समाज-सुधार ही समाज-सुधार समझा 
जाता था। निरे समाज-सुधार की बातें कहने वाले तथा तद्विषयक आचरण 

करने वाले का प्रमाव समाज पर विशेष गहरा नहीं होता था । इसी तरह 
अनेक ऐतिहासिक प्रसंग, जिनमें धर्म तथा राष्ट्र के लिये त्याग, तपस्या तथा 
बलिदान के कृत्य जनता के हृदय पर शअ्रमिट छाप छोड़ते हों कभी-कभी जन- 
रुचि को पाजाते हैं और वे मी राँकियों, समारोहों तथा स्शृति-दिवसों का 
रूप धारण कर लेते हैं। उनका एक अत्यन्त स्थूल रूप पहले खेल-तमाश्षों के 
रूप में जनता के समक्ष आता है, तत्संबंधी गीतों की प्रारम्भिक धुन में अनेक 
धुन मिल जाती हैं, नृत्य की पदचापों में श्रनेक चापें आत्मसात्‌ होती हैं, 
एक चरित्र के अभिनय के लिये अनेक पात्र रंगस्थली में उतर आ्राते हैं तथा 
इस प्रकार के प्रारम्मिक रूपक की रूपरेखा निर्धारित करने के लिये समस्त 
जनमानस तैयार रहता है । 


मोलिक लोकनास्यों का विकास उक्त कथन के अनुसार होता रहता है । 
जनमानस की रुचि तथा अन्य मनोरंजनात्मक तत्त्वों तथा साधनों के अ्रनुसार 
उनमें परिवर्तन होता रहता है। उदाहरण के रूप में उत्त रप्रदेश की पुरातन 
रामलीला ही को लीजिये । वह मूलरूप में कुछ भ्ौर ही थी परन्तु कालान्तर 
में पारसी नाटक तथा अन्य नाख्य-प्रकारों के प्रभाव से उसमें दृश्यावलियों के 
परदों का उपयोग होने लगा और बहुस्थलीय वास्तविक स्थितियों पर प्रदर्शन 
होने की अपेक्षा उसका प्रदर्शन एक ही रंगमंच पर पारसी नाटकों की तरह 
होने लगा । कलेवर की दृष्टि से भी इन रामलीलाओं ने तुलसीकृत रामायण से 
अपना कथोपकथन प्राप्त किया । सर्वाधिक परिवतंन तो यह हुआ कि उनका 
सामाजिक प्रदर्शनकारी रूप व्यवसायिक रामलीलाओं में परिवर्तित हो गया । 


मथुरा-व॒न्दावन की रासलीलाओं ने भी अपनी मौलिक नृत्यशैली को 
कत्थकनृत्य-शेली में परिवर्तित कर दिया और उनके लोकधर्मी स्वरूप को 
शास्त्रीय संगीत की ध्रपद-शैली ने अत्यधिक प्रभावित किया । व॒न्दावनी रास- 
लीला का आधुनिक स्वरूप वास्तव में उसके उस मौलिक लोकघर्मी स्वरूप में 
नहीं है जो आज भी गुजरात के “रासड़ो, गरबारास' राजस्थान की “रासधारी' 
तथा 'रासक' में विद्यमान है। वह धीरे-बीरे आचार्यों और पंडितों के संसर्म 
से प्राय: शास्त्रीय स्वरूप बन गया। इसी तरह बंगाल की जात्रा का भी पूरा 
रूपान्तर हो गया । एक समय ये जात्राएँ, खेलकूद, स्वाँग, कीतंन, संवाद, गीतों 
के रूप में तथा भक्तजबों की यात्रा के रूप में थीं जिनमें मक्तजन अपने इष्टदेव 
को विविध भाँकियों को अपने यात्राकाल में प्र्दशत करते चलते थे । चैतन्य 
महाप्रभु के ग़मय तक भक्तजन क्रृष्णभक्ति को प्रघानता देने लगे और ये सभी 


( १६७ ) 


यात्राएँ कृष्ण -जीवन से संबंधित हो गई । घीरे-धीरे इन यात्राओं ने भी ग्रन्य 
लोकनाख्यों की तरह ही समकालीन नास्यशलियों से प्रमाव ग्रहण करना शुरू 
किया | ये यात्राएँ व्यवसायिक मंडलियों की धरोहर बन गई भर रईसों श्ौर 
घनिकों के मनोरंजन का माध्यम बन जाने के कारण उनमें श्रनेक आधुनिक 
विषय समाविष्ट हो गये । मेवाड़ प्रदेश की रासघारी, जो किसी समय राम, 
कृष्ण जीवन संबंधी प्रसंगों की एक अत्यन्त लोकरंजनकारी सामुदायिक नाट्यशेली 
थी, भ्राज राजा केसरीसिंह, भ्रमरसिह राठौड़ आदि ऐतिहासिक पुरुषों के कथा- 
प्रसंग अपनाने लगी है । 


इस तरह संकड़ों वर्षों के निरंतर प्रयोग-उपयोग से घामिक तथा 
अनुष्ठानिक नाटक विशेष स्वरूप घारण करने लगते हैं और उनके अंग- 
प्रत्यंग विकसित होने लगते हैं। इनकी शैलीगत नीवें गहरी होने लगती हैं भौर 
उनके प्रचार-प्रसार क्षेत्र की ग्रभिवृद्धि के साथ ही वे जीवन के साथ अनुष्ठान 
की तरह जुड़ जाते हैं। उनकी भ्रभिनय, रचनाविधि, प्रस्तुतीकरण, गायन, 
नतेन तथा रंगमंचीय प्रकटीकरण की शैली भी रूढ़ होने लगती है । उनकी 
घुर्ें निर्धारित हो जाती हैं, तथा मावाभिव्यंजनकारी नृत्य-मुद्राएँ भी निश्चित 
हो जाती हैं। कवित्त तथा गीत-रचना के विविध छन्द-प्रकार मी एक विशिष्ट 
परम्परा में पड़ जाते हैं, वाद्य-वादन श्रादि के निश्चित बोल, परन आदि नियमों 
में बंध जाते हैं। ऐसी एक प्रगाढ़ सारगरभित और अनुमवगत परम्परा क़ायम 
होने के बाद अनेक ऐसे रचयिता भी प्रकट हो जाते हैं जो स्वयं उक्त मर्यादाग्रों 
में रहकर नाट्यरचना करने लगते हैं। उनके गीत, कवित्त भश्रादि परम्परागत 
घुनों तथा छंदों में ही रचे जाते हैं। उनकी नाट्य प्रस्तुतीकरण की शैली भी वही 
होती है । ,केवल विषय का चुनाव रचियता अपनी इच्छा के भ्रनुसार करते हैं । 
ऐसे स्वरचित नाव्य मी आजकल लोकनाख्थों में ही शुमार होते हैं। यथधपि उनकी 
रचनाविधि सामाजिक कसोटी पर नहीं उतरी है फिर भी उनमें पारंपरिक 
तथा शैलीगत साम्य होने के नाते उन्हें मी विद्वानों ने लोकनाट्य ही माना है । 


पिछले १०० वर्षों में लिखे हुए राजस्थान के लगभग सभी लोकनास्य 
(ख्याल) ऐसे हैं, जिनके साथ विशिष्ट लेखक जुड़े हुए हैं और जिनके नामों 
से ही उनके ख्याल चलते हैं। थे समी ख्याल उत्तरप्रदेश की रामलीला, 
रासलीला, बंगाल की जात्रा, दक्षिण मारत के यक्षनाव्य तथा यक्षगान की 
तरह अनुष्ठानिक नाट्य नहीं हैं, फिर भी शैलीगत परम्परा का उनमें निभाव 
होने के कारण वे लोकनाख्य ही में शुमार हैं । इन स्वरचित लोकनास्यों में कुछ 

ऐसे भी हैं, जो प्रदशित होने पर लोकरुचि को पकड़ लेते हैं और जनता उनके 
कलेवर को बढ़ाती जाती है । भ्रंकुर रूप में लिखा हुआ्ना या पनपाहुआ ऐसा 
नाटक कालान्तर में कल्पवृक्ष के रूप में विकसित होता है और वेयक्तिक प्रतिभा 
के बदले वह सामाजिक प्रतिमा का प्रतीक बनता है। ऐसी स्थिति में ऐसे 
नाटकों का लेखक प्रकट रूप में भ्रवश्य रहता है, परन्तु वास्तव में वह समाज 
ही का प्रतिनिधित्व करता है । ऐसे लेखक, जो अपने मूल नाटक में समाजी- 
करणा का स्वागत करते हैं भ्ौर अपना व्यक्तित्व उनमें तिरोहित कर देते हैं, वे 
समाज द्वारा पूजे मी जाते हैं और उनकी कृति ग्रत्यधिक फलती-फूलती भी 
है । समाज द्वारा उपलब्ध हुई इस ख्याति को मी वे समाज ही को देते हैं, 
परन्तु ऐसे लेखक, जो अपनी कृति में सामाजिक प्रतिभा का स्वागत नहीं करते, 
उसमें किसी प्रकार का संशोधन-परिवर्धन स्वीकार नहीं करते, उनकी कृति 
उनके जन्म के साथ ही मर भी जाती है । 


मध्यप्रदेश के माच श्रौर तुर्रा कलंगी के अनेक खेल ऐसे हैं जिन पर 
विशिष्ट लेखकों के नाम अंकित हैं। महाराष्ट्र में मी कई तमाशे विशिष्ट 
लेखकों द्वारा लिखे गये हैं। उनमें से कुछ तो विकास की इस चरम सीमा तक 
पहुँच चुके हैं कि वे थियेटरों में आ्राधुनिक नाटकों की तरह ही खेले जाते हैं । 
बंगाल और झ्ञासाम की कई जात्राएँ भी ग्राधुनिक साज़-सज्जाओं के साथ 
थियेटरों में खेली जाने लगी हैं । लोकनाट्यों का यह आ्राधुनीकरण उनके लिये 
विकृतिमूलक न होकर निश्चय ही विकासमूलक है। उन्हें समाज के बौद्धिक तत्त्वों 
का आश्रय मिल जाने से वे विकासोन्मुख हैं। हीर राँका, सोहनी महिवाल, 
मूमल महेन्द्र, ढोला मारू, मीरा मंगल जैसे पंजाबी और राजस्थानी लोकनाथ्य 
मी शिक्षित समाज का ध्यान भ्राकषित करने लगे हैं और उन्हें नया जीवन 
मिला है। इसी तरह भ्रान्ध्र, कन्नड़ तथा केरल देश के यक्षगान, यक्षनाट्य, 
कथकली तथा कामनकोट्टू नाव्य जो कि उत्तर भारतीय लोकनाट्थों से कहीं 
प्रधिक संस्कृत नाटकों से प्रमावित हैं, आधुनिक रंगमंच की अनेक परम्पराओं 
को भ्पने में समाविष्ठ कर भ्रधिक प्राणवान बन गये हैं। गुजरात के प्र मुख 
नृत्यकार श्रीयुत जयशंकर सुन्दरी ने तो भवाई नाटक को आधुनीकरणा के रंग 
में इस तरह रंगा है कि उसमें पुन: जीवन का संचार हुआ है । 

विशुद्ध लोकनाट्य की कृतियाँ वे हैं जिन पर किसी लेखकविशेष का 
नाम जुड़ा नहीं रहता झौर जिनके प्रसंग विस्तृत जनमानस पर युगों से अंकित 
रहते हैं। ऐसे नाटक बहुधा. अलिखित होते हैं। उनके कथानक सर्वंविदित 

घामिक, श्राध्यात्मिक तथा ऐतिहासिक प्रसंग होते हैं। ये नाटक बहुधा 
विश्व खल और पथ-विचलित जनता के समक्ष मानवीय आदर्श उपस्थित करने 
के लिये भ्रवतरित होते हैं । इन नाटकों की परम्परा बहुत पुरानी होती है और 
वे राष्ट्रीय और सामुदायिक महत्त्व के नाटक होते हैं जो ब्रहुधा किन्‍्हीं विशिष्ट 
प्रसंगों तथा अनुष्ठानिक पर्वों पर खेले जाते हैं। इन नाटकों के कथानक तथा 
उनके द्वारा निरूपित भश्रादर्श और उनकी परम्परागत मान्यताएँ इतनी प्रबल 
होती हैं कि उनके भ्रनभिनय में विशिष्ट रंगमंचीय उपकरणों तथा प्रदशनात्मक 
दक्षता द्वारा जनता को प्रभावित करने की आवश्यकता नहीं होती । वे बहुधा 
ऐसे महापुरुषों की जीवन-घटनाग्रों से संबंधित रहते हैं, जिन्हें समाज युगों से 
प्रगाढ़ स्नेह श्रौर श्रद्धा की दृष्टि से देखता है । 


लोकनाट्यों में घामिक तथा सामाजिक आदर्श उपस्थित करने वाले 
नाटकों के ग्रलावा ऐसे नाटक भी बहुत प्रचलित हैं, जिनमें कमी-कमी सामाजिक 
आदर्शों की पूरी-पूरी अवहेलना रहती है। इन नाठकों में श्वु गारिक पक्ष की 
प्रधानता रहती है तथा जीवनादर्शों से कहीं अधिक पारिवारिक आनन्द तथा 
हलके-फुलके मनोरंजन की श्रोर सबसे अ्रधिक ध्यान रहता है। कभी-कमी 
समाज का मनचला वर्ग ऐसे नाटकों के इन श्रसामाजिक तत्त्वों पर भ्रनायास 
ही श्राकरषित हो जाता है और उनके साथ अपनी कुप्रवत्तियों और चेप्टाओं को 
प्रात्ससात कर लेता है। ऐसे प्रसंगों में भ्रनेक श्रसामाजिक तत्त्वों को प्रश्नय 
मिलता है। नाटय में प्रकट होने वाली कुलटा नारी सती स्त्री से कहीं शभ्रधिक 
लोकप्रिय बन जाती है । लुटेरा पात्र ईमानदार पात्र से अधिक पसन्द किया जाता 
है। इश्कमिजाज़् नौजवान पात्र चरित्रवान युवक पात्र से बाजी ले जाता है । 
विवाहित स्त्री-पात्र से कहीं ग्रधिक छिप-छिपकर प्रेम करने वाली मनचली 
सत्री-पात्र दर्शकों के मन की साम्राज्ञी बन जाती है। राजस्थान के इश्कबाज़ 
पनवाड़ी, छेला दिलजान, छोटा बालम नामक ख्याल तथा मध्यप्रदेश के माचों 
में छबीली मटियारिन तथा नौटंकियों में झ्रांख का जादू, जवानी का नशा, 
सियाह पोश श्रादि लोकनाट्य भी इसी कोटि के हैं। रात-रात मर असंख्य 
जनता इन नाटकों के प्रदर्नों का लाभ लेती है, उनकी स्वरलहरियों तथा 
नृत्यभंगिमाओं से आत्मविभोर हो जाती है। ये नाटक कला की दृष्टि से 
अत्यधिक कुशल नाटक होते हैं और दर्शक उनकी अदायगी की कलात्मक 
कारीगरी में इतने उलभ जाते हैं कि उनके हीन चरित्रनायकों का उन पर कोई 
कुप्रमाव नहीं पड़ता । ये अतिशय मनोरंजनकारी नाट्य दर्शकों को नाच, गान, 

हेती, मज़ाक हो में इतना उलका देते हैं कि ये ग्रसामाजिक चरित्र उन पर 
कोई प्रमाव नहीं डालते । पतिव्रता दर्शक स्त्रियाँ भ्रष्ट नाट्य-पात्र को घृणा 
से नहीं देखतीं, ईमानदार दर्शक बेईमान नाट्य पात्र का तिरस्कार नहीं 
करता । वह खूब जानता है कि समस्त नाटक में इन सब पात्रों की सृष्नि केवल 
मनोरंजन के लिये हुई है श्रौर वे सब असल नहीं हैं, नकल हैं । दर्शक यह भी 
खूब जानता है कि ये नाटक, जो समाज का कुत्सित चित्र प्रस्तुत करते हैं, 
मनुष्य की आँखें खोलने के लिये हैं और पथश्रष्ट को उनसे सतक रहने का 
सबक सिखलाते हैं । 


इन नाटकों के अत्यधिक श्यृगारिक तथा अ्रसामाजिक कुप्रभावों का 
प्रतिशोध करने के लिये उन्हें श्रतिशय कलात्मक और प्रमावशाली होना झाव- 
श्यक होता है। इन नादयों के अमिनेता अतिशय कलाप्रवीण, नाट्यममंत्ञ 
एवं कुशल प्रदर्शक होते हैं। वे बहुधा व्यवसायिक मंडलियों द्वारा ही प्रदर्शित 
होते हैं। इन नाटकों में भी वे ही नाटक सर्वाधिक लोकप्रिय होते हैं, जिनमें 
अधिक्राधिक सामाजिक गुण विद्यमान हों श्र जिनके क्रमबद्ध सृजन में समाज 
का भ्रधिकाधिक हाथ हो तथा जिनका प्रत्यक्ष लेखक केवल निमित्तमात्र हो | 
ऐसे नाटक निम्न आदर्शी होते हुए भी जनता के कंठों के हार होते हैं तथा 
उनके कुचरित्र तथा कुत्सित पात्र भी जनता की रुचि को पऋ्रड़ लेते हैं । 


समाज के बौद्धिक तथा सांस्कृतिक विकास के साथ ही इन नाटकों की 
प्रभिवद्धि होती रहती है श्लौर समाज के कलात्मक स्तर के भ्रनुसार ही उनका 
कलात्मक स्तर बढ़ता रहता है। वे चाहे कितने ही उन्नत हो जावें, कितनी 
ही कलाममंज्ञ व्यवसायी मंडलियाँ उनका उपयोग करें, परन्तु वे अपना लोकधर्मी 
गुण नहीं छोड़ते । बंगाल की प्ननेक जात्राएँ, महाराष्ट्र के कई तमाशे और 
ग्रांघ तथा कन्नड़ के यक्षनाथ्य आघुनीकररा की प्रक्रिया से श्रोतप्रोत होकर 
थियेटरों और नाय्यग्रहों में प्रदशित होने लगे हैं। केरल का कथकली ओऔऔर आ॥रांध्र 
तथा कनाटक का यक्षगान-नाट्य संकड़ों वर्षों की सामाजिक तथा लोकपघर्मी 
परम्परात्रों के साथ ही पिछली १८ वीं शताब्दी से शास्त्रीय तत्त्वों को ग्रहण 
करने में संलग्न हैं। परिणाम यह हुम्ना कि इनके प्रदशनों में भ्रत्यधिक कला- 
प्रवीणता और मर्मंज्ञतां की आवश्यकता होती है श्रौर अनेक शास्त्रीय जन उन्हें 
शास्त्रीय नाख्यों में मी शुमार करने लगे हैं। परन्तु इनकी समस्त शास्त्रीय विशेष- 
ताएँ और नास्यविधाएँ झश्राज मी जनसुलभ रुचि के ग्रनुसार ही प्रगति पर पहुँची 
हैं, इसलिये वे इतनी उन्नत अवस्था में भी लोकनाट्यों में ही शुमार हैं । दक्षिर 

मारतीय जनता की बौद्धिक और कलात्मक रुचि इतनी बढ़ी हुई है, इसलिये 
उसकी समस्त लोककलाएं धीरे-धीरे शास्त्रीय कलाओं के समकक्ष पहुँचने की 
कोशिश में हैं । व॒न्दावन की रासलीलाएँ भी बड़े-बड़े समृद्ध वैष्णव मन्दिरों के 
सम्पन्न वातावरण में बड़े-बड़े पंडितों और ब्राह्मणों द्वारा परिपोषित हो ने के 
कारण शास्त्रीय तत्त्वों से मारी-मरकम हो गई हैं, फिर भी उनका प्रस्तुती- 
करर्ा का ढंग और दर्शकों की अभिरुचि को देखते हुए वे अभी भी लोकनास्य 
को श्रेणी में ही आती हैं। उड़ीसा की उड़ीसी नृत्यनाव्य-शैली, जिसका 
विकास भश्रनेक उड़ीसी यात्राओ्रों तथा कुचपुड़ी शैली के नास्यों के रूप में पिछले 
वर्षों में हुआ है, पुरी के मंदिरों में श्राचायों के संसर्ग से शास्त्रीय तत्त्वों को 
अ्रपनाने लगी हैं । इसके लोकतत्त्व बड़ी तेजी से लुप्त हो रहे हैं । श्राज तो ये 
नृत्यनाव्थ न तो लोकशली ही में शुमार हैं न शास्त्रीय शैली में ही । 


लोकनाटथ का समाजीकररण एवं व्यवसायोकररा 

लोकनाट्यों का सृजन स्वंदा ही एक प्रबल सामाजिक प्रक्रिया है। किसी 
विशिष्ट सामुदायिक प्रसंग पर उनका अभिनय होता है। भ्ननेक सामाजिक 
प्रतिमाएँ उनका मिलकर प्रदर्शन करती हैं । उनके लिये विशिष्ल रंगमंच बनाया 
जाता है तथा प्रदरशंन संबंधी सभी सामग्रियाँ जुटाई जाती हैं । अ्रभिनेता श्रपनी 
पोशाक स्वयं लाते हैं। संगीतकार अपना सार्वजनिक कतंव्य निभाने के लिये 
साजों के साथ अपनी सेवाएं देते हैं। गाँव का रंगरेज़ नि:शुल्क पोशाकें रंग 
देता है । दर्ज़ी नि:शुल्क कपड़े सींता है । रोशनीवाला नाई निःशुल्क रोशनी का 
प्रबन्ध करता है। गाँव का हलवाई अपनी तरफ से निःशुल्क जलपान का 
भ्रायोजन करता है। गाँव का खाती रंगमंच बनाने में अपनी नि.शुल्क सेवाएँ 
प्रदान करता है । गाँव के भंगी, भिश्ती आदि भी सफाई तथा छिड़काव में 
किसो से पीछे नहीं रहते । सामाजिक स्तर पर इन नाटकों का प्रदर्शन होता है । 
इसलिये सभी कलाकार खुलकर अपना प्रदर्शन करते हैं और उनकी अ्रभिनया- 
त्मक दुबंसता की झोर कोई भी ध्यान नहीं देता । यदि कोई अभिनेता गाने 
में कमज़ोर है तो दशक तुरन्त गाकर उसकी कमज़ोरी को छिपा देते हैं । 
यदि किसी नृत्यकार की नृत्य-अदायगी ठीक नहीं है तो दर्शकों में से कोई 
प्रवीण कलाकार रंगमंच पर चढ़कर उसकी कमी को पूरी कर देता है । 
इस तरह नाटक के समस्त गुण-दोष जनता के गुण-दोष बन जाते हैं और 
दर्शक-प्रदर्शकों के बीच एक मारी सहानुभूति का वातावरण परिलक्षित 
होता है । 

इस तरह सामुदायिक स्तर पर प्रदर्शित होनेवाले नाटकों में कुछ नाटक 
ऐसे भी होते हैं, जो जनरुचि को सर्वाधिक पकड़ लेते हैं। उनकी रचना तथा 
गीतनृत्य-विधि में एक विशेष आकर्षण होता है। उनके सफल प्रदशंन में 
कमी-कभी प्रवीण गायक तथा नतेंक की आवश्यकता होती है तो गाँव के लोग 
स्वयं किसी निक्रटवर्ती गाँव या शहर से किन्‍्हीं प्रवीण कलाकारों को रंगमंच 
पर लाते हैं और उनकी सेवाएँ नि.शुल्क या सशुल्क्र उपलब्ध करते हैं । ऐसे 
कलाकार कुछ ही समय में अ्पनी कलात्मक भझदायगी के कारण चमक उठते 
हैं श्र गाँव-गांव, नगर-नगर में होनेवाले ऐसे प्रदशनों में वे बुलाये जाते हैं । 
उनके बिना वे प्रदर्शन फबते भी नहीं हैं श्रौर जनता भी उन्हीं का नाम सुनकर 
कोसों दूर से दर्शनार्थ उमड़ पड़ती है । धीरे-धीरे लोकरुचि तथा जनता का 
ग्राग्रह देखकर ही ये विशिष्ट कलाकार अपनी नास्य मंडलियाँ स्वयं बना लेते 
हैं भ्रौर पूवप्रचलित लोकनास्यों में नानाप्रक्रार के रंग भरकर उनको अत्यधिक 
चमत्कारिक बनाते हैं। प्रचलित नास्य गीतों को वे अत्यन्त आकषषक ढंग से गाते 
हैं और उनकी स्वररचनाओं को अत्यधिक मनोरंजक बनाते हैं । नृत्यों को वे 
प्रत्यधिक चमत्कारिक करके प्रस्तुत करते हैं । उनके स्वयं के सान्जिदे होते हैं 
जो अत्यधिक चमत्कारिक ढंग से बजाते हैं और प्रवीण कलाकारों की अदायगी 
में चार चांद लगाते हैं। इस तरह के व्यवसायिक प्रयोग से नाट्य अत्यधिक 
परिपुष्ट होता है और जनरुचि को श्रपनी ओर आकर्षित करता है। इस प्रक्रिया 
से नाटक का कलेवर मी बढ़ता है और उसके ग्ननेक श्रंग, जो सामुदायिक स्तर 
पर परिपुष्ट नहीं होते हैं, परिपक्व हो जाते हैं। इन नाटकों की प्रदर्शन-विधि 
झ्रधिक पुष्ट बनती है और समाज में बिखरे हुए भ्रनेक प्रवीण कलाकार नाटक 
को अभ्रपना व्यवसाय बना लेते हैं। इस तरह अनेक नाट्य मंडलियाँ कुछ ही 
समय में निखर पड़ती हैं और पारस्परिक होड़ के कारण नाठकों में मी 
अधिकाधिक रंग भरने लगता है। सामाजिक स्तर के नाटकों की तरह ये 
व्यवसायिक नाटक बिखरे हुए नहीं होते । उनमें पर्याप्त मात्रा में कसावट आा 
जाती है । नाठकों के गीत, नृत्यों में जो पुनरावृत्ति का दोष रहता है वह दूर 
हो जाता है और उनकी जगह नवीन गीत, नृत्यों का समावेश होता है । 

ये नाटक भी रात-रात मर चलते हैं, क्‍योंकि मोलों चलकर दूर-दूर 
गाँवों से आने वाले दर्शक ग्रपनी सारी रात इन्हीं प्रदर्शनों में लगाना चाहते 
हैं ताकि बची हुई रात में विश्वाम के लिये उन्हें कोई स्थान नहीं ढूँढ़ना पड़े 
झऔर सवेरा होते ही वे सीधे अपन घर लौट जावें। दर्णकों के इस आग्रह के 
कारण प्रदर्शकों को विवश होकर नाटक के क्लेवर को बढ़ाना पड़ता है और 

इस तरह श्रनेक अ्रप्रासंगिक प्रसंग भी मूलनाटक के साथ जुड़ जाते हैं जिनका 
उनके साथ कोई सम्बन्ध नहीं रहता । पारस्परिक प्रतिस्पर्धा के कारण अपने 
नाटकों को अधिक आ्राकषेंक बनाने के लिये उन्हें रंगमंचीय साधनों आदि में 
कई परिवर्तन करने पड़ते हैं। इन लोकनाटयों में रंगीन परदों तथा नाटकीय 
सामग्री का प्रयोग इसी प्रतिस्पर्घा के फलस्वरूप होने लगा है । यह प्रतिस्पर्धा 
कभी-कभी इतना ईर्ष्यात्मक और विकराल रूप धारण कर लेती है कि इन 
मंडलियों को श्रपने प्रदर्शन-क्षेत्र तथा जातिगत मनोरंजन के लिये परिवार 
बाँटने पड़ते हैं। इस बंटवारे से प्रदर्शनों का समय, पारिश्रमिक की रकम तथा 
जातियाँ निर्धारित हो गई हैं। ये प्रदर्शन श्रब॒ कई जगह जाति तथा क्षेत्र के 
जीवन में एक परम्परा के रूप में प्रविष्ट हो गये हैं। राजस्थान श्रौर गुजरात 
की भवाई नाटथ मंडलियाँ इसी तरह जातिगत परिवारों के साथ जुड़ गई हैं, 
जिन्हें वे निश्चित पारिश्रमिक पर मनोरंजित करती हैं। ये भवाई मंडलियाँ इस 
तरह विविध परिवारों के लिये विभक्त होकर अनेक समस्याग्रों से वच गई हैं । 

राजस्थान का गवरी नाट्य मी एक धामिक अनुष्ठान के रूप में परिपुष्ठ 
हुआ है, जो विधिवत्‌ विशिष्ट मंडलियों द्वारा विशिष्ट क्षेत्रों और परिवारों के 
लिये विशिष्ट समय पर प्रदर्शित होता है। मारतवपं में यही एक ऐसी नाटय 
परम्परा है, जो व्यवस्तायिक नहीं होते हुए भी प्रदर्शन की दृष्टि से क्षेत्रीय और 
जातीय आ्राधार पर विभक्त होती है और किस्ती भी आध्िक प्रलोमन के बिता 
ही डेढ़ माह तक पूरे समय की मंडलियों की तरह गठित होकर अनुष्ठानिक 
रूप से गाँव-गाँव प्रदर्शन करती फिरती हैं। इन व्यवसायिक मंडलियों के प्रसार 
के कारण सामुदायिक नाट्य प्रदर्शनों को श्राघात अ्रवश्य पहुँचा है। सघेसधाये 
नाव्यप्रदर्शन यदि बिना किसी परिश्रम के ही उपलब्ध हो जावें तो गाँव के लोग 
स्वयं क्‍यों प्रदर्शन करें ? आज से ५० वर्ष पूर्व जब देश में सामुदायिक नास्यों 
का बाहुलल्‍य था, तब इन नाटकों के लिये विशेष स्थान था, उनके विशेष रंग- 
मंच तथा चबूतरे निर्मित होते थे, विशिष्ट नाट्य-सतामग्री एक जगह सुरक्षित 
रहती थी, वर्ष भर में कम से कम एक बार नाटक करने के लिये विशिष्ट 
समितियाँ बनती थीं, उनके विशिष्ट चंदे एकत्रित होते थे, सामूहिक भोज 
होता था, सब परिवारों को एक व॒हत्‌ सांस्कृतिक आयोजन के रूप में मिलने का 
अवसर मिलता था। वह एक प्रकार से गाँव का महत्त्वपूर्णा सावंजनिक त्यौहार 
था। गाँव के अनेक उदीयमान कलाकारों को रंगमंच पर आकर अपनी प्रतिभा 
दशशाने का अवसर मिलता था | गाँव में कुछ वयोव॒द्ध लोग ऐसे होते थे जो 
इन सेकड़ों वर्ष पुराने नाटकों के अ्लिखित गीत-संवादों के चोपड़े सुरक्षित रखते 

थे। वे नाट्य की परम्पराओं के रक्षक समभे जाते थे। उनके लिये नाट्य 
रंगमंच पर एक विशिष्ट आसन निश्चित रहता था तथा समस्त गाँव उनको 
पुज्य दृष्टि से देखता था । लोकनाटथोों के इस व्यवप्तायीकरण से निश्चय ही 
नाटयों के सामुदायिक तत्त्वों को क्षति पहुँची है । 


दक्षिण मारत तथा महाराष्ट्र के लगभग सभी लोकनाटथ सामुदायिक 
स्तर से ऊपर उठकर व्यवसायिक स्तर पर पहुँच गये हैं। इसके मूल में केवल 
यही कारण है कि जनसाधारण का कलात्मक स्तर श्रौसत से ऊपर उठ गया 
है और सामुदायिक तथा व्यवसायिक नाटथविधियों में बहुत कम श्रन्तर रह 
गया है । महाराष्ट्र का तमाशा जब सामुदायिक स्तर पर था तो उसका 
प्रारस्मिक रूप गम्मतों के रूप में विद्यमान था, उसका सामुदायिक रूप “गोघल, 
'स्वांग' तथा 'ललित' के रूप में आज भी परिलक्षित होता है। पहले ये ही तमाशे 
'सुरतिया' 'सौगड़िया' नतंकी की सहायता से गीतिकथाश्रों के रूप में विद्यमान 
थे, बाद में शायरों तथा कवियों की विशिष्ट प्रतिभागत्रों ने और पेशवाञ्रों तथा 
राजा-महाराजाओओओं के विशिष्ट संरक्षण ने इनको उच्चकोटि के व्यवसाथिक 
तमाशों में बदल दिया और लावणियाँ आदि प्रचलित धुनों ने उन पर ग़ज़ब 
का रंग चढ़ाया । आज तमाशा महाराष्ट्र के गाँवों से बाहर निकल कर शहरों 
के बड़े-बड़े धियेटरों की शोमा बन गया है। महाराष्ट्र के दक्षिणापुर्व के कॉकण 
क्षेत्र में दशावतार जैसा सामुदायिक लोकनाटब्य विशिष्ट कलाकारों और शास्त्रों 
के सम्पर्क से इसी तरह व्यवसायिक नाटक में परिवर्तित हो गया । 


दक्षिण भारत का यक्षगान और कथाकली नाटक भी अपने लोकधर्मी 
स्वरूप को छोड़कर कालान्तर में व्यवसायिक और श्षास्त्रीय नाटकों के रूप में 
बदल गया। यक्षगान का सामुदायिक स्वरूप “कुरवंजु' कभी केवल गीतिकथाशं 
के रूप में गाँवों में प्रचलित था; धीरे-धीरे उसने भी अनेक पौराणिक कथाओं 
को अपने में समेटकर व्यवसायिक नाटबों का स्वरूप पकड़ लिया । १६वां 
शताब्दी के राजा-महाराजाग्रों का संरक्षण प्राप्त होने से वे सभी नाटच यक्ष- 
गानी स्वरूप में आरा गये, जिनकी अदायगी विशिष्ठत व्यवसायिक लोककलाकार 
ही करने लगे । १८ वीं शताब्दी से पूर्व दक्षिण मारत में कथकली नाटथ 
केवल कथागान के रूप में विद्यमान था, गाँव के लोग नगाड़े, मृदंग, बांसुरी, 
मजीरे आदि लेकर अपने इष्टदेवों के जीवन संबंधी गीत गाते और नृत्य करते 
थे, माँव के खुले वातावरण में लोगों के सहयोग से ये नाटच अंकुर रूप में 
प्रस्तुत किये जाते थे। बाद में यही नाटय-परम्परा नंबूदरी ब्राह्मणों की सहायता 

से शास्त्रोक्त नृत्य-सामग्री प्राप्त कर कथकली जंसे समुन्नत तथा अत्यंत विकसित 
शास्त्रीय नाटयों में परिवर्तित हुई, जिसका प्रतिपादन विशिष्ट कलाकारों के 
प्रलावा किसी साधारण कलाकार द्वारा एक असाध्य काये था । 


इन व्यवसायिक तथा शास्त्रीय कोटि के विशिष्ट नाठकों में उच्चकोटि 
के सघे हुए और परमुन्नत कलातत्त्वों के दर्शन अवश्य होते हैं परन्तु वे एक 
सावंजनिक तथा सामुदायिक समारोह का रूप घारण नहीं करते। उनमें 
सावेजनिक उत्साह तथा सावंजनिक सहयोग के दर्शन नहीं होते तथा इन नाय्थों 
के पात्र जनता के स्नेह और श्रद्धा के पात्र नहीं होते । उत्तर मारत की रास- 
लीलाश्रों, रामलीलाओं तथा विशिष्ल सामुदायिक यात्रा के पात्रों की जिस तरह 
नाव्य-समाप्ति पर आरती उतारी जाती है, उनके लिये मिठाइयों ग्रौर उपहारों 
के ढेर लग जाते हैं, उस तरह का सावेजनिक श्रादर इन व्यवसायिक नाट्यकारों 
को नहीं मिलता । सामुदायिक नाख्थों के पात्रों को नाट्यारंम से पूर्व मिरची की 
धूनी दी जाती है, काले डोरों से उनके हाथों में गंडे बाँधे जाते हैं ताकि उनको 
कोई नज़र न लगे। नास्य की समाप्ति पर जनता उनकी आरती उतारती है, 
घर-घर उनका स्वामत-सत्कार होता है तथा जिन घरों में उनका निवास होता 
है वहाँ दीप जलाये जाते हैं। व्यवसायिक नाख्य अभिनेताश्रों को झादर श्रवश्य 
मिलता है तथा उनकी उपलब्धियों पर उन्हें पर्याप्त मात्रा में घन मी मिलता है 
परन्तु वे समाज के हृदय में सदा के लिये स्नेहपूर्णो स्थान प्राप्त नहीं करते । 


सामुदायिक नास्थों के प्रदर्शन हेतु दूर-दूर से आये हुए दर्शनाथियों के लिए 
समस्त गाँव निवास, मोजन, विश्राम श्रादि का प्रबन्ध करता है तथा उनका 
गाँव के अतिथि के रूप में स्वागत-सत्कार किया जाता है। लोकनाखस्थों के 
सामुदायिक और व्यवसायिक स्वरूपों में एक सामान्य बात अवद्य है जो इन 
दोनों को एक ही जाति में शुमार करतो है, वह है इनका कथानक । नाख्य के इन 
दोनों ही स्वरूपों में काल्पनिक कथानकों के लिये कोई स्थान नहीं है । वे ही 
चरित्र लोकनास्यों में चलते हैं जिनका परिचय जनता को पहले से होता है तथा 
जो उनके जीवन के साथ किसी तरह अ्नुष्ठानिक रूप से जुड़े हुए होते हैं । 
इन पात्रों में ग्रधिकांश तो ऐसे होते हैं जो जीवनादर्श के रूप में उनको प्रेरणा 
देते रहते हैं । इनमें से कुछ पात्र ऐसे भी होते हैं जो कुत्सित एवं घृण्णित होते 
हुए भो पुज्य चरित्रनायकों के चरित्र को उमारनेवाले होने के नाते जनता के 
चिर-परिचित पात्र बन जाते हैं। जनता इन चरित्रों की अदायगी में किसी 
प्रकार का परिवतेन या रूपान्तर नहीं चाहती, न उनसे सम्बन्धित गीत, नृत्य 

तथा प्रस्तुतीकरण और वेश-विन्यास के तरीकों में कोई भी श्राज़ादी पसंद करती 
हैं । यदि उनकी आकांक्षाओं और स्वीकृत कल्पनाओं और मूल्यों के अ्नुकुल 
उनके पात्र नहीं उतरते तो चाहे वह प्रदर्शन सामुदायिक मंडलियों द्वारा प्रस्तुत 
किया हुआ हो या व्यवसायिक, वे उस पात्र को रंगमंच पर एक क्षण के लिये 
मी नहीं टिकने देते हैं। यही कारण है कि सामुदायिक मंडली के मुक़ाबले में 
कोई व्यवसायिक मंडली प्रदशंन प्रस्तुत करती है तो उसमें किसी प्रकार की 
कमजोरी जनता बर्दाश्त नहीं करती । इन व्यवसायिक मंडलियों द्वारा काल्प- 
निक प्रसंगों पर आधारित नृत्य-नाटिका प्रस्तुत करने का साहस इसलिये कोई 
नहीं करता क्योंकि वे जानते हैं कि जनता उन्हें तुरन्त उखाड़कर फैंक देगी । 


लोकनाटसथों का प्रस्तुतीकररण तथा दृश्यविधान 

लोकनास्यों की विशेषता इसी में है कि वे श्रनोपचारिक ढंग से रंगमंच 
पर प्रस्तुत होते हैं। उनके लिये व्यवस्थित ढंग के डिबियावाले रंगमंच, बिजली 
से चलनेवाले दृश्यमय परदे तथा रंगमंच के विविध विधान की श्रावश्यकता 
नहीं होती । इन नास्थयों में प्रशिक्षण तथा पूर्वाम्यास की भी आवश्यकता नहीं 
होती, न उनके लिये विशिष्ट पोशाकों की ही भ्रावश्यकता होती है । साधारण 
जीवन में जो स्त्री-पुरुष पोशार्के पहिनते हैं, वे ही रंगमंच पर भी प्रयुक्त होती 
हैं । पोशाकों का मोटा-मोटा वर्गीकरण केवल लिगभेद के श्रनुसार होता है । 
लोकनाख्थयों के पात्र, चाहे पौराणिक हों चाहे ऐतिहासिक, आचरण की दृष्टि से 
सदा ही ग्राधुनिक बने रहते हैं । 


दृश्यावली के संबंध में भी केवल प्रतीकों का सहारा ही लिया जाता 
है। पूरे परदों का उपयोग लगभग वज्यं ही है। स्थल, स्थान तथा समय 
परिवतंन के संबंध में पात्रों के वाचन ही में पर्याप्त संकेत रहता है। कमी-कमी 
जंगल की जगह एक पेड़ की शाखा लेकर खड़ा हो जाना ही केवल पेड़ ही नहीं, 
समस्त जंगल का भान करा देता है। रंगमंच के आरपार किसी नीले रंग के 
साफ़ को हिला देने मात्र से बहती हुई नदी का भान हो जाता है। जिन 
प्रट्टालिकाओं और मकानों की छत पर बेठकर दर्शकगण नाटक का आ्रानन्द 
लेते हैं वे ही नाव्य के विशिष्ट हृश्य-स्थल बन जाते हैं। रंगमंच पर ही, पात्रों 
द्वारा दम बीस दफा चक्‍कर लगा लेने से, राम लक्ष्मण सीता की वनयात्रा 
समभ ली जाती है। रंगमंच की एक छोटी सी छलांग ही हनुमान द्वारा सीता 
को खोज के लिये सात समंदर की छलांग समझ ली जाती है । कहने का तात्पये 
यह है कि जिस तरह रंगमंच के पात्र अपनी भूमिका की श्रदायगी में परम 

प्रवीणता का परिचय देते हैं, उसी तरह दर्शक भी भ्रपनी विशद कल्पनाशक्ति 
की अदायगी में पूर्णों पट्ुता का परिचय देते हैं। उनकी कल्पना तो यहाँ तक 
कमाल दिखलाती है कि रंगमंच पर अभिनय करते हुए पात्र को एक स्थिति में 
तो वास्तविक नाट्य का पात्र मान लेती है श्लोर उसी समय किसी दूसरी स्थिति 
में वह दर्शक के समान ही साधारण मनुष्य । मगवान राम जब रंगमंच पर काम 
करते हुए थक जाते हैं तो तनिक विश्राम भी कर लेते हैं भौर दर्शंकों में से किसी 
से बीड़ी मांगकर घुृम्रपान करते हैं । इस समय दर्शंकगणा उन्हें मगवान राम का 
स्वरूप नहीं मानते । वे सही माने में सच्ची मावना से राम का प्रभिनय करेंगे 
तमी वे राम कहलावेंगे, शेष सभी क्षणों में वे साधारण मनुष्य बने रहेंगे, 
अभिनेता नहीं | 

रंगमंच पर प्रवेश भ्रादि के लिये भी किसी विशेष श्रीपचारिकता की 
ग्रावश्यकता नहीं होती । पात्रों का प्रवेश लोकनास्थों में जिस विधि से होता 
है वह अत्यंत मौलिक और हृदयग्राही है। मिखारी का झभिनय करनेवाला 
पात्र दछ्षक्रों में से ही मीख माँगता हुआ्ना रंगमंच पर चढ़ जाता है। राजा का 
गमिनय करने वाला नाट्यस्थली से किसी निकटस्थ मकान की श्रट्टालिका से 
उतरकर रंगमंच पर आता है । यदि किसी कोतवाल को किसी भश्रभियुक्त को 
पकड़ ना है तो वह दशकों में से ही किसी को पकड़कर रंगमंच पर ले झ्राता है । 
ये रंगमंच पर लाये जानेवाले श्रसंबंधित व्यक्ति भी इस तरह रंगमंच पर भ्राने में 
में ग्रपनगा गौरव समभते हैं। दर्शंक-प्रदर्शकों का यह समन्वीकरण लोकनास्थों 
का प्राण है । 

लोकनाट्यों का अपना कोई विशिष्ट पोशाकघर भी नहीं होता । बहुधा 
तो पात्र अपने घरों से ही पोशाक पहिनकर श्राते हैं और दशकों में बंठ जाते हैं । 
कुछ पात्र अपनी पोशाक दशकों में बेठकर ही बदल लेते हैं। चलते नाख्य में पात्र- 
परिवतेन के प्रसंग में पोशाकों का ग्रामुलचूल परिवर्तन ग्रावश्यक नहीं है । यदि 
किसी पुरुष-पात्र को तत्काल ही किसी स्त्री की भूमिका अदा करनी है तो वह 
तुरन्त ही भ्रपने शरीर पर चादर लपेटकर स्त्री का अ्रभिनय करने लगता है । 
इसी तरह राजा का अभिनय प्रस्तुत करनेवाला पात्र अपने सिर पर एक 
चमकदार पगड़ी रख लेने से ही राजा मान लिया जाता है । 

बोकनास्यों में दशेंक-प्रदर्शकों की पारस्परिक सहानुभूति, कथा-संवेदन आदि 
बहुत ही मार्क के होते हैं। राजस्थान के लगभग सभी लोकनास्थों में दर्शक-प्रदर्शंकों 
का पारस्परिक योग नाट्यप्रदर्शन को बहुत ही जानदार बना देता है। भवाई 
नाट्य में प्रासंगिक-अप्रासंगिक अनेक ऐसे दृश्य श्राते हैं, जिनमें सौदा बेचनेवाला 

बनिया तथा नाई के प्रसंग प्रधान रहते हैं। ऐसी परिस्थिति में जब उन्हें 
नाई ओर बनिये के प्रसंग रंगमंच पर प्रस्तुत करने होते हैं तो दर्शकों में से 
किसी असली नाई और बनिये को रंगमंच पर ले आते हैं श्ौर भ्रपना वांछित 
ग्रभिनय उन पर आरोपित करते हैं। दर्शंकगण, गाँव के इन दो दुष्ट तथा 
शोषक तत्त्वों की भश्रच्छी बेइज्ज़ती देखकर, हस-हँस कर लोटपोट हो जाते हैं । 
देश का कोई नाट्य-प्रकार ऐसा नहीं है जिसमें इस प्रणाली का प्रतिपादन नहीं 
होता हो । उत्तर प्रदेश की रामलीलाओों श्रौर कृष्णलीलाञों के भगवान राम और 
कृष्ण असली भगवान के स्वरूप ही समभे जाते हैं । प्रद्शेन के समय जनकपुरी 
में धनुषयज्ञ के समय समस्त दर्शकसमुदाय जनकपुरी का निवासी समभा लिया 
जाता है तथा राम वनगमन के टहृश्य में जब राम सीता लक्ष्मण रंगमंच से नीचे 
उतरकर दर्शकों के बीच होकर वन को प्रस्थान करते हैं तो दर्शकगण श्पने को 
प्रयोध्या की जनता समभकर उनके के चरण स्पर्श करते हैं। उनके वियोग 
में फूर-कूर कर रोते हैं । 


नाथ्य प्रस्तुतीकरण की कला में लोकनास्य बड़े-बड़े उन्‍नत तथा भ्राधुनिक 
शेली के नाटकों को भी पाठ पढ़ा सकते हैं। इतने भव्य रंगमंचीय विधान, 
प्रकाशव्यवस्था तथा खर्चीलि नास्यप्रसाधन के बावजुद भी यह अ्रनुमव किया 
जाता है कि जनता उनके साथ आत्मसात्‌ नहीं होती । वह उनकी अभिनयात्मक 
तथा रंगमंचीय व्यवस्था सम्बन्धी सूक्ष्म से सूक्ष्म गलतियों को पकड़कर उसे 
राई से पव॑त बना डालती है। परन्तु लोकनाट्य प्रस्तुतीकरण के हर पक्ष की 
दृष्टि से अनायास ही दर्शकों के दिल में बैठ जाते हैं। जिस समय गाँव की 
नास्थमंडली गाँव छोड़कर किसी दूसरे गाँव में जाती है तो जनता का दिल फट 
जाता है, स्त्रियाँ फूट-फूटकर रोती हैं, विदाई के समय विशिष्ट स्वरूपों को 
सिरोपाव, नारियल तथा मिठाई की मेंट देती हैं। गाँव के वे लोग जो बहुधा 
नाट्य में हेंसी-मज़ाक तथा सामाजिक कटाक्ष के शिकार बने हों, भी इस 
विदाई के समय अपने झापको बड़ा सुना-सूना सा महसूस करते हैं। गाँव का 
जागीरदार, जमींदार तथा घनाद्य बनिया, जिनकी इन लोकनास्यों में बुरी 
तरह मरम्मत होती है, इन नाख्यों के सबसे बड़े संरक्षक होते हैं । 


लोकनास्थों के प्रस्तुतीकरण की कला में राजस्थान के तुर्राकलंगी 
विशेषरूप से उल्लेखनीय है। उनकी गगनचु॒म्बी अ्ट्टालिकाएं जो रंगमंच के 
दोनों तरफ विशेषरूप से बनाई जाती हैं वे नाव्यप्रदर्शन में महत्त्वपुरां माग 
प्रदा करती हैं । एक अट्टा लिका से स्त्री-पात्र उतरकर रंगमंच पर आता है तथा 

दूसरी से पुरुष-पात्र । ये दोनों अ्रट्टालिकाएँ एक तरह से नाट्यमंच की साइड- 
विग्ज़ (90९-५/72$) हैं, जिनमें पात्रों का प्रवेश खुले श्राम डंके की चोट होता 
है। प्रथम प्रवेश में ही जब ये पात्र २० फीट की ऊँचाई से श्रपने गीत-संवादों 
की अश्रदायगी करते हैं तो जनता के मानसपटल पर उनकी गहरी छाप अंकित 
हो जाती है। दोनों अ्रट्टालिकाओं के लम्बे फ़ासले के बावजूद मी उनके पारस्प- 
रिक संवाद दर्शकों पर तीर को तरह चुम जाते हैं । उन्हें किसी प्रकार के लाउड- 
स्पीकर या माइक की आवश्यकता नहीं होती क्योंकि लोकनाख्थयों में प्रयुक्त 
होनेवाले सभी पात्र मीलों दूर प्रसारित होनेवाली बुलन्द आवाज़ में गाने के 
प्रम्यस्त होते हैं । 

इस नाट्यशैली में एक विशेष प्रणाली और है जो प्राकंण की वस्तु 
है। वह है पात्रों द्वारा ग्रमिनय करते समय छड़ियाँ घुमाना । ये छड़ियाँ पात्र 
अपने हाथों में थामे रहते हैं । उनके सिरों पर कागज़ के अत्यन्त आकर्षक फूल 
लगे रहते हैं। नृत्य के समय ये छड़ियाँ पात्रों की अ्रंगभंगिमाश्रों के साथ घुमती 
रहती हैं श्रौर अत्यन्त मनमोहक दृश्य उपस्थित करती हैं। हजारों की संख्या 
में दूर-दूर बंठी हुई जनता को ये छड़ियाँ अभिनेताओं के अंगों की ही अ्रंश प्रतीत 
होती हैं प्रौर दूरी के बावजूद भी पात्रों की क्रियाएँ स्पष्ट दिखलाई देती हैं। 
मेवाड़ की रासधारियों में मी मूल रंगमंत्र के साथ ही एक महल या ग्रट्टालिका 
ऐसी बनाई जाती है जिसमें नाट्य के अनेक महत्त्वपूर्ण कार्य-कलाप दिखलाये 
जाते हैं । मध्यप्रदेश के माच ज़मीन से आठ फीट ऊँचे बाँधे जाते हैं जिन पर 
पात्र अपने का्यं-कलाप दिखलाते हुए अत्यन्त प्रमावशाली मालूम होते हैं। ये माच 
इतनी ऊँचाई पर प्रदर्शित होते हैं कि कमी-कभी जनता अपनी छतों पर बेठकर 
ही उनका श्रव्य और दृश्य लाम ले लेती है । उनके नृत्यों व गीतों में इतनी ताकत 
होती है कि पनघट पर पानी भरती हुई स्त्रियाँ उन्हें सुनकर आत्मविभोर 
हो जाती हैं और रोटी पकाती हुई ग्रहिणियाँ पश्रपना हाथ जला बैठती हैं । पानी 
मरती हुई स्त्रियाँ उन्हें सुनकर ठिठकी हुई खड़ी रह जाती हैं। ये माच-प्रदर्शक 
अपनी कलात्मक अदायगी के कारण अनेक स्त्रियों को मंत्रमुग्ध कर लेते हैं और 
उन पर ऐसा वशीकरण मंत्र छोड़ देते हैं कि कमी-कभी वे अ्रपनी हरीमरी 
ग्रहस्थी को छोड़ इन माचवालों के साथ हो लेती हैं । यही कारण है कि माच- 
प्रदर्शन के समय आज भी पुलिस को अत्यन्त सावधान रहना पड़ता है । 


मेवाड़ के मीलों के गवरी नाट्य में तो उत्साह और मभावोद्रेक का एक 
समुद्र ही देखने को मिलता है। नाट्यप्रदर्शन के समय जब उसका प्रमुख अभिनेता 

बूढ़िया रौद्र रूप धारण कर लेता है तब दर्शकों में बैठी हुई स्त्रियाँ भावोद्रेक 
के कारण कम्पायमान हो जाती हैं। लौकिक दृष्टि से उनमें देवताओं का प्रवेश 
हुआ समभा जाता है । भ्राराध्यदेव बढ़िया जब अपनी मोर पंखी से उन्हें भाड़ता 
हैं तमी वे चैतन्य अवस्था में आरती हैं। उसी भावोद्रेक में गवरी के प्रदर्शक 
तीन-तीन मंजिल से ज़मीन पर कूद पड़ते हैं तथा पेड़ों पर चढ़े हुए डाकु- 
प्रभिनेता फूल की तरह ज़मीन पर लटक जाते हैं। ये सब चमत्कारिक घटनायें 
नाटय को ग्राकर्षक बनाने में समर्थ होती हैं। कभी-कभी बंजारे की बालद 
गाँव के एक छोर से गाती नाचती हुई रंगस्थली में प्रवेश करती है। कभी 
बादशाह की सवारी में सारा गांव शरीक हो जाता है। कभी-कभी गाँव की 
भोपड़ियाँ ही कंजरों के डेरे बन जाती हैं। ये गवरी-नाद्य, जो कि दिन में 
सुबह से शाम तक अभिनीत होते हैं, मूल ग्रामीण जीवन के अ्रंश बन जाते हैं । 
कभी-कभी यह भी यान होना कठिन होता है कि नाटक कौनसा है और 
दनिक जीवन की मूल क्रियाएँ कौनसी हैं ? नाटक-पात्र अपना अभिनय करने 
के उपरान्त वहीं पास के किसी घर में जाकर सुस्‍्ता लेते हैं श्लौर पुनः अभिनय 
में शामिल हो जाते हैं। इसी तरह दर्शक भी कुछ देर प्रदर्शन देखकर अपना 
खेत संमालने चले जाते हैं और विशिष्ट प्रसंग में पूजा श्रादि के लिए पुनः लौट 
गाते हैं । नाट्य का नायक बूढ़िया जब थक जाता है तो भ्रपना मुखौटा (77958) 
किसी दर्शक के मुह पर बांध देता है श्लौर वह दर्शक बुढ़िया की भूमिका श्रदा 
करने लगता है। गवरी नाट्य इसी घामिक अनुष्ठान के रूप में सैकड़ों वर्षों से 
ही रहा है श्रौर दर्शक भी उसे अनेक बार देख चुके हैं, फिर भी वह्‌ चिरतवीन 
ही रहता है और दर्शक-प्रदर्शक अपना देनिक कमे करते हुए भी पारस्परिक 
सहयोग तथा समन्वय से इसे सफल बनाते हैं | दर्शक-प्रदर्शकों का यह श्रद्धितीय 
समन्वय मारतवर्ष में किसी भी नाट्य में परिलक्षित नहीं होता । सारा गाँव 
ही प्रदर्शन-स्थल बन जाता है। इस नादय में समी दर्शक प्रदर्शंक हैं भौर 
समी प्रदर्शक दर्शक भी । 

गवरी नाट्य की संवाद-विधि भी अद्वितीय है। देश के किसी नाथ में 
उसके दर्शन नहीं होते । इस नास्थ में किसी प्रकार के औपचारिक शब्द या 
गीत-संवादों का प्रयोग नहीं होता । नृत्य, अंगमंगिमाओञ्ों तथा भावमुद्राओं से 
ग्रोत-प्रोत यह नाख्य दर्शकों के मन पर स्थायी प्रभाव डालता है तथा रोद्र, 
वीमत्स, वीर, शव गार और हास्य रसों के परिपाक द्वारा उत्कृष्ट आनन्द की 
सृष्टि करता है। नाटक का सूत्रधार कुटकड़िया ही इस नाट्य का प्राण है । 
वही समस्त नाट्य के कथानकों को श्रपनी विशिष्ट संवादशली में सुलभाता 

है । वह पात्रों से स्वयं प्रश्न करता है और उनका उत्तर भी एक विचित्र शेली 
में खुद ही देता है । गवरी नाट्य में कुटकड़िया के माध्यम से समस्त कथा का 
रहस्योद्घाटन स्वयं में एक ग्त्यन्त रोचक और प्राकर्षक प्रक्रिया है । 
लोकनाट्यों की मावाभिव्यंजना में भ्रतिरंजना और प्रतीकात्मकता की 
प्रधानता रहती है । गद्य-संवादों की गअ्नुपस्थिति में गीत-नृत्यों के माध्यम से 
प्रकट होने वाले प्रयोजन, गअ्तिशयोक्ति श्रौर प्रतीकों का श्राघार ग्रहण नहीं 
करें तो वे भी सार्थक नहीं हो सकते । क्रोध और ग्रावेश प्रकट करने के लिए 
लोकनाटयों का श्रभिनेता श्रपने पाँवों की नृत्य-चालें शभ्रत्यन्त गतिमान भ्ौर 
तीब्रतम बना देता है और श्रांगिक मुद्राओं को अ्रतिरंजित कर एक विचित्र-से 
तनाव की सृष्टि करता है। पृष्ठभूमि में गाये जाने वाले गीत-संवाद की 
समाप्ति पर उसकी विशिष्ट चालें दर्शकों पर अद्वितीय प्रमाव उत्पन्न करती 
हैं । यक्षगान, दशावतार तथा कथकली नाटयों में पहाड़ पर चढ़ने का उपक्रम 
पात्र अपनी टांगें विचित्र ढंग से ऊपर से नीचे रखकर करता है तथा बिना 
किसी पहाड़ या टीले पर चढ़े ही चढ़ने का अदुभुत प्रमाव उत्पन्न कर देता है । 
उत्त रप्रदेश की रासलीलाओं में जब वासुदेव मगवान्‌ कृष्ण को कंस की क्रूर 
दृष्टि से बचाने के लिए जमुना पार करते हैं तो रंगमंच पर अपने कपड़े उठाकर 
इस ढंग से चलते हैं कि बिना नदी दिखलाये ही नदी का प्रमाव उत्पन्न 
हो जाता है। राजस्थानी ख्यालों, मध्यप्रदेश के माचों तथा महाराष्ट्र के 
तमाशों और ललित में श्रपने गीत-संवादों के प्रयोजन को श्रधिक हृदयग्राही 
श्रौर ममंस्पर्शी बनाने के लिए संवादसंलग्न पात्र एक दूसरे को पार करते हुए 
विपरीत दिशाओरों में तीत्रगति से नाचते हैं श्र गीतों के मान पर चक्‍कर खाकर 
अत्यन्त चमत्कारिक ढंग से खड़े हो जाते हैं। यह पद्धति पूर्वी मारत की 
जात्राग्ों, दक्षिण मारत के यक्षगान तथा विधिनाट्य कथकली भ्रादि में भ्रत्यन्त 
प्रभावशाली ढंग से प्रयुक्त होती है। संवाद-कथन की यह अदभुत शैली मारतीय 
लोकनाटयों की प्राण बन चुकी है। भ्रन्तर केवल इतना ही है कि किसी नाट्य 
शली में स्वर प्रधान रहते हैं, किसी में शब्द तथा किसी में ताल । कथकली 
और यक्षगान में संवादगान के श्रन्त में ताल-लय-संयुक्त पदचापों की प्रधानता 
रहती है जबकि राजस्थानी रुयालों और मालवो माचों में शब्दों की । उत्तर 
प्रदेश की रासलीलाओों, बंगाल की जात्राशों और बिहार की विदिसिया में 
स्‍्वरों का लालित्य श्त्यन्त महत्त्वपूर्णो माग अदा करता है। संवादगान के 
छुंदबद्ध शब्द दशकों पर चुम जाते हैं। कमी स्वरों की रसधार अमृतपान 
कराती है श्र कमी तालबद्ध नृत्य की पदचारपें दशकों को चकित कर देती हैं । 

अभिनेता के व्यक्तित्व की छाप इन्हीं विशिष्ट स्थितियों में दर्शकों पर अंकित 
होती है। लोकनाट्यों की यह परम प्रमावकारी युक्ति किसी भी आधुनिक 
नाटयों में परिलक्षित नहीं होती । ये परिस्थितियाँ संवाद तथा नृत्यमय गीतों 
द्वारा पल-पल में उपस्थित होती हैं । दर्शकों की मावभूमि पर बार-बार चोट 
पड़ने से वे स्वयं आत्मविभोर हो जाते हैं और नाट्य के अन्य सभी दोषों को 
भूलकर इन स्वर, ताल तथा आंगिक भंगिमाग्रों की चमत्कारपूर्णा अदायगी के 
कायल हो जाते हैं । 

लोकनाख्यों के प्रस्तुतीकरण में एक बात विशेष ध्यान देने योग्य है 
कि उनको अदायगी में रंगमंच, रोशनी, सजावट, हृश्य-विधान, वेश-विन्यास 
ग्रादि कोई महत्त्व नहीं रखते । उनके प्रस्तुतीकरण की समस्त कला अभिनेताओं 
की नृत्य-गायन, अ्रदायगी तथा स्थिति, स्थान, प्रसंग-वेशभूषा, चरित्र तथा 
प्रयोजन की प्रतीकात्मकता में है । जो श्रभिनेता इन कलाओओं में प्रवीण नहीं 
होता उसका रंगमंच पर कोई स्थान नहीं है। लोकनास्थों के भ्रभिनेता सँकड़ों 
में एक होते हैँ। किसी ग्ौसत आदमी का उसमें काम ही नहीं है। यही 
कारण है कि किसी विशिष्ट क्षेत्र में प्रचलित लोकनाट्य के विशिष्ट पात्रों 
के श्रभिनय के लिये कुछ ही विशिष्ट कलाकार होते हैं। या तो वे अपनी 
ग्राजीविका के लिये व्यवसायिक नाट्यमंडलियों में शरीक हो जाते हैं या 
सामुदायिक नास्यों में बुलावे पर काम करते हैं। ऐसे कलाकार उस विशिष्ट 
क्षेत्र में चमक जाते हैं श्रौर दर्ंकों के हृदय के हार होते हैं। उनके रंगमंच पर 
गाने से जनता के दिल हरे हो जाते हैं और प्रदर्शन में चार चाँद लग जाते हैं। 
ऐसे कलाकार जीवनपयेनत यही काम करते हैं। वे दैनिक जीवन में भी कलाकार 
बनकर ही रहते हैं । कोई दूसरा धंघा करने में वे श्रसमर्थ रहते हैं और गाँव- 
गाँव बुलावे पर जाकर श्रपना जीवन धन्य समभते हैं । ये लोक-कलाकार श्रपने 
इस काम को आजीवन बिना किसी आधिक आकांक्षाओ्रों के शौकिया ढंग से 
करते हैं और द्रव्य सदा ही उनके पीछे-पोछे दौड़ता है। जनताजनादन उनको 
हथेलियों पर उठाकर रखती है और उन्हें श्रपनी श्राजीविका के लिये एक क्षण 
भी कोई प्रयास नहीं करना पड़ता । 


लोकनाटसों में नारी 

मारतीय लोकनास्यों में नारी का अभिनय पुरुषों के ही ज़िम्मे रहता है । 
स्‍त्री को यह अवसर कमी प्राप्त नहीं होता, चाहे स्त्रियाँ श्रभिनय के लिये प्रच्चुर 
मात्रा में ही क्‍यों न उपलब्ध होती हों । स्वयं मील जाति के गवरी नाट्य में 

मी स्त्रियों का काम पुरुष ही करते हैं जब कि उनके अन्य सभी नृत्यों में स्त्रियों 
की सम्मिलित होने की पूरी छूट है। दक्षिण मारत, महाराष्ट्र, बंगाल, ग्रामाम, 
उड़ीसा झादि के यक्षगान, कथकलो, कुचपुड़ी, तमाशा, जात्रा आदि लोक- 
नास्यों में पुरुष ही स्त्रियों का भाग अदा करते हैं, जब कि इन क्षोत्रों में 
सामाजिक दृष्टि से स्त्रियाँ प्रत्येक कलात्मक काये में अग्रणी रहती हैं । परन्तु 
फिर भी नाट्य की सफलता तथा प्रमावोत्पादकता के लिये स्त्रियों का कार्य 
पुरुष ही करें तो नाटक में रंगत भ्राती है अन्यथा नहीं । उत्तरप्रदेश की कुछ 
आधुनिक नोटंकियों में नतंकियों का प्रयोग होने लगा हैं, परन्तु यह देखा 
गया है कि जनता कुछ अंशों में तो उन्हें बर्दाश्त करती है परन्तु उनका 
रंगमंचीय आ्राधिपत्य उन्हें स्वीकार नहीं ॥ किसी मी नाट्य की प्रमुख नायिका, 
विशेष करके चरित्रवती नायिका, का अ्रभिनय पुरुषों द्वारा किया जाना ही 
गौरवपूर्णां समझा जाता है। हमारे समाज में ऐसी मान्यता भी घर कर गई 
है कि रंगमंच पर काम करने वाली अधिकांश स्त्रियाँ चरित्रहीन होती हैं श्नौर 
ऐसी भ्रष्ट नारियों द्वारा सती स्त्रियों तथा सन्नारियों का अभिनय कराना 
प्रतिष्ठा के विरुद्ध है | भ्रागरा की एक प्रसिद्ध नौटंकी में सती तारामती का 
अभिनय भ्रागरा की एक प्रसिद्ध तवायफ़ द्वारा किये जाने पर एक भयंकर 
ग्रदावत हो गई थी । इस पुस्तक का लेखक स्वयं दशकों में मौजूद था । जब 
तक उस तवायफ के स्थान पर दरशंकों का मनचाहा बालग्रभिनेता चिरंजीव स्त्री 
वेश में तारामती का श्रमिनय नहीं करने लगा, दर्शकों ने अपना ग्राग्रह नहीं 
छोड़ा । यह बात केवल स्त्रियों के अभिनय तक ही सीमित नहीं है। सच्चरित्र 
नायकों के चरित्र मी सच्चरित्र पुरुषों द्वारा ही अमिनीत होने चाहिएँ, ऐसी 
परम्परा भी मारत के लगमग सभी धामिक लोकनास्यों में श्राज भी प्रचलित 
है । उत्तरप्रदेश की रामलीलाग्रों श्ौर कृष्णलीला्रों के राम, कृप्ण, सीता, 
लक्ष्मण, भरत, शत्रुघ्न, हनुमान आदि चरित्रनायक्रों की भूमिका उच्चकुलीन, 
सच्चरित्र तथा सदाचारी बालकों तथा युवकों पर ही निर्भर रहती है । 
लोकनादयों में स्त्रियों के श्रभिनय के लिये स्त्रियों का प्रयोग वज्यं 
इसलिये भी है कि वे लोकनाट्यों के श्रोजपूर्ण और कष्टसाध्य कार्या के लिये 
शारीरिक और मानसिक दृष्टि से मी योग्य नहीं समझी गई हैं। राजस्थान के 
मवाई नाट्य में तो मवाई अभिनेता अपनी स्त्री को उनके द्वारा अभिनीत होने 
वाले नाट्यों को देखने भी नहीं देते । यदि वे लुक-छिपकर उन्हें देख भी लें 
तो उसी समय तलवार से उनके गले काट दिये जाते हैं। ऐसी घटनाएँ 
राजस्थान में अनेक बार हुई हैं और कई मत्राइयों को इसी कारण आजीवन 


( २१४ ) 


कारावास भी सहना पड़ा है। भवाई लोग अपनी स्त्रियों की सर्वाधिक क्र॒द्र 
करते हैं और उन्हें सोने-चाँदी से भी लादे रहते हैं। उनकी प्रदर्शन-यात्रा 
में वे साथ भी रहती हैं, परन्तु प्रदर्शन के समय उन्हें अपने खेमों में ही छिपा 
रहना पड़ता है। ये स्त्रियाँ नाट्य से पूर्व खेमों में ही अपने पतियों की खूब 
सजावट करती हैं और वेशभूषा तथा अलंकरणों से उन्हें लादकर सम्पूर्ण स्त्री 
का रूप धारण कराती हैं। इस भावना के पीछे प्रमुख मत यही है कि रंगस्थली 
में काम करते समय वे अपनी स्त्रियों को देखकर कामातुर नहीं हो जायें और 
उनकी श्रभिनयात्मक श्रदायगी में कमजोरी न पंदा हो। प्रत्येक मभवाई कलाकार 
बीस वर्ष से नीचे की आयु तक ही स्त्री की भूमिका अ्रदा करता है। सच 
पूछिये तो प्रत्येक मवाई कलाकार स्त्री-पार्ट करने के लिये ही इस संसार में 
प्रवतरित हुआ है श्रौर मवाई नाट्य में इसीलिये स्त्री-चरित्र पुरुषों की भ्रपेक्षा 
प्रधिक महत्त्वपूर्ण होते हैं। बीस वर्ष की आ्रायु के बाद वे पुरुषों का श्रमिनय 
ग्रवश्य करते हैं परंतु तब तक तो उनके जीवन का बासन्ती उल्लास समाप्त सा 
हो जाता है। बीस वर्ष की प्लायुतक वह सामान्य जीवन में भी खूब सजाव- 
श्र गार से रहता हैग्नोर श्रपने ग्रापको अत्यन्त आकर्षक वेश-भूषाओं से सुसज्जित 
करता है । 

लोकनादयों में वास्तव में स्त्रियों का ग्रनमिनय स्त्रियोचित है भी नहीं । 
किसी भी स्त्री की यह सामथ्यं नहीं कि वह शाम से लेकर सुबह तक रंगमंच के 
कष्टसाध्य श्रौर पौरुषपूर्ण कार्यों को श्रदा कर सके। मध्यप्रदेश के प्रसिद्ध 
माच अभिनेता श्रीयुत्‌ फकीरचन्द का कहना है कि - 'मर्दे हो सो चढ़े माच पर ।' 
माच के काम में स्त्रियों का काम भी मर्दानगी और पुरुषार्थ का कार्य है। माच 
को तख्तातोड़ नाच भी कहते हैं। उसकी नृत्य-अदायगी इतनी कठिन और 
श्रमसाध्य है कि मामूली कार्य करने वाले के तो छक्के छूट जाते हैं। ढोलक की 
थापों पर पदों का द्रुत संचालन और शरीर की हृदयविदारक उछलकुद बड़े-बड़े 
बहादुरों को आइचयंचकित कर देती है। मवाई नादय में, माले को श्राकाश 
में फेक देने के बाद पूरी रंगस्थली का तूफ़ानी चक्कर लगाकर पुनः ढोलक के 
मान के साथ उसे उसी स्थल पर पकड़ लेना, किसी जादूगर का ही काम है। 
कथकली, यक्षनास्थ और दशावतार के पअ्रभिनेताग्रों की गगनस्पर्शी और तूफ़ानी 
उछलकुद किसी सधे हुए और अनुभवी कलाकार का ही काम है। मेवाड़ 
के गवरी नाट्य में माता राइयों की भूमिका भ्रदा करने वाले पुरुष यदि स्त्री- 


पात्र होते तो गवरी की अनुष्ठानिक झौर तूफ़ानी चकरियों में वे कदापि साथ 
नहीं दे सकते थे । 

उत्तर प्रदेश की नौटंकियों में कोई भी धामिक तथा अनुष्ठानिक विशेषता 
नहीं होते हुए भी वहाँ रंगमंच पर, जैसा कि ऊपर कहा जा चुका है, स्त्रियाँ 
बर्दाश्त नहीं होतीं । हर तरह से अपने प्रभिनय की सफल श्रदायगो के बावजूद 
भी वे दशकों की अ्राँखों में खटकती हैं, कारण कि वे न तो सच्चरित्र स्त्रियों की 
और न कुचरित्र स्त्रियों की भूमिका को वास्तविक रूप में प्रस्तुत कर सकती है। 
नौटंकियों में स्वमाव से ही स्त्री-पात्रों के लिये हल्के-फुल्के पद्संचालन की 
व्यवस्था पहले से ही है। फिर भी दर्शक यह नहीं चाहते कि स््रियाँ ही स्त्रियों 
की भूमिका श्रदा करें। वे चाहते हैं कि स्त्रियों का श्रभिनय करने वाला पात्र 
बिना संकोच के वे समो स्त्रियोचित माव बतला सके जो आ्रामतौर से एक स्त्री 
भी नहीं बतला सकती । यही कारण है कि नौटंकियों में स्त्रियों का आधुनिक 
प्रयोग प्राय: भ्रसफल ही रहा है। रात-रातमर प्रसंख्य जनसमुदाय के सन्मुख 
निरन्तर नाचते रहना और महीनों श्रपने समस्त परिवार से भ्रलग होकर दिन- 
रात एक गाँव से दूसरे गाँव को मटकते रहने का कार्य किमी हालत में स्त्रियों 
के हार्थों में छोड़ देना खतरे से खाली नहीं है। यक्षनाट्य, कथकली, विदिसिया, 
लावणी, माच, तमाशा, दशावतार प्रादि में झनेक बार स्त्रियों के उपयोग की 
दृष्टि से प्रयोग हुए परन्तु वे प्रायः ग्रसफल रहे हैं। कारण यही है कि इन 
नाट्यशलियों की गगनचुम्बी उछलकृद तथा भयंकर चालें उनके लिये भ्रसंभव सिद्ध 
हुई हैं श्रौर गायन में मी उनकी आवाज़ें पुरुषों की तरह फल नहीं सकती हैं । 


लोकनाटयों में प्राधुनिक नाट्यों की तरह रंगमंचीय व्यवस्था, पोशीदा 
कपड़े पहिनने की सुविधा, दर्शकों से दूर डिबिया वाले रंगमंच, किसी मी प्रकार 
के विध्नबाधा से मुक्त होकर काम करने की सहुलियत नहीं रहती । उनमें 
दर्शंक-प्रद्शंक बहुधा मिलेजुले ही काम करते हैं। अनौपचारिकता के वातावरण 
में एक-दूसरे में विशेष भेद भी नहीं रहता । स्त्री-पात्रों के लिये यह अनोपचा- 
रिक स्थिति अनुकूल नहीं होती । वेशभूषा, हावभाव, लुकावद्धिपाव, खुलकर 
काम करने की स्वतंत्रता आदि की दृष्टि से लोकनाट्यों का यह समस्त 
वातावरण स्त्रीसुलम लज्जा और मानमर्यादाओं के लिये अ्नुकुल नहीं है । 


लोकनाटयों में प्रतीक, भ्रतिरंजना, कल्पना तथा दर्शकों की सूकवूक का 
प्राधार विशेष रहता हैं। जहाँ महल नहीं हैं वहाँ मी महलों की कल्पना करनी 
पड़ती है । जहाँ जंगल नहीं हैं वहाँ केवल एक डाली को ही जंगल मान लेना 
पड़ता है । जहाँ एक व्यक्ति, पुरुष की भूमिका श्रदा करते हुए, एक चादर ग्रपने 
शरीर पर डालकर हावभाव करने लगता है उसे मी स्त्री समझ लिया जाता 

है, वहाँ किसी लड़के या युवा पुरुष को स्त्री की भूमिका श्रदा करते हुए 
स्त्रियोचित सभी गुणों से सम्पन्न मान लेना बिल्कुल ही कठिन नहीं है। यदि 
वह पुरुष गाने में निपुणा, नृत्य में पारंगत है श्रौर अपने अभिनय में दर्शकों पर 
प्मिट छाप छोड़ता है तो उसका भौडा चेहरा और बेडौल शरीर भी दशकों को 
ग्राकर्षक लगने लगता है। उस भावोद्रे क की चरम स्थिति में वे इन पुरुष-पात्रों 
में प्रत्यन्त सुन्दर कोमलांगिनी स्त्री के दर्शन कर लेते हैं। वह पुरुष-पात्र मी 
श्रपनी अद्वितीय भ्रभिनयपद्रुता के कारण एक स्त्री-पात्र की तरह ही लोकप्रियता 
प्रजित कर लेता है । 

लोकनाटयों में स्त्रियों को रंगमंच पर नहीं लाने का एक कारण यह मी 
है कि कहीं किसी का गाहंस्थ्य जीवन नहीं बिगड़ जाय । बहुधा लोकनाटयों में 
काम करने वाले अ्रधिकांश पात्र दीन दुनिया से बेफिक्र रहते हैं । उन्हें व्यवसा- 
यिक मंडलियों में गाँव-गाँव घृमकर प्रदर्शन देने पड़ते हैं, श्रत: वे सदा ही जनता 
की आँखों के तारे बने रहते हैं। समस्त पारिवारिक सुख ही इनका भ्रमण में 
तया मंडलियों के जीवन में निहित रहता है । स्त्री-कलाकारों को इन मंडलियों 
में रखने से स्थिति और भी ग्रधिक बिगड़ सकती है। इन मंडलियों के कारण 
जब दर्शक समुदाय ही के पारिवारिक जीवन क्षत-विक्षत हो सकते हैं तो स्वयं 
प्रदशंकों के पारिवारिक जीवन का कहाँ निर्वाह हो सकता है ? मध्यप्रदेश के माच 
किसी समय सावंजनिक जीवन के लिये खतरा बने हुए थे। इन माचों से प्रभावित 
होकर अनेक स्त्रियाँ घर छोड़कर माच वालों के साथ मागती हुई नज़र आई हैं । 
माच मंडलियों के पीछे पुलिसवालों की सदा ही अ्राँखें लगी रहती हैं। सामाजिक 
और श्यू गारिक नाट्य प्रस्तुत करने वाली मंडलियों के नैतिक स्तर बहुत ऊँचे 
नहीं होते । घामिक भावना के प्रतिपादन के अ्रमाव में इन्हें अपने श्यू गारिक 
और व्यंग्यप्रधान प्रसंगों से जनता की रुचि को पकड़े रहना पड़ता है। घामिक 
नाटयों के बोभिल उपदेशों के भ्रमाव में शय गारिक भावनाएँ ग्रत्यधिक मनोरंजन- 
कारी होती हैं तथा जनता की श्यगारिक प्रवृत्तियों को उभारती हैं। यही 
कारण है कि धामिक मंडलियों से कहीं अधिक समस्याएँ सामाजिक श्नौर 
श्र गारिक नाटय प्रस्तुत करनेवाली मंडलियों की हैं। आराये दिन घर छोड़कर 
स्त्रियों के मागने के उदाहरण सामने आ्राते हैं। इसलिये राष्ट्रीय दृष्टि से भी 
घ्त्रियों का लोकनाटयों में प्रवेश उचित नहीं समझा गया है। आधुनिक ढंग के 
नाटकों में स्त्रियों के प्रवेश की छूट इसलिये भी दे दी गई है कि ये नाटक गत्यन्त 
सम्य तथा नियंत्रित ढंग से होते हैं और अभिनेताञ्रों को लोकनाट्यों के 
अभिनेताओं की तरह खुलकर घूमना तथा काम नहीं करना पड़ता । 

एक विशेष बात यहाँ ध्यान देने योग्य यह भी है कि जहाँ लोकनासयों 
में अपनी-अपनी भूमिकाओं की अदायगी का सवाल ग्राता है वहाँ स्त्री-पुरुष 
का भेद प्राय: नगण्य सा होता है । गीतनृत्यों की तीत्रतम शैली दोनों ही प्रकार 
के पात्रों पर समान रूप से लागू होती है। उनकी अ्रदायगी की शैली भी दोनों ही 
के लिए एक समान है । अतः: किसी स्त्री या पुरुष-पात्र के लिए श्रभिनय संबंधी 
कोई विशेष श्रन्तर नहीं रहता । परम्परा से दशंकों की रुचि इस तरह से रुूढ़ 
हो गई है कि उसमें कोई मी परिवतंन संमव नहीं है । जब तक रात्रि को दुलन्द 
ग्रावाज़ से नहीं गावें, तीव्रतम गति से नहीं नाचें तब तक समस्त नाटक का 
रंग फीका ही रहता है । रंगमंचीय प्रमितय में पात्रों द्वारा श्रभिव्यक्त किये हुए 
गीतनृत्यों के अलावा लगभग सभी रूप-विधान की कल्पना दर्शकों को स्वयं करनी 
पड़ती है। इन नास्यों में नाव्यलेखक, गीतगायक और न्तंक का भाग सर्वोपरि 
रहता है, शेष रंगमंचीय परिस्थितियाँ, चरित्रानुकूुल वेशभूषा, हावभाव, साज़- 
सज्जा, रूपस्वरूप की समस्त कल्पना दर्शकों पर ही आधारित रहती है । भ्रतः 
पात्रों के बुलन्द श्र सुरीले गले और उनके द्रुतगामी पदसंचालन ही से उनका 
मतलब रहता है, शेष सभो बातों की पूति वे अपनी उबर कल्पना द्वारा कर 
लेते हैं। शेखावाटी के चिड़ावा ख्यालों में ५० वर्षीय डढ़ियल दूलिया कुछ हो 
वर्ष पू॑ तक हीर-रांका नास्य के प्रदर्शन में सुन्दर हीर की भूमिका श्रदा करता 
था। उसकी अदायगी की समानता करनेवाला राजस्थान में ग्राज तक भी कोई 
नहीं जन्मा है । राजस्थानी लोकनृत्यों में स्त्री की भूमिका अ्रदा करने वाले पुरुष- 
पात्र बहुधा अपना मुंह घुंघट से ढककर ही रंगमंच पर उतरते हैं। इसलिए 
डाढ़ी मू छ का प्रश्न तो भ्रासानी से हल हो जाता है। राजस्थान में चु कि झआम- 
तौर से परदे की प्रथा है इसलिए घृघट में रंगमंच पर उतरने वाले ये पात्र 
ग्रस्वामाविक नहीं लगते। हीर-रांभा के अभिनय में ५० वर्षीय दूलिया जब हीर 
बन कर रंगमंच पर उतरता था और अपनी अत्यंत ममंस्पर्शी गायकी और नृत्य- 
गरिमा से दर्शकों पर छा जाता था तो दर्शक ५० वर्षीय डढ़ियल दूलिया की 
कल्पना नहीं करते । उनके कल्पनाजगत में अत्यंत कमनीय शोड़पी हीर की 
मव्य मुत्ति प्रत्यक्ष रहती थी । 

मारतीय लोकनास्यों में नारी का प्रवेश यदि कभी हुग्ना भी तो वह 
समस्त नाट्य-परम्परा को बदलकर ही होगा । लोकनए्थों की प्राचीन पृष्ठभूमि 
तथा गौरवगरिमा को अक्षुण्ण रखते हुए भारतीय नारी अभिनेता के रूप में 
लोकनास्थों में कदाचित कमी भी प्रवेश नहीं पा सकेगी । यदि लोकनास्य अपने 

गेय गुणों को त्याग कर गअ्भिनेय गुर्यों को अपनाले तो वह कभी भी 
लोकनास्य नहीं रहेगा । दक्षिण मारत की कथकली नाख्यशली, जो कमी अत्यंत 
प्रबल तथा सशक्त लोकशली थी, आज अभिनेय गुणों के कारण अपना लोकपक्ष 
खो बठी है श्रौर शास्त्रीय नास्य में शुमार हुई है। जिन लोकनाथथों में हस्त, 
ग्रीवा, कटि आदि मुद्राश्रों से गीत तथा वाचनविहीन भावाभिव्यक्ति की परम्परा 
प्रविष्ट हुई है, वे श्रब तीव्रगति से शास्त्रीय नास्यों में रूपान्तरित हो रहे हैं, 
साथ हो स्त्रियों का प्रवेश मी उनमें अ्रव वर्ज्य नहीं है । 


लोकनाटयों के दर्शक 

मनोरंजनात्मक प्रदशनों को प्रायः सभी पसंद करते हैं तथा उनके लिए 
किसी विशेष प्रकार के दशंकसमुदाय की आवश्यकता नहीं होती । परन्तु 
लोकनाख्य ही ऐमा विशिष्ट मनोरंजन है जिसमें किसी विशेष प्रकार के दर्शक- 
समुदाय की गझ्रावश्यकता होती है। लोकनास्थयों के प्रदर्शक और दर्शक विशेष 
प्रकार के होते हैं। बचपन से ही उन्हें नाटक करने और देखने का शौक होता 
है। उनमें विशेष प्रकार के संस्कार पड़े हुए होते हैं। ये नाटक उनके जन्ममरण 
के साथी हैं तथा उनके साथ उनकी विशेष आत्मीयता है| दर्शकों को सदा ही 
यह ग्राकांक्षा होती है कि उन्हें नाट्य-प्रद्शन के समय कभी भी रंगमंच पर 
चढ़केर अमिनय करने का अवसर प्राप्त होगा। रंगमंच पर काम करनेवाले 
किसी थके हुए श्रभिनेता को विश्राम देने का कार्य दर्शकगण ही करते हैं। कोई 
भी उत्साही दर्शक इस महत्त्वपूर्ण काम को करने में भ्रपना गौरव समभता है । 
जब वह रंगमंच पर चढ़ता है तो जनता तुमुल करतलध्वनि से उसका स्वागत 
करती है । उत्साह और सहानुभूति की इन घड़ियों में इस स्थानान्तरित अभि- 
नेता के कमजोर श्रमिनय में मी जनता एक उत्कृष्ट अभिनय की कल्पना कर 
लेती है। कलाकारों का यह आ्रादान-प्रदान लोकनास्थों की श्रत्यन्त स्वस्थ पर- 
म्परा है जो दर्शक-प्रदर्शक के बीच प्रगाढ श्रात्मीयता कायम रखती है । लोक- 
नास्यों के दर्शक हॉकी या फुटबाल मेच के उन दर्शकों के समान हैं जो अपने 
दल को विजयी बनाने के लिए प्रोत्साहन और प्रेरणास्वरूप करतलध्वनियाँ 
करते रहते हैं ग्रौर खल की समाप्ति तक जिनकी नर्से तनी रहती हैं और ऐसा 
भ्रनुमव करते हैं कि जैसे वे स्वयं क्रीड़ांगण में खेल रहे हैं। 

लोकनाट्यों के दर्शकों की ये मनोमावनाएँ बरसों में तयार होती हैं । 
निरन्तर नास्य देख-देख कर वे उनकी गहराई तक पहुँच जाते हैं और उनकी 
वत्तियाँ उनके अनुकूल बन जाती हैं। कोई नव आगन्तुक इन लोकनाट्यों को 

पसन्द नहीं कर सकता । बिना गहरी सहानुभूति और समभ के उसे ये नाट्य 
ग्रत्यन्त प्राथमिक लगते हैं । यह मी माक की बात है कि इन नाटकों में बाल- 
दर्शकों की संख्या बहुत ही कम रहती है क्योंकि उनका मानसिक स्तर उन्हें 
समभने के लिए पर्याप्त नहीं होता और न उन नाख्यों की ग्रत्यधिक लम्बाई के 
श्रन्दर से कोई सार निकालने की उनमें क्षमता रहती है । माता पिता स्वयं भी 
अपने बच्चों को इन नास्यों से दूर रखते हैं । 


इन नाख्यों के प्रति दर्शकों की रुचि इसलिए भी तीव्र बनी रहती है कि 
उनके आत्मीयजन, नाती, पोते, सगे, सम्बन्धी तथा मित्र उनमें काम करते हैं । 
उन्हीं के घरों की पोशाकों तथा जेवरों का उनमें प्रयोग होता है । उन्हीं के घरों 
की छर्तें, भरोखे तथा भ्रट्टालिकाएँ उन नाट्थों की विविध रंगस्थलियाँ बनती हैं । 
सामुदायिक नास्यों में इस प्रकार उत्साह की पराकाप्ठा रहती है कि जनता 
बिन मांगे ही अपने घरों से श्रेप्ठतम पोशार्क लेकर नास्यस्थल पर जाती हैं । 
यदि कोई उनका झात्मीय कलाकार ठीक पोशाक पहिन कर काम नहीं कर 
रहा है तो चलते नाय्य ही में वे उत्तकी पोशाक बदल देते हैं। उत्तर प्रदेश की 
रामलीलाग्रों और बंगाल की यात्राग्रों में तो घामिक पात्रों की समस्त पोशार्क 
दशकों द्वारा ही मेंट दी हुई होती हैं । चलते प्रदर्शन में अनेक दुपट्ट तथा अंग- 
परिधान सिरोपाव के रूप में मगवान्‌ को समर्पित किये जाते हैं । 


दर्शकों में समी लोकनास्य संस्कारवत्‌ ही प्रविष्ट होते हैं। कोई नया 
नास्य वे बर्दाश्त नहीं करते । जिस तरह जनता के जीवन में होली, दिवाली, 
दशहरा जसे त्यौहार वृहद्‌ अनुष्ठान के रूप में प्रवेश करते हैं श्रौर उनके साथ 
उनकी मभावनाएँ जुड़ जाती हैं, उसी तरह ये लोकनास्य भी उनके जीवन में 
महान ग्रनुष्ठान के रूप में प्रवेश करते हैं, चाहे वे व्यवसायिक नाख्य ही क्‍यों न 
हों! दर्शकों की सदा ही यह वृत्ति रहती है कि ये नास्य गाँव की घनी बस्ती 
में ही हों और गाँव के बीचों बीच अनेकों घरों से आवत्त चौराहों पर ही उनके 
मंच बनें ताकि उनके घरों के चबूतरे, भरोखे, आंगन तथा उनकी समस्त 
सामग्री नाटकों में काम झा सके और उनका घर ही उनका रंगस्थल बन सके । 


जैसे किसी मोजन-व्यंजन के पीछे संस्कारवत्‌ कोई विश्येष स्वाद रहता 
है जो जन्म से ही जुबान पर चढ़ जाता है, उसी तरह का स्वाद दशकों में इन 
नाटकों के प्रति भी होता है। प्रत्येक क्षेत्र के नाट्य-स्वाद अलग-अलग होते 
हैं। वहाँ के वेश-विन्यास, रहन-सहन, खान-पान, ग्राचार-विचार तथा 
गीत-नृत्यों के आकार-प्रकार और घुनों में विशेषता रहती है । उनके प्रति 

वहां की जनता का लगाव रहता है। वहाँ के लोकनास्थों की श्रदायगी में भी 
क्षेत्रीय विशेषताएँ होती हैं, एक विशिष्ट प्रकार का स्वाद होता है जो उसी 
क्षेत्र के लोगों को विशेष पसंद होता है। श्रतः दर्शकों की मनोवृत्ति भी उसी के 
पनुरूप बन जाती है।स्रामाजिक और सामुदायिक नाटकों को तो दर्शक हर माने 
में अपने भ्रनुकुल बना लेते हैं परन्तु व्यवसायिक नाट्यमंडलियाँ मी इस बात 
को मली प्रकार जानती हैं । उनमें इतने सहजबुद्धि कलाकार होते हैं कि वे 
पपने नाटकों मे क्षेत्रानुकुल ही वेशभूषाएं पहिनते हैं भ्रौर उन्हीं की धुनों में 
भपने गीत गाते हैं । 


लोकनाथ्यों के प्रदर्शनों की भ्रागे की पंक्ति में बहुधा वे ही दर्शक बंठते 
हैं जिनको अमिनेता खूब जानते हैं। यह जान-पहिचान और मित्रता इन 
प्रदर्शनों को जानदार बनाती है। प्रभिनेता यदि दर्शकों से पूर्व परिचित न हो 
तो प्रदशनों में जो प्रेक्षक-अभिनयीकरण (?४0!० 2?शाएटं0०४7०0॥) का मजा 
रहता है उससे जनता वंचित रह जाती है । चलते प्रदर्शनों में प्रदर्शक दर्शकों को 
संबोधित करता है तथा उनकी तरफ़ केन्द्रित होकर श्रनेक वाद-संवाद करता 
है। दशशंक-प्रदर्शकों का यह पारस्परिक तारतम्य मुल नाटक को आझ्राधात 
पहुँचाये बिना ही अभिनय का जाल गुथता रहता है। कमी-कमी इसी 
ग्रात्मीयता के कारणा अभिनेता एक पद का उच्चारण करता है और दर्शकगण 
मूल पदों में ही उनका जवाब देते हैं। इस तरह प्रश्न-उत्तर की भड़ियाँ लग 
जाती हैं तथा लोकनाट्यों का कनेवर मी बढ़ता जाता है। सामुदायिक नाटकों 
के प्रलावा नौटंकी, माच तथा राजस्थानी ख्यालों के व्यवसायिक स्वरूपों में 
यह परम्परा प्रत्यंत स्वस्थ रूप धारण कर चुकी है। नौटंकियों की गायकी 
तो इसी तरह रात-रात मर बढ़ती जाती है। अभिनेता जो पद नहीं गाते वे 
दर्शक गाकर सुना देते हैं और पद-पद पर उनके लोकप्रिय गीतों की पंक्तियों में 
प्रभिवद्धि होती जाती है। राजस्थान तथा मालवा के तुर्रा कलंगी के खेलों 
की रचना तो प्रेक्षक-प्रमिनयीकरण की परम्परा से ही होती है। लोकनाय्यों 
की इस विशिष्ट रचना-विधि को समझे बिना तथा उन नाख्यों में दर्शकों का 
कितना शक्तिशाली योग है, इसको जाने बिना कोई मी भ्ागन्तुक दर्शक इन 
नाट्यों का मज़ा नहीं ले सकता । 


इन नास्यों के वास्नविक दर्शक वे ही होते हैं जिनमें कई दिनों तक रात 
मर जागने और दिन भर काम करने की सामथ्य होती है तथा जिन्हें समस्त 
नाटक कंठस्थ याद रहते हैं । नाट्य की समाप्ति पर जब आरती फिरती है तो 

वे रुपया, पैसा, सोनेचांदी को पअंगूठियाँ थाली में रखने को तैयार रहते हैं । कई 
दशक इन नाटकों के इतने रमिक होते हैं कि नाट्यमंडलियों के साथ-साथ 
एक स्थान से दूसरे स्थान तक चलते ही रहते हैं । बंगाल की जात्राह्मों में प्राज 
से ५० वर्ष पूर्व॑ प्रनेक मक्तजन धामिक प्रनुष्ठान के रूप में साथ-साथ चलते 
थे। जब इन जात्राप्मों का यह यात्रारूप रईसों और धनिकों द्वारा प्राश्रय 
पाकर केवल मात्र व्यवसायिक मंडलियों का रूप ही रह गया तो उसके 
साथ ही उसका धामिक स्वरूप मी नष्ट हो गया श्लौर दर्शकों का लगाव 
मी उनसे धीरे-धोरे कम होता गया। बाद में बंगाल में १८ वीं शताब्दी में 
ऐसी परम्परा चल पड़ी कि स्त्री-पात्रों का प्रमिनय भी स्त्रियाँ ही करने लगीं। 
शिक्षित भौर घनिक समाज को पुरुषों का स्त्री बनना रुचा नहीं इसलिये केवल 
मनोरंजनाथ ही स्त्रियाँ जात्राप्रों में प्रविष्ट होने लगीं। इस प्रवाह से जात्राभों 
का रहा-सहा घामिक स्वरूप मी खत्म हो गया और जात्राएँ केवल कुछ घनादुय 
लोगों के मनोरंजन का साधन बन गईं। प्रदशक झौर, दर्शकों के बीच जो पावन 
संबंध पहले विद्यमान था वह बिल्कुल ही नष्ट हो गया तथा प्रनेक मक्तजनों तथा 
दर्शकों की रुचि इनसे हट गई । जात्रा का एक स्वरूप कीतंनिया है जो केवल 
भक्तजनों द्वारा ही प्रदशित होता है। इसमें मक्तदर्शक ग्रपने को कीतेनियों का 
एक भंग ही मानते हैं प्रौर प्रदर्शकों के साथ ही मावोद्रेक में गाते नाचते हैं; 
परन्तु १९ वीं दाताब्दी में कीतेनियों का स्वरूप भी व्यवसायिक हो गया शौर 
दर्शोक स्वयं इस शैली से घणा करने लगे । 

उत्तर प्रदेश की प्रनुष्ठानिक रामलीलाझों में तो दर्शकगरण परिस्थिति के 
भ्रनुसार स्वयं हो नाट्य के अंग बन जाते हैं। सीता-स्वयंवर में दर्शक ही 
जनकपुरी के समासद होते हैं। राम की बरात में समस्त दर्शक बरातोी 
बनकर जनकपुरी को प्रस्थान करते हैं। मगवान राम की वानरसेना में ये ही 
दर्शक बंद रों के चेहरे लगाकर लंकापुरी पर घावा बोलते हैं तथा लंका-विजय के 
उपरान्त मगवान को सीता लक्ष्मण सहित अयोध्या में लाते हैं । जिस नगरी में 
यह लीला रचो जाती है उसके समस्त निवासी भ्रयोध्यावासी बनकर भ्पने घरों 
में दीपफ जलाकर भगवान का स्वागत करते हैं। काशी नरेश की रामलोला में 
दर्शक-प्रदर्शकों का विचित्र योग भ्राज मी देखा जा सकता है। राजस्थान के 
तुर्रा कलंगी के खेलों में भी दर्शक नाटक में बहुत ही महत्त्वपूर्ण भाग भ्रदा 
करते हैं। व॒न्दावन की रासलीलाग्रों का दर्शक परम मक्त होता है। वह रास 
के राघाकृष्ण को मगवान का असली रूप समझता है। रास समाप्त होने के 
उपरान्त दैनिक जीवन में मी वह इन स्वरूपों की मक्तिपूर्वक प्रावमगत करता 

है। मध्यप्रदेश के माच-दर्शक माच-प्रदर्शरों को अपना परम गुरु मानते हैं । 
दर्शक ही प्रदर्शक बन जाएँ, इसकी कल्पना माचों में नहीं की जा सकती । दर्शक 
माच-प्रदर्शकों का खूब सम्मान करता है परन्तु किसी भी परिस्थिति में वह 
उनके झ्तिशय कठिन और कष्टसाध्य काम को श्रदा नहीं कर सकता। अनेक 
दर्शक इन माच-प्रदर्शकों की अद्वितीय कला से प्रमावित होकर उनके इशारों 
पर चलते हैं परन्तु वे कभी भी माच-प्रदर्शक बनने के योग्य नहीं बनते । दक्षिण 
मारत के लगभग सभी लोकनास्थों में दर्शक-प्रदर्शक सम्बन्ध इतना प्रगाढ़ नहीं 
है क्योंकि वहाँ के लगभग सभी लोकनाट्य व्यवसायिक बन गये हैं । 


ग्रमतौर से समी मारतीय लोकनास्यों में दशंकगरणा नाव्यावलोकन के लिये 
रंगस्थली पर जाते हैं; परन्तु भारत के बहुरूपी नाटक ही ऐसे हैं जो स्वयं दर्शकों 
के पास जाते हैं। दर्शकगण अ्रपने-अपने घरों और दुकानों पर अपने काम में व्यस्त 
रहते हैं श्र ये बहुरूपी नाटककार स्वाँग बनाकर घर-घर और दुकान-दुकान 
पर अपनी लीलाओं का प्रदर्शन करते हैं। ये लीलाएँ कई दिनों तक चलती 
रहती हैं और प्रत्येक दर्शक के सम्मुख एक ही दिन में बार-बार प्रदर्शित होती 
है। इस तरह अनेक लीलाएँ महीनों तक चलती हैं और उनकी समाप्ति पर 
अपने दशकों से ये पर्याप्त इनाम प्राप्त करती हैं। दर्शकों के इस विश्य खल 
समुदाय की विभिन्न रुचियों को ये बहुरूपिये खूब जानते हैं। ग्रत: प्रत्येक दशेक 
के सामने इनका एक हो अभिनय विविध रूप ग्रहण करता है। दशकों की इस 
विभिन्नता ने इन बहुरूपियों को अ्रतिशय चतुर और ग्रुणी बनाया है। अपनी 
प्राश्वयंजनक कला के माध्यम से ये भ्रपने दर्शकों पर अ्रतिशय कटाक्ष करके भी 
लोकप्रियता ग्रजित करते हैं । 


महाराष्ट्र के परंपरागत तमाशे भी किसी समय दर्शकों के दरवाज़ों 
पर फिरा करते थे और एक ही रात में उनका मनोरंजन करके घन और कीर्ति 
दोनों ही प्राप्त करते थे । तमाशे के दशक अभी भी बड़ी रुचिपूवंक इन तमाशों 
को देखते हैं और किसी भी शर्ते पर उनके साथ स्वयं नाचने मी लगते हैं ॥ उनका 
कोई विशेष स्वरूप नहीं होता । तमाशे का स्नेह जन्म से ही उनके साथ चलता 
हैं तथा तमाशों के साथ ही वे ग्रपना स्थान भी बदलते रहते हैं । 


लोकनाख्यों के दर्शकों पर किसी प्रकार का आरोपरा कारगर नहीं होता । 
ग्राधुनिक नास्थों में टिकट लगाकर जो दर्शकों को प्रविष्ट करने की पद्धति है 
वह लोकनास्यों में नहीं चल सकती | टिकट खरीद कर नाटक देखने जाना 
दर्शक अपना घोर भ्रपमान समभता है, जैसे वह अ्रपनी ही धरोहर को पैसा 

खर्च करके पा रहा हो । वैसे अनोपचारिक रूप से दर्शक इन नास्यों की तैयारी 
में सकड़ों रुपया ख् करते हैं परन्तु टिकट खरीदकर प्रदर्शन देखना इनको कभी 
नहीं रुचता । संसार में यही एक नाटक-प्रणाली है जो बिन पैसा खर्च किये 
देखी जा सकती है। नागख्य की ग्रदायगी को दशेक-प्रदर्शक कभी भी पसों 
से नहीं श्रांकते । व्यवसायिक मंडलियाँ मी आशिक दृष्टि से अपने दशकों 
पर ही निर्मर रहती हैं; परन्तु दर्शक यह कभी नहीं चाहेंगे कि यह रकम उनसे 
भी टिकटों के रूप में वसूल की जावे । लोकनास्थों के शौकीन दर्शक अपनी 
तरफ़ से अधिक से अधिक ख़च करके हज़ारों को नि:शुल्क दिखाने में अपना 
गौरव समभते है । ग्रत: लोकनाट्यों का वास्तविक दर्शक अपना हृदय देकर 
नाय्य देखता है, पैसा देकर नहीं। भारतवर्ष के जो नाय्य टिकटों से प्रदर्शित होते 
हैं वे लुप्तप्रायः ही हैं। बिना टिकट जहाँ नाग्य होते हैं वहाँ चाहे दर्शकगण 
ग्पनी तरफ़ से टिकटों पर एक भी पंसा ख़्चे न करते हों परन्तु फिर भी 
लोकनास्यों की समाप्ति पर वे खाली जेब ही घर लौटते हैं । नाख्य स्वयं में 
इतने प्रसंग आ्राते हैं जब दर्शकों की जेबों से श्रनजाने ही पैसा प्रदर्शकों की जेबों 
में जाने लगता है। भावोद्रेक की यह परम स्थिति बिरले ही भाग्यशालियों को 
प्राप्त होती है । इस तरह श्रद्धापूवंक जमा किया हुआझा धन नाख्य की अ्भिवृद्धि 
के लिये ही प्रयुक्त होता है । 


लोकनाटयों को विशिष्ट संगीत तथा नृत्यपद्धति 

साधारणातया देनिक जीवन के प्रसंगों में गाये जाने वाले नृत्यगीत लोक- 
नाव्यों में प्रयुक्त होनेवाले गीतनृत्यों से बिल्कुल भिन्न होते हैं । इन गीतोंकी बन्दिशें 
तथा शब्दरचनाएँ एक दूसरे से बिल्कुल अलग होती हैं । दोनों के गायक-नततंक 
भी अलग-श्रलग होते हैं । रंगमंच पर नास्यप्रदर्शन के समय गानेवाला कलाकार 
साधारण्य जोवन में उस्ती गीत को फटे बाँस की तरह गाता है जब कि उसकी 
रंगमंचीय अदायगी अत्यंत मघुर ढंग से होती है। इसी तरह साधारण दैनिक 
जीवन में इघर-उघर घक्के खाने वाला दुबंल कलाकार जब रंगमंच पर 
उतरता है तो तीर को तरह नाचने-गाने लगता है । इन कलाकारों का कहना 
है कि रंगमंच पर उतरते ही नाटक की सरस्वती इनकी जिद्दा पर बंठ जाती 
है। गीतों को रचना में भी संवादवहन को श्रद्धितीय शक्ति होती है। चूकि 
हजारों दर्शक इन नास्थों को देखते हैं और उनमें ध्वनिविस्तारक यंत्र का 
प्रयोग नहीं होता है इसलिये इन गीतों की स्वररचनाएँ अधिकांश तार सप्तक 
ही में घूमती रहती हैं। वे इस तरह निर्मित होती हैं कि उनमें स्वर-गु फन कम 

होता है तथा संवादवरहन की शक्ति अधिक होती है। ये गीत इन लोकनाथ्यों 
में प्रश्नोत्तर के रूप में प्रयुक्त होते हैं । इन गीतों में स्व॒र-ताल का जंजाल नहीं 
होता और वे सीधे दर्शकों के मन पर तीर की तरह चुभते हैं । ये गीत रंगमंच 
पर ही रुचते हैं और उनको यदि नाटक से ग्रसंबद्ध करके गाया जाय तो वे 
बहुत ही फीके लगते हैं । इन गीतों में भी विविध रसों के श्रनुसार बंदिशें होती 
हैं। क्रोध्युक्त एवं आवेशपूर्ण संवादों में इन गीतों की स्वररचनाएँ गेयप्रणाली 
को छोड़कर तालबद्ध गद्यप्रणाली में उतर जाती हैं जिनमें ताल-स्वर श्रवश्य 
होते हैं परन्तु गाते समय ऐसा प्रतीत होता है जैसे केवल शब्दोच्चार हो रहा है । 
इसी प्रकार करुणापूर्णा प्रसंगों के गीतों की बंदिशें धीमी श्रोर वक्र चलने वाली 
भूमरा, तेवरा, दीपचन्दी जैसी तालों में ही बंघी रहती हैं। विलाप के गीतों 
में कोमल स्वरों की प्रधानता रहती है और बहुधा पीलू, सोहनी तथा कालींगड़ा 
रागों की छाया से वे श्रावत रहते हैं । वे विशुद्ध लोकशैली में ही गाये जाते 
हैं परन्तु उनकी बंदिशों का प्रभाव जनता को रुला-रुला कर छोड़ देता है। 
उनकी लय इतनी मंदगति में होती है कि कभी-कमी नकक्‍कारा, ढोलक श्रौर 
तबले की संगत बंद करनी पड़ती है । साधु-संतों के गीत भी इसी तरह शान्त 
रस संयुक्त होते हैं श्रौर इनकी बंदिशें मी मम्मे को स्पर्श करती हैं। राग-रंग, हर्ष- 
उल्लास के क्षणों में ये गीत अपनी कलात्मक पराकाष्ठा तक पहुँच जाते हैं । 
गीत-लय की मस्ती में स्वर-ताल की प्रतिस्पर्धा चलने लगती है और संवादों 
की लम्बाई मी बढ़ती जाती है | ये गीत दमतोड़ गीतों में शुमार होते हैं । 
नास्यगीतों के स्थायी अंतरे बहुधा एक दूसरे में निहित रहते हैं तथा 
स्पष्ट तौर से कभी भी बाहर नहीं झ्राते ) इनकी घुर्नें लयप्रधान होती हैं । 
गीत का प्रथम चरण समाप्त होते ही अ्मिनेताग्रों के पाँव थिरकने लगते हैं 
और वे अपनी पदचापों से अ्रनंत बोलों की सृष्टि करते हैं। उस समय भावो- 
द्रेक और उत्साह के वातावरण में लय-ताल संबंधी अनेक उत्कृष्ठ कल्पनाएँ 
साकार होतो हैं जिनका शास्त्रीय संगीत या नृत्य से कोई संबंध नहीं रहता । 
कमी-कमी ये कल्पनायें साजिन्दों तथा विशिष्ट कलाकार की प्रतिभा पर ही 
निर्मर नहीं रहतीं बल्कि समस्त नाट्यदल ही अ्रपनी अद्वितीय कल्पनाओं में 
थिरक उठता है। राजस्थान के गवरी नाख्थ में प्रत्येक प्रसंग के बाद समस्त 
कलाकारों की एक अद्वितीय गम्मत होती है जिसे समस्त नाटक की टेक या 
स्थायी समझी चाहिये । इस टेक में सब कलाकार मांदल व थाली की मंकार 
पर अद्वितीय अंगभंगिमाश्ं की सृष्टि करते हैं। गवरी नाट्य की यह सामूहिक 
गम्मत समस्त नाटक की प्राण है तथा उसका विशेष स्वरूप निर्धारित करती है । 

मध्यप्रदेश के माच तथा उत्तर प्रदेश की नौटंकियों में यह टेक ग्रद्वितीय पद- 
संचालन तथा होलक-नगाड़ा-वादन भें परिणत हो जाती है। टेक के समय 
नाख्य के मूलगीत या नृत्य कहीं धरे रह जाते हैं ग्रौर कलाकार तथा वाद्यकार 
की सहज उपज ही सर्वोपरि रहती है। महाराष्ट्र के तमाशे में यह टेक तमाशे 
की नतेंकी को अपने कलाप्रदर्शन की पूर्ण स्वतंत्रता दे देती है और उसे अपने 
नृत्य-गीत-प्रदर्शन द्वारा पूर्व अभिनीत समस्त नाटचप्रसंग को सार रूप प्रस्तुत 
करने का अवसर मिल जाता है। भवाई तथा राजस्थान की रासधारियों मे यह 
टेक ढोलक को प्द्वितीय चाल पर कलाकारों को समस्त प्रेक्ष:स्थली में घमकर 
नृत्य दिखलाते हुए पुनः मूल रंगस्थल पर ग्राने को बाध्य करती है। कथकली 
झ्रोर यक्षगान में यह टेक कलाकारों को धरती से ग़ज़-गज़ मर ऊपर उछलने 
गऔर अपनी अंगमंगिमाग्रों तथा पदसंचालन के ग्नद्वितीय प्रदर्शन का मौका देती 
है । उत्तर प्रदेश के रास में प्रत्येक प्रसंग की समात्ति पर यह टेक गोप-गोपिकाग्रों 
के बीच कृष्ण को अनेक सामूहिक रास-महारासों में अपना चमत्कार दिखलाने 
का अवसर देती है। उस समय गोप-गोपिकाओ्रों के बीच कृष्ण अनेक कृष्ण बन 
जाते हैं ।॥ वे कमी गोपियों की बग़ल में नज़र आते हैं, कभी राधा के गले में 
लिपट जाते हैं तथा कमी घुटनों के बल समस्त रंगस्थली का चक्कर लगाते हैं। 

गीतों की इस गेयपद्धति की दृष्टि से मध्यप्रदेश के माच और महाराष्ट्र 
के तमाशे सवरपरि & । माच और तमाशों में नृत्य से भी अधिक गीतों की 
प्रधानता है । अभिनय करते समय नृत्यकार गीत की एक अद्वितीय धुन उठाता 
है और टीप पर जाकर आलाप बाँवता है | ये झ्ालाप बहुधा तीन-चार स्वरों 
में संचरित होती हैं और ग्रंत में जाकर किसी एक स्वर पर टिक जाती हैं । 
मध्यप्रदेश के माचों में ये घुर्नें रंगतों का स्वरूप घारण करती हैं श्रौर 'दोकड़ी', 
“'इकह री और (लंगड़ी' में इनका स्वरूप निखरता जाता है। इन टेकों के उपरान्त 
माचों में साधारण और सरल घुनों में संवादों की व्यवस्था होती है जिनकी 
रचना दोहापद्धति से होती है | प्रत्येक संवाद के बाद फिर टेक दोहराई जाती 
हैं। महाराष्ट्र के तमाशों में, जब सुरतिये गा-गा कर दर्शकों का अभिवादन 
करते हैं, उसके बाद ही नतंकी सोलह शथ्वूगार में अपने नाटथ-प्रमिनेताग्रों के 
साथ प्रवेश करती है। बहुधा श्यू गार में डूबी हुई लावणी की घुन में नतंकी 
ग्रपना चमत्कार बतलाती है और फिर नाटक के पात्न पवाड़ा छंद में संवाद 
कहते है और अत में नतंकी पुनः उनकी टेक पकड़कर समस्त नाट्याभिव्यक्ति 
को चार चाँद लगा देती है । 

दक्षिण मारत के यक्षगान तथा कुचपुड़ी नाटयों में भी प्राय: यही महा- 
राष्ट्र की पद्धति अपनाई जाती है। उनमें एक विद्येप बात यह है कि प्रत्येक 
अभिनेता गीतों में पद गाता है और उनको अंगरभंगिमाग्रों द्वारा अमिनीत करता 
है। गीत के प्रत्येक शब्द के अर्थ को वह अपने अंगों से श्रभिव्यक्त करता है । 
ग्रभिव्यक्ति की यह सूक्ष्म पद्धति भारत के किसी लोकनाटच में नहीं है। श्रथे 
निकालाने की इस पद्धति में इन अभिनेताओं का अंग-प्रत्यंग काम श्राता है और 
श्रंगों की पूवनिश्चित मुद्राओं से वह श्रथ और भी अ्रधिक सार्थक होजाता 
है । उत्तर मारत की ग्रन्य सब नाटचर्गलियों में भ्रंग-प्रत्यंगों द्वारा ग्र्थ निकालने 
की इतनी सूद्ष्म प्रणाली का प्रतिपादन कभी नहीं होता । उनमें संवाद-गीतों 
की समाप्ति पर नृत्य-गीतों की लयदारी में और उनकी पेचीदगियों में श्रमिनेता 
इतने उलभ जाते हैं कि कमी-कमी उनका अमिनयपक्ष दुर्बल हो जाता है । 
दक्षिण मारत के प्रायः सभी लोकनाटथयों में नाटयामिनय तथा संवादात्मक गीतों 
की प्रधानता रहती है तथा नृत्य गौणा होते हैं । उत्तर मारत की लगभग सभी 
नाटयशलियों में गीत श्रौर नाच नाटथ को दबा देते हैं श्रौर ऐसे अप्रासंगिक 
प्रसंगों को दर्शकों के मनोरंजनार्थ बीच में लाना पडता है कि समस्त नाटथ की 
ग्रात्मा ही मरने लगती है । 


हरियाना के स्वाँगों में गीतों की सर्वाधिक प्रधानता रहती है । उनमें 
हरियानी गीतों की गंगा बहती है तथा नृत्यों की न्यूनता रहती है। इन स्वाँगों 
में ग्रधिकांश प्रसंग प्रेमाख्यानों पर ग्राधारित रहते हैं। श्रतः प्रेम-गीतों की 
रचनाएँ उनमें प्रमुख होती हैं। ये गीत बुलन्द आवाज़ों में गाये जाते हैं और 
अंत में लम्बी-लम्बी आलापें उनके साथ जुड़ जाती हैं। अभिनेता एक दूसरे के 
सामने दल बनाकर खड़े हो जाते हैं। संवादों भें समस्त दल ही गा उठता है। 
उसमें मूलपात्र का पता लगाना बहुत मुश्किल हो जाता हैं। ये धुनें इतनी 
मामिक होती हैं क्रि दर्शक रात-रात भर उनको सुनकर मर्माहत हो 
उठते हैं । 


उत्तर प्रदेश की रामलीलाओं और कृष्णलीलाग्रों के गीतों में एक विशेषता 
रहती है । वे लोकनाट्य तुलसीकृत रामायण और भागवत जंसे ग्रंथों पर 
ग्राधारित रहते हैं । ग्रतः इन नाट्यों के गीत अलग से नहीं रचे जाते हैं। इन 
ग्रंथों के प्रति जनता की इतनी प्रगाढ श्रद्धा है कि कोई अन्य गीतकार इन नाटयों 
के लिये अलग से संवाद गीत लिखने की धृष्टता नहीं करता है। ये गीत नाट्य* 

पद्धति के अनुकूल नहीं होते हुए भी इन्हें समाज ने श्रद्धापृवेक स्वीकार किया है । 

तुलसीकृत रामायण के दोहों तथा चौपाइयों की गायन-विधि नाट्योचित नहीं 
होने के कारण उनका अर्थ अभिनेताग्रों द्वारा गद्य में उलथाने की परम्परा 
डाली गई है जिससे इस समस्त नाटय-प्रणाली में जानसी आ गई है। राम- 
लीलाग्रों मे कहीं भी संगीत और नृत्य की प्रधानता नहीं है । उनके रामायण- 
पाठी का रामायणा पाठ ही सर्वोपरि है । रामजीवन संबंधी कथानक समस्त 
हन्दू-समाज के लिये श्रद्धा का विषय होने के कारण यह लोकनाट्य नाटय- 
गुणों के भग्रमाव के बावजूद भी अत्यन्त लोकप्रिय बन गया है। इसको 
लोकप्रियता में विद्येप स्थलों का दृश्य-विधान, पात्रों की वेशभूषा तथा कथानक 
की विविधता ने चार चाँद लगा दिये हैं। मथुरा शली की रंगमंचीय रामलीला, 
जिसका प्रादुर्माव पारसी नाटक की प्रेरणा से हुमा है, तुलसीकृत रामायण को 
गेय-प्रणाली के साथ अपनी स्वतंत्र गायन-विधि के कारणा भी लोकप्रिय बन 
गई है। इसका मूलपाठ तुलसीकृत रामायरग की चौपाई तथा दोहों के माध्यम 
से होता है परन्तु बीच-बीच में तुनसीकृत गीतावली के रागबद्ध गीतों की 
गायकी से इस प्रणाली में प्राणों का संचार हुआ है। घौलपुर, मरतपुर में 
पिछले पचास वर्षों में रामलीला की एक विशिष्ट प्रणाली का विकास हुप्रा है, 
जिसमें तुलसीकृत रामायण को चौपाइयों को अक्षण्ण रखते हुए बीच की 
कड़ियों को विशिष्ट गीतों से जोड़ा गया है। इन गीतों में लोकगायकी का एक 
बहुत ही स्वस्थ स्वरूप परिलक्षित होता है। इस विशिष्ट रामलीला का एक 
सावंजनिक संगठन प्राज भी इन क्षंत्रों में विद्यमान है, जिसके पास पचास वर्ष 
पूर्व लिखित इस विशिष्ट रामलीला का स्क्रिप्ट ($८797) है। इस विशिष्ट 
प्रणाली पर निश्चित ही नौटंकियों और राजस्थानी रुपालों की गायकी का 
प्रमाव स्पष्ट है। इस रामलीला में लावरणी के प्रकार में कालिगड़ा तथा भैरवी 
की धुनों की विशेषता है । नौटंकियों के बहरितबील के ढंग के छंदबद्ध गीत भी 
इम रामलीला में प्रचुर मात्रा में प्रयुक्त होते हैं। हाथरस निवासी श्री नत्था राम के 
चौत्रोलों के ढंग के गीत भी इसमें प्रवेश कर गये हैं । राजस्थान के पूर्वी क्षेत्र की 
इम विशिष्ट रामलीला में निदिचत ही उत्तर प्रदेश की सभी रामलीलाड्रों की 
गायनपद्धति का समन्वय हुग्रा है। मरतपुर की स्थायी रामलीला समिति के 
मवन में आज भी दशहरे के एक माह पूर्व इस विशिष्ट गायकी में रामलीला 
के भावी पात्र प्रशिक्षित किये जाते हैं और रामलीला के विविध हृश्यस्थल नगर 
के चारों ओर निम्मित होते है । हे 

ब्रज की रासलीलाएँ भी प्रसिद्ध मक्तकवियों की रचनाश्रों पर श्राधारित 
रहती 8. । इन लीलाग्रों का प्रचलन अधिकांश मंदिरों तथा भक्तजओं के प्रांगण 


3) 


में होने के कारणा उनका लगाव पंडितप्रवरों, आ्राचार्यों तथा शास्त्रज्ञों से बहुत 
रहा है । इसी लिये इन लीलाओं में शास्त्रीय श्र॒पदों, शास्त्रीय नृत्यों तथा शास्त्रोक्त 
कथानकों की त्रिवेणी बहती है । प्रसिद्ध मक्तकवि ननन्‍्ददास, ध्र्‌ वदास तथा 
भ्रजवासीदास की रचनाओं तथा गायकी का इन रासों पर पर्याप्त प्रभाव पड़ा 
है । इन लीलाओं की ध्रू पद गायकी मुस्लिम घरानों की ध्र्‌ पद गायकी से भिन्‍न है 
तथा उसके साथ जो रास बाँघे गये हैं, उनकी नृत्यमुद्राएँ कत्थकनृत्य से प्रभावित 
होते हुए भी प्राचीन नटवरी शैली का भान कराती हैं। जहाँ रामलीलाओओं में 
नृत्यों का नितान्‍्त श्रमाव रहा है वहाँ रामलीलाएँ नृत्यगीतों से मरपुर होती हैं । 
रामलीलाओं के चरित्रनायक भगवान्‌ राम के गम्मीर तथा नीतिज्ञ जीवन के 
साथ नृत्य मेल नहीं खाते परन्तु मगवान्‌ नटवर कृष्णा की जीवनलीलाएं नृत्य- 
प्रधान होने के कारण ये रास भी नृत्यमय हो गये हैं। रासलीलाओं की 
नृत्यप्रणाली में जहाँ शास्त्रीय नृत्य की छाप है, वहाँ लोकशैली के डांडिया नृत्य 
का भी पर्याप्त प्रभाव है। इन लीलाओं के संवादों के साथ जो गीत जुड़े हुए हैं 
उन पर शास्त्रीय संगीत का प्रचुर प्रभाव होने पर भी उनमें संवादों को परिपुष्ट 
करने की प्रबल शक्ति है । 


रासलीला की एक पुष्ट परम्परा मणिपुर में भी विद्यमान है, जिसके 
समस्त गीतनृत्य लोकशैली से श्रनुप्राणित हैं। इसमें मणिपुरी गीतों के साथ 
मणिपुरी नृत्य की अनुपम छटा निखर आझ्राई है। ब्रज की रासलीला और 
मणिपुर की रासलीलाओं में गीतनृत्य की दृष्टि से कोई साम्य नहीं है । ब्रज की 
वर्तमान रासलीलाओं में सूरदास तथा अन्य अष्टछाप के कवियों की कवित्तमय 
गायकी का प्रर्याप्त प्रभाव पड़ा है। परन्तु इन गीतों की बंदिशों में कहीं भी 
प्रभिनयात्मक पक्ष नहीं है । ये गीत संगीतमंडली द्वारा अलग से गाये जाते हैं 
तथा अभिनेता उनके ग्रर्थ उलथाता है । प्रत्येक प्रसंग की समाप्ति पर समस्त 
राममंडली सामूहिक रूप से नाचती है। चरित्रनायक भगवान्‌ श्रीकृष्ण की 
लीलाओं से समी मक्तजन परिचित होते हैं ग्रतः इन लीलाझ्रों के लिये अन्य 
लोकनाट्यों की तरह अलग से संवादात्मक गीतों की आवश्यकता नहीं होती है । 
जहाँ संवादों की आवश्यकता होती है वहाँ गद्य का प्रयोग भी प्रचुर मात्रा में 
होने लगा है । 


वंगाल की जात्ाग्रों में मी संवादात्मक गीतों का नितान्त ग्रभाव होने के 
कारण अधिकांश जात्राएँ आधुनिक नाटकों की तरह गद्य-संवादों में अभिनीत 
होती हैं। जात्राग्नों का वह पुरातन, धामिक तथा गेय स्वरूप प्राय: नुप्त ही 

हो गया है। ग्रब ये जात्राएँ अलग से लिखी जाने लगी हैं, जिनमें गेयपक्ष 
की प्रधानता रहती है तथा उनका गीतनृत्य-पक्ष नाटय से बहुधा असंबद्ध सा 
रहता है। वह संवादों का मार वहन नहीं करता । वह केवल मनोरंजन के 
लिये ही प्रयुक्त होता है । 

मारतवषं में गीतनृत्यों की अनुपम बहार जितनी राजस्थान के ख्यालों 
में परिलक्षित होती है उतनी किसी भी शैली में नहीं । राजस्थान के ख्याल 
नाव्यतत्त्वों से जितने दुर्बल होते हैं उतने ही गेयतत्त्वों से परिपुष्ट हैं ॥ यही 
कारण है कि राजस्थानी ख्यालों में ख्यालियों का सर्वोपरि गुण गायन, वादन 
तथा नतेंन है। मध्यप्रदेश के माच मी लगमभग-लगमभग इसी श्रेणी में श्राते हैं 
परन्तु उनके नास्यतत्त्व इतने खटकनेवाले नहीं हैं जितने राजरथानी ख्यालों 
के । मीरा मंगल, ढोला-मरवण, मूमल-महेन्द्र तथा हीर-राँफा के ख्याल तो 
जेसे गाने के लिये ही रचे गये हैं। लच्छीरामकृत चंदर्मिलयागिरी तथा 
रिढ्रमल नामक ख्यालों में गेयधुनों की श्रद्धितीय छटा है । इन घुनों में चिड़ावा 
के नौटंकी-प्रमावित नानू दूलिया के ख्यालों की तरह छंदप्रघान रंगतों, चौबोलों, 
दुबोलों, लंगड़ी, इकहरी, दुहरी लयों की ओर विशेष श्राग्रह नहीं है। 
मेवाड़ प्रदेश की रासधारियों में भी, जिनमें मक्त हरिश्चंद्र, प्रव चरित्र, रक्मणी- 
मंगल आदि ख्याल प्रमुख हैं, इन छंदों की कहीं प्रधानता नहीं है । अश्रभिनेता 
स्वतंत्र रूप से पूर्वनिश्चित तथा परम्परागत घुनों में गाता है और साज़ उसकी 
संगत करते हैं । ये घुनें परम्परागत धुर्नें हैं जिनकी मर्यादा में इस शेलीविशेष 
के सभी नास्य खेले जाते हैं । प्रत्येक शेली की धुनें प्रायः निश्चित सी होतो हैं । 
केवल विषय और कथानक बदलते हैं। ये धुर्नें यद्यपि संवादवहन को दृष्टि से 
विशेष उपयुक्त नहीं होतीं फिर भी ये ममंस्पर्शी होती हैं शऔनौर गायकों को भ्रपनी 
कल्पना के विस्तार में पूरी छूट देती हैं। इन घुनों का तालपक्ष मध्यप्रदेश के 
माचों, चिड़ावा के खुयालों तथा उत्तर प्रदेश की नौटंकियों से कहीं सरल और 
सुगम होता है। इन ख्यालों का नृत्यपक्ष भी उक्त लोकनास्थों से श्रपेक्षाकृत 
सरल भर दुबंल होता है। राजस्थान के तुर्राकलंगी के खेलों में तो नृत्यपक्ष 
प्राय: है ही नहीं ।॥ उनका गेयपक्ष भी बहुत ही दुबंल है। सारा खेल प्राय: 
एक या दो घुनों में बंधा रहता है जिन्हें बार-बार सुनकर दर्शक ऊब से जाते 
हैं। यदि तुरकिलंगी का साहित्यिक तथा दशेनीय पक्ष प्रबल न हो और 
नाट्य के सामुदायिक गुणा चरमसीमा तक न पहुँचे हों तो यह प्रकार नाट्य को 
हृष्टि से कमज़ोर सिद्ध होगा । 


( २३० ) 


लोकनाटथय्ों में प्रचलित जीवन-व्यवहार 
तथा जीवनादर्शों का प्रतोकीकररण 


लोकनाख्य प्रचलित जीवन-व्यवहार तथा जीवनादर्शो के प्रतीक होते 
हैं ।[ सामाजिक चिन्तन, आचारविचार, रीतिनीति, निष्ठा तथा पारम्परिक विश्वास 
लोकनास्थों में अत्यंत छदम रूप में प्रकट होते हैं। नाथ्य के कथानक, उनकी 
घटनाएँ, प्रसंग, पात्र आदि कितने ही प्राचीन क्‍यों न हों, जीवन-व्यवहार की 
दृष्टि से वे सोलह झाना आधुनिक हैं क्‍योंकि वे किसी शास्त्र, विशिष्ट परम्परा 
तथा परिपाटी का अनुशीलन नहीं करते । श्रतः परम्परा-प्रतिपादन की उनसे 
ग्राशा भी नहीं रखो जा सकती । उसके संवादगीत पुरातन होते हुए भी नवीन 
इसलिये हैं कि उनका प्रवाह गंगा की तरह पावन तथा निमंल है। गंगा 
सहस्रों वर्षों से इस पावन धरती पर बह रही है परन्तु प्रतिपल उसमें नवीन 
जल का संचार हो रहा है। इसी तरह जो गीत-संवाद परम्परा से प्रचलित 
हैं उनमें प्रतिपल परिवर्तन हो रहा है और चिरनवीन सामाजिक प्रतिमा का 
चमत्कार उन्हें चमत्कृत कर रहा है । पारम्परिक आदशे, कथानक, विचारधारा 
तथा जीवन-व्यवहा र का निभाव उनमें बिलकुल आवश्यक नहीं है। मौलिक आदर्श 
और मूलभूत व्यवहार की विशेषताओ्रों का निमाव तो होता है परन्तु उनको 
आञ्राधुनिक जीवन में ढालने की प्रवृत्ति इन नास्यों में बराबर बनी रहती है । 


उदाहरणार्थ परम पावन मगवती सीता अपने पतिब्रत धर्म को निमाने 
के लिये भगवान्‌ राम के साथ वनगमन करती है। उनके साथ कष्ट सहती 
है। अपने पति के साथ भारतीय आदर्शानुकुल बराबरी का दर्जा पाती है । 
उसके हरण पर भगवान्‌ राम विरहव्यथा से व्यथित हो जाते हैं। राम अपनी 
पत्नी के आग्रह पर स्वरामृग का चम लेने के लिये शिकार को जाते हैं परन्तु 
लोकनास्थों में वही सीता प्रचलित लोकाचार की दृष्टि से राम के चरण दबाती 
है, कुटिया में राम, लक्ष्मण के लिये मोजन बनाती है, जंगल से कंडे और 
लकड़ी बीन कर लाती है, कपड़े घोती है, बतंन माँजती है और प्रतिपल पति 
से दबकर रहती है। राजस्थानी रासधारियों में सीता राम का घूघट भी निकालती 
है, रावरा द्वारा हरी जाकर जब वह अशोकवाटिका में निवास करती है तो 
पति की विरहवेदना से कहीं अधिक उसको यह डर है कि उसका पता लग 
जाने पर राम उसको. अ्रवश्य ही पीटगे । राजस्थान के इस विशिष्ट लोकनाख्य 
में रावण के प्रति राम का रुख भी वंसा ही दर्शाया गया है जैसा कि किसी 
आ्राज के ग्रामीरा ब्यक्ति का अपनी स्त्री के च्ुुराये जाने पर होता है। अपनी पत्नी 

के हरण पर राम यही मावना व्यक्त करते हैं कि जिस तरह रावण ने मेरी 
स्त्री का हरणा किया है, उसी तरह मैं भी रावरा की स्त्री का हरण करूंगा । 

धामभिक भावनाओं झौर संस्क्रारों पर आधारित रामलीलाओं को छोड़कर 
लगभग सभी रामाघारित लोकनास्यों में कथाप्रसंग का काफ़ो निभाव होते हुये 
भी चरित्रचित्रणा में लोकाचार की दृष्टि से काफ़ी परिवतंन दिखाया गया है। 
रामयुग के सभी पात्र इन लोकनास्यों में पोशाकें भी वही पहिनते हैं जो श्राजकल 
गाँवों में पहनी जाती हैं। यदि वह राजस्थानी लोकनाख्य है और राजस्थानी 
मंडलियों द्वारा अभिनीत होता है तो सीता उसमें साड़ी, लहगा पहिनेगी श्रौर 
घूंघट निकालेगी । राम, लक्ष्मण, रावण आदि पात्र राजस्थानी पगड़ियों, राजसी 
भग्मों, कमरबंदों, ढाल तलवारों, मालों श्रौर बरछियों का प्रयोग करेगे। रावण 
जब सीता को हरने के लिये आयेगा तो उसकी वेशभूषा श्राधुनिक फकीर की सी 
होगी और प्रकट हो जाने पर वह आधुनिक प्रेमी की तरह व्यवहार करेगा । 
दशरथ महाराज की मृत्यु पर भरत सेकड़ों मन मालपुओों का मौसर (गमृत्यु-मोज ) 
करेंगे। 

भीलों के गवरी नाटथ में भी माता गौरी शिवजी के घर में साधारण 
ग्रहिणी की तरह गोबर के कंडे वनाती हैं। शिव के अवतार बूढ़िया जब प्रपनी 
बहिन खेतूड़ी के घर जाते हैं तो वह मकई की रोटी तथा लहसुन प्याज की 
चटनी खाते हैं। वन्दावन को धामिक लीलाग्रों को छोड़कर समी कृष्णा- 
घारित लोकनाटयथों में कृष्ण गोपियों से उसी तरह छेड़छाड़ करते हैं जेसे श्राज 
के मनचले नौजवान रास्ते चलती हुई छोकरियों को छेड़ते हैं। इस तरह लोक- 
नाथ्यों के चरित्र, चाहे कितने ही पौराशिक श्रौर ऐतिहासिक क्यों न हों, 
क्षेत्रीय विशेषताएँ लिये हुए होते है। जैसे राजस्थानी लोकनाटयों का राम 
राजस्थानी वेशविन्यास में होता है और राजस्थानी भाषा बोलता है। 
पंजाबी राम पंजाबी लिबाज़ में पंजाबी वीरों का सा व्यवहार करता है । यही 
नहीं वह अपनो स्थानीय समस्यात्रों को अपने व्यवहार तथा अ्रभिनय में प्रयुक्त 
करता है। यदि किसी क्षेत्र में किन्‍्हीं विशेष त्यौहारों, पर्वों, समारोहों तथा 
धामिक विदश्वासों का प्रचलन है तो वहाँ के नाटकों में वे सभी त्यौंहार, पर 
तथा विश्वास महत्त्व प्राप्त कर लेते हैं। यदि किसी क्षेत्र में किसी विशिष्ट 
विचारधारा का प्रचलन है तो वही विचारधारा उस क्षेत्र के लोकनाटथों की 
विचारधारा बन जाती है। यदि क्रिसी क्षेत्र में भरव का महत्त्व है तो वहाँ की 
रामलीलाओ में स्वयं राम भी भेरव की पूजा करने लगते है । यदि किसी क्षेत्र 

में हरिजनों और छूद्दों के प्रति छुग्नाछृत का प्रचलन है तो वहाँ के नाटकों के 
सभी चरित्र उसी प्रकार का व्यवहार पाते है। वहाँ के रामाश्वित नाटकों में 
मगवान्‌ राम शबरी मीलन के ज़ूठे वेर नहीं खाते, निषाद की नौका में बंठ- 
कर गंगा पार नहीं करते । पाँच पति वाली द्रोपदी, जो महाभारतकालीन 
सामाजिक आदर्शों के अनुसार पूजनीय नारी समभी जाती है, लोकनादयों में 
कृत्सित नारी की तरह चित्रित होती है । 

लोकनाट्यों में पोराशिक तथा ऐतिहासिक पात्रों के महान्‌ झ्राध्यात्मिक 
आदर्श अधिक चमत्कृत नहीं होते । उनके जीवन के वे व्यवहार, जो प्रचलित 
जनसमुदाय की परम्पराग्नरों और मावनाग्रों को श्रधिक स्पर्श करते हैं, प्रधानता 
पाते हैं। राजस्थानी ख्यालों के राजा केसरीसिह और अमरसिह के वीरता 
के चमत्कार समाज को जितने स्पर्श नही करते उतने उनके प्रेमाचार स्पर्श 
करते हैं । पारम्परिक घामिक रामलीलाग्रों की छोड़कर सभी रामाघारित 
लोकनाट्यों में राम की पितृमक्ति, लक्ष्मण का अ्रातृप्रेम, सीता का पातिवृत्य 
धर्म तथा उनके उच्च मानवीय आादर्शों का जितना चित्रण हुआ है, उनसे 
कही अ्रधिक चित्रण उनकी देनिक जीवनचर्याओं का हुग्ना है। जैसे राम क्या 
खाते हैं ? क्‍या पहिनते हैं ? सीता श्रयोघध्या में सास-ससुर के प्रति कंसा 
व्यवहार करती है ? अशोकवाटिका में किस तरह अपना खाना बनाती है ? 
सीता स्वयम्वर में राम अन्य राजाग्रों के साथ कंसे प्रतिस्पर्धा में उलभते हैं ? 
सीता के विरह में किस तरह छुटपटाते हैं तथा वनगमन की श्राज्ञा पाकर 
किस तरह दुःखी होते हैं ? लोकनाट्यों का राम जब लंका विजय के उपरान्त 
घर लौटता है तो सर्वप्रथम वह अपना राज्य संमालता है कि कहीं मरत ने 
कुछ चतुराई तो नहीं की । 

इस तरह ऐतिहासिक पात्रों की बड़ी-बड़ी वीरगाथायें तथा त्याग, बलि- 
दान के कारनामें लोकनास्यों में विशेष महत्त्त नहीं रखते । उन ऐतिहासिक 
पात्रों के वे जीवन-व्यवहार, जो गाहुंस्थ्य जीवन से संबंधित हों या जो 
प्रचलित देनिक जीवन-व्यवहार के अनुकूल हों, लोकनास्यों के आकर्षण 
बनते हैं । ऐसे ऐतिहासिक पुरुष अपने उच्च जीवनादर्शों से महान्‌ नहीं बनते । 
यदि उनमें से किसी ने बिच्छू या साँप के काटे हुये को जीवित कर दिया तो 
वही लोकनास्थों में देवता की पदवी पाता है। देश को ग्रलामी की जंजीरों से 
मुक्त करने वाला महापुरुष लोकनास्यों में जितनी प्रसिद्धि प्राप्त नहीं करता 
उतनी गाँव की गायों को कसाइयों से बचाने वाला प्रसिद्धि प्राप्त कर लेता है । 
देश, सपाज तथा समस्त जाति को सांसारिक और सामाजिक बंधनों से मुक्त 

करने वाला संत लोकनाय्थों में जितना महत्त्व नहीं पाता, उतना गाँव के बच्चों को 
जादू-टोनों से स्वस्थ करने वाला साधु पा लेता है । देश की महान आत्माओं 
के चरित्र यदि लोकनास्यों में विषय बनते भी हैं तो उनके उच्च चारित्रिक 
गुण उनके आ्राकषंण नहीं बनते । उनके व्यावहारिक जीवन के चमत्कारपक्ष 
ही लोकनास्थयों में स्थान पाते हैं। मीरा-जीवन संबंधी “'मीरामंगल”' नामक 
राजस्थानी ख्याल में मीरा की मक्ति, उनके शभ्राध्यात्म तथा उनके त्याग को कहीं 
महत्त्व नहीं दिया गया है। उसमें केवल मीरा के श्ूगार, विवाह तथा उसके 
लोकाचारों पर ही विशेष वल दिया गया है। 'मीरामंगल' की मीरा अश्रंत में 
मेवाड़ के महाराणा के साथ अ्रपना विवाह स्वीकार भी कर लेती है। उनके 
साथ गाहुस्थ्य जीवन भी व्यतीत करती है। उनकी कृष्णमक्ति अपने पति की 
मृत्यु के उपरान्त बंधव्य की पीड़ाओ्रों को कम करने के निमित्त ही उपजी है। 


लोकनाटयों के नाटआअतत्त्व 

ईसा पूर्व ३०० वर्ष के मरतमुनि प्रणीत नाटचनश्ञास्त्र से यह ज्ञात होता 
है कि नाटब की परम्परा इस देश में सहस्नरों वर्ष पृवं थी। यह नाटथशास्त्र 
लगभग गआ॥राठ भ्रन्य शास्त्रों की रचना के उपरान्त लिखा गया अत्यंत परिपक्‍षव 
शास्त्र है। किसी भी साहित्य तथा कलाप्रसंग का शास्त्र तमी लिखा जाता है, 
जब उसका विकास चरमसीमा तक पहुँच चुका हो तथा भ्रनेक प्रचलित वाद- 
विवादों के कारण उसे दिशा-निर्दश की आवश्यकता हो । आचायंगण ऐसी ही 
अवस्था में शास्त्र की कल्पना करते हैं और नाटबयों को अनेक नियमों में बांधकर 
उनका सीमा-निर्घारण तथा प्रचलित विवादों का शास्त्र द्वारा निराकरण करते 
हैं । मरतमुनि द्वारा प्रणीत नाटयशास्त्र के उपरान्त भ्रनेक नाटबशास्त्र दशवी 
दताब्दी तक हमारे देश में लिखे गये, जिनमें घनंजय द्वारा लिखित दशरूपक 
सर्वोपरि है। उन्होंने नाट्यशास्त्र को अनेक अंग-प्रत्यंगों में विभाजित करके 
उसकी एक पूरी व्याकरण ही बना डाली। इन शास्त्रों के ग्राधार पर लिखे 
भ्रौर खेले गये नाटक लगमग ११ वीं शताब्दी तक हमारे देश में प्रचलित थे 
जिनमें कालिदास का मालविकास्निमित्र, अभिज्ञान शाकुन्तल, विक्रमोवंशीय, 
हंष॑ लिखित रत्नावली, शूद्रक का मृच्छुकटिक, मवभूति का महावीरचरित, 
उत्त ररामचरित और मालतीमाघव, मट्टनारायण का वेणीसंहार और विशाख- 
दत्त का मुद्राराक्षस प्रसिद्ध हैं। यह क्रम सातवीं शताब्दी तक लिखे हुए उन 
नाटकों का है, जो कला श्लौर साहित्य की समस्त मामग्री से सम्पन्न हैं तथा 
जिनमें नाटथय के समस्त शास्त्रोक्त तत्त्वों का पूर्णरूप से अनुशीलन हुआ है । नवीं 

शताब्दी में मी राजशेखर द्वारा लिखित कपू रमंजरी तथा बाल रामायण नामक 
नाटकों की रचना हुई। ११वीं शताब्दी में क्ृष्ण|मित्र ने प्रबोध चन्द्रोदय 
जैसे नाटकों की रचना की । यह समय शास्त्रीय नाटकों के पतन का समय माना 
गया है श्रौर अनेक साहित्यिक मीमांसकों ने यह लिखा है कि ११ वीं शताब्दी 
के बाद लिखे गये नाटक हीन और हेय नाटक हैं | यदि इन सभी शास्त्रकारों 
की बात हम सत्य मान लें तो ग्यारहवीं शताब्दी के बाद लगभग ३०० वर्ष तक 
मारत में नाटक का विकास अ्रवरुद्ध हो गया। शास्त्रकारों ने इस ह्वास का 
कारण राजनीतिक और सामाजिक उथलपुथल बलताया है । परन्तु सच बात 
यह है कि शास्त्रकारों ने न केवल नाटकों को बल्कि साहित्य के लगभग सभी 
भ्रगों को शास्त्र से ऐसा जकड़ लिया था कि लेखकों तथा रचनाकारों की स्वतंत्र 
ग्रभिव्यक्ति और रचनाविधि को सर्वाधिक ठेस पहुंची । लोकनास्यों को शभ्रति 
प्रचलित तथा अत्यंत लोकप्रिय शैली को भी शास्त्रों में बाँधने को कोशिश हुईं 
परन्तु वह कमी भी उनकी पकड़ में नहीं आई । 


भारतीय नाट्य-परम्परा के साथ ही यूनान में भी नाव्य की एक बहुत 
ही स्वस्थ परम्परा प्रचलित थी । परन्तु यूनानी नाटक के इतिहास के अनुसार 
वह कभी भी किसी शास्त्र में नहीं बँंधी । नाट्य की कुछ स्वस्थ परम्पराएं 
ग्रवश्य विकसित हुई जिनको झ्राधार मानकर यूनानी नाटक संकड़ों वर्षों तक 
कायम रहा और विकास की चरमसीमा तक पहुँचा । उसके बाद रोम, इंग्लैंड 
तथा यूरोप के अन्य देशों में मी नाटक की अनेक स्वस्थ परम्पराएँ विकसित 
हुई । पद्रहवीं शताब्दी में महारानी एलिज़ाबेथ का समय इंगूलिश नाटकों का 
उत्कषंकाल समभा जाता है जिनमें शेक्सपीयर जैसे नाटककार सर्वोपरि माने 
गये हैं। उनके सभी नाट्यों में नाटककार ने अपनी स्वतंत्र नाट्यप्रतिमा का 
परिचय दिया । कहीं मी और किसी भी देश में शास्त्रकारों ने उन्हें शास्त्रीय 
नियमों में नहीं बाँधा । मारत में मी सकड़ों वर्षों से जो नाट्य की स्वस्थ परम्परा 
बन रही थी उसी को कायम रहने दिया जाता तो मारतीय नाग्य का दसवीं 
शताब्दी तक ह्वास नहीं होता । मारतीय नाख्य की वही दशा हुई जेसी कि 
मारतीय माषाझ्रों की हुई। प्रचलित लोकमाषाओं को शास्त्रकारों और श्ाचार्यों 
ने व्याकरण आदि झास्त्रों से ऐसा जकड़ा कि लोकभाषा और पंडितों की भाषा 
ग्रलग-अलग होती गई । 


मरतमुनि के नाख्यशास्त्र में प्रनेक प्राचोन सूत्र हैं जिनके माप्य झ्रादि 
मी है| इससे स्पष्ट है कि उससे पूर्व भी अनेक प्राचीन सूत्रों पर माप्य, कारिकाएँ 

ग्रादि लिखो जा चुकी थीं । इसका यह श्र है कि नाख्य को ईसा पूर्व. कितने 
ही शास्त्रकारों ने शास्त्रोक्त नियमों से बाँधना प्रारम्भ कर दिया था और नाख्य 
की व्युत्पत्ति के बाद उसे कितने ही उतारचढ़ाव देखने पड़े । कठपुतली के 
सूत्रधार श्रादि को कल्पना को मानवीय नाथ में प्रयुक्त करने की जो परम्परा 
है उस्त पर तथा नाख्य के विकासक्रम पर पूर्व परिच्छेदों में पर्याप्त प्रकाश डाला 
गया है। नाट्य का सूत्रषपात तो बेदिककाल ही में हो गया था क्योंकि अनेक 
नाटकीय संवाद वेदों में मिलते हैं। महामारत आदि ग्रन्थों में मी नाट्य के 
ग्रनेक रूप विद्यमान हैं। उसके बाद के हरिवंशपुराणा में कोब्रे ररंमाभिसार नाट्य 
का उल्लेख है । उसमें अतिशय उन्नत नाटक के तत्त्व मिलते हैं तथा उसके 
भ्रभमिनय में उच्चकोटि की रंगशाला का प्रयोग हुभ्रा है जिसमें अश्राकाशमार्ग 
में जाते हुये रथ तथा कलाश ग्रादि पर्वतों के दृश्य ग्रत्यंत सफलतापूर्वक दिखलाये 
गये हैं। जैन ग्रन्थों में मी झ्नेक नाटकों का उल्लेख है। महावीर स्वामी के 
२०० वर्ष बाद हमारे देश में नट-नटियों के नाटकों की मरमार थी । ये नाटक 
इतने प्रचलित हो चुके थे तथा नट-नटी की इतनी कलाबाज़ियाँ इनमें दिखलाई 
गई थीं कि साधु-संतों को उन्हें देखने का निषेध किया गया था । नाटचों के ये 
सभी प्रकार लोकनाटथों के हो उन्नत रूप थे । परन्तु हमारे शास्त्रकारों ने केवल 
उन्हीं नाटकों को नाटक समझा जो राजप्रासादों तथा विशिष्टजनों के यहाँ 
आश्रय पाते थे । वे लोकनाटथय जो सड़कों, खेत-खलिहानों, मंदानों, चौराहों तथा 
गाँवे-गाँव, नग र-नगर, डगर-डगर पर होते थे उनको ऐसा जान पड़ता है इन 
शास्त्रकारों ने कहीं मान्यता नहीं दी । उन्होंने अपने सूत्रों में जो नाटक के अंग- 
प्रत्यंग, उपान्ग आदि बताये हैं वे समी इन प्रचलित लोकनाटयों की कल्पना से 
ही प्रहण किये गये हैं । 

उन्होंने जो नाट्य के तत्त्व बतलाये हैं वे इतने एकांगी हैं कि लोकनाटध 
उनकी परिधि में श्राते ही नहीं हैं। इन शा९्त्रोक्त तत्त्वों को देखते हुए ये 
लोकनाटथ उनके केवल कटे हुए अंग मात्र से प्रतीत होते हैं| इन्हीं अंग-प्रत्यंगों 
को लोकनाटथकारों ने जनरुचि के श्राधार पर परिष्कृत एवं विकसित किया 
है । लोकनाटच्ों में नाट्य के सभी अंगों का विशेषीकरण बिल्कुल भ्रावश्यक 
नहीं है। कथानक के आधार पर जिस अंग के विकास की आवश्यकता होती 
है उसी का विस्तार किया जाता है। सभी ग्रंगों के निरूपण में लोकनाटब कार 
भ्रपनी शक्ति नहीं लगाता तथा अपनी स्वतंत्र कल्पना को नियमों में बाँधकर 
ग्रवरुद्ध नहीं करता । 

प्राचीन शास्त्रों में नाटक के विविध प्रकारों का जहाँ वर्णन किया गया 
हैं वहाँ उन्हीं नाटकों को विशुद्ध तथा संपूर्ण नाटक माना है जिनकी कथा 
इतिहासप्रसिद्ध हो तथा जिनके नायक, उपनायक तथा अन्य पात्र उच्चकुल, 
उच्चजाति तथा उच्चघराने के हों । जिस नाटथ की कथा निम्नवर्ग से संबंधित 
हो, उसे शास्त्रकारों ने उपख्पक माना है और उसके अंतगंत उन्हें प्रेखण, संनायक, 
शिल्पक, हल्लीश, मारिका आदि से संबंधित किया है । नाटयाचार्यो ने उपख्पक 
के मी भ्रनेक अंग-प्रत्यंग दर्शाये हैं तथा नायक-नायिकाओं के भी शभ्रनेक भेद 
उपभेद बतलाये हैं । नायिकाश्नों की विशेष प्रकार की वृत्तियाँ बतलाई हैं, जिनमें 
कैशिकी जिसके चार भेद नरम, श्र गार नम, श्रात्मोपक्षेय नम, भारती, सांत्वत 
और झ्रारमटी श्रादि प्रमुख हैं । कथाप्रसंगों के संबंध में मी नाटयाचार्यो ने बाल 
की खाल खींची है । वस्तु के भी अ्धिक्राधिक प्रासंगिक शीष॑भेद बतलाकर, 
भेद-उपभेद किये हैं। इन्हीं कथावस्तुओं के प्रधान फल की प्राप्ति की श्रोर 
ग्रग्रसर होनेवाले श्रंशों को अ्रर्थ॑प्रकृति बतलाया है तथा इन्हीं श्रथंप्रक्रतियों को 
बीज, बिन्दु, पताका, प्रकरी, कार्य आदि उपांगों में बाँककर नाटयलेखकों 
के सामने विचित्र प्रकार का गोरखधंधा प्रस्तुत किया है । 


नाटथयशास्त्र के इन सभी तत्त्वों के अध्ययन से यही ज्ञात होता है कि 
नाटबाचार्यों ने केवल शास्त्र लिखने के लिये ही शास्त्र लिखे हैं । इन शास्त्रों 
का अनुशीलन करके किसी भी आधुनिक नाटयकार ने नाटक नहीं लिखा है। 
यदि इन्ही नाटबचतत्त्वों को अंतिम मान लिया जाय तो एक भी नाटक नहीं लिखा 
जा सकेगा । हप॑, मास, भवभूति आदि नाटबअकारों ने जो सफलता प्राप्त की है 
वह शास्त्र के अनुशीलन के कारण नहीं, वह उनकी प्रतिमा के कारण ही है । 
शास्त्रों में वर्णित बातें नाटयरचनागओ्रों को और मी श्रधिक कुठित बना देती 
हैं तथा उन्हें गोरखधंधे में उलभा देती हैं। यही कारण है कि चार-पाँच 
हजार वर्ष की इस स्वस्थ नाट्यपरम्परा के बावजुद भी कुछ हो इनेगिने 
शास्त्रोक्त नाटकों की रचना हुई है। यदि शास्त्रों की जटिलता से उन्हें नहीं 
जकड़ा जाता तो आ्राज हमारे इतने बड़े देश में हज़ारों शास्त्रीय नाटक श्राँखों के 
सामने होते, परन्तु वे लोकनाटच, जिन्होंने शास्त्रों की परम्परा को नहीं माना, 
झ्राज मी हमारे देश में कई रूपों में विद्यमान हें | 


ये असंख्य लोकनाट्च लोकजीवन में ऐसे व्याप्त हुए हैं कि इन शास्त्रीय 
नाटकों की ओर बहुत ही कम लोगों का ध्यान झ्राकपित हुआ है । ऐसे नाटच्ों 
के लिये नाटचशास्त्रों में वशित प्रेक्षालयों की ग्रावश्यकता नहीं होती । न उनमें 

कथानक , कथोपकथन, पात्र, नायक, नायिका तथा उनके भेद, उपभेद तथा पात्रों में 
रसनिरूपण के लिये शास्त्रोक्त नियमों का अनुशीलन ही ग्रावश्यक है । इन लोक- 
नाटचों की सबसे बड़ी बात यही है कि उनमें भाषा, प्रान्त, जाति, परिवार, 
शिक्षित, मूर्स, अशिक्षित, पंडित का भेद क़तई त्याग दिया गया है । प्रसंग, 
कथानक, नायक, कथोपकथन, पात्र, चरित्र श्रादि के चुनाव में उन्होंने सबसे 
ग्रधिक ध्यान जनरुचि का रखा है, जाति तथा वर्ग-भेद का नहीं । ऐसे नाटथों के 
कथानकों के लिये शास्त्र तथा इतिहास की कहीं शरण नहीं लेनी पड़ती । लोक- 
जीवन में जो सर्वाधिक कथा प्रचलित होती है उमीको नाटअप्रणेता भ्रपना विषय 
बना डालते हैं । ये प्रसंग अत्यंत संक्षिप्त, पात्र अत्यंत न्‍्यून तथा कथोपकथन 
ग्रत्यंत सरल और सर्वंगम्य होते हैं, इसलिये कुछ लोग माण, प्रहसन, श्रीगदित, 
विलासिका गआ्रादि शास्त्रोक्त नाटकों के उपभेदों के साथ उनका तालमेल बिठाने 
की कोशिश करते हैं तथा उन्हें लोकनाटयों के अनुरूप ही मानकर उन्हें शास्त्र 
के दायरे में घसीटते है । तथ्य यह है कि ये नाट्य स्वतंत्र रूप से ही अनादिकाल 
से समाज में व्याप्त हैं। समय, स्थिति तथा सामाजिक ग्रावश्यकताओं के 
अ्रनुसार इनको रचना होती रहती है। इनकी लोकरंजकता, इनका विस्तृत 
प्रचारक्षेत्र तथा निम्न समाज में इनका प्रचलन देखकर ही हमारे नाटयाचार्यो 
ने उच्चवर्गीय समाज के लिये नाट्यशास्त्र बनाये तथा नाट्य की दिणा बदलने 
की कोशिश की । परन्तु उनसे लोकनाट्य की यह स्वस्थ परम्परा केभी मी 
विचलित नहीं हुई और वह आगे से आगे क़दम बढ़ाती ही रही । 


ग्रब प्रशन यह है कि इन लोकनाट्यों के नाट्यांग पूरी तरह विकसित 
नहीं होते हुए क्‍या वे नाटय की श्रेणी में आते हैं ? भ्ननेक लोकनाटय ऐसे हैं 
जिनमें कथावस्तु का कोई महत्त्व नहीं है, कुछ में कई कथावस्तुएँ मिलकर नाट्य 
को परिपुष्ट करती हैं। कहीं-कहीं नाट्य का क्रमिक विकास भी नहीं होता और 
बीच ही में समस्त प्रसंग टूट जाता है। कहीं-कहीं प्रासंगिक वस्तु मुख्य वस्तु 
को गिराकर प्रधानता प्राप्त करती है। कुछ में नाटच का नायक गुराहीन, 
नीच तथा दुश्चरित्र है; उनकी नायिकाओं में भी श्ञास्त्रोक्त नायिकाभेद की 
दृष्टि से अनेक विरोधी तत्त्वों का समावेश होता है। अनेक लोकनाटयों में 
विरोधी रसों का प्रयोग हुआ है जो रसाभास की अपेक्षा उनमें शक्ति का 
संचार करते हैं । नाट्यवब्यवहार की हृष्टि से मी ये ज्ञोकनाट्य रंगमंच की समी 
परम्परागं को छोड़कर व्यवहृत होते है । उनमें आंगिक, वाचिक, झाहाय॑ तथा 
सात्विक इन चारों प्रकार के अभिनयों की पूर्ण ग्रवहेलना पाई जाती है । 

इन सब शास्त्रोक्त नाट्यतत्त्वों का पूर्णो श्रमाव इन लोकनाट्यों में रहते 
हुए भी वे प्रमावोत्पादकता, लोकानुरंजन तथा रसानुभूति की हृष्टि से अत्यंत 
सफल नाटक हैं। एक विचित्र बात इनमें यह है कि वे पात्रों को उपयुक्त 
पोशाकों की अपेक्षा विपरीत पोशार्के पहिनाकर भी दर्शकों को मौलिक पात्रों 
का अनुमव करा देते हैं। वाचिक अभिनय में भी गीत-नृत्यसंवादों को गअ्रना- 
वश्यक ढंग से लम्बा बढ़ाकर मी ये पात्र अपना अभिप्राय पूर्ण रूप से प्रकट कर 
देते हैं। झ्रंगिक अभिनय मे भी ये पात्र शास्त्रोक्त नियमों का पालन नहीं 
करते । जहाँ अ्रनुकरण के लिये विशिष्ट अंगमुद्राओं की आवश्यकता होती है 
वहाँ विपरीत मुद्राग्रों का प्रयोग करके भी वांद्धित प्रभाव उत्पन्न करते हैं । 
सात्विकी अभिनय में तो पद-पद पर अनियमितता बरती जाती है क्योंकि जहाँ 
रोना होता है वहाँ पात्र गाकर रोता है और जहाँ हँसना होता है वहाँ वह 
रो कर हँसमता है । भयंकर क्रोध, प्रणा तथा रौद्र के माव भी वे गा-बजाकर 
प्रकट करते हैं । 


इन लोकनाटयों के वस्तुविन्यास में भी अनेक प्रसाधारण बातें रहती हैं । 
कमी-कमी समस्त नाटक जुलूस ही के रूप में पूरा हो जाता है। कथाप्रसंग 
उसमें नहीं के वराबर होता है। उसके संवाद भी प्राय: मृक हो होते हैं । 
कथावस्तु को मोटे-मोटे तौर पर संगीतवाचन के रूप में व्यक्त कर दिया 
जाता है। ऐसे नाटयों की कथावस्तु प्रायः लोकविदित होती है। अतः 
नाट्यकार उसकी पेचीदगियों में फंसकर व्यर्थ जनता का समय नप्ट नहीं 
करता । वह इन लोकविदित कथावस्तुओं की पृष्ठभूमि पर नादूय के मोटे-मोटे 
तत्त्वों को प्रकट करके समस्त नाट्य का वांछित प्रभाव उत्पन्न करने में सफल 
होता है। प्रनेक लोकनाटय ऐसे हैं, जिनके पात्र नाट्य की कथावस्तु द्वारा 
दर्शकों को मंत्रमुग्ध करते रहते हैं। ऐसे नाटयों के पात्र नाट्यप्रसंग में ग्रवतरित 
होते हैं, रंगमंच पर अ्ाते हैं, अपना करतब दिखलाते हैं और अपना 
चारित्रिक तथा प्रासंगिक उत्कर्ष बतलाय्रे बिना ही कहीं विलीन हो जाते हैं, फिर 
कभी प्रकट नहीं होते । 


यहाँ प्रश्न यह उठता है कि गअव्यवस्थित तथा नाटयतत्त्वों से होन नाटयों 
को नाट्य कंसे मान लिया जाय ? शास्त्रीय नाटचतत्त्वों की दृष्टि से भी वे 
नाट्य की परिभाषा में नही आते। फिर भी जनता को उममें सम्पूर्ण नाटक 
का आनन्द मिल जाता है तथा उनसे कथावस्तु, कथोपकथन, पात्रों के चरित्र, 
उनके उत्कर्ष तथा अभिनयजनित रसों की पूर्णा रसानुभूति हो जाती है । 

लोकनाटदों की कथावस्तु 

लोकनास्य ऐसे ही प्रसंगों पर ग्रवलम्बित रहते हैं जिनसे जनता पहले से 
ही परिचित रहती है । किसी व्यक्तिविशेष के मन में उपजे हुये काल्पनिक 
प्रसंग का उपयोग लोकनाटथचों में सर्वंथा वर्जित है। ये प्रसंग किसी भी पौरारिक, 
ऐतिहासिक तथा किवदंतियों पर ग्राधारित श्यू गारिक भ्राधारशिला पर रच 
जाते हैं जो दर्शकों के जीवन में संस्कारवत्‌ जुड़ी रहती हैं और जिनके पात्र 
सर्वदा ही किसी न किसी रूप में उनके प्रेरणा-स्रोत होते हैं । उनमें ऐसे भ्रमर 
प्रेमियों के कथानक भी सम्मिलित हैं जो युवक-हृदय को आह्लादित करते 
रहते हैं श्रौर कभी-कभी उनमें अ्रवांछित प्रमाव भी उत्पन्न करते हैं, जसे 
राजस्थान के लेला-मजनृू, शीरी-फरहाद, हींर-राँफा, सोहनी-महिवाल, ढोला- 
मरवणा, मूमल-महेन्द्र श्रादि-आदि । धामिक प्रसंगों में उच्च शास्त्रीय प्रसंग 
लोकनाटथों की कथावस्तु नहीं बनते । उनमें भी ऐसे ही प्रमंग स्थान पाते हैं 
जिनके साथ साधारण जन अपने पारिवारिक सुख-दुःखों को उपलब्धि में 
ग्राधारशिला के रूप में जुड़े होते हैं, जैसे राजस्थान के तेजाजी, गोगाजी, 
पावूजी, मरूंजी, रामदेवजी आदि । 

उच्चकोटि के मारीमरकम कथाप्रसंग तथा दर्शनशास्त्र, वेदपुराण, 
महाभारत, रामायण, भागवत आदि की उच्चादर्श निरूपित करने वाली 
कथावस्तु से ये नाट्य सदा ही दूर रहते हैं। नाट्य जेसी हलकी-फुलकी, 
लोकानुरंजनकारी सुखद परंपरा को गंभीर तत्त्वों से बोभिल बनाना उचित नहीं 
समभा जाता । महामारत तथा रामायण जैसे लोकप्रिय ग्रंथों के मी ऐसे ही 
प्रसंग इन लोकनाटथों में प्रयुक्त होते हैं जिनमें लोकरुचि तथा लोकादर्ण निहित 
रहते हैं तथा जिनके साथ लोकजीवन की देनिक तथा लौकिक क्ियाएँ जुड़ी 
रहती हैं, जैसे राजस्थान के द्रौपदीस्वयंवर, रुक्‍्मशीमंगल, विल्वमंगल, 
नलदमयन्ती, मत हरि, सावित्रीसत्यवान, ध्रवचरित्र, भक्त प्रकह्नाद आदि- 
ग्रादि । इन प्रसंगों में मी उन्हीं अंशों पर जोर रहता है जिनका जनता के 
पारिवारिक जीवन से लगाव हो । उनके सभी आध्यात्मिक तत्त्व निकाल दिये 
जाते हैं और वे ही तत्त्व प्रयुक्त होते हैं जिनका संबंध उनके वर्तमान जीवन से 
हो। उनके सभी अलौकिक पात्र इन नाट्यरचनाओं में लौकिक पात्र की तरह 
ही ग्रवतरित होते हैं। लोकनाटब-रचयिता यह प्रबत्ल आधार लेकर चलता है 
कि ये कथाप्रसंग जनजीवन में पूर्णतः व्याप्त है और उनका सांगोपांग प्रयोग, 
उनकी रचना में ग्रावश्यक नहीं हैं, उनकी तरफ केवल इशारा ही काफ़ी है । 

शास्त्रीय नाटयों की तरह अधिकारिक और प्रासंगिक कथानक का 
विचार इन लोकनाटयथों में बिल्कुल नहीं रहता। वास्तव में कथानक का 
इतना जंजाल लोकनाटयों की प्रकृति के विरुद्ध भी है। कभी-कभी तो अनेक 
प्रासंगिक कथाओं में से एक ही कथाप्रसंग शास्त्रीय नाटयों के छोटे-छोटे 
वृत्त तथा प्रकरी के रूप में समस्त नाट्य की कथावस्तु बन जाता है। अधि- 
कारिक कथावस्तु को तो कभी-कभी ये लोकनाटब छूते भी नहीं हैं, वस्तु को 
क्रमश: विकसित करनेवाली -आरंभ, प्रयत्न, प्राप्त्माशा, नियताप्ति, फलागम 
ग्रादि अ्वस्थाओं की तो कल्पना ही नहीं की जाती, क्योंकि इन अवस्थाओं का 
क्रमिक विकास लोकनाटथययों का उद्देश्य नहीं होता है। कथावस्तु की ये सभी 
ग्रवस्थाएँ पहले से ही दर्शकों में विद्यमान रहती हैं । लोकनाटबों का रंगमंचीय 
सावेजनिक प्रदर्शन तो उस सम्पूर्ण नाटक का अ्वशिष्ट अ्रंश है जिसके भ्रन्य 
हृश्य दर्शक पहले ही अपनी कल्पना में देख चुका होता है । इसीलिये कथावस्तु 
के उसी अ्ंण को रचनाकार स्पर्श करता है जिसके माध्यम से वह नाटचतत्त्वों 
को अधिक प्रमावशाली ढंग से अभिव्यक्त कर सके । शेप को वह छोड़ देता 
है । उदाहरण के तौर पर दो प्रेमियों की लोकविदित कथावस्तु को नाट्य 
में प्रस्तुत करते समय लेखक जानता है कि ये प्रेमी किन के वंशज हैं, क्रिस 
स्थान, नगर, ग्राम के निवासी हैं ? ये अपने प्रेमपात्र की उपलब्धि में किन- 
किन कठिनाइयों का सामना करते हैं ? उनके मार्ग में कौन-कौन व्यवधान 
ग्राये हैं, तथा अपने प्रेमपात्रों की खोज में वे कहाँ-कहाँ की यात्रा कर चुके 
हैं ? इनका सांगोपांग परिचय जनता को पहले से है, भ्रत: वह अपनी वस्तु 
को निरथंक ही इन प्रसंगों में नहीं उलभाता । उसकी अपेक्षा वह अ्रपनी 
अधिकांश शक्ति प्रेमी और प्रेमिकाओं की प्रेमवार्ता को मनोरम गीतों व काव्य- 
छन्दों में प्रयुक्त करके रस की गंगा बहाने में लगाता है और वस्तु के उन्हों 
प्रसंगों पर ज़ोर देता है जो इनकी प्रेमवार्ता को उद्दीप्त कर सके । 


लोकनाटबों का कथोपकथन 

लोकनास्यों का सर्वाधिक महत्त्वपूर्णा तत्व यदि कोई है तो उनका 
कथोपकथन ही है । पात्र जो कहते हैं, जिन शब्दों में कहते हैं, जिन भाव- 
लहरियों में गाते हैं श्रौर जिन अंगमंगिमाओ्ों तथा नृत्यमुद्राओं में उनकी 
ग्रभिव्यक्ति करते हैं, उन्ही से दर्शकों को मतलब है। कंसा रंगमंच बना, 
कितनी रोशनियाँ सजावट में लगाई गई, कितने परदे टंगे, कितने श्रकों में 
नाटक प्रस्तुत किया गया, कंसी वेशभूषा का प्रयोग हुआ, इन सब बातों की 

ओर दर्शक ध्यान नहीं देता । उसकी रुचि केवल पात्र के मधुर कंठ तथा 
उसके गाये हुए मनोरम गीत-संवाद में है । कथावस्तु, चरित्रचित्रण, नाट्य 
के उत्कपं-अपकर्प, वेशविन्यास, मुखविन्यास से उसको कोई मतलब नहीं है । 
अधिकांश पात्र तो इन लोकनाटयों में पोशाक पहिनकर दर्शकों के बीच ही 
बेठे रहते हैं। कोई-कोई तो अपनी पोशाक भी दरशशंकों के बीच ही बदल लेते 
हैं परन्तु जनता को उनसे कोई मतलब नहीं है। वह उनकी तरफ़ ध्यान भी 
नहीं देती, क्योंकि रंगमंच पर उतरने पर ही वे नाटक के पात्र समझे जाते 
हैं। जनता को इससे भी कोई संबंध नहीं है कि नाटथ का प्रारंभ और अंत 
कहाँ है ? उसका संबंध तो अपने चिर-परिचित कथानक के उन चिर-परिचित 
पात्रों से है जो रंगमंच पर दक्षतापूर्वक गाते, नाचते और अभिनय करते हैं । 
इसकी पूर्ति में वह उनसे अत्यन्त सफल और प्रमावशाली अदायगी को श्रपेक्षा 
करती है । जो प्रमंग श्र कथोपकथन जनता के हृदय पर पहिले से ही श्राइने 
की तरह अंकित रहते हैं उनमें रत्तीमात्र मी संगोधन तथा परिवरतेन जनता 
सहन नहीं करती, चाहे पात्र अपनी भूमिका अदा करने में कितना ही प्रवीण 
क्यों न हो । 

इन नाटयों के कथोपकथन क्षेत्रीय माषाओं में ही होते हैं और वे उन्हीं 
में अच्छे भी लगते हैं। दर्शकगण इस बात की कल्पना ही नहीं कर सकते 
कि राम, कृष्ण, रावण, सीता आदि आज से हज़ारों वर्ष पूर्व के पात्र हैं और 
उनका श्राज के युग से कोई संबंध नहीं है। दर्शकों के राम, कृष्ण तो कुछ 
ही वर्ष पूव॑ के पात्र हैं, जो साधारणत: रोज़मर्रा की पोशाक पहिनते हैं 
और उन्हीं की तरह खाते-पीते तथा व्यवहार करते हैं। यही कारण है कि 
इन लोकनाटटथ्ों में राम, कृष्ण, सीता आदि की पोशाकें पौरारिक नहीं 
होकर उस क्षेत्र की प्रचलित पोशाकें हैं जो आम जनता दैनिक जीवन 
में पहिनती है। उनके कथोपकथन भी रोजमर्रा की घरेलू भाषा में गाये जाने 
वाले गीतों ही में होते हैं, जो बहुधा समस्त जनसमाज को कंठस्थ होते हैं । 
इन गीतसंवादों की अ्रदायगी जब रंगमंच पर होती है उस समय नाटबच की 
कथावस्तु वहीं रहती है । वह आगे नहीं बढ़ती । एक ही गीतसंवाद यदि 
अभिनेता चार तरह से अलग-अलग घुनों में व्यक्त करे तो भी दर्शकों को 
कोई आपत्ति नहीं है । उन्हें इस बात की भी कोई चिन्ता नहीं है कि वस्तु 
ने आरंम, प्रयत्न, प्राप्त्माशा आदि अरवस्थाओं को प्राप्त किया है या नही । 
यही कारण है कि लोकनाटबों की सबसे बड़ी शक्ति उनके कथोपक्रथन ह्दी 

में है। अन्य सब्र तत्त्व अति गौणा हैं । इसीलिये नाटयकार उन्हें शब्दों तथा 
स्वरों से खूब सजाता संवारता है। कथोपकथन की इतनी महत्ता के 
कारण ही लोकनाटय साहित्य, संगीत तथा लयकारी की दृष्टि से सर्वांगपूर्णो 
होते हैं । वे विशुद्ध नाटकीय संवादों के रूप में नहीं होते जिससे उनके क्रम 
का पता नहीं लगता । 


लोकनाठटचोों के पात्र 

लोकनाटथों में शास्त्रीय नाट्य की तरह पात्रों के उच्चादर्श या लक्ष्य- 
पूति की ओर ध्यान नहीं रहता । कथावस्तु के चुनाव में भी इस ओर कोई 
विशेष लक्ष्य नहीं रहता । नायक, नायिका तथा पात्रों में भी उच्च चरित्र 
तथा उच्चादर्शों का होना आवश्यक नहीं समभा गया है, न जाति, परिवार 
तथा सामाजिक स्तर की दृष्टि से ही उनका चुनाव होता है । लोकनाट्य 
का नायक उच्चादर्शी भी हो सकता है और चोर, लम्पट और दुराचारीं 
भी । वह शुद्र भी हो सकता है और ब्राह्मण भी । वह राजा भी हो सकता है 
और रंक भी । लोकनाटयों में नाट्यवस्तु, कथोपकथन, पात्र, चरित्र तथा 
दर्शकों की दृष्टि से मी ग़रीब, अमीर, वर्ण, सवर्ण, जाति, कुजाति तथा ऊँच- 
नीच का कोई भेदभाव नहीं रहता । उनका प्रमुख लक्ष्य मनोरंजन प्रदान करना 
है, जनता को शिक्षित करना नहीं है । ञ्रत: जिस नाटय से दर्शकों को अधिक 
से अधिक मनोरंजन प्राप्त हो सके, वही सफल नाटक समभा जाता है। ऐसे 
नाटकों में राजस्थान के दयाराम धाड़वी, रिसाल लुटेरा, बदमाश श्राशिक 
ग्रादि हैं जिनको देखने में जनता कोई ऐतराज़ नहीं करती । इनमें कई नाटक 
भ्रश्लील मी होते हैं। इनमें एक विशेष बात यह है कि दुश्चरित्र पात्रों का 
अत में अपकर्ष और सत्यवादी तथा न्यायपरायण पात्रों का उत्कर्ष बतलाया 
गया है । सत्य की विजय और असत्य की पराजय होती ही है । इन नाटकों 
में अतिरंजित, मनोरंजनात्मक तथा श्रह्लील तत्त्वों का बाहुल्‍य होते हुए भी 
संगीत, नृत्य की दृष्टि से वे सफल लोकनाट्य माने जाते हैं। उनमें श्वू गारिक 
तत्वों की अभिव्यक्ति निम्नस्तर की अवश्य होती है परन्तु बीच-बीच में ऐसे 
प्रहितकारी, शोषक और अ्रसामाजिक तत्त्वों पर बहुत ही गहरा कटाक्ष होता 
है जिससे ये तत्व सबके सामने प्रकट होते हैं गौर समाज में उनके प्रति 
प्रश्नद्धा और अवदेलना की भावना जाग्रत होती है। ऐसे नाटयों में राजस्थान 
तथा गुजरात का मवाई श्रत्यन्त लोकप्रिय है । कुशल मवाई कलाकार जब 
भ्रपने दल के साथ अपने यजमान (ग्राश्रयदाता) के यहाँ प्रदरश्शनाथ्थ जाता है 

तो गाँव के सभी असामाजिक तत्त्व भयभीत हो जाते हैं क्योंकि इन मवाई 
प्रदर्शनों में उनके कुकृत्यों तथा दुराचारों का भंडाफोड़ होने वाला होता है । 
कभी-कभी तो प्रदर्शन के पूर्व ही ये तत्त्व, जिनमें गाँव का शोपक वनिया तथा 
जमींदार जागीरदार ही प्रमुख होते हैं, इन भवाइयों को बिना प्रदर्शन के ही, 
इनाम देकर विदा करते हैं । इन मनोरंजन प्रधान लोकनाटयों में कथावस्तु, 
पात्रपरिचय तथा उनके चरित्रचित्रशणा पर अधिक जोर नहीं होता । इन सब 
नाट्यतत्त्वों को संगीत, नृत्य तथा अन्य चमत्कारिक खेल-तमाशे इस तरह 
ढक लेते हैं कि उनमें नाट्य का स्वरूप ही नज़र नहीं आता । इन नाटयों में 
वाचिकी और सात्विकी तत्त्वों की पूर्ण अवहेलना होती है और गझ्राहाय पर 
विशेष जोर रहता है। 


इन नाट्यों में एक विशेष बात यह है कि नाटक के पात्र कथाबवस्तु के 
क्रमिक विकास के अनुसार रंगमंच पर नहीं आते । उनके प्रवेश के साथ ही 
दर्णकों को उनकी पहिचान ([06&॥009) नहीं हो पाती । अ्रतः रंगमंच पर 
अपने प्रथम प्रवेश के साथ ही उन्हें स्वयं अपना परिचय देना पड़ता है । यह 
शास्त्रीय नाट्य परम्परा से बिल्कुल विपरीत है। जो पात्र अपनी चारित्रिक 
विशेषताओं के कारण दिलचस्प पात्र है तथा जिसका अभिनेता अपने गेय 
क्थोपकथन को अ्तिशय रुचिकर ढंग से गाने का अभ्यस्त है, वही रंगमंच 
पर आवश्यकता से अधिक टिक जाता है। कभी-कभी वह अपनी तथा अपने 
स्वजनों की प्रशंसा में ही सारा समय लगा देता है। प्रन्य पात्र उसके पास 
इमलिये नहीं टिकते क्‍योंकि उनमें कोई विचित्रता नहीं होती । लोकनादय इस 
टृष्टि से वस्तुप्रधान नहीं होकर पात्रप्रधान होते हैं। कमी-कभी ये पात्र रंगमंच 
पर अवतरित होते हैं और शीघ्र ही लुप्त हो जाते हैं । उनमें से किसी का भी 
चारित्रिक विकास नहीं होता श्रौर कुछ तो फल तथा परिणाम तक पहुँचने से 
पूर्र ही समाप्त हो जाते हैं । उनका अंत में क्या परिणाम होता है इसका भी 
पता नहीं लगता । इन नाटयों के नायक और उनकी नायिकाएँ बहुत अ्रधिक 
देदीप्यमान होते हैं, चाहे वे मले व्यक्ति हों या बुरै। ग्रन्य पात्रों से उनका 
विलगाव बहुत ही आसानी से हो जाता है । वे अपनी वंशपरम्परा तथा 
सामाजिक और शासनिक स्तर की दृष्टि से चमत्कृत नहीं होते । वे अपने 
अवगुरणों के कारगा भी चमत्कृत हो सकते हैं और गुरणों के कारण मी । यदि 
कोई चोर-लुटेरा नायक है तो वह प्रथम श्रेणी का चोर-लुटेरा होगा । यदि 
वह प्रेमी है तो इस दिशा में वह सर्वोपरि प्रेमी होगा । यदि वह व्यभिचारी 

है तो व्यभिचार में वह पराकाष्ठा तक पहुँचा हुआ होगा । गुणी नायकों में 
भी उनके गुण सर्वव्यापी होगे । यदि नायक साधु है तो उसका साधुत्व और 
त्याग का व्यक्तित्व अत्यंत अनूठा होगा । 


लोकनाट्यों में अनेक पात्र एक साथ रंगमंच पर नहीं झाते, क्योंकि 
उनकी पहिचान दर्शकों के लिये कठिन हो जाती है। बहुधा दो ही पात्र एक 
साथ रंगमंच पर आते हैं श्रौर वे भरपूर संवाद कहते हुए गीतों की वर्षा करते 
हैं। दो से अधिक पात्र यदि रंगमंच पर आते भी हैं तो वे केवल मूक मुद्रा में 
रंगमंच पर खड़े रहते हैं। वार्तालाप केवल प्रमुख पात्र ही करते हैं | इन्हीं 
गीतसंवादों से पात्रों का चारित्रिक उत्तकर्प-अपकर्ष का पता लगता है। 
नाट्य की कथावस्तु भी इन्हीं गीतसंवादों से विकसित होती हैं। नादयतंत्र 
में कथावस्तु का निभाव लगभग नहीं के बराबर है। ये ही कथोपकथन 
कथा को आगे बढ़ाते हैं श्रोर उसे चरम सीमा तक ले जाते हैं। समस्त 
पात्रों में नायक-नायिका ही प्रमुख पात्र हैं। उपनायक तथा उपनायिकाओओ्रों 
की गअ्रवस्थिति लगभग नहीं के बराबर है। नायक-नायिका का शासन ही 
सर्वोपरि रहता है क्योंकि समस्त नाट्य में पात्र ही कम होते हैं । कुछ लोक- 
नाट्य तो ऐसे भी हैं जिनमें नायक-नाथिका के अलावा श्रन्य कोई पात्र ही 
नहीं होता । जेसे राजस्थान का मूमल-महेन्द्र तथा हीर-रांका | वस्तुयोजना 
इन द्विपात्री ख्यालों में इस तरह संगठित होती है कि गीत-संवादों ही में वस्तु 
के अंकुर छिपे रहते हैं। नायक-नायिका अपने पारस्परिक संवादों ही में अपने 
वंश, राज्य, परिवार तथा देश काल की समी स्थितियों का परिचय अत्यंत 
मनोरम ढंग से दे देते हैं। उसी परिचय में उनके विरुद्ध जो पडयंत्र होते हैं 
या उनके पक्ष में सहानुभूतिपूणं तथा सहयोगात्मक कृत्य होते हैं उनका 
भरपूर समावेश हो जाता है। इन पात्रों के चरित्र उनके कृत्यों से परिलक्षित 
नही होते । वे उनके संवादों से ही जाने जा सकते हैं। लोकनाटय क्ृत्यप्रधान 
नहीं होते, अतः संवादों से ही पात्रों के चारित्रिक उत्कप-अ्पकर्ष का 
पता लगता है । 


विश्व के लगभग सभी नाटयों में कुपात्रों के लिये अ्रवहेलना की हृष्टि 
और सुपात्रों के लिये सहानुभूति होती है। परन्तु लोकनाटयों में यह प्रक्रिया 
ग्रावश्यक नही हैं। यदि कोई कुपात्र अपनी मनोरंजनात्मक तथा हास्यविनोद 
की अभिव्यक्ति में परम पटु होता है तो जनता का आकर्षण अनायास ही उसकी 
तरफ हो जाता है। क्योंकि उसके कुकृत्य व्यवह्वारिक रूप से रंगमंच पर नहीं 

आते । वे मनोरंजनात्मक गीतसंवादों में अ्रत्यंत आकर्षक ढंग से प्रकट होते हैं । 
ग्रत: दुष्चरित्र पात्र भी जनता के मित्र बन जाते हैं। सुसंगठित शास्त्रीय नास्यों 
में अभिनय करने वाले अभिनेता का मानवीय स्वरूप प्राय: कुछ मी महत्त्व नहीं 
रखता । परन्तु लोकनाट्यों में वह काफ़ी हृदतक सुरक्षित रहता है | यदि वह 
कुपात्र अपने मानवीय जीवन में सुपात्र तथा मान्य कलाकार है तो उसका अभिनेय 
दुष्चरित्र स्वरूप, प्रायः गौणा हो जाता है । उसके मानवीय गुण जनता की 
सहानुभूति श्रजित करने में पूर्णात: सफल हो जाते हैं । बहुधा इसका विपरीत 
पक्ष भी सही होता है। यदि नाटय-पात्र का मानवीय स्वरूप सकलंक तथा 
अनुचित है तो उसके सच्चरित्र पात्र का अभिनेय स्वरूप जनता की अ्रभि- 
रुचि नहीं पकड़ता । इसका यह मी तात्पयं है कि लोकनाटयों की संगठनात्मक 
दुबंलता के कारण उनके अभिनेय पात्रों का आरोपण कम कारगर सिद्ध होता 
है । यही कारण है कि लोकनाटद्ों के पात्र-च्ुनाव में पात्रों के मानवीय पक्ष 
का पूरा ध्यान रखा जाता है। पेशेवर नाट्यमंडलियों को छोड़कर सावंजनिक 
तथा शौकिया रूप में खेले जाने वाले जनहितकारी नाटचथों में तो इन तत्त्वों को 
बहुत अधिक प्रधानता दी जाती है । उत्तर मारत में दशहरा पर्व पर सार्वजनिक 
रूप से होने वाली रामलीलाओं में इस बात का पूरा ध्यान रखा जाता है । जो 
व्यक्ति राम, लक्ष्मण, सीता, भरत आदि का अभिनय करते हैं वे सच्चरित्र, उच्च- 
कुलीय तथा सवंमान्य व्यक्ति ही होते हैं । यही नहीं रावण, मेघनाद, खरदूपरा 
आदि कुपात्र मी अपने मानवीय पक्ष में प्रतिष्ठित तथा मान्य व्यक्ति ही होते 
है । लोकनाटय जब सामाजिक तथा सामुदायिक तत्त्वों से परिपूर्ण थे तब इस 
विचार की प्रधानता थी। परन्तु जब से इनका व्यवसायी पक्ष विकसित हुआ 
है इन तत्त्वों का ग्रमाव होने लगा है । 


लोकनास्यों के पात्रों की मानवीय लोकप्रियता तथा उनका वंयक्तिक 
व्यक्तित्व भी दशकों की सहानुभूति प्राप्त करने में बहुत सहायक होते हैं। कभी- 
कभी उनके भ्रभिनय की कलात्मक अदायगी यदि कुछ दुबंल भी होती है तो 
उनका मानवीय सदब्यक्तित्व इनकी इस कमज़ोरी को ढक लेता है। यहाँ एक 
महत्वपूर्ण बात यह है कि नाटय-पात्रों के चारित्रिक गुण अ्रधिक महत्त्व नहीं 
रखते । उनके वेयक्तिक मानवीय गुणों की छाप पात्रों के चारित्रिक गुणों से 
ग्रधिक गहरी होती है । यदि कोई दुष्चरित्र, अन्यायी तथा अनाचारोी पात्र है 
परन्तु देखने में सुन्दर, नाचने में पद्र तथा गाने में मनोमुग्धकारी है तो वह 
अ्नायास ही दशकों के दिल का राजा बन जाता है । 


( २४६ ) 
लोकनाटयों के विविध स्वरूप 


रंगमंचीय लोकनाव्य - ऐसे नाट्य वस्तुविन्यास, चरित्र-चित्रण तथा नाट्य 
की क्रमिक अवस्थाओ्रों की दृष्टि से कमजोर ग्रवश्य होते हैं परन्तु वे योजनाबद्ध 
प्रस्तुत होते हैं । उनमें विधिवत पात्रों का चुनाव होता है। वे व्यवस्थित ढंग 
से पात्रानुकूल पोशाक पहिनते हैं तथा रंगमंच पर विधिवत अपनी भूमिकाएँ 
ग्रदा करते है। इन नादयों में वस्तु के भी कुछ अंकुर होते हैं तथा पात्र 
सर्वविदित तथा लिखित कथोपकथन का उच्चार करते हैं | वस्तु किसी निर्दिष्ट 
दिशा में फल-प्राप्ति की ओर भी अग्रसर होती है। ऐसे नाट्यों में सवंविदित 
कथा प्रसंग का अनुशीलन गत्यन्त आवश्यक होता है। नाटयकार तथा अभिनेता 
उनमें किसी प्रकार की ग्राज्ञादी नहीं ले सकते । ऐसे नाटथों में मध्यप्रदेश के 
माच, राजस्थान के ख्याल, मथुरा की रामलीलाएं, बंगाल की जात्राएँ तथा 
दक्षिण मारत के यक्षगान उल्लेखनीय हैं । 


सर्वविदित प्रसंगों पर श्राधारित छायारूपी लोकनाव्य - ऐसे नाटथय बहुधा 
राष्ट्रीय देवताओं, महान वीरों तथा चत्रवर्ती राजाओं के जीवन से सम्बन्धित 
रहते है । उनके पात्र जातीय तथा राष्ट्रीय महत्व के होते हैं तथा सहस्रों वर्ष 
बीत जाने पर मी जनजीवन में महानतम आ्रादर्शों के रूप में विद्यमान रहते 
हैं। ऐसे महान्‌ नायकों के जीवनादश तथा अनुकरणीय कत्यों से देश का 
बच्चा-बच्चा भ्रवगत होता है तथा अपने जीवनोत्कर्प के लिए उनसे शक्ति ग्रहण 
करता है । उनके जीवनादर्शों तथा महान्‌ कृत्यों से समस्त जाति ही प्रमावित 
रहती है तथा समस्त समाज की कला और संस्कृति उनसे ग्रोतप्रोत रहती है । 
ऐसे युगप्रवेतक व्यक्तित्व के चमत्कारिक पहलुओं को लेकर समस्त समाज 
घामिक तथा सांस्कृतिक अनुष्ठान के रूप में अनुकरणमूलक नाटब-प्रसंग 
रंगमंच पर प्रस्तुत करता है । वे रंगमंचीय नाटकों से बिलकुल भिन्न होते हुए 
भी नाट्य के एक विशिष्ट अंग के रूप में प्रस्तुत होते हैं । उक्त नाटचय-स्वरूप 
में यद्यपि किसी कथावस्तु का सांगोपांग प्रयोग तथा विशिष्ठ रंगमंचीय तत्त्वों 
का उपयोग नहीं होता फिर भी अनुकरणमूलक ढंग से प्रस्तुत किये जानेवाले 
ये प्रसंग वस्तुतः नाट्य के ही अंश हैं। ऐसे नाट्य-स्वरूपों में उत्तर प्रदेश की 
बहुस्थलीय अनुध्ठानिक रामलीलाएँ, राजस्थान की चौकचाँदनी तथा हिड़ाउ- 
मरी की रम्मतें विशेष रूप से उल्लेखयीय हैं । इन तीनों प्रकार के नाखटथों में 
ग्रभिनिता किसी विशिष्ट पात्र को अपने में आरोपित समभकर उसी के वेश 
विन्यास, व्यवहार तथा उसी की वाणी में आंगिकी, आहाये, वाचिकी तथा 

सात्विकी अभिनय के ढंग से व्यवहार करते हैं। जनता भी उनमें उन्हीं 
ग्रतीत के गशामान्य चरित्रों का आरोपणा समभकर उनका आदर करती है 
और उनसे प्रेरणा प्राप्त करती है। इन नाटयों के पात्र रंगमंचीय नाटथों 
की तरह क्रम से रंगमंच पर आते और जाते नहीं हैं। न उनका कोई 
नाटकीय प्रवेश ही होता है, न उनके जीवन के विविध पहलू नाटचबवस्तु की 
विविध अवस्थाओ्रों के अनुसार क्रमिक रूप से ही प्रयुक्त होते हैं। कुछ लोग 
तो उनको नाटथ मानते ही नहीं हैं, केवल स्वाँग की ही संज्ञा देकर संतुष्ट 
हो जाते हैं। परन्तु वे यह बात भूल जाते हैं कि वेश-भूषा को पहिनकर 
किसी विशिष्ट व्यक्ति का आमास देना स्वाँग है, परन्तु वह पात्र यदि वास्त- 
विक अधिनायक के जीवन के विशिष्ट क्ृत्यों को व्यवहार में लाता है तथा 
ग्रपती मंगिमाओं तथा वाणी से उनका प्रकटीकरण करता है और दशकों 
में वास्तविक पात्र के विशिष्ट कृत्यों की अनुभूति जाग्रत करता है तो यह 
मानना ही पड़ेगा कि वह किसी नाटथ के एक प्रमुख तत्त्व का ही प्रतिपादन 
करता है । 


इस प्रकार के नाटबों में उत्तर प्रदेश की सामुदायिक रामलीलाओं का 
महत्त्वपूर्ण स्थान है । यद्यपि उनमें एक जगह रंगमंच नहीं बनाया जाता। 
ने परदे ही लगाये जाते। पात्र विशिष्ट दिशाओं से औपचारिक ढंग से 
प्रवेश भी नहीं करते । समस्त रामायण महाकाव्य को घटनाओं का सांगोपांग 
चित्रण भी नहीं होता । परन्तु विविध स्थलों पर लंका, भ्रयोध्या, जनकपुरी 
प्रादि स्थल अ्रनुकरणमूलक ढंग से निर्मित होते हैं। श्रलग-अलग स्थितियों 
में पात्र अपना अ्रनुकरणमूलक व्यवहार प्रकट करते हैं। यह व्यवहार कहीं 
संवादों से, कहीं केवल मृकाभिनय से और कहीं नाट्यकार की श्रोर से 
परिचयात्मक वाचन (0०शाशध्यआण) तथा रामायण की चौपाई पाठ से 
व्यक्त किया जाता है | इन नाटबों में समी कथा-प्रसंगों का नाटयामिनय आव- 
श्यक नहीं होता । जिन प्रसंगों में नाटय-तत्त्व विशिष्ट रूप से विद्यमान रहते हैं 
वे ही प्रसंग अभिनय में शुमार होते हैं । शेष दशकों की व्यापक कल्पना तथा 
पृ जानका री पर छोड़ दि जाते हैं । 


इस शली के कुछ नाटब-प्रयोग राजस्थान के 'नहान' तथा ब्यावर की 
'बादशाही सवारी में परिलक्षित होते हैं । ये दोनों ही प्रयोग अनुकरणमूलक 
हैं। उनके पात्र वास्तविक चरित्रों की वेशभूपा पहिनते हैं। उनकासा व्यवहार 
करते है तथा उनके जीवन की किसी विशिष्ट भाँकी को नाटकीय ढंग से 

प्रस्तुत करते हैं। निश्चित ही ये नाटथ-प्रकार रामलीलाश्रों की कोटि में तो 
नहीं आते परन्तु उनमें नाट्थ के अंकुर अवश्य ही विद्यमान हैं । 


बहुप्रासंगिक श्रौपचा रिक लोकनाटब :- ऐसे नाटय उक्त दोनों ही श्रेणी 
के नाटथों से सवंथा भिन्न होते हैं तथा नाटय की प्रारम्मिक अवस्था के द्योतक 
है, जो आज समय की हवा के साथ अपनी प्रारम्मिक अवस्था ही में प्रौढ़ता 
को प्राप्त कर गये हैं। उनका क्रमिक विकास न होकर उनके प्रारम्मिक स्तर 
का ही विकास हुआ है । ऐसे नाटथयों में कोई विशेष कथाप्रसंग नहीं होता । 
अनेक कथाप्रसंग जुड़तर एक विशिष्ट कथाप्रसंग का मान कराते हैं। उनके 
लिये कोई विशेष रंगमंच नही होता न उनमें किसी रंगमंचीय औपचारिकता के 
ही दर्शन होते हैं। कथावस्तु का कोई भी विशेष स्वरूप उनमें नहीं होता, न 
नायक-नायिका का ही उनमें कोई अस्तित्व होता है। उनमें झ्लांगिक, वाचिक, 
ग्राहायं तथा सात्विकी अ्रभिनय की प्रधानता रहती है। नाटच में उत्क्, 
ग्रपकर्ष अनेक बार आते हैं । वस्तु की किसी भी क्रमिक अवस्था का निरूपरा 
उसमें नही होता । कथोपकथन में मी कोई व्यवस्था नहीं होती । भ्रनेक रसों का 
उनमें परिपाक होता है | अनेक बार विरोधी रसों का संयोग होता है जिससे 
रसाभास एक स्वाभाविक प्रक्रिया बन जाती है। दर्शक-प्रदर्शक का भेद इनमें 
सुस्पष्ट है । दर्शक किसी मी स्थिति में प्रदर्शक नहीं बन सकता । प्रदर्शक ग्रनौप- 
चारिक ढंग से रंगस्थली में आते हैं, वही वेशभूषा पहिनते है और दर्शकगण 
उनके चारों ओर गोलाकार बैठ जाते हैं। नाट्य का नायक एक नहीं, अनेक 
होते हैं। उन सबका स्वतंत्र अस्तित्व होता है । ऐसे नाटथ में राजस्थानी 
मीलों का “गवरी” प्रमुख है । यह ऐसा नाटथ है जिसमें आहारय, वाचिकी, 
सात्विकी तथा आ्रांगिकी के तत्त्व श्रत्यंत प्रौढ़ तथा नाट्य के अन्य सभी तत्त्व 
प्रत्यंत लचीले तथा ढीले होते हैं । प्रमुव नायक और नायिका के जीवन की 
अनेक घटनाएँ ग्रत्यंत बिखरी हुई होती है । उनमें कोई पारस्परिक सम्बन्ध 
नहीहोता, न नाटय-योजना में मी उनका कोई स्थान है। नायक के गुण- 
दोपों का भी उनमें कोई वर्णन नहीं है। कथावस्तु मी किसी निश्चित अवस्था 
की ओ्रोर अग्रसर नहीं होती । 

इस नाव्य-प्रकार की बहुत बड़ी शक्ति उसके अभिनेय गुरों में है । प्राहाय॑ 
की दृष्टि से ये नाट्य अद्मुत हैं। नाटब् के पात्र वेशभूषा संबंधी अपनी तीद्र 
कल्पना बुद्धि का परिचय देते हैं । उनका आंगिक अमिनय भी बेजोड़ होता है । 
वाचिक झ्रभिनय में वाचन का विशेष आधार नहीं लिया जाता । नाटक का 

सूत्रधार ही समस्त वाचन का भार अपने ऊपर रखता है । उसके वाचन पर 
पात्र नानाप्रकार के मुकाभिनय में लीन होते हैं । सात्विकी हृष्टि से उनका 
रस-निरूपण अद्भुत होता है। हास्य, विनोद, शगार, रौद्र, वीभत्स तथा 
वीररस की अभिव्यक्ति में इन कलाकारों को कमाल हासिल है। इस प्रकार 
के नाट्य वास्तव में अनेक नाटदों के सामूहिक रूप हैं । कई नाटचों के तत्त्व 
इनमें मिले रहते हैं। नाटय की कथावस्तु केवल आरम्मिक अ्रवस्था तक श्रव- 
तरित होकर वहीं समाप्त नहीं हो जाती है । कुछ प्रसंग ऐसे भी हैं जो 
नियताप्ति की अवस्था में तो पहुँच जाते हैं, सफलता का निश्चय भी हो 
जाता है, परन्तु बीच में कोई बड़ा व्यवधान आ जाता है और बात वहीं खत्म 
हो जाती है । कहीं-कहीं किसी प्रसंग में फलागम बिना पूर्व की अवस्थाओं 
के भी श्रा जाता है। 


लोकनाटबच तथा शास्त्रीय नाट्य का पारस्परिक सम्बन्ध 

इस अध्ययन के उपरान्त अ्रब यह प्रश्न उठना स्वामाविक है कि नाट्य 
के शास्त्रीय और लोकपक्ष के बीच क्‍या कोई सम्बन्ध है ? शास्त्रीय नाट्य 
लोकनाटयों की जननी है या लोकनाटयों से शास्त्रीय नाटथों की उत्पत्ति हुई 
है ? या दोनों का आविर्माव एक ही साथ हुआ है ? ऋग्वेद तथा अनेक जैन सूत्रों 
और पौराणिक ग्रंथों में जो नाटकों का वर्णोन हुआ है उनमें निश्चय ही लोक- 
_नाट्यों के अंकुर विद्यमान हैं। शास्त्रीय नाटयों की उस समय कोई कल्पना 
नहीं थी । चीन, यूनान, मिश्र, रोम आदि प्राचीन देशों में भी लोकनाटथों का 
काफ़ी प्रसार था । उन सब में किसी भी विगत चमत्कारिक व्यक्ति को चिर- 
स्मरणीय रखने के लिये उसकी जीवन-गाथाओ्ं का अनुकरण एक सामाजिक 
कर्तव्य समझा जाता था । इन्हीं झ्नुकरणमूलक कृत्यों से नाटक का प्रादुर्माव 
हुआ था । घीरे-धीरे समाज के विकास के साथ ये नाटक भी विकसित हुए तथा 
सकड़ों वर्ष बाद वे शास्त्रकारों का ध्यान अपनी ओर श्राकपित करने में समर्थ 
हुए । उनकी सामाजिकता तथा सामुदायिकता का महत्त्व उनको नहीं मालूम हो 
सका । वे उन्हें अपरिपक्व तथा ग्त्यंत प्रारम्मिक समझकर ही शास्त्र की 
मर्यादाग्रों में बांधने लगे और धीरे-धीरे ये नाटक अपने लोकप्रिय तत्त्व खो बठे । 
इसकी प्रतिक्रिया हुए बिना नहीं रही और ये लोकनाटथ् प्रारम्म से ही अपने 
आपको शास्त्र के चुंगल से अलग रखकर अपने विकास की अ्रलग दिशा पकड़ते 
रहे। यही कारण है कि इन शास्त्रीय नाटकों का कोई कुप्रमाव उन पर नहीं पड़ा, 
बल्कि नाट्यनियोजन आदि में उनको परोक्ष-अ्रपरोक्ष रूप से लाम ही हुआ । 

ये लोकनाटथ, क्योंकि लोकभाषाओं में लोकानुरंजन की हृष्टि से लोक- 
कथाओं पर आधारित रहते थ इसलिये जनसाधारण का ध्यान उनकी तरफ 
आकर्षित होना झ्रधिक स्वाभाविक था । सबसे अधिक महत्त्वपूर्ण बात यह थी 
कि इन नाटयों में भाग लेने हेतु किसी प्रशिक्षण, पूर्वाम्यास तथा प्रवीणता को 
ग्रावश्यकता नही होती थी । व बहुधा सारे समाज को कंठस्थ होते थे । इसलिये 
कोई भी व्यक्ति किसी भी पात्र की अनुपस्थिति की पूति करने के लिये पर्याप्त 
होता था। इन नाटयों के सामाजिक तथा सामुदायिक तत्त्व इतने प्रबल होते 
थे कि प्रद्शंक और दशक प्रायः एक ही भावना रखते थे तथा सबके मन में 
नाटब्ों के प्रति अपनत्व की भावना रहती थी । शास्त्रीय नास्य शास्त्र की दृष्टि 
से इतने तांत्रिक हो गये थे, उनमें नियमों का पालन इतना कठिन हो गया कि 
वे साधारणजन की पहुँच के बाहर हो गये । इन नाटयों की भापा भी 
ग्राचार्यों श्रौर पंडितों की भाषा थी तथा उनमें अभिनय योग्य पात्रों का भी 
उच्चकोटि के विद्वान, भास्त्रज्ञ, भाषाविज्ञ तथा कलाप्रवीण होना आवश्यक था । 
इन नाटयों के रंगमंच और प्रेक्षालय की योजना भी इतनी जटिल थी कि 
सिवाय शासकों, आचार्यों, धनिकों, मंदिरों तथा मठों के सम्पन्न वातावरण 
तथा उनकी व्यवस्था के बिना वे अभिनीत नहीं हो सकते थे । इनके लेखक, 
अभिनेता, नतंक, संगीतज्ञ तथा प्रेक्षालयनियोजक भी परम विशेषज्ञ तथा 
शासन द्वारा पोपित और संरक्षण प्राप्त थे । ये नाट्य लोकरुचि को पुष्ट तो 
नहीं करते थे बल्कि वे उनकी पहुंच के बाहर मी थे । सरगुजा रियासत की 
गुफाओं में जो प्रेक्ञालयों के ध्वंसातवशेष मिलते हैं उनमें विक्रृष्ट, चतुरत्न श्रौर 
त्रयस्त, तीन प्रकार के प्रेक्षालयों की कल्पना साकार हुई है। इन प्रेक्षालयों 
की योजना भी विभिन्न सामाजिक स्तर के दश्शकों के बंठने के लिये बनाई गई 
थी, बलिक विदक्षृष्ट प्रक्षालय तो केवल देवताओं तथा शासकों के लिये ही था । 
चतुरख्र प्रेज्ञालय मध्यम श्रेणी के दर्शकों के लिये था। इन प्रेक्षालयों में उच्चकोटि 
की चित्रकारी होती थी । प्रकाश ग्रादि के लिये भी शत्यंत वंज्ञानिक व्यवस्था 
थी । पोशाकघर, रंगमंच तथा प्रेक्षालय की सजावट भी नाटबोचित ढंग से 
होती थी | उनमें प्रवेश पाने के लिये भी विशेष सामाजिक स्तर की आव- 
श्यकता थी | इन्हों तकनीकी तथा सामाजिक कठिनाइयों के कारण ही शास्त्रीय 
नाटयों से लोकनाटयोों का विलगाव हुआ । वे उनकी विषम बंदिशों से बाहर 
निकलकर स्वतंत्र श्वास लेने लगे तथा जनसाधाररणा की सुखद अभिव्यक्ति के 
प्रवल साधन बन गये । 

लोकनादयों का नाट्यशिल्प 

आधुनिक नादय में कथावस्तु के नाट्योपयोगी प्रसंगों को इस तरह 
नियोजित किया जाता है कि उनका नाटकीय प्रस्तुतीकरण प्रभावशाली और 
कथा का श्रव्यस्वरूप दृश्यस्वरूप में परिशणत हो सके | ऐसे नियोजित एवं 
नाय्यतत्त्वों से संपुष्ट नादय में पात्र स्वयं वाचन, संमापरा द्वारा कथाप्रसंग को 
आगे बढ़ाते हैं, विविध घटनाओं का क्रमिक विकास होता है तथा पात्रों के 
व्यवहार एवं क्ृत्रित्व द्वारा उनके चरित्रों का उत्कर्ष तथा अपकष परिलक्षित 
होता है | पात्र स्वयं अ्रपने में घटनाग्रों को सुलभाते हैं तथा नवीन परिस्थितियाँ 
पंदा करके नाटक को गतिशील बनाते हैं । पात्र स्वयं वाचन की डोरी पकड़कर 
मानसिक गुत्थियाँ उलभाते-सुलभाते तथा मन की अंतर्तम दशाओ्रों का दिग्दशन 
कराते हैं। नाट्यवस्तु बीजरूप प्रकट होकर श्रंकुरित होती है, अपनी शाखाएँ 
उपशाखाएँ फलाकर वृहत्‌ वस्तुवृक्ष को विकसित करती हैं । कथावस्तु के इस 
विकासक्रम में वशंन, विवेचन तथा परिचयात्मक टिप्पणियाँ समस्त नाटयतंत्र 
को अत्यधिक श्राधात पहुँचा सकते हैं । यही कारण है कि आधुनिक एवं 
शास्त्रीय नाटक को खंडकाब्य तथा महाकाब्य की श्रेणी में न रखकर उसके 
स्वतंत्र अस्तित्त्व को दृश्यकाव्य का सर्वश्रेष्ठ रूप माना है । 


इन आधुनिक शिल्प के नाटयों में उनका रचयिता तथा उसका व्यक्तित्व 
कई जगह छिपा रहता है और उसकी सव्वतोमुखी प्रतिमा नाट्य-पात्रों में प्रकट 
होकर उनके चार चाँद लगा देती है। वह नाट्य की समस्त गतिविधियों का 
नियोजन करके पात्रों की भाषा में बोलता है, उनकी धड़कनों के साथ घड़कता 
है तथा उनकी मनःस्थितियों में निरंतर रमण करता रहता है | वह समस्त घट- 
नाओों को अपनी मुट्ठी में पकड़े रहता है और उनके क्रमिक विकास में पूरारूप 
से सतक रहता है । यह रचयिता रंगमंच पर नहीं ग्राता। वह छिपे रहकर भी 
सबको अपने अस्तित्व का भान कराता रहता है । 


परन्तु विपरीत इसके लोकनाटय अपने वस्तुशिल्प की दृष्टि से निराले 
ही ढंग से गठित होते हैं। उनमें कथावस्तु की कोई प्रधानता नहीं, पात्रों के 
उत्कर्ष, अपकर्ष की ओर कोई ध्यान नहीं । केवल अपने मनोरंजनात्मक पक्ष 
को अक्षण्ण रखने के लिये वे नाना रूप धारण कर लेते हैं। लेखक अपने 
उद्देश्य की पूर्ति में कभी सूत्रधार के रूप में प्रकट होकर समस्त नाटक का 
मंतब्य प्रकट करता है, कभी हलकारे के रूप में नाट्यपात्र एवं घटनाओं का 
परिचय देता है, कमी नाट्यपात्रों के मीत-नृत्थों के साथ साज़ बजाने वाले 

तथा गाने वाले टेकियों की वाणी में विराज जाता है। कभी वह विदृषक के 
रूप में प्रकट होकर श्रनेक अप्रस्तुतनीय एवं जटिल घटनाओं को वर्णन ही 
वर्णन में पूरा कर लेता है। कभी वह छदुमवेश में भगवान्‌ का रूप धारण 
करता है तथा विशिष्ट घटनाओं की सृष्टि करके श्रनेक अप्रासंगिक घटनाओं को 
उनमें समेट लेता है । 


लोकनाटय, वस्तुप्रधान नहीं होने के कारण, अपने में कथावस्तु का 
क्रमिक विकास श्रावश्यक नहीं समभते । लोकगाथागझ्रों के श्रनियोजित प्रसंगों 
में जिस तरह कथावस्तु लुकती-छिपती अपने ग्रस्पष्ट स्वरूप को छिपाये रहती 
है और किसी समय अनायास ही प्रकट होकर कभी रंगत बिगाड़ देती है, 
कभी जमा देती है, उसी तरह लोकनाटयों में मी वह कभी अपनी छबि इस 
तरह दर्शाती है कि नाट्य के आधारस्तंम स्तंभित हो जाते हैं। उन स्तंभों 
पर कथा कुछ क्षण रुक जाती है और नाट्यपात्र अपनी प्रतिभा के चमत्कार 
नृत्यगीतों के माध्यम से दर्शाकर आनेवाली विविध घटनाओं की ओर संकेत 
करते हैं । 


लोकनाटय महत्त्वपूर्ण, अमहत्त्वपूर्ण घटनाओं में कोई अंतर नही समभते 
तथा उनके समयनिर्धारण एवं वर्गीकरण की ओर तनिक भी ध्यान नहीं देते । 
जिस प्रसंग में, चाहे वह श्रत्यन्त महत्त्वहीन ही क्‍यों न हो, व्यंग्यविनोद, 
हास्य-उल्लास तथा कलाप्रदर्शन का भरपूर अवसर हो उसमें सर्वाधिक समय 
खपाया जाता है । नाटय-पात्रों में मी कथाप्रसंग की ओर गत्यन्त उदासीनता 
सी रहती है। वे नृत्य-गीत-भ्रदायगी में ही अ्रपनी सम्पूणा शक्तियाँ लगा देते 
हैं और इस बात की चिन्ता नहीं करते कि नास्य निर्धारित समय में समाप्त 
होगा या नहीं । लेखक की ओर से भी इन पात्रों को किसी भी प्रसंगविशेष 
में अपनी ओर से जोड़ने, बढ़ाने, घटाने तथा स्थलीय प्रेरणाओं के अनुसार 
अपनी कल्पनाग्रों का उपयोग करने की पूरी छूट रहती है । 


प्रत्येक लोकनाट्य में लेखक जिस रूप में भी छिपा रहता है उसके 
माध्यम से वह घटनाओं के प्रस्तुतीकरण में काट-छाँट करता रहता है। जंसे 
राजस्थानी शैली के कुचामणी ख्यालों में लेखक हलकारे या फर्राश के माध्यम 
से नाटक की उन सब घटनाओं का केवल स्तुति तथा मंगलाचरणा के रूप में 
उल्लेखमात्र करता हुआ दर्शकों को उस प्रमुख परिस्थिति में ले श्राता है जहाँ 
खेल का रंगमंचीय स्वरूप शुरू होता है। कभी-कभी पात्र बिना प्रसंग के ही 
स्वयं रगमच पर उपस्थित होकर अपना परिचय देते हुए उन सभी अप्रस्तुतनीय 

घटनाओं का दिलचस्प वरणन प्रस्तुत करते हैं तथा नाट्य को उस प्रमुख स्थिति 
तक ले गआ्राते हैं जहाँ उन्हें स्वयं को किसी विशिष्ट प्रसंग में आना होता है । 


लोकनाटयों में समस्त वस्तु को आधुनिक नाटयतंत्र की दृश्यविधान-शैली 
में वर्गक्ृत करने की परम्परा नहीं के बराबर है। उनका नाटयतंत्र ही ऐसा 
है कि दृश्य के अन्दर ही दृश्य प्रकट होते जाते हैं और हृश्यपरिवर्ततन के लिये 
श्राधुनिक परदों एवं विद्युत्‌ व्यवस्था के बिना ही बदली हुई परिस्थितियाँ, 
बदले हुए स्थल तथा बीते हुए समय की कल्पना साकार हो जाती हैं । कोई 
दृश्य चल ही रहा है और उसके साथ दूसरा दृश्य चल पड़ता है। उस स्थिति 
की समस्त परिस्थितियाँ ग्रपने श्राप में सिमटने लग जाती हैं और तुरन्त 
अ्रपना संबंध प्रस्तुत होने वाली परिस्थितियों के साथ जोड़ देती हैं । स्थल और 
समय के अन्तर को दिखलाने के लिये टेकियों की टेक दोनों हृश्यों के बीच 
परदे की तरह उपस्थित हो जाती है और आने वाले हृश्य की विविध रंगीनियों 
को पुन: परदे की तरह ही ऊपर उठाकर सबके सामने दर्शाती है | ऐसी विशिष्ट 
परिस्थितियों में पूर्व घटना का विलीनीकरण आनेवाली घटना में बहुत ही 
सुन्दर ढंग से हो जाता है । 


प्राय: सभी लोकनास्य प्रचलित लोकगाथाओ्ंं पर आधारित रहते हैं । 
काल्पनिक कथाओं तथा स्वरचित प्रसंगों पर लोकनास्थों की रचना नहीं 
होतीं, क्योंकि इस प्रकार की रचनाप्रों पर दर्शकों की आरात्मीयता नहीं 
जुड़ती और उनके काल्पनिक पात्रों एवं परिस्थितियों को उनकी भावनाएँ 
ग्रहण नहीं करतीं । प्रचलित लोकगाथाश्नरों पर आधारित रहने के कारगा ही 
इन लोकनास्थयों के विविध प्रसंग एवं पात्र परस्पर में बहुत ही कच्चे धागे से 
बंधे रहते हैं तथा उनकी कथावस्तु के अनेक अंश ग्रत्यंत लचर और कमजोर 
होते हुये भी दशकों की गाथा संबंधी पूर्व जानकारी तथा तत्संबंधी चरित्रों 
के प्रति उनकी प्रगाढ़ आत्मीयता उन्हें स्वीकार कर लेती हैं और लोकनाट्य 
के विभिन्न टूटे हुए और असंबद्ध अंशों को जोड़ लेती हैं। लोकगाथाओं के 
ग्रसंवद्ध अंशों को जिस तरह लोकमानस अ्नायास ही स्वीकार कर लेता है उसी 
तरह लोकनास्य के भी सभी असंबद्ध प्रसंगों को स्वीकार करने में दर्शकों को 
कोई भी कठिनाई नहीं होती । यही कारण है कि कुछ विद्वान लोकनास्य को 
लोकगाथा का दृश्य-रूप मानते हैं। लोकगाथा को कुशल गाथाकार शअरपने 
श्रोताओं को अत्यंत मनोरम ढंग से सुनाता है श्रौर अपनी अभतिशय रोचक 
वर्णोन-शली से उसका मूरतरूप प्रकट करता है। लोकनास्य में लोकगाथा का 

वर्णित रूप, उसकी शब्दावली और छंदव्यवस्था के अतिरिक्त, प्रायः ज्यों का 
त्यों रहता है । उसका आदि अंत, मध्यवर्ती विकास, कथा की क्रमिक व्यवस्था, 
पात्रों का चारित्रिक उत्कर्प, अपकर्ष आदि भी लोकनास्यों में यथावत रह 
हैं । अंतर केवल इतना है कि गाथा में एक या दो व्यक्ति गाथा के पदों को 
गाकर या बजाकर सुनाते हैं और लोकनास्थयों में स्वयं पात्र ही मृतेरूप बनकर 
गाथाकार का स्थान ग्रहणा कर लेते हैं श्रौर समस्त गाथा को नाटकीय ढंग से 
प्रस्तुत करके समस्त अतीत को वतंमान में ले आते हैं। गाथा के इस नाटकीय 
प्रस्तुतीक रण से जहाँ संमापग्गात्मक पक्ष दु्बल हो जाता है, वहाँ लोकनाख्य का 
वर्णानात्मक पक्ष, रंगमंचीय प्रस्तुतीकरण की सहायता हेतु नाटक के टेकिये तथा 
हलकारे के माध्यम से, ज़ोर पकड़ लेता है और गाथा के निरंतर प्रवाह को 
किसी प्रकार मंदा नही होने देता । 


राजस्थान की प्रचलित लोकगाथाएँ, जंसे पावृजी, देवजी, हड़बूजी, 
गोगाजी, रामदेवजी, तेजाजी, जिन्हें इनके विशेष भोपे तथा रुलावंत जातियाँ 
गा बजा कर सुनाती हैं, राजस्थानी लोकनास्थों के लिये सर्वाधिक प्रेरणादायी 
स्रोत रही हैं । इन लोकगाथाओं पर आधारित कई लोकनाख्य इस राज्य में 
प्रचलित है जो नाट्य की विविध लोकणश॑लियों में कई रचयिताओं द्वारा रचे 
गये हैं । यद्यपि लोकनाट्य लोकगाथा का दृश्य रूप है फिर भी लोकगाथाओं 
की पदावली का हबहू उपयोग किसी भी नाट्य में नहीं हुआ है । लोकनाट्य के 
प्रचलित नाख्य-शिल्प में, जिनके कई प्रकार प्रत्येक राज्य में आज भी प्रचलित 
हैं, नाव्य-रचयिता अपनी पदावली स्वयं रचता है तथा प्रचलित लोकगाथा 
की कथावस्तु तथा उसके वर्ण्य विषय को अपने में समा लेता है। चूंकि लोक- 
नाट्यों की विशिष्ठ पदावली नाख्य एवं नाट्योपयोगी विशिष्ट छंदों में रची 
जाती हैं इसलिये भी इन लोकगाथागओओं की परंपरागत पदावली तथा उसके 
छुंदों का प्रयोग लोकनास्यों में नहीं होता । लोकनाख्यकार नास्यरंगमंच पर 
इन्हें प्रस्तुत करने की धृष्टता इसलिये भी नहीं कर सकता, क्‍योंकि ये धामिक 
अ्नुष्ठानों तथा विश्वासों के साथ जुड़ी रहती हैं और उन्हें किसी निमित्त 
विशेष के लिये गाने का एकमात्र अधिकार इन विशिष्ट जातियों को ही प्राप्त 
है । यदि ये पदावनियाँ ज्यों की त्यों रंगमंच पर उतर आवें तो उनसे सबंधित 
अनुयादयों की मावनाग्ं, को ठेस लगना स्वाभाविक है । 

इन लोकनास्यों का नाट्य-शिल्प ग्रत्यंत विचित्र होता है । जंसा कि ऊपर 
कहा जा चुका है कि लोकगाथाओं के वशित स्वरूप के शिल्प में और उसके 

नाटकीय शिल्प में विशेष अंतर नहीं होता । लोकगाथाओं के वर्शित शिल्प 
में विविध पात्र एवं प्रमंगों का परिचय देने वाले टेकियों तथा भ्न्य परिचायकों 
की भूमिका गाथाकार स्वयं अदा करता है, जबकि गाथा के नाख्य-शिल्प में 
गाथाकार का कारें पात्र स्वयं करते हैं। लोकगाथा की कथावस्तु का क्रमिक 
नियोजन उसके नाट्य-स्वरूप में भी उसी तरह होता है । गाथाकार कथा को 
वर्णन द्वारा आगे बढ़ाता है और जहाँ पात्रों में वार्तालाप एवं संवाद निहित 
रहते हैं, वहाँ वह अपने वर्शोनकौशल द्वारा स्वयं पात्र बनकर गाथा के वर्ण्यं 
प्रसंग को नाटकीय गुगों से ओतप्रोत कर देता है। लोकनास्थों में यह कार्य 
पात्र स्वयं करते हैं और जब वे इस कतंब्य को पूरी तरह निमाने में अपने को 
असमर्थ पाते हैं तो नाटक के टेकिये तथा हलकारे उस ज़िम्मेदारी को स्वयं 
उठा लेते हैं । 


आधुनिक नाट्यतंत्र में दश्यविधान, वस्तु-प्रस्तुतीकररणा तथा पात्र-संभापग 
में ही पात्र-परिचय तथा उनका पारस्परिक संबंध निहित रहता है और दर्जक्रों 
को कौन पात्र क्‍या है तथा उसका अन्य पात्रों के साथ क्या संबंध है, इसका 
मली प्रकार परिचय हो जाता है । लोकनास्यों के शिल्प में पात्रों का परिचय 
या तो दर्णंकों के पूर्व ज्ञान से उपलब्ध रहता है या वर््गंन द्वारा उनका परिचय 
क्राया जाता है। कुछ लोकनाटचों, जंसे राजस्थान की रम्मतें, महाराष्ट्र 
के तमाशे आदि में, पात्रों के प्रथम प्रवेश के साथ ही पात्र स्वयं अपना परिचय 
देते हैं कि वे कौन हैं, कहाँ से आये हैं और उनकी चारित्रिक विशेषताएं क्‍या 
हैं ? इस तरह पात्रपरिचय हो जाने के बाद टेकिये कथावस्तु का स्वरूप प्रस्तुत 
करते हैं श्र मंगलाचरण, ईशवंदना आदि के माध्यम से नाट्य लेखक, 
श्रभिनेता तथा नाट्य आयोजकों के गुणानुवाद करते हैं। उस समय पात्र या 
तो रंगमंच पर ही स्थिरमावी होजाते हैं या बीकानेरी रम्मतों की तरह रंगमंच 
पर ही अपने निर्धारित स्थानों पर विधिवत बेठ जाते हैं । वण्ये विषय की 
समाप्ति पर वे टेकियों की टेक के साथ तीक्रगति से नाचने लगते हैं या अपने 
मालों की नोक पर पाँचों की ठोकर लगाकर रंगभूमि में गतिशील होजाते हैं 
या 'यक्षनाट्य' की तरह यवनिका के पीछे से मुद्राएँं दर्शाते हुए रंगमंच पर 
उछल पड़ते हैं और अपने विवादी पात्रों के साथ संमापरतों में निरत हो जाते 
हैं । गीत नृत्यों की गंगा बहने लगती है और दर्शकवुन्दर उसमें गोते लगाने लगते 
हैं । एक ही बात को श्रनेक प्रकार से तथा ऐक ही गीत-संवाद को नाना प्रकार 
से धुने बदल-बदल कर प्रकट किया जाता है। प्रस्तुतीकरण के इस वेविध्य के 

कारण ही इन लोकनाम्यों का कलेवर अत्यधिक बढ़ जाता है और घंटों तक 
एक ही संवाद चलता रहता है, जबकि बात केवल यही कही जाती है कि “तूने 
मुझे कल अपमानित किया था। मैं इसका बदला ज़रूर चुकाऊगा । या “तुमे 
पहाड़ की चोटी से गिरा दू गा । या “तुमे मौत के घाट उतार दू गा।” इस तरह 
वाद-विवाद होता है। क्रोध और आवेश की मात्रा के अनुसार धुनें बदलती 
हैं । नृत्य की भंगिमात्रों में तेज़ी आती है । साज़बाज़ आकाश को फाड़ने लगते 
हैं । विजय प्राप्त करने पर विजेता छाती तानता हुआ रंगमंच को फाँदकर 
दर्शकों में घुस जाता है । परास्त व्यक्ति यदि दुष्ट्रात्मा होता है तो उसकी परा- 
जय पर समस्त दर्शकंगणा तालियाँ बजाने लगते है और सव्वत्र हप की लहर 
दौड़ पड़ती है । यदि वह सज्जन व्यक्ति है तो समस्त जनता द्रवित हो जाती 
है और इस अनुचित व्यवहार पर विजेता को कोसने लगती है । परास्त हुआ 
व्यक्ति रंगमंच से कब उठकर भाग गया है, इसका किसी को पता नहीं है 
क्योंकि परदा नहीं गिरता, रोशनी गुल नहीं होती । भागे की घटना यह है 
कि परास्त व्यक्ति अपने राजा के यहाँ फ़रियादी होकर जाता है परन्तु रास्ता 
बहुत विकट है । जिस गाँव में यह घटना घटित हुई है वह राजधानी से 
काफ़ी दूर है । उसके घायल शरीर पर गाँव के लोग औषधोपचार करते हैं 
तथा उसे राजधानी तक पहुंचाने में उसकी सहायता करते हैं । 


घटनास्थल पर घायल होने के बाद दवा-दारू करने तथा जनता-जनादंन 
का प्रेममाजन बनकर उनकी सहायता से राजधानी तक पहुँचने की महत्त्वहीन 
एवं अनाटकीय कथावस्तु को टेकिये, शायर, सूत्रधार, विदूषक, हलकारे आदि 
ग्रपनी मधुर गायनशैली में वर्णन द्वारा पूरा कर लेते हैं । यही वर्णन एक 
टेश्य से दूसरे दृश्य की कड़ी जोड़ता है तथा बीच की अवधि को पार करके 
कथा को सक्रिय बनाकर रंगस्थल तक ले आता है । 


आगे का प्रसंग मूल रंगमंच के नीचे की भूमि पर संपादित नहीं होता । 
ग्रव पीछे की भव्य अट्वालिका सक्रिय हो जाती है जिसकी दर्शंकगण अ्रबतक 
बड़ी उत्सुकता से प्रतीक्षा कर रहे थे। ऊपर राजदरबार लगा हुआ है । 
नरतेकी नाच रही है । गायकवन्द गा रहे हैं । दर्शकों का मनोरंजन हो रहा है । 
फरियादी पहुँचता है। रागरंग बंद होजाता है। राजा आने का प्रयोजन 
पूछता है । यह प्रसंग लगने में बहुत छोटा है। फ़रियादी भी कोई विशेष 
व्यक्ति नही है। संभाषणा में तीव्रता तो तब श्रावे जब पति-पत्नी, प्रेमी- 
प्रेमिका, वादी-प्रतिवादी तथा दो चमत्कारिक पुरुषों के बीच संवादों की गंगा 

बहती हो । एक साधारण प्रजाजन राजदरबार में पहुँचकर क्‍या फ़रियाद 
करे ? वमव और समृद्धि से लिपटा हुआ राजा एक साधारण व्यक्ति से क्या 
बात करे ? कथावस्तु के तीब्रतम प्रसंग ही संभाषण को गतिवान बनाते हैं 
परन्तु यह प्रसंग नाट्यकार ने इसलिये चुना है कि यह फ़रियादी साधारण 
फ़रियादी नहीं है । उसमें एक रहस्य छुपा हुआ है। राजा ने अपने युवाकाल 
में अपने दासीपुत्र को लोकलाज के कारण नदी में बहा दिया था तथा उसकी 
माता को भी देश निकाला दे दिया था। बहते हुए इस बालक को दूर गाँव 
के किसी कुम्हार ने पालपोस कर बड़ा किया था। पिता पुत्र दोनों को ही 
परस्पर के इस घनिष्ट संबंध का पता नहीं है । 


लोकनाटयथों में इस प्रकार के प्रसंग जब भी श्राते हैं तो मारतीय नाटथ- 
परम्परा के अनुसार संबंधित पात्रों की रक्त-प्रवाहिणी शिराएँ कंपायमाने 
हो जाती हैं । अज्ञात ही श्रज्ञात में दोनों के हृदय हिलोरें लेने लगते हैं । दोनों 
के व्यवहार में एक विचित्र सा आावेग उत्पन्न होता है। श्रात्मीयता पअ्ंंदरे 
ही अंदश से प्रेरित करती है । दोनों किकतेंव्यविमूढ़ होकर एक दूसरे की 
तरफ़ देखने लगते हैं। चाहते हुए भी एक दूसरे को संबोधित नहीं किया 
जाता । द्षकों में उत्सुकता बढ़ती है ॥। भावनाएँ चरम सीमा तक पहुँच जाती 
हैं। गीतों की घुर्नें करुण स्वरों से श्रोतप्रोत होजाती हैं। शब्दावली कोमल- 
कान्त हो जाती है । राजा कह पड़ता है- मैं विचित्र सा अनुमव कर रहा हूं, 
मेरा सिर चक्‍कर खारहा है) वह मूच्छित हो जाता है । फ़रियादी युवक भी 
विद्वल हो उठता है परन्तु वह रहस्य समझ नहीं पाता । 


घटना आगे बढ़ने से रुक जाती है क्योंकि यह वषण्यं विषय है। हदृश्य- 
रूपक बनने की इसमें क्षमता नहीं है। टेकिये तथा अन्य परिचायकगंश 
उलभी हुई कथा के धागों को सुलभाते हैं। वर्णन द्वारा प्रकट करते हैं कि 
नदी में बालक बहकर किसी कुम्हार के हाथ लगा । वहाँ पर वह बड़ा हुआ । 
एक दिन वह बतंनों के लिये मिट्टी खोद रहा था । खेत के मालिक ने मिट्टी 
खोदने से मना किया । भगड़ा बढ़ गया। मारपीट हुई | युवक फ़रियादी 
बनकर राजा के पास गया । उधर दासी पुत्र-वियोग में जंगल-जंगल मटकती 
रही परन्तु कहीं उसे अपना पुत्र नहीं मिला । एक दिन बतंन खरीदने के लिये 
किसी गाँव में कुम्हार के घर पहुँची । वहाँ पर उसने उस प्रौढ़ बालक को 
देखा । उसका प्रेम अंदर ही भंदर उमड़ आया । परिचय पूछने पर कुम्हार ने 
बतलाया कि उसने उस बालक को इस नदी में बहते हुए पाया था । दासी 

सारा रहस्य समभ गई और उसी कुम्हार के घर नौकर होगई और बालक 
का अज्ञात में पालन-पोपण करती 'रही । यही दासीपुत्र राजा के पास 
फ़रियादी होकर पहुँचा था । 


उधर राजा ने दरबारियों को हुक्म दिया कि इस युवक को कुछ दिन 
राजमहलों में बड़े सस्‍्नेहमाव से रखा जाय | कथावस्तु का यह श्रव्य-प्रसंग 
टेकियों, शायरों तथा कवियों का वण्ये विषय बन गया । पुनः घटनाएँ रंगमंच 
पर उतर आई । माच के नीचे जाज़म पर भगंवाँ वस्त्र पहिने एक ब्राह्मण 
पूजा-पाठ में निरत था । राजा स्वयं उस स्थल पर आया । समस्त हृश्य महलों 
से उतरकर ब्राह्मण के आंगन में आगया । राजा ने स्वयं का परिचय इसलिये 
नहीं दिया क्‍योंकि जब वह प्रथम बार रंगमंच पर आया था तो नाटब- 
परम्परा के अनुसार वह दर्शकों को अपना परिचय दे चुका था। नाटअथकार 
यह मानकर चलता है कि राजा का परिचय जनता को पहले ही हो ज्ुका है । 
परन्तु प्रथम बार रंगमंच पर उतरनेवाले ब्राह्मण का परिचय इसलिये आवश्यक 
नहीं समभझा गया, क्‍योंकि वह एक महत्त्वहीन पात्र था। इसलिये टेकिये द्वारा 
ही उसका परिचय दिया जाना पर्याप्त समझा गया । राजा तथा ब्राह्मण के 
बीच संमापण होने के बाद ब्राह्मण शकुन विचार कर कहता है कि वह 
फरियादी कुम्हार-पुत्र न होकर तुम्हारा ही दासीपुत्र है। लोकनाटथों में 
मानवी आदझों से कहीं अधिक लोकाचार को महत्त्व दिया जाता है । इस 
रहस्योद्घाटन के बाद ही राजा के दिल में फ़रियादी के प्रति प्रेम वहीं घरा 
रह गया और वह आरवेशपूर्वक घटनास्थल से हट गया । 


इस स्थल पर जो हृश्य-परिवर्तन हुआ उसमें केवल ब्राह्मण तथा राजा 
का ही प्रस्थान दिखलाना पर्याप्त समझा गया। टेकियों तथा पृष्ठगायकों ने 
शेष प्रसंग को वर्णन में लपेटकर यह बतला दिया कि राजा ने बच्चे की 
फरियाद सुनने के बजाय उसे देश निकाला दे दिया और अपनी माँ से वह मिल 
न पावे इसलिये उस राज्य की समस्त सीमाएँ उसके लिये बंद करदीं । 


रंगमंच के प्रमुख माच के नीचे की जाज़म अरब हृश्य-परिवर्तन के साथ 
ही जंगल, पहाड़ तथा बीहड़ घाटी बन गई । लड़का देश निकाले के बाद 
जंगल-जंगल मटकने लगा । टेकिये जंगल की बीहड़ता तथा भयानकता का 
वर्शान-गान कर रहे हैं और दासीपुत्र जल्दी-जल्दी जाज़म के चारों श्लोर चक्कर 
लगा रहा है । इसी घुमाव में उसे कई दिन बीत गये, कई रातें बीत गईं, 
कई वर्ष करत मये । रास्ते में उसे एक शेर भी मिलता है। उससे वार्तालाप 

होती है। लोकनाटयों के पशु भी इन्सान की तरह बात करते हैं। सिह उसे 
रास्ता दिखलाता है । लोकनाटथों के हिसक जानवर दुष्टों के लिये घातक 
होते हैं परन्तु दुखीजनों के सहायक होते हैं। राजस्थान के “रासधारी' नामक 
नाटय में राम और गिद्ध का संवाद ग्रत्यन्त मार्मिक ढंग से दर्शाया गया है 
औश्रौर सीता अशोकवाटिका में पशु-पक्षियों से बात करती है । 


उक्त उदाहरणों से यह स्पष्ट है कि मारतीय लोकनाटय घटनात्मक 
नहीं होकर गाथात्मक होते हैं। आधुनिक नाटब में नाटबकार को किसी 
कथाविशेष को नाटबरूप देने के लिये उसके समस्त वणॉनात्मक एवं 
गाथात्मक पक्ष को संवादात्मक रूप देकर तदनुसार उसका दृश्यविधान 
करना पड़ता है और कथावस्तु को पूर्णाता तक पहुँचाने के लिये अनेक नाटकीय 
तत्त्वों, प्रेरणात्मक प्रसंगों तथा कुतूहलवर्धक स्थितियों का विधान करना 
पडता है, परन्तु लोकनाटय इस जटिल तंत्र की उलभनों में नहीं फेंसता । वह 
प्रचलित गाथा के समस्त तंत्र को ज्यों का त्यों श्रपना लेता है और उसे अपने 
ढंग से रंगमंच पर प्रस्तुत करता है । 


उत्तर प्रदेश की रामलीलाओं तथा रासलीलाझों में प्रचलित गाथात्मक 
तत्त्वों पर ही नाटबतत्त्व आधारित रहते हैं । रासलीला में रासघारिये प्रचलित 
कृष्णलीलाओं के गीत गाते हैं और झनेक दर्शनीय प्रसंगों को उनमें लपेटकर, 
उन श्रभिनेय-घटनाओं को प्रस्तुत करते हैं जिनमें मगवान्‌ का चरित्रोत्क्ष 
दर्शाया गया हो । ये विशिष्ट प्रसंग हैं - कृष्णाजन्म, कालियदमन, पूतनावध, 
गिरिवरधारण, माखनचो री, चीरहरण, कंसवध आदि । इन प्रसंगों में रास- 
धारिये मुलगाथाओ्रों का गीत्तवाचन करते हैं और लीला के विविध स्वरूप 
(पात्र) उनका ग्र्थ उलथाते हुए कमी गद्य में कमी पद्चय में संमाषण करते हैं । 
यद्यपि ये समी प्रसंग कथात्मक दृष्टि से एक सूत्र में बंध हुए नहीं हैं, परन्तु 
रासघारिये अपने टेक-गायन द्वारा उनके बीच की कड़ियाँ जोड़ते जाते हैं और 
कथावस्तु भगवान्‌ कृष्ण की विविध लीलाग्नों का उत्कषं बतलाती हुई श्राग्रे 
बढ़ जाती है। इस शली का रंगमंच रास की गोलाकार समतल भृमि ही है 
पग्रौर वही सब घटनाओं की रंगस्थली मी । इस नाटथशली में दृश्य, स्थान 
तथा समय-परिवर्तेन की एक बहुत ही सुन्दर प्रणाली विद्यमान है। एक प्रसंग 
की समाप्ति पर सभी पात्र गोलाकार रास में सम्मिलित' हो जाते हैं । यह रास 
प्रत्येक प्रसंग के महिमाग़ान तथा भगवान्‌ श्रीकृष्ण की विविध लीलाओं के 
ममापन के रूप में प्रस्तुत होता है। राजस्थानी भीलों के गवरी नाटच में मी 

प्रत्येक प्रसंग के बाद गोलाकार सामूहिक नृत्य की योजना है जो विविध हृश्यों 
को एक सत्र में जोड़ता है । 


मथुरा की रंगमंचीय रामलीलाओं में मी कथावाचक रामचरितमानस का 
पाठ करते हैं । रामलीला के विविध स्वरूप प्रारम्म में रंगमंच पर बेठ जाते हैं । 
उनकी झारती उतारी जाती है तथा मंगलगान होता है । तदुपरान्त चौपाई का 
ग्रक्षण्णा पाठ प्रारम्म हो जाता है । कथा के व्ण्य विषय चौपाइयों में समाहित 
हो जाते हैं तथा अभिनग्रस्थलों पर पात्र विविध वेशभूपाप्रों में रंगमंच पर 
ग्राते हैं तथा चौपाई-गायन के उपरान्त उनका भश्रर्थ गद्य में उलथाते हुए संभापरम 
करते हैं। हृश्यपरिवर्तन कमी परदे के माध्यम से या कभी अपने श्राप वण्य पाठ 
के साथ संपन्न हो जाता है | तत्काल राजदरबार लग जाता है । राम वनगमन पर 
पात्रगण रंगमंच पर कई बार चक्‍कर लगाते हैं। रंगमंच के नीचे, सामने या 
रंगमंच के किसी एक कोने में पंचवटी का अ्रस्तित्व समझ लिया जाता है । 
इसी तरह अ्रवधपुरी, जनकपुरी, लंकापुरी श्रादि भी बीच में छूटे हुए रंगमंच के 
नीचे बिछी हुई जाज़म पर अवस्थित समभली जाती हैं । हृश्यपरिवर्तन के समय 
कथावाचक जोर-जोर से कथावाचन करने लगते हैं । साज़ों की श्रावाज़् बुलन्द 
हो जाती है । एक ही दिन में रामलीला को समाप्त नहीं करने के पीछे मी एक 
विज्ञान है । एक दिन में पूरे होने वाले प्रसंग विशिष्ट भ्रवधियों को समेटंते हैं 
तथा एक ही स्थल पर अ्रधिक से अधिक प्रसंग अ्रभिनीत हों, उसका भी 
प्रतिदिन के हृदय की परिपूर्ति के समय पूरा ध्यान रखा जाता है। १५ दिन 
की रामलीला के १४ प्रसंग या १५ स्थलों का अ्रनुमान लगाकर नाटय नियोजित 
किया जाता है । 


अधिकांश लोकनाटयोों में विविध प्रसंग श्रापस में बहुत ही ढीले-ढाले 
गंथे हुए नज़र आते हैं । एक हृश्य दूसरे का पूरक हो यह भी आवश्यक नहीं 
है । बल्कि कहीं-कही तो स्वयं नाटब के पात्र भी एक दूसरे के पूरक नहीं 
होते । कभी-कभी मनोरंजनार्थ बीच-बीच में आई हुई अप्रासंगिक घटनाएँ 
मूलकथा के सूत्र को तोड़ देती हैं और उनका सम्बन्ध आने वाले प्रसंग से 
मुश्किल से जुड़ता है। किसी विशेष उद्देश्य से नाट्य में अनेक पात्र ऐसे भी 
प्रयुक्त होते हैं जो भ्रपना पूर्ण उत्कर्ष बतलाये बिना ही कहीं छिपे रहते हैं । 

लोकनाटथों में कुछ प्रसंग ऐसे मी हैं जो किसी विशेष लक्ष्य से संपादित 
नहीं होते । वे केवल किसी तात्कालिक महत्ता के लिये प्रयुक्त होते हैं और मूल- 
कथा को परिपुष्ट नहीं करते | लोकगाथाओं में जिस तरह अनेक प्रासंगिक 

अप्रासंगिक गाथाएँ आती जाती हैं और भ्पनी पूरी कलक दिखाये बिना ही 
विलीन हो जाती हैं, उसी तरह लोकनाटयथों के प्रसंगों का अ्रप्रासंगीकरण 
चलता ही रहता है । लोकनाटयों के व्यवहार-पक्ष में इस तरह के चाहे कितने 
ही क्षेपक आते हों; परन्तु उनके समापन के समय अधिकांश कथावस्तु मटक 
कर भी एक जगह आ जाती है तथा किसी शुभ लक्ष्य को परिपूरति करती है । 
खोये हुए प्रसंगों में से वे प्रसंग, जो कथावस्तु के प्रमुख अंग है, पुनः माला में 
गुथने लग जाते हैं तथा भूलमुलेया में पड़े हुए चरित्र पुनः रास्ते पर आा 
जाते हैं । 

लोकनाटयों में लोकगाथाओ्रों की तरह ही समस्त कथावस्तु समतल भूमि 
पर बहनेवाली शान्त स्निग्ध सरिता की तरह अबाध गति से बहती है । ऐसी 
चमत्कारिक परिस्थितियाँ उत्पन्न करने की उसमें प्रवत्ति नहीं होती जिससे श्रोता 
एवं दर्शंकगरा में निरन्तर कुतूृहल बना रहे। समस्त लोकनाटथ गाथात्मक 
होने के नाते उनकी कथावस्तु अपने समस्त वमव को किसी भी रहस्य या 
चमत्कार में लपेटे बिना ही दर्शक एवं श्रोताश्रों के सामने प्रस्तुत हो जाती 
है । लोकनाट्यों का समस्त कलेवर अपने आडम्बर एवं साज़-सज्जाहीन खुले 
रंगमंच की तरह ही खुला रहता है। उसमें कोई भी चीज़ छिपाने तथा 
रहस्मय ढंग से प्रस्तुत करने की प्रवृत्ति परिलक्षित नहीं होती । आ्राधुनिक 
नाट्य की तरह उसे झ्रपनी वण्य सामग्री को बचाकर केवल हृश्यात्मक सामग्री 
ही प्रस्तुत नहीं करनी पड़ती और न उस छिपाई हुई वर्ण्य सामग्री को किसी 
चमत्कार तथा रहस्योद्घाटन की शली में पेश करने की ही आवश्यकता 


हीती है । 


लोकनाटबों का भ्राधुनिक नाटयों पर प्रमाव 

लोकनाटयों की स्वस्थ, वेज्ञानिक तथा मानव-स्पर्शी परम्पराओं ने 
आधुनिक नाट्यों को काफ़ी मात्रा में प्रमावित किया है। वे मानवीय भाव- 
नाग्रों तथा ग्राकांक्षाओं का सही भश्रर्थों में प्रतिनिधित्व करते हैं तथा उन्हें 
मानवीय अभिव्यक्ति की पूर्णा स्वतंत्रता प्राप्त है। रंगमंचीय विधाएं, तंत्र 
तथा शास्त्र आदि के नियंत्रण से उनकी झात्मा कठित नहीं होती । आधुनिक 
नाटथयतंत्र ने नाटक को इतना जकड़ लिया है कि वह एक प्रकार से यंत्र सा 
बन गया है। उसमें से प्राण जसे निकल गये हैं । ग्राथुनिक हृश्यविधान तथा 
यंत्र की चमत्कारिक उपलब्धियों ने दर्शकों को आश्चर्यंचकित अवश्य कर 
दिया है, परन्तु उनकी आत्मा नाटक की श्रात्मा से आत्मसाव्‌ नहीं करती । 

ग्राधुनिक विद्युत्‌ के चमत्कारों ने वे स्थितियाँ रंगमंच पर उपस्थित करदी हैं 
जिनकी कल्पना भी नहीं की जा सकती है । इन तकनीकी उपलब्धियों से आ्राज 
मोटर, रेल तथा हवाईजहाज भी रंगमंच पर आा जाते हैं । समुद्र की तूफ़ानी 
लहरें रंगमंच पर उतर आती है । मनुष्य रंगमंच पर ही श्राकाश और पाताल 
से बातें करने लगता है। प्रकाश के चमत्कार से आदमी क्षण मर में रंगमंच 
पर प्रकट होता है और क्षण ही भर में अन्तर्घान हो जाता है । ध्वनिविस्ता- 
रक यत्र के माध्यम से पात्र द्कों के कान ही में बोल देता है। वेशविन्यास 
के आधुनिक चमत्कारों से युवा पुरुष वद्ध बन सकता है और वद्ध युवा में 
परिवर्तित हो सकता है । रगमच पर ही वे स्थितियाँ पैदा की जा सकती है 
कि दर्शकों को स्वय किसी भी स्थिति की कल्पना करने को आवश्यकता नहीं । 
रगमच पर पात्र इस निपुणाता और पूर्णाता के साथ पेश किये जाते हैं कि उनके 
वास्तविक मानवीय स्वरूप को कल्पना करना ही मुश्किल है। कौन व्यक्ति 
किसका अभिनय कर रहा है, यह भी पता लगाना नितांत कठिन है । पलक 
भपने मात्र से हृश्य बदल जाते हैं । क्षणमर में मुसलाधार वर्षा होने लगती है । 
क्षण में प्थ्वी मयकर ताप से कुलसने लगती है। आधुनिक नाट्य की ये सब 
उपलब्वियाँ मनुष्य को आश्चय में डाल देती हैं । फिल्मों के प्रचार ने, जहाँ इन 
रंगमंचीय नाटकों को क्षति पहुँचाई है, वहाँ उनके काम को हल्का भी किया 
है । फिल्म और नाटक का एक सम्मिलित प्रयोग आज के रंगमंच की विशेषता 
बन गई है। वास्तविक रंगमंच्रीय दृश्य के साथ ही फिल्‍म चल पड़ती है, 
जिसमें रंगमंच के समस्त पात्र अपनी पूर्व स्थिति से निकल किसी परिवर्तित 
स्थिति में दृष्टिगत होते हैं। पलक मात्र से वे कहाँ से कहाँ पहुँच जाते हैं । 
जो दृश्य रंगमंच पर असंभव से प्रतीत होते हैं, उनको फिल्म द्वारा इस तरह 
प्रदशित किया जाता है कि वे वास्तविक ही नज़र ग्राने लगते हैं । 

इन सब विस्मयकारो तकनीकी चमत्कारों में दर्शक की अ्राँखें उलभ 
जाती है और वह नाटक की मूल आत्मा तक नही पहुँच पाता । प्रदर्शनोपरांत 
दर्शक यही कहते हुए निकलता है-नदियों की भयंकर बाढ़ें रंगमंच पर किस 
खूबी से दिखलाई गई थी, जमीन पर खड़ा हुआ आदमी बात ही बात में 
किस तरह आक्राण में उठ गया, मयंकर ग्राग की लपटों ने रंगमंच का बाल 
मी बांका नहीं होने दिया । बिरलो ही के मंह पर यह सुना जाता है कि अमुक 
पात्र ने कितना सुन्दर अभिनय किया तथा नाट्य लेखक की कलम ने कितना 
सुन्दर चमत्कार दिखलाया तथा श्रमुक्र पात्र ने कितना सुन्दर गाया | सबको 
यह मालूम है कि वह गीत पात्र द्वारा नही गाया गया था। किसी पाश्व- 

गायक ने अपना कंठ उसे प्रदान किया था | यही कारण है कि पात्र के कंठ 
से निकली हुई स्वरलहरियाँ उसकी वेदना के साथ संवेदित नहीं हुई । 


ये सब तकनीकी उपलब्धियाँ लोकनाट्यों में कहाँ ? उनका रंगमंच सादा, 
ग्राडंबरहीन, दृश्यविधान, प्रकाश-व्यवस्था व ध्वनिविस्तारक यत्र उनके पास 
कहाँ ? पात्रों को वेशभूषा बदलने के लिये प्रथक्‌ स्थान कहाँ ? यदि नदी पार 
करनी होती है तो लोकनाट्य के पात्र अपनी टांगों से कपड़ा ऊपर उठाकर चलते 
हैं । पहाड़ों पर चढ़ना होता है तो वे ऊँची-ऊची छलांगें भरते है । यदि अभिनय 
करते समय तत्काल ही किसी दूसरे पात्र की आवश्यकता होती है तो पात्र 
स्वयं अपने शरीर पर कपड़ा लपेटकर उस व्यक्ति का अभिनय करने लगते हैं 
तथा कभी-कभी कुछ विशिष्ट प्रसंगों में दशकों को ही विवादी पात्र मानकर उनसे 
संवाद करने लगते है | दर्शक स्वयं मी कभी-कभी श्रात्मविमोर होकर उनसे 
बातें करने लगता है। रंगमंच पर भावोद्रेक का वातावरण देखकर वह स्वयं 
भी उत्साहित हो जाता है । वह रंगमंच के पात्रों के साथ रोता है श्र उनके 
साथ हँसता है। नाट्य-समाप्ति पर उसे यह भी भान नहीं रहता कि नाटक 
खत्म हो गया है या चल रहा है । 


आधुनिक नाटयों के उलभे हुए तंत्र से कलाप्रेमी जनता ऊब सी गई है । 
वह नाटक के मर्म तक पहुँचना चाहती है। वह पात्र से सही माने में मित्रता 
करना चाहती है। उसकी भावनाश्रों में श्रपनि भावनाञ्रों का तालमेल बिठाना 
चाहती है। वह पात्रों के चरित्र का उत्कर्ष देखना चाहती है। उसके लिये 
यह कल्पना बिलकुल कठिन नहीं है कि पात्र महलों में बंठा है या भोंपड़ी में, 
दूर जंगल में विचर रहा है या शहर की सड़कों पर । वह कल्पनाओं को 
पात्रों के माध्यम से साकार करना चाहता है, रंगमंचीय तन्‍्त्र के माध्यम से 
नहीं । वह ध्वनिविस्तारक यंत्र के माध्यम से संगीत का स्वाद नहीं लेना 
चाहता । वह अभिनेता के कठ से स्फुरित हुई असली आवाज़ का रसास्वादन 
करना चाहता है | दर्शकों की यह अभिलाया आधुनिक बहुतंत्री नाटकों से कमी 
पूरी नहीं हो सकती । दर्शकों की यही पिपासा आधुनिक यांत्रिक नाटकों को 
आमूलचूल परिवर्तन की ओर प्रवृत्त कर रही है। रंगमंचीय नाटक को फ़िल्म 
की नकल नहीं बनाकर वास्तविक नास्यमंच्र बनाने की चेष्टा सवंत्र दृष्टिगत 
हो रही है । यही कारण है कि आज का नाटक लोकनास्योन्मुखी होरहा है । 


आज सत्र यह चेष्टा दीख पड़ती है कि लोकनास्यों के उसूलों का आधु- 
निक नाटकों में अनुसरण किया जाय । रंगमंच या रंगस्थली के चारों तरफ़ 

या कम से कम तीन तरफ़ दशकों के बंठने की व्यवस्था प्राय: समी लोकनाव्थों 
में होती है । दर्शक श्रौर प्रदर्शकों के बीच का फ़ासला कम करने की चेष्टा, जो 
ग्राधुनिक ढंग के नास्यों में हो रही है, वह लोकनास्यों की प्रेरणा ही समभना 
चाहिए । यूरोप में आधुनिक ढंग के थियेटरों में रंगमंच इस प्रकार बनने लगे 
हैं कि दर्शक-प्रदर्शकों का फ़ासला कम से कम हो गया है। अभिनेतागणा दर्शकों 
के प्रत्यन्त निकट आकर काम करते हैं। दर्शक गअभिनेताश्रों की मावनाओं में 
मिल जाता है। उनकी श्वासों में अपनी श्वास मिलाता है । ध्वनिविस्तारक यन्त्र 
भी अब आधुनिक थियेटरों से गायब हो गया है । दर्शक-प्रदर्शक का फ़ासला कम 
हो जाने से श्रब दर्शकों को प्रदर्शनों की मौलिक आवाज़ का आनन्द मिलता है । 


ग्राधुनिक थियेटरों में अब तकनीकी उपलब्धियों पर विशेष प्राग्रह नहीं 
है । बकसनुमा रंगमंच बनाने को प्रथा, जो ग्रब तक प्रचलित थी, अब प्राय: 
लुप्त सी हो रही है। पात्र पृष्ठभूमि से बाहर निकल कर दर्शकों के बीच फले 
हुए रंममंच पर फंल जाते हैं और अपने करतब दिखलाते हैं । किन्‍्हीं-किन्हीं 
अत्यन्त ग्राधुनिक थियेटरों में तो अ्रभिनेता के रंगमंचीय प्रवेश का मार्ग दर्शकों 
के बीच हो बना हुआ होता है तथा बहिगेमन के लिए अब चमत्कारिक परि- 
स्थितियों की आवश्यकता नही है । अब पात्र रंगमंच पर सहज ही आ जाते 
हैं श्र सहज ही चले जाते हैं। दृश्यविधान की दृष्टि से मी आधुनिक रंगमंच 
पर एक क्रान्ति सी प्राई हुई है। दृश्यावली वाले परदों का समय भ्रब बीत चुका । 
अब एक रंगीन परदे को पृष्ठभूमि पर ही बड़े-बड़े दृश्यों की कल्पना करली जाती 
है। जिस तरह लोकनास्थों में पृष्ठभूमि की दीवार या परदे के सहारे समी 
काम सम्पन्न हो जाते हैं उसी तरह आधुनिक नाटकों में मी एक ही परदे पर कई 
काम हो जाते हैं। लोकनास्थों में जिस तरह प्रतीक स्वरूप एक पेड़ की डाली 
को रंगमंच पर ले आने से समस्त जंगल की कल्पना साकार हो जाती है, महलों 
के लिए केवल एक गुम्बजनुमा दरवाज़ा खड़ा कर देने से सम्पूर्ण महल समझ 
लिया जाता है, उसी तरह भ्राधुनिक नाटक में प्रती कात्मक संकेतों के सिद्धान्त के 
ग्रनुसार कोई भी सांकेतिक वस्तु रख देने से पूरे दृश्य की कल्पना हो जाती है। 


ग्राधुनिक नास्थों में वेशभूषा की दृष्टि से भी पर्याप्त मात्रा में सरली- 
करण को ओर आग्रह है। विशेष पात्र के शूंगार में उसकी पोशाक की कोई 
प्रतीकात्मक वस्तु पहिन लेने या लगा लेने से पूरे पात्र की कल्पना साकार हो 
जाती है । दर्शकों को चकाचौंध में डालने वाली कोई भी वस्तु या प्रसाधन का 
उपयोग ग्राधुनिक रंगमच पर गअ्रनुचित समभा जा रहा है । जिस तरह संगीतज्ञों 


( २६४ ) 


तथा वाद्यकारों को लोकनाटयों में खुले आम बिठलाया जाता है, उसी तरह 
ग्राधुनिक नाटयों में भी श्रव संगीतकारों को छुपाया नहीं जाता, रंगमंच पर 
सबके सामने बिठलाया जाता है । दृश्य-परिवर्तन के लिए भी लोकनास्थों की 
तरह ही आधुनिक रंगमंच पर सबके सामने रंगमंचीय सामग्री लाई या उठाई 
जाती है। रोशनियों की चकाचौंध ग्रब आधुनिक नास्थों में विशेष महत्त्व नहीं 
रखती । आधुनिक नास्यों में रंगमंचीय विधान, वेशविन्यास, नाटयरचना 
आदि में जो प्रतीकात्मक शैली का अनुसरण किया जा रहा है, वह सब लोक- 
नाटयों की ही देन है| 


ग्राधुनिक रंगमंच की रचना भी लोकनाटयथों के खुले रंगमंच के अनुसार 
ही होने लगी है । प्रेक्षालय मले ही चहारदीवारी से ग्रावृत हो, उसकी छत भी 
चाहे ढकी हुई हो, परन्तु उसका रंगमंच लोकशली पर ही बनाया जाता है। 
उसका अभिनयलक्षेत्र अब प्रेक्षालय में दर्शकों की गोदी तक फंल गया है। दृश्य- 
परिधि भी भ्रब डिबिया जेंसी नहीं बनकर लोकनाटथों के खुले भरोखे को 
तरह ही बनती है। लोकनाटयों में विविध स्थलों तथा भ्रट्टालिकाओ्रों से उतर- 
चढ़कर अभिनय करने की जो शैली है उसका प्रभाव भ्रब आधुनिक ढंग के 
रंगमंच पर भी स्पष्ट परिलक्षित होता है । अनेक आधुनिक ढंग के प्रेक्षालयों 
में रंगमंच के पीछे की दीवार पर उतरने-चढ़ने की सीढ़ियों का जो समावेश 
हुआ है वह इन्हीं लोकनाटयों का प्रमाव समझना चाहिए ।। इन्हीं सीढ़ियों से 
पात्र उतरते-चढ़ते तथा रंगमंच पर आते हैं । 


यूरोपीय थियेटरों में इस प्रकार के अनेक प्रयोग हो रहे हैं । लोकनास्यों 
की तरह रंगस्थली के चारों ओर दर्शकों के बैठने की प्रणाली मारत में श्रनादि- 
काल से चली आ रही है । श्राज भी झ्नेक लोकनाटथ गोलाकार रंगस्थली की 
शैली में ही प्रस्तुत होते हैं। यूरोप में कई झराघुनिक थियेटर इस शली में ही 
निर्मित हुए हैं। रंगस्थली समतल भूमि पर गोल आकार में होती है, जिसके 
चारों ओर दर्शकों के बंठने की गेलेरियाँ हैं। नाटच-प्रस्तुतीकरण में मी अ्रभि- 
नेता गोले में बंठे हुए दर्शकों का पूरा ध्यान रखते हैं। अभिनय-स्थल से चारों 
दिशाओं में निकली हुई गलियाँ होती हैं जिनसे प्रदर्शक रंगस्थली में प्रवेश 
करते हैं और ग्रभिनयोपरान्त पुनः: बहिर्गमन करते हैं । रंगस्थली के ऊपर छत 
पर लगी हुई रोशनियों का जाल लगा रहता है, जो अभिनेताश्रों के अंग-प्रत्यंग 
को आलोकित करता है। यह प्रकाश-व्यवस्था इस चतुराई से की गई है कि 
रंगस्थली के अलावा प्रेक्षालय के सभी क्षेत्र अंधकारमय होते हैं। कमी-कमी 

अभिनेता अपने अभिनय की समाप्ति पर दर्शकों के बीच ही बंठ जाते हैं । 
दर्शकगणा प्रदर्शन में इतने लीन रहते हैं कि उन्हें यह पता भी नहीं रहता कि 
अभिनेता कहाँ गये, कहाँ से आये और कहाँ बढठे हैं । 


जिस तरह लोकनाटथों में अनेक स्थितियाँ तथा कलाप्रमंग की अनेक 
बातें दर्शकों को कल्पना पर छोडदी जाती है, उसी तरह झाधुनिक नाटबतंत्र 
में मी नाटअप्रसंग की कई बातें दर्शकों की कल्पना पर अवलंबित रहती हैं । 
ग्राधुनिक नाटकों में परदे तथा हृश्यावलियों की योजना भी दिन-व-दिन कम 
होती जाती है और केवल प्रतीकों के सहारे नाटक चलता है । बिना किसी 
बाह्य उपकरण के नाटक रंगस्थली में णुरू हो जाता है और हृश्य-परिवर्त न के 
समय रंगमंच को अ्ंधकारग्रस्त कर देना ही पर्याप्त समका जाता है । इन सब 
प्राधुनिक परिवर्तनों से यह परिलक्षित होता है कि आ्राधुनिक रंगमंच को 
लोकपरम्परागं ने कितना प्रमावित किया है | रंगमंचीय उपकरणों में जितनी 
ही सरलीकरण की प्रवृत्ति आई है उतना ही नाटक ताक़तवर बना है तथा 
ग्रमिनय में जान आई है । नाटकीय बणाघट तथा नाटयाभिनय की तकनीकी 
बारीकियों में फेसकर भारतीय शास्त्रीय नाट्य जिस तरह नष्ट हो गया उसी 
तरह की स्थिति आज आधुनिक तंत्र में फंसे हुए नाटकों की हो रही है। दोनों के 
ह्वास के पीछे लोकनाटथों की ही बहुमुखी प्रतिभा का हाथ है। लोकनाटदों की 
रचना में जिस तरह सभी नाटचतत्त्वों के विकास की आवश्यकता नहीं समभी 
जाती, उसी तरह आधुनिक नाटथ की बणघट में मी सभी नाटबअतत्त्वों के 
प्रतिपादन की आवश्यकता नहीं समभी जा रही है। मारतीय आधुनिक 
नाटयतंत्र के विकास में लोकनाट्य जितना सहायक हुआ है उतना शास्त्रीय 
नाट्य नहीं । आ्राधुनिक नाटथों के कथानक अब शास्त्रीय नाटथों की तरह 
उच्चकुलीय तथा उच्चवर्णीय महापुरुषों के जीवन पर ही अवलंबित नही रहते । 
ग्रब निम्नवर्गीय व्यक्ति भी आधुनिक नाटक का विपय बन सकता है । आधुनिक 
नाटक के लिये यह भी आ्रावश्यक नहीं है कि नाथ्य का नायक कोई दुष्ट या 
खल नहीं हो। यदि उसके जीवनवत्त में भी नाट्यतत्त्व विद्यमान हैं और 
कथाप्रवाह चरम तक पहुँच सकता है तो वह भी नाटयका विषय बन सकता 
है। लोकनाटयो की यह परम्परा आधुनिक नाटथरचना में श्रपना महत्त्वपूर्ण 
स्थान रखती है । मारत॒वर्प में पिछले १०० वर्षो में अनेक नाटक लिखे और 
खेले गये हैं परन्तु एक भी नाटक ऐसा नही है जिसने शास्त्रीय नाटकों का 
ग्रनुशीलन किया हो । 

आधुनिक ढंग के भारतीय नृत्यनाट्ों तथा बेले नाटयों को भी लोक- 
नाटचों ने सर्वाधिक प्रमावित किया है। भारतीय लोकनाटथय यूरोपीय आपेरा 
शली के बहुत निकट हैं । वे उन्हीं की तरह संगीतप्रधान होते है । उनमें भी 
जीवनवत्त के रूप में समस्त जीवन का चित्रण अपेक्षित नहीं है । भारत के 
आधुनिक नृत्यनाटयों ने तो अपनी समस्त परम्परा भारतीय लोकनाटटथ्ों से प्राप्त 
को है। आधुनिक मारतीय नृत्यमंडलियाँ अपने नृत्यनाटय को बेले (9॥८) 
नाम से नामांकित करती हैं जब कि बेले की कोई परम्परा हमारे देश में 
विद्यमान नहीं है । इस प्रणाली का उद्धव यूरोपीय देशों में हुआ है । बेले की 
समस्त भंगिमाएँ मृकाभिनय के रूप में होती हैं जब कि भारतीय नृत्यनास्थों में 
मूकाभिनय जैसी कोई परम्परा नहीं है । हमारे देश में बतंमान नृत्य-विशेषज्ञों 
द्वारा, जो नृत्यनास्य प्रस्तुत हो रहे है, उनकी समस्त प्र॒ष्ठभूमि लोकनास्थों ही 
से प्राप्त हुई है । इन नाख्यों के प्रमुख प्रवर्तक हैं श्री उदयशंकर, सचिनशंकर, 
स्वर्गीय शान्तिवर्धन, नरेन्द्र शर्मा आदि | इन स्वनामधन्य कलाकारों द्वारा 
रचित लगभग सभी कृतियाँ लोकाधारयुक्त है। इनके नृत्यों व नाख्थों के 
प्रस्तुतीकरण में लोकशली का पूर्ण रूप से प्रतिपादन हुआ है | खुले रंगमंच 
की शली में न्यूनतम हृश्यविधान से ही इनकी क्वृतियाँ अत्यंत प्रमावशाली 
ढंग से प्रस्तुत होती हैं। वाद्यकार भी खुले आम सबको दीखते हुए बंठते है 
तथा सादे रंग के परदों की पृष्ठभूमि पर स्थितिविशेष के सूक्ष्म प्रतीकों द्वारा 
बड़े-बड़े हृश्य-विधानों की कल्पना साकार की जाती है। वेशभूषा तथा साज- 
सज्जा में भी प्रतीकात्मक स्वरूपों के सहारे कठिन से कठिन कार्य सिद्ध कर 
लिये जाते है । श्रीयुत नरेन्द्र श्माकृत रामलीला लोकशली का सर्वोत्कृष्ट 
उदाहरण है । इस रामलीला के समस्त दृश्यविधान, वाचन, गायन, नृत्य, 
वेशविन्यास तथा रंगमंचीय उपकरण पूर्णरूप से लोकशली का अनुशीलन 
करते हैं। लोकनास्थों की तरह ही एक ही स्थल पर अनेक स्थितियों का 
प्रस्तुती क रण इस रामलीला की विशेषता है। उत्तर प्रदेश तथा दिल्‍ली की 
अनुष्ठानिक रामलीलाओं ने इस रचना को सर्वाधिक प्रमावित किया है । इन 
रामलीला में पात्र जिस तरह एक स्थिति से दूसरी स्थिति में प्रयाण करते 
हैं उसी तरह इस रामलीला में भी पात्र प्रयाण करते हैं । दृश्य-परिवर्तन भी 
ग्रधिकांश लोकशली में ही होते हैं। समस्त नाटिका में ऊपर-नीचे या अगल- 
बगल चढ़ने-उतरने तथा खिचनेवाले परदों का सबंथा बहिष्कार किया ग्रया 
है । आघुनिक नाट्यतंत्र के चौखटीय रंगमंच की शेली भी इसमें नहीं ग्रपनाई 
गई है | दर्शकगशा रंगमंच की तीनों दिशाओं में बेठते हैं तथा समस्त रामलीला 

के लुप्तप्राय अंशों की पूति रंगमंच के प्रतीकात्मक प्रस्तुतीकरण से बड़ी 
ग्रासानी से कर लेते है। रामलीला के समस्त पात्रों की वेशभूषा भी 
लोकशेली की वेशभूषा से ही प्रेरित हुई है । जनकपुरी, श्रयोध्या तथा लंका 
के हृश्य भी बिना विशेष साज़-सज्जा के सामान्य प्रतीकों के सहारे बड़े प्रभाव- 
शाली ढंग से रंगमंच पर उपस्थित किये जाते हैं । पंचचटी और चित्रकूट के 
दृश्यों में केवल एक प्रतीकात्मक वक्ष और पर्णेकुटी ही समस्त वनखंड का 
प्रभाव पैदा कर देते है । श्रीयुत संचिन्ंक र की रामलीला में यद्यपि लोकशली 
का पूर्णारूपेण प्रतिपादन नहीं हुआ है फिर भी नाट्य-विधान तथा हृश्य-विधान 
की हृष्टि से वह भी पूर्णारूपेणा लोकाधारित ही है । इस नृत्य-नाटिका की मभावा- 
भिव्यंजनाएं तथा अ्ंगमंगिमाएँ लोकशली पर आधारित नही हैं फिर भी इसके 
समस्त लोकनृत्य लोकाधारपयुक्त ही हैं । लिटिल बेले ग्रुप की कठपुतली रामलीला 
मारतीय कठपुतलियों की अंगभंगिमाओ्रों तथा उसके प्रस्तुतीकरण का बहुत ही 
सुन्दर प्रतिरूप है। श्रीयुत पारवंतीशंकरकृत डिसकवरी आफ इण्डिया ([0500फ८ा/ 
0 709) यद्यपि अनेक शेलियों का एक मिश्रण है, फिर भी प्रस्तुतीकरण 
और दृश्यविधान की दृष्टि से उसे लोकनास्य प्रणाली ने काफ़ी प्रभावित किया 
है । बम्बई के श्रीयुत जोगेन्द्र देसाईक्त राम-शबरी नृत्य-नाटिका भी यद्यपि 
हृश्यविधान की दृष्टि से ग्राधुनिक नास्यतंत्र से काफ़ी प्रभावित हुई है परन्तु 
उसके समस्त लोकनृत्य और उसकी वेषभूषाएँ लोकाधारयुक्त ही हैं । गुजरात 
के सुप्रसिद्ध मवाई अभिनेता श्रीयुत जयशंकर सुन्दरी कृत मेनागूजरी नामक 
नृत्य-नाटिका तो लोकनृत्य-नाथ्थ का एक बहुत ही परिमारजित और आधुनिक 
स्वरूप है। इसकी समस्त अभिव्यंजनाएँ और संवाद-गीतों की शैली विशुद्ध 
लोकनास्थों की शैली है | प्रस्तुतीकरण में भी लोक रंगमंच की भावी कल्पना 
के इस नाटिका में बहुत ही सुन्दर दर्शन होते हैं । 


श्रीयुत उदयशंकरकृत छोटी-छोटी नृत्य-नाटिकाएँ, जिनका आधार 
पौराणिक कथाएं हैं, यद्यपि शास्त्रीय अंग्रभंगिमाओं और प्रतीकों का 
सहारा लेती हैं, फिर भी उनका समस्त प्रस्तुतीकरण और दृश्य-विघानों के 
प्रतीक लोकशलो से ही प्रभावित हुए हैं । श्रीयुत उदयशंकर की सूक्ष्म कलात्मक 
दृष्टि ने शास्त्रीय और लोकनृत्यों में अत्यंत सुन्दर समन्वय प्रस्तुत किया है । 
शान्तिनिकेतन द्वारा प्रस्तुत नृत्य-नाटिकाओं में, जिनमें “चंडालिका' तथा 
'चित्रांगदा' प्रमुख हैं, लोकनाटय शैली का पूर्णा रूप से उपयोग हुआ है । “लाहो- 
रवा' तथा “थंवल चुगवी' जेसी मणिपुरी नृत्य-नाटिकाग्रों करा उन पर बहुत बड़ा 

प्रभाव है । रंचमंचीय प्रस्तुतीकरण तथा दृश्य-विधान तो उनके पुरणरूपेणश 
लोकाधारयुकक्‍त हैं । इन नाटिकाश्रों के समस्त गीत भी लोकधुनों पर ही 
आधारित हैं । 

भारतीय लोक-कला मंडल, उदयपुर की नृत्य-नाटिकाएँ, जिनसे लेखक का 
सीधा संबंध है, पूर्णा लोकाधार को अपने में समेटे हुई हैं। मंडल इस समय 
देश में लोकनृत्य और लोकनाटबों के खोज, शोध और संशोधन की प्रथम 
संगठित संस्था है । इसकी सभी रचनाएँ गहन अध्ययन और विशद सर्वेक्षण 
पर आधारित हैं । संस्था के क्षेत्रीय कार्यकर्ता लोकनाटयों के विविध स्वरूपों 
का स्थलीय अध्ययन करते हैं और उनकी विविध विधाओ्नों के तुलनात्मक 
विश्लेषण से अपने प्रयोग-विमाग को सुसम्पन्न करते हैं । लोकनाटवथों के प्रत्येक 
पक्ष का सर्वेक्षण संपूर्ण होने के उपरान्त ही विशिष्ट परम्परागत लोकनाटय 
का आधुनिक संस्करण संस्था में तैयार किया जाता है । इस तरह प्रचलित 
लोकनाठथों की सम्पूर्णां गश्रात्मा को यथावत्‌ रखते हुए उनके जजंरित स्वरूप 
को सप्रारितत किया जाता है। लोकशंलीप्रधान प्रस्तुतीकरण की दृष्टि से ये 
संशोधित लोकनाटय जितने प्रमावजाली हैं उतने देश में श्रौर कोई नहीं । ये 
समी लोकनाट्य खुले रंगमंच की प्रणाली में ही प्रस्तुत किये जाते हैं । रंगमंच 
के तीनों ओर दर्शकों के बैठने की व्यवस्था होती है। दृश्य-विघान पुरणंरूप से 
प्रतीकात्मक एवं लोकाघारयुक्त होते हैं। नाट्य की सभी वाक्‌-सवाक्‌ अभि- 
व्यंजनाएँ सोलह आना लोकशली से ही प्रमावित हैं । पात्र लोकशली ही में 
प्रवेश करते हैं । संवाद आदि की व्यंजनाएँ लोकशली में होती हैं तथा नाट्य 
की सम्पूर्ण बणघट लोकप्रणाली ही का आधार ग्रहण करती है । जिस विशिष्ट 
लोकनाट्य शैली पर नृत्यनाट्य आधारित रहता है, उसीकी घुनें उसमें गाई 
जाती हैं। संवादवहन भी उसी शैली में होता है। मंडल द्वारा रचित लोक- 
नाटिकाश्रं में यदि कोई बहुत बड़ा परिवर्तन किया गया है तो यही कि 
प्रचलित लोकनाट्यों का कथा-प्रसंग, जो कि बहुधा बहुत कमज़ोर और गअपूर्ण 
होता है, इन नाट्यों में सर्वांगीणा बनकर अवतरित होता है । रात-रात भर 
ग्रामीण क्षेत्रों में प्रशित होने वाले मौलिक लोकनाग्य, जो ग्रनेक क्षेपकों के 
प्रवेश से अत्यंत जजर और तथ्यहीन होने लगे थे, लोककला मंडल के प्रयास 
से पुन: नवजीघखन लेकर अवतरित हुए हैं। इन लोकनाख्यों में मूमलमहेन्द्र, 
मीरामंगल, ढोलामरवण नामक नृत्यनाटिकाएँ विशेष उल्लेखनीय हैं। इन 
नास्थों के संबंध में एक महत्त्वपूर्ण बात यह है कि वे अधिकांश परम्परागत 
लोक-प्रभिनेताओं द्वारा ही प्रस्तुत किये जाते हैं । 

इन सब उदाहरणों से यह ग्रनायास ही सिद्ध हो जाता है कि रंगमंचीय 
प्रस्तुतीक रण तथा रचना-विधान की दृष्टि से श्राज के अधिकांश मारतीय नृत्य- 
नाव्य लोकनास्यों की शेली का ही अनुसरण करने लगे हैं । वेशभूषाएँ, 
ग्रभिव्यंजनाएँ, संगीत तथा रंगमंचीय विधान सभी लोकनापखथों से प्रेरित हैं । 
इन नृत्य-नाख्यों में थात्रों का चुनाव भी लोककलाकारों में से हो हो रहा है । 
लोकधुनों के साथ राँफ, करताल, अपंग, ढोलक, ढोल, नक्कारे, अलगो जे, पृंगी, 
मांदल जैसे लोकवाद्यों का भी इन लोकनृत्य-नाय्यों में उपयोग होने लगा है । 
सबसे महत्त्वपूर्ण बात यह है कि शआ्राधुनिक नृत्य-नाथ्यों की साज़-सज्जा 
तथा रंग्रमंचीय रचनाओं में लोकनास्यों का प्रभाव सर्वोपरि है । आधुनिक ढंग 
के थियेटर में भी, यदि ये लोकाधारित नृत्य-नास्य प्रस्तुत होते हैं तो उनकी 
रचना, प्रस्तुतीकरण आदि में लोकनाट्यों की ही रंगत का आनन्द उपलब्ध 
होता है । ग्रामीण क्षेत्रों में रात-रात मर प्रदर्शित होने वाले परम्परागत लोक- 
नाट्य इस यांत्रिक युग में धीरे-धीरे निष्प्राण भी होने लगे थे । श्रतः लोकनास्थों 
की शैलीगत विशेषताओं का आधुनिक नृत्य-नास्थों में प्रवेश भ्रपने देश के लिये 
बहुत बड़ा वरदान सिद्ध हुआ है । निश्चय ही लोकनृत्य-नास्यों के पुनरुत्थान 
और युगानुकूल संशोधन के लिये हमारे देश में बहुत ही सुन्दर परिस्थितियों 
का निर्माण हो रहा है । 


लोकनाटच - संशोधन 

लोकनाटय-संशोधन एक ऐसा प्रश्न है जिस पर आज तक कोई भी विद्वान्‌ 
एकमत नहीं हो सका है। कुछ विद्वान्‌ चाहते है कि लोकनाट्य की गतिविधियों 
में कोई बाधा उपस्थित न की जाय । वे जिस तरह चल रहे हैं उसी तरह 
उन्हें चलते रहने दें । यदि उनमें ग्रपनी स्वयं की ताक़त है तो वे भ्रपती विविध 
नाट्य-विधाओं में परिवर्तन स्वीकार करके अपना विकास स्वयं करेंगे । कुछ 
विद्वानों का यह भी मत है कि यदि उनको समय रहते दिशा-निदेश न दिया 
गया तो वे अपनी स्वयं की ताक़त खो बंठेंगे और अनेक ग्राधुनिक मनोरंजना- 
त्मक साधनों के सामने घुटने टेक देंगे । कुछ महानुमावों का यह भी सोचना 
है कि आधुनिक मनोरंजन की विविध विधाए उन्हें इस तरह पकड़ लेंगी कि 
वे उन पर स्वमावत: ही हावी होकर उनके मनोरंजनात्मक पक्ष को शक्ति 
प्रदान करेंगी। उनके सॉचने का आधार यह है कि लोकनास्य सदा ही 
परिवर्तेनशील होते हैं । वे युग के ग्रनुसार बदलते हैं और सामाजिक प्रतिमा 
बिता नियोजन-आ्रायोजन के उनकी रंगत बदले बिना नहीं रहती । बंगाल की 

जात्राओं का प्रधान स्वरूप, जिसमें भक्तजनों के कीतेन-गायन का अंश प्रमुख 
था, समय की माँग के अनुसार रंगमंचीय स्वरूप बन गया, यहाँ तक कि उसने 
ग्रपना धामिक स्वरूप त्यागकर सामाजिक रूप मी ग्रहण कर लिया है । 
उत्तर प्रदेश की बहुस्थलीय रामलीलाएँ मथुरा-शैली की रंगमंचीय रामलीलाश्ों 
में रूपान्तरित हुईं। ब्रज की रासलीलाएँ मंदिरों की सीमाओं से बाहर 
निकलकर भक्तजनों के आंगनों तथा सामाजिक परिस्थितियों में प्रविष्ट होने 
लगीं । महाराष्ट्र के तमाशे अब सड़कों, चौराहों एवं सावजनिक स्थलों को 
छोड़कर व्यवस्थित थियेटरों एवं नाय्यग्रहों में प्रदशित होने लगे तथा ग्राम्य- 
जीवन में सराबोर हुझ्ना यक्षनाव्य शहरी लोगों के उच्चस्तरीय मनोरंजन का 
माध्यम वन गया । यही नहीं, उसका विशुद्ध लोकपक्ष भी शास्त्रीय पक्ष के 
साथ गले मिलने लगा और एक परिपक्व नाट्य-स्वरूप के रूप में मान्यता 
प्राप्त करने लगा । गुजरात का भवाई जो पहले केवल ग्राम्यजनता के हल्के- 
फुलके मनोरंजन का माध्यम था, आज नवीन नाव्यप्रसंगों को ग्रपनाकर नई 
जुबान, नये परिधान एवं नवीन रंगत के साथ समाज को आह्वादित करने 
लगा । परन्तु हमारे सामने सबसे बड़ा विचारणीय प्रश्न है कि क्‍या यह 
रूपान्तर देश के समी लोकनाट्य स्वरूपों में हुआ है या कुछ ही दीखते हुए 
स्वरूप इस प्रक्रिया के बीच गुज़रे हैं ? 


हमें यह मी गहराई से देखना है कि ये रूपान्तरित स्वरूप, जिनमें जात्रा, 
रामलीला, तमाशा, यक्षनाट्य, मवाई आदि हमारी नज़र को पकड़ चुके हैं, 
परिवर्तन को स्वाभाविक प्रक्रिया मात्र से ही परिवर्तित एवं विकसित हुए हैं 
या इत़्के पीछे संशोधकों की कोई बड़ी ताक़त है, जिनसे इनको दिशा-निदेश 
प्राप्त हुआ है । जो विद्वान यह सोचते हैं कि ये लोकनाट्य ज्यों-के-त्यों अपने 
माग्य के मरोसे पर छोड़ दिये जाने चाहिये, उनका ध्यान देश की उन विभिन्न 
लोकनाट्य शैलियों की ओर खींचना पड़ेगा, जो अपनी अन्तिम साँसें गिन 
रही हैं। उनमें हैं - राजस्थान का कुचामणि खरूयाल, तुर्रा कलंगी के खेल, 
शेखावाटी रंगत के खेल, रावलों, गंधर्वों तथा भीलों के खेल, हरियाणा 
के स्वाँग, महाराष्ट्र का ललित तथा गोधघल, काश्मीर का भांड जश्न, 
आसाम का अंकिया नट, मध्यप्रदेश के माच, उत्तर प्रदेश को नौटंकी आदि- 
ग्रादि। ये सब नाट्यशलियाँ श्राज केवल नाम मात्र "को रह गई हैं। इनका 
गहराई से अध्ययन एवं अवलोकन करने से यह पता लग सकता है कि उनके 
प्रतिपालक केवल लकीर पीट रहे हैं । क्योंकि उन्हें रात मर प्रदर्शित करने की 


( २७२ ) 


परम्परा है इसलिये वे रात मर ही खेले जाते हैं ओर यदि उन्हें छोटा करके 
प्रदर्शित किया जाय तो गाँव की रूढ़िग्रस्त जनता की भयंकर नाराज़गी का 
शिकार होना पड़ता है। इन नाटकों में सारी रात रंगमंच पर क्‍या 
प्रदशित होता है, यह गहरे अध्ययन की चीज़ है। इन नास्यों का केवल ढाँचा 
मात्र रह गया है। उनमें मूल खेल का अंशमात्र भी शेष नहीं है। जो कुछ 
भी बचा है वह शभ्रप्रसंगिक खेल-तमाशों, हँसी-मज़ाकों, फिल्‍मी गीतों एवं 
नृत्यों से सराबोर है । मारत के अधिकांश लोकनाट्य गीत एवं नृत्यप्रधान हैं । 
कथोपकथन अपनी विशिष्ट परम्परा के श्रनुसार छुंंदबद्ध पदों में गाये 
जाते हैं और उनकी अदायगी को पदसंचालन एवं विविध अ्ंगमंगिमाओं से 
उद्दीप्त किया जाता है। अदायगी की इस पारम्परिक शैली में चूंकि श्रब 
ताक़त नही रही है इसलिये रूखे-सूखे गद्य का सहारा लिया जाता है । केवल 
परिपाटी के रूप में पद गाये जाते हैं और बाद में समस्त कथोपकथन गद्य में 
निपटाये जाकर उन अंशों में केन्द्रित हो जाते हैं, जिनमें मजाक, नकल एवं 
हल्के-फुलके हास्य की गंजाइश रहती है | ऐसे लचीले स्थलों पर अ्रभिनेता खुल- 
कर आज़ादी लेते हैं और ऐसे प्रहसन एवं संवाद जोड़ देते हैं जिनका मूल 
नाटक से कोई संबंध नहीं है और जिनमें चुलबुलाहट, हल्के किस्म की मज़ाक 
तथा चुमने वाले गीत और नृत्य के सिवाय कुछ नहीं होता । इस तरह को 
अ्रदायगी में ढाँचा पारम्परिक लोकनास्यों का अवश्य है, नकक्‍्कारा, ढोलक, 
तबलावादन वही है, नाट्य शिल्प भी वही है । रंगमंचीय विधान में भी कोई 
जोड़तोड़ नहीं किया गया है पात्रों का प्रवेश, परिचय एवं अदायगी का तौर- 
तरीक़ा भी वही है | मूलगीत ग्रादि मी पारम्परिक धुनों में ही गाये जाते हैं । 
परन्तु उनका कलेवर कहीं गायब होगया है । पारम्परिक घिसेपिटे कथोपकथन 
के कुछ भ्रंण गाकर शेष प्रंशों के अर्थ गद्य में उलथाकर समस्त नाठक ऐसे 
प्रसंगों पर रुक जाता है जिनका मूलनाटक से कोई संबंध नहीं है ॥ इसका 
परिणाम यह हुभ्ना है कि इन नवीन प्रसंगों के लिये नाट्यपात्र अपनी तैयारी 
करता है तथा वेशविन्यास ग्रादि मी उसी तरह की बनाता है। अ्रतः पुरातन 
लोकनाय्थ के पात्र पुरातन कथानक का प्रस्तुतीकरण भी नवीन ढंग की पोशाक 
पहिनकर ही करते हैं। राजस्थान के कुचामरणी ख्यालों में स्त्री-पात्र १०८ कलियों 
का घाघरा नहीं पहिनकर साटन का चिपकवाँ पेटीकोट पहिनता है । कंच्ुकी, 
कुरती आदि नहीं पहिनकेर वह आधुनिक ढंग का ब्लाउज़् का प्रयोग करता 
है । वह राजस्थान की पारम्परिक कलात्मक वेशभूषा का परित्याम कर यह 
समभने की ग़लती करता है कि उसके दर्शकों को वह पसंद है। उसे ज्ञात नहीं है 

कि पुरातन शैली के घेरदार घाघरे की पोशाक त्यागकर तथा मुँह पर से 
घघट हटाकर स्त्री-पात्र की भूमिका अदा करने वाला यह पुरुष-पात्र हिजड़े से 
अधिक और कुछ नहीं लगता । लोकनाख्यों के स्त्री-पात्रों की भूमिका पुरुषों के 
ज़िम्मे रखी ही इसलिये गई है कि वे अपनी अदायगी अ्रधिक खुलकर कर सकें 
झोर पुरुष होते हुए भी स्त्रियोचित हावमाव प्रदर्शित करके दर्शकों की वाहवाही 
प्राप्त कर सके । परन्तु वह उस वाहवाही से वंचित ही रहता है, क्‍योंकि 
दर्शकों की प्रशंसात्मक प्रतिक्रिया उसकी कलात्मक अदायगी के कारण नहीं, 
उसकी मोंडी पुरुषोचित पोशाक एवं हावभाव से उत्पन्न उसकी क्ृत्रिमता के 
कारण है। इन नाटकों में जब १८वीं शताब्दी के राजा ब्रिचिस, बुशशर्ट 
पहिनकर आते हैं तो प्रबोध जनता उन्हें इसलिये बर्दाश्त कर लेती है क्योंकि 
उनके साथ प्रस्तुत होने वाली अन्य अ्रपारम्परिक सामग्री भी उतनी ही 
आधुनिक है । उनका सिर पर पहिना हुआ साफ़ा ही केवल परम्परा का पालन 
करता है। आज लोकनाटथों में जो कुछ भी नवीनता के नाम पर हो रहा है 
वह उस तरफ केवल इशारा मात्र है। 


यदि हम यह मानलें कि लोकनास्टयों में परम्परा जंसी कोई वस्तु नही 
है, वह जमाने के अनुसार श्रपने आप बदलती रहती है तो निश्चय ही यह 
हमारे लिये विचारणीय प्रश्न है । राजस्थान की कुचामणी शली के एक प्रमुख 
ख्याल प्रदर्शन में मंगी के घर बिकनेवाली तारामती हावभाव आदि की दृष्टि 
से किसी मनचली स्त्री से कम नहीं दिखलाई गई थी। मेहतर की पोशाक 
भी आधुनिक रेल-कर्मचारी के रूप में डिब्बे साफ़ करने वाले मेहतर के श्रनु- 
रूप ही थी । अपने पुत्र रोहिताश्व की मृत्यु पर विलाप करने वाली तारामती 
भंगी के घर बिक जाने पर भी आधुनिक अलंकरण से अलंकृत थी | वह अपने 
गेय कथोपकथन में बनावटी सिसकियाँ मरती थी और उसकी नृत्यमय 
अ्दायगी में वह असाधारण ढंग से अपने कुल्हे और वक्ष:स्थल हिलाती हुई नाच 
रही थी । इसी कुचामणी शेली के चन्द मलयागिरी खेल में भी चन्द एवं 
मलयागिर को विश्वामित्र द्वारा ली हुई परीक्षा के फलस्वरूप समस्त राजपाट 
दान में देकर वन-वन मटकना पड़ा था । उस विपदगपग्नस्त प्रसंग में जहाँ हृदय 
को द्रवित करनेवाले प्रसंग आते हैं वहाँ उनका केवल स्पर्श मात्र करके ऐसे प्रसंगों 
को प्रधानता दी जाती है जहाँ निम्नस्तरीय श्ूंगार एवं हँसी-मज़ाक को बढ़ावा 
मिलता है। बीच-बीच में इसी तरह की अनेक अप्रासंगिक बातें जोड़ कर मूल 
कथा को कोसों दूर फेंक दिया जाता है। ये लोकनाट्य केवल निम्नस्तरीय 

जनरुचि को तुष्ट करने के लिये इस तरह निम्नस्तर पर आ जाते हैं कि उन्हें 
देखने से यह मान होना स्वाभाविक है क्रि लोकनाख्य केवल निम्नस्तरीय 
जनता के लिये मनोरंजन का साधन है। वे इस तरह असंयत एवं निरं- 
कुशतापूवंक आगे बढ़ रहे हैं कि शिक्षित समाज उन्हें देखकर चिन्तित हो गया 
है । यदि लोकनास्यथों का यही निम्नस्तर हम स्वीकार करनलें तो उनका वह 
पुप्ट स्वरूप, जिसने अनेक पुष्ठ नाख्य-विधाओं को जन्म दिया है, केवल कपोल- 
कल्पना मात्र है। हमारे देश में लोकनास्थों के जो भी अनेक पुष्ठ स्परूप 
विद्यमान हैं, वे या तो लोकनास्यों को परंपरा ही में नहीं आते हैं या जो अपुष्ठ 
और अशिष्ट तत्त्वों से युक्त हैं, वे ही लोकनास्थ हैं। गहराई से अध्ययन करने 
पर हम इसी नतीजे पर पहुँचते हैं कि ये परम्परा से विमुक्त अ्रशिष्ट लोकनाख्य 
अपनी दिश्या छोड़ बठे हैं और ऐसे श्रशिक्षित और श्रर्थलोलुप हाथ में चले गये 
है, जिन्होंने उनका स्तर गिरा दिया है। उदाहरणस्वरूप राजस्थान के शेखा- 
वाटी शैली के तथा कुचामरी शैली के ख्यालों को ही लीजिये । वे मी दिशा- 
निदेश के अ्रमाव में अपना रास्ता छोड़ने लगे हैं । यद्यपि कुचामणी शैली के 
ख्यालों से शेखावाटी शैली के ख्यालों का रचना-कौशल अधिक पुष्ट और गठा 
हुआ है फिर भी जनरुचि बदल जाने से उनका कोई पारखी अ्रब नहीं रहा 
है। उनकी कथोपकथनात्मक शैली में अभिनेता अपने गेय पदों की अदायगी 
में सारी शक्ति लगा देता है। वह उसकी अत्यधिक और श्रस्वाभाविक लम्बाई 
का झूयाल नही रखता । परिणामस्वरूप दर्शक-समाज ऊबने लगता है । दशकों 
की अभिरुचि को क़ायम रखने के लिये वह मूल नाटक के कुछ प्रसंग प्रस्तुत 
करने के बाद आधुनिक ढंग की नक़लबाज़ी एवं ग़ज़लबाज़ी में उतर जाता है। 


यही हाल मथुरा शली की रामलीलाओं एवं उत्तर प्रदेश की नौटंकियों 
का भी है। रामलीलाओं में अनेक विक्ृतियाँ झा गई हैं। मूल तुलसीकत 
रामायण का ग्राधार छोड़कर ग्ननेक अप्रासंगिक नकलों ने उनमें प्रधानता 
प्राप्त की है। चित्तोड़ के तुर्रा कलंगी के खेलों का तो प्रायः लोप ही हो 
गया है। वे जहाँ कही भी होते हैं उनमें सिवाय लकीर पीटने के और कुछ 
नही होता । मध्यप्रदेश के माचों का भी यही हाल हो गया है । वे इतने 
अश्लील तत्त्वों से परिपूर्ण हो गये हैं और अपनी परिपाटी का इतना अधिक 
परित्याग उनमें होने लगा है कि प्रायः वे अब तो होते ही नहीं हैं श्रौर यदि 
होते मी हैं तो उनके द्वारा उत्पन्न दंगे-फ़िसादों के लिये पुलिस का सहारा 
लेना पड़ता है। तुर्रा कलंगी के खेलों की मी कुछ वर्ष पूर्व यही स्थिति थी 

जिससे श्रब उनका प्राय: लोप हो हो गया है। हरियाणा के स्वाँग भी इतने 
विकत हो गये हैं कि शिष्टजन उन्हें देखना अपनी प्रतिप्ठा के विरुद्ध समझता 
है। ये सभी खेल अपने मूल गीत, नृत्य-प्रसंग एवं तंत्र श्रादि त्यागकर अश्ली- 
लता एवं निम्नस्तर पर उतर आये हैं । उत्तर प्रदेश की नौटंकियों में भी 
साज़बाज़, पोशाक, परिधान, हृश्यावली, नाच, गान श्रादि में परम्परा का 
त्याग बड़ी तेज़ी से हो रहा है। टिकटों से ये प्रदर्शन होने लगे हैं इसलिये 
दर्शक लोकनाख्य-परम्परा के अनुसार रातमर से कम की .अ्रवधि के प्रदर्शन 
देखना पसंद नहीं करते । स्त्री-वात्रों की भूमिका, परम्परा से विपरीत, श्रव 
स्त्रियाँ करने लगी हैं जिससे अदायगी तो घटिया दर्ज की हो गई है परन्तु उसमें 
ग्रशिष्ठ तत्त्वों का भी भरपूर प्रवेश हुआ है । समस्त लोकनाट्य-परंपरा में स्त्रियों 
की पअ्नुपलब्द्धि के कारण ही पुरुष स्त्रियों की भूमिका अश्रदा नहीं करते बल्कि 
उनकी गायन एवं नतेन को बन्दिशें ही इतनी ताकतवर होती हैं कि स्त्रियाँ 
उनकी श्रदायगी में सवंथा भ्रसमर्थ सिद्ध हुई हैं । नौटंकियों में जहाँ पुरुष-पात्र 
अपने कथानक केवल गेय पदों से ही अदा करते हैं, वहाँ स्त्री-पात्र (जो वास्तव 
में पुरुष ही होते हैं) उनके गेय पदों को विलष्ट नृत्य एवं पद-संचालन से सशक्त 
बनाते हैं । श्रव चूंकि स्त्रियाँ ही नौटंकियों में स्त्री-पात्रों की भूमिका श्रदा 
करती हैं इसलिये वे उस पेचीदा नृत्य-अ्रदायगी में श्रसमर्थ रहती हैं। उसकी 
पूति उन्हें फ़रमाइशी गीतों से करनी होती है जिससे नौटंकी का मूल कलेवर 
तो कहीं घरा रह जाता है श्रौर केवल फ़रमाइश ही फ़रमाइश रह जाती है । 
राजस्थान के मवाई आज से पन्‍न्द्रह वर्ष पूवे तक अपने हास्यप्रधान खेलों 
से जनता का मनोरंजन करते थे । मवाई की गायन, वादन एवं नतेन कला 
किसी समय सबको आश्चयंचकित कर देती थी । प्रत्येक पात्र भ्रपनी सूकबूझ 
से नवीन प्रसंग बनाता चलता था और दर्शकों को भी अपने अभिनय में शरीक 
करता था। भवाई नाख्य की यह अत्यंत अ्नौपचारिक एवं दिखावे से हीन 
मौलिक शैली नाट्य-कला का सिरमौर थी। उस पर प्रहार हुआ दशेकों 
की कुरुचिपूर्णा पसंद का नहीं, समाज-सुधारकों की पैनी तलवार का। उन्होंने 
उस पर अशिष्ठटता एवं निम्नस्तरीयता का आरोप लगाकर उसे कड़े नियंत्रण में 
बाँघ दिया । फलस्वरूप भवाइयों ने श्रपनी इस उत्कृष्ट नाख्य-परम्परा को छोड़ 
हाथरसी खेलों की नीरस एवं अ्स्वाभाविक शैली को अपना लिया । परिणाम 
यह हुआ कि मवाई के इन निष्प्राण खेलों को स्वयं उनके यजमान भी देखना 
पसंद नहीं करते। वन्दावन का रास जो मन्दिरों के स्वस्थ, सुन्दर एवं मक्तिमय 

वातावरण में विकसित एवं पोषित हुश्रा, आज भी अपनी मौलिकता की 
रक्षा इसलिये किये हुए है क्योंकि इसका व्यवसायिक पक्ष गौरा और धामिक 
पक्ष प्रबल है । मक्तजन रासलीला के लीला-स्वरूपों को ईश्वर के रूप में ही 
देखते हैं । उनको प्रमु का अंश मानकर उसी तरह उनकी आवभगत करते 
हैं । परन्तु राजस्थान स्थित फुलेरा ही की रासलीलाओं को लीजिये । वे 
ग्रपनी विकृतावस्था को पहुँच गई हैं । वृन्दावन ही की बात है। राजस्थान के 
कुम्मावत रासलीलाशों के साथ वाद्यवादन का काम करते थे और स्वरूपनिर्धारण 
का कार्य ब्राह्मण जाति के रासधारी । इन कुम्मावतों ने मूल रासलीलाझं के 
विरोध में अपनी स्वयं की रासमंडलियाँ स्थापित कीं और किसी भी जाति के 
बच्चों को स्वरूपघारण की छूट देदी । इनका मुख्य लक्ष्य आजीविका उपाजेन 
था और मंदिर के पवित्र वातावरण से उनका कोई सरोकार नहीं था। अ्रतः 
वे श्रपनी घामिक पवित्रता क़ायम नहीं रख सके और भगवान्‌ की लीलाओं 
का वह पावन स्तर भी रसातल को पहुँच गया । परिणाम यह हुआ कि ये 
लीलायें केवल नकल मात्र रह गईं और धामिक पृष्ठभूमि के श्रभाव में वे 
जनता का विश्वास प्राप्त नहीं कर सकीं। अ्रनेक विकृत नाट्य-प्रसंग उनके 
साथ जुड़कर यह विशिष्ट शेली बिल्कुल ही नष्ट हो गई । 


उक्त उदाहरणों से भारतीय लोकनाय्य की श्राज की स्थिति स्पष्ट है । 
हम यदि यह मानलें कि उन्हें अपनी दिशा स्वयं पकड़ने की छूट देदी जाय 
तो वह छूट तो आज है ही । उन्हें दिशा-निदेश देने का जहाँ प्रश्न है वह तो 
बहुत ही कम लोगों ने किया है और जिन्होंने किया है उनके शुम और गअ्रशुभ 
दोनों ही परिणाम सामने हैं । परन्तु अधिकांश शैलियाँ तो ऐसी हैं जिन्हें 
कभी दिशा-निदेश मिला ही नहीं है और जिनको मिला है उनकी भी दो 
श्रेणियाँ हैं। एक तो वह जिन्हें विद्वानों, कलासेवकों तथा नाट्य-विशेषज्ञों 
का मागंदर्शन प्राप्त हुआ है और दूसरी वह जो घनोपारज्जन की दृष्टि से 
निम्नस्तरीय पेशेवर कलाकारों द्वारा रूपान्तरित हुई है। दूसरी तरह के 
जहाँ भी प्रयास हुए हैं बहाँ इन नाटकों की बड़ी हानि हुई है और जहाँ 
लोकनास्य-तत्त्वों की सुरक्षा एवं सेवा हेतु वेज्नानिक ढेंग से काम हुग्रा है, 
वहाँ अत्यन्त शुभ परिणाम निकले हैं । 

दिशा-निदेश के इस कार्य से हमारे देश में वे लोग सर्वाधिक चिढ़े हुए 


हैं जो परम्परा को छोड़ना नहीं चाहते, जिन्हें नवीनता से बेहद चिढ़ है 
तथा जो पुरातन कलाक़ृतियों को संग्रहालय की दर्शनीय सामग्री के रूप में 

ही सुरक्षित रखना चाहते हैं। इस वर्ग में ऐसे महानुभावों की भी कमी नहीं 
है जो विक्रति को विकृति के रूप में ही देखना चाहते हैं तथा परम्परा की 
रक्षा के लिये सब प्रकार की गंदगी को पचाने को तंयार रहते हैं । यदि हम 
इस सिद्धान्त को स्वीकार करलें तो फिर कला और समाज का संबंध ही 
टूट जायगा । 


लोक कला में कोई चीज़ पुरानी नहीं होती । वह सदा ही नई बनी 
रहती है। लोकगीत, जो परम्परा से प्रचलित हैं, नये-नये अ्रथ एवं नये-नये 
स्तर प्रतिपल ही आत्मसात करते रहते हैं और फिर भी वे लोकगीत ही रहते 
हैं । इसी प्रकार लोकनाथ्य भी परम्परा को कायम रखते है। सवंदा ही नई 
भावनाओं, नये स्वरूपों तथा नई साज़-सज्जाओं को अपनाते है । इनके कथा- 
प्रसंग पुराने होते हुए भी इनके पात्र सब नये रूपों में प्रस्तुत होते हैं । 
लोकनास्य के राम मर्यादा पुरुषोत्तम नहीं | वे श्राज के समाज के एक साधारण 
प्राणी हैं। सीताजी श्राज की ग्रृहस्थ नारी की तरह चित्रित की गई हैं । 
लंकापति रावण समाज के दुष्ट तत्त्वों का प्रतीक है। इसी तरह राजा 
हरिश्चन्द्र भंगी के यहाँ बिक जाने के उपरान्त उसी त्यागशील व्यक्ति का 
प्रतीक है जो आज भी समाज में कुछ न कुछ आदर्श उपस्थित करने को 
उद्यत है । इसीलिये उसके पात्र हज़ार वर्ष पुरानी पोशार्क नहीं पहिनकर आाज 
से कुछ वर्ष पूवे की ही पहिनते हैं। लोकनास्यों के समस्त पुराने कथानक 
एवं पात्र नवीन समाज के विशिष्ट वर्ग के प्रतीक के रूप में प्रकट होते हैं । 
अत: लोकनाट्यों की यह वेज्ञानिक पृष्ठभूमि हम स्वीकार करलें तो उसके 
दिशा-निदेश से हम किसी को आपत्ति नहीं होगी । लोकनाख्थयों का प्रस्तुती- 
करणा, तंत्र एवं रचना-शिल्प तो परम्परा-संगत रहता है, कथानक भी 
परम्परा को पूरी तरह निभाता है, परन्तु कथोपकथन चिरनवीन रहते हैं । 
उसकी अदायगी में नित नये परिवर्तेन होते रहते हैं। दर्शकों की अ्रभिरुचि 
के अनुकूल उसमें प्रतिपल काट-छाँट होती है! नृत्य-मंगिमाएँ बदलती हैं । 
धुनें रूपान्तरित होकर नवीन सुरावली ग्रहण करती हैं । पुरातन प्रसंग नवीन 
वेशविन्यास में प्रस्तुत होते हैं। वे ग्राज की परिस्थितियों के अनुकूल बना 
लिये जाते हैं तथा आज की समस्याओ्रों के साथ उनका साम्य बिठा लिया 
जाता है । पात्र अपने कथोपकथन, भ्रपनी सुविधा ,एवं ग्रावश्यकता अनुसार 
स्वयं गड़ता जाता है। दर्शकगरा भी इस प्रक्रिया में अपना अत्यन्त सक्रिय 
सहयोग प्रदान करते हैं। नाटिका के सड़ेगले एवं घिसेपिटे प्रसंग, जो आज 

के जीवन से मेल नहीं खाते, अपने श्राप कटते चले जाते हैं, नये प्रसंग जुड़ते 
जाते हैं तथा सामाजिक रचना के अनेक जौहर उन नाटिकाओं में पद-पद पर 
परिलक्षित होते हैं जो समाज का दामन आजतक भी पकड़े हुए हैं तथा जिन्हें 
समाज को सामान्य बुद्धि स्वाभाविक रूप से ग्रहण करती है । 


यह प्रक्रिया लोकनास्थों को अपनी स्वाभाविक प्रक्रिया है। जो लोकनास्य 
इस प्रक्रिया के बीच गुज़रें नहीं है वे वास्तव में लोकनाटय नही है । अतः 
विद्वानों को इस परिवर्तन को स्वीकार करना ही पड़ेगा। इस प्रक्रिया मे 
बिगाड़ तब होता है जब उसमें किसी व्यक्ति या वर्गविशेष का स्वार्थ निहित 
होता है और वे उसकी सामाजिक आवश्यकताग्रों का ध्यान न रखकर उसकी 
गति बदलने की निरथंक्र कोशिश करते हैं। जो नाट्य झ्राज भी समाज के 
उच्चस्तर पर विराज रहे है तथा जिन्हे उच्चस्तरीय समाज का पोषण प्राप्त 
है, वे हर तरह से सुरक्षित है । अतः: देश के प्रचलित लोकनाटबों की वतंमान 
स्थितियों, उनकी विविध तात्त्विक परम्पराओं, शैलियों और उन पर होनेवाली 
सामाजिक प्रक्रियाग्रों का अध्ययन, विश्लेषण एवं परीक्षण विधिवत्‌ होना 
ग्रत्यन्त आवश्यक है । यह कार्य लोकनाटथ विषयक विद्वानों एवं विशेषज्ञों 
द्वारा ही हो सकता है । 


इस जगह यह मी प्रश्न उठ सकता है कि लोकनाटथय यदि विक्ृत 
होरहे हैं और उनकी लोकप्रियता नष्ट होरही है तो उन्हें पुन: जीवित करने 
की क्या आवश्यकता है ? इस प्रश्न के उत्तर में यही कहा जा सकता है कि 
मनोरंजन को जो नवीन विधाएँ बिकसित होरही हैं उनमें समाज को आत्मा 
के दर्शन नहीं होते । वे समाज को केवल परोक्ष मनोरंजन प्रदान करते हैं 
आर समाज की सामाजिक प्रतिभा का उनमें नितानत शअ्रभाव रहता है। 
लोकनाटथ की विविध विधाओ्रों में, रचना से लेकर प्रदर्शन तक, सामाजिक 
रचना-कौशल के दर्शन होते हैं तथा सामाजिक प्रतिभाएँ अभिव्यक्त होती हैं । 
सर्वाधिक्र महत्त्वपूर्ण बात यह है कि अपने ही लोगों द्वारा, अपने ही आँगन में 
तथा अपनी ही प्रिय शली में गगा घर भ्राती है। समाज के सर्वोत्कृष्ट कला-तत्त्व 
उसमें अभिव्यक्ति प्राप्त करते हैं। साजिन्दे, गायक, नतेक, अभिनेता, दर्जी, 
बढ़ई, हलवाई, कवि, विद्वान, आदि सभी अपनी प्रतिमा का दान इस लोकप्रिय 
नास्थ-शैली को सहर्ष प्रदान करते हैं । अतीत के विविध घामिक, ऐतिहासिक, 
पौराणिक एवं सामाजिक व्यक्तितत्त्व एवं उनके जीवन की अनेक चमत्कारिक 
बातें हमारे सामने अभिनीत होती है। अ्रत: लोकनाटयों को हम किसी भी 

दशा में ग़लत हाथों में पड़ा हुआ नहीं देख सकते । देश के लोकनाटच-विशेषज्ञ 
तथा विद्वान ही अपने अनुमव, अ्रध्ययन एवं परीक्षण से इन प्रचलित लोक- 
नाटयों की गतिविधियों तथा उनमें होनेवाले सूक्ष्मातिसूक्ष्म परिवर्तेनों का पता 
लगाकर उनकी विविध विक्वृतियों पर विचार कर सकते हैं । कुछ लोकनाटथच 
शैलियाँ तो ऐसी हैं जिनका दर्शक समाज ही ग़ायब होगया है और कुछ ऐसी 
हैं, जेसे राजस्थान का अलीबक्शी खेल, जिसका कोई व्यवस्थित दल ही शेष नही 
रहा है । कुछ प्रकार ऐसे भी हैं जो आखिरी साँसें गिन रहे हैं। इन लुप्त, 
अलुप्त, सक्रिय, निष्क्रिय सभी दलों के नाट्यालेख (5८॥959) विद्वानों के पास 
होना बहुत आवश्यक है। तदुपरान्त इन खेलों को विविध मंडलियों द्वारा कई 
बार विभिन्न परिस्थितियों में मी देखना चाहिये। इस पयंबेक्षण एवं अध्ययन 
के हृष्टि-बिन्दु नीचे लिखे अनुसार होंगे :- 

लोकनास्य के लेखक जीवित हैं या नहीं ? यदि वे जीवित है तो उनसे 
तुरंत संपर्क साधा जाय और यह पता लगाया जाय कि बिना परंपरागत नाट्य- 
शली या प्रचलित नाख्य-धुनों से उन्होंने अपनी गायन, लेखन एवं नरतेन सामग्री 
कहाँ से प्राप्त की है ? क्‍या उन्होंने श्रपनी धुनों का आधार कहीं श्रौर जगह से 
प्राप्त किया या वे सोलह आना स्वयं की रचनाएं हैं? यदि लेखक जीवित 
न भी हों तो उनके निकटस्थ लोगों से यह जानकारी प्राप्त हो सकती है । 
यह जानकारी भी आवश्यक है कि क्‍या ये धूनें कथोपकथन में प्रयुक्त शब्दों 
को उद्दीप्त करती हैं ? क्‍या वे भावान कूल हैं ? क्या समस्त गेय पद परंपरा- 
गत छूुंदों में बंधे हैं या स्वरचित छंद हैं? क्या एक ही विषय के विविध 
प्रचलित लोकनाय्य किन्‍्हीं समान पारंपरिक छांदों में बंघे हैं? क्या उनके गठन 
में कोई साम्य है ? या वे किसी विशिष्ट नाट्य-शेली का अनुसरण करते हैं ? 
बहुधा एक ही क्षेत्र में प्रचलित विविघ रंगतों के लोकनाय्य किसी ग्रलक्षित एवं 
परिपक्व परंपरा का अज्ञात ही अज्ञात में अ्रनुसररण करते हैं। यह परम्परा भले ही 
नाव्य-कलेवर, कथानक, कथोपकथन एवं रंगमंचीय उपकरणों से परिलक्षित न 
होती हो, उसमें नाटक के रचयिता का व्यक्तित्त्व स्पष्ठ दृष्टिगत होता हो, समस्त 
नाटक पर किसी व्यक्ति या दल विशेष की छाप या उसका आधिपत्य स्पष्ट हो, 
फिर मी लोकनाटब्-प्रस्तुतीकरण, चलित धुनों के मूलाधार, छंदों की पृष्ठभूमि, 
पात्र एवं चरित्रों के प्रतीकीकरण, घटनाओ्रों एवं प्रसंगों के प्रतिनिघीकरण, 
नृत्य एवं गायन की विशिष्ट सम्बोधनात्मक एवं नाटब्योचित प्रणाली आ्रादि में 
एक ऐसी विशिष्ट परम्परा अन्तहित रहती है, जिसका प्रतिपालन भारतीय 
लोकनाटब-प्रणाली में शाश्वतकाल से हो रहा है। इस हृष्टि को सामने रख 

कर प्रत्येक प्रचलित नाटथ का परीक्षरा अत्यन्त श्रावश्यक है । जो लोकनाटय 
इन परम्पराग्रों का पालन नहीं करते या जिनकी समस्त विधाएं लेखक एवं 
रचयितागओं की ही सूभवृकभ का परिणाम हों, वे ऊपर से चमत्कृत अवश्य 
लगते हैं परन्तु उनमें दर्शक अपने को आत्मसात्‌ हुआ नहीं समभता । न उनके 
कथोपकथन ही प्राणवान्‌ होते हैं, क्योंकि समाज की प्रतिभा का वे इतने 

ग्रत्पकाल में स्पर्श किये हुए नहीं होते हैं । इस कमी की पूर्ति प्रत्येक कलाकार 
को श्रपनी सूभवूभ या अप्रासंगिक कथनों, गीतों एवं नृत्यों से करनी पड़ती है । 
ऐसी परिस्थिति में यह श्रत्यन्त ग्रावश्यक है कि समी नये-पुराने, प्रचलित- 
अप्रचलित लोकनाटथों के समस्त कलवर का आलेखन कर लिया जाय। उनकी 
समस्त प्रस्तुतीकरण एवं नाटय-विधाओं का अध्ययन करके यह पता लगाना 
बिल्कुल मुश्किल नहीं है कि कौन नाट्य परम्परापारित है और कौनसा उससे 
परे है। इस परीक्षण के बाद प्रत्येक लोकनाटय-गालेखों से क्षेपक बाहर 
निकाले जा सकते हैं। अप्रासंगिक कथनों को प्रासंगिक कथनों से पूरित करके 
समस्त कथा-प्रसंग को संगठित कर लेना चाहिए । जिन नवीन छुंदों या बंदिशों 
में कथोपकथन को उद्दीप्त करने की शक्ति न हो उन्हें बदलकर परम्परापुष्ट 
छंदों में ढाल देना चाहिये । यदि ये सब क्षेपक बाहर निकलने पर नाटथ का 
मनोरंजन-पक्ष ढीला पड़ जाता है तो निश्चय ही समस्त कला-आलेख की 
पुनरावृत्ति आवश्यक है। उस पुनरावृत्ति में कथा एवं प्रसंगों का क्रमिक 
प्रस्तुतीकरण नाटकीय तत्त्वों के अनुकूल करना भी ज़रूरी है। उनका 
व्यवस्थीकररण एवं उनके निरथंक पक्षों की छेटनी मी परमावश्यक है। इस कायें- 
कलाप में यदि इस बात का पता लगाया जाय कि उस नाट्य का पारम्परिक 
प्रस्तुतीकरण क्या था तथा कौनसे अंश क्षेपक के रूप में आये हैं तो बड़ी 
श्रासानी हो जायगी । उस पारम्परिक प्रस्तुतीकरण में जो परिवर्तन आया है, 
वह दर्शकों की आवश्यकता की पूर्ति के लिये प्राया है या प्रदर्शकों की श्रसमर्थता 
के कारण । कई बार यह भी देखा गया है कि योग्य पात्र एवं योग्य दर्शकों के 
ग्रमाव में श्रनेक ऐसी भ्योग्य विधाओं का सहारा लिया जाता है, जो लोक- 
नाटथ-पद्धति से बिल्कुल विपरीत है। यह बात भी वे ही जान सकते हैं जो 
लोकनाटथय परम्परा के पक्के पारखी हों। कुछ पक्ष ऐसे भी हो सकते हैं, 
जिनका शंलीगत प्रस्तुतीकरण आधुनिक समाज को प्रमावित न करता हो । 
ऐसे तंत्र को केवल परम्परापोषित होने के नाते ही प्रयुक्त करने का हंठ भी 
नहीं होना चाहिये । यदि वह तंत्र आज के लिये आवश्यक न हो तो उसका 
परित्याग किया जा सकता है । 

जो नाटय कथोपकथनप्रधान हों उनके कथानक को भी महत्त्व देना 
ग्रावश्यक है और जो केवल कथानकप्रधान हैं उनमें कथोपकथन को सक्रिय 
करके पात्रों की कला-कुशलता को बढ़ावा दिया जा सकता है। कई लोकनाख्य 
ऐसे हैं जिनके विविध प्रसंग एक-दूसरे से कच्चे धागे में बंघे हैं। उनका 
पारस्परिक सम्बन्ध परिपक्व करना नाट्यगठन की हृष्टि से अति आवश्यक है| 
इन प्रसंगों का एक-दूसरे के साथ जोड़-तोड़ बिठाने के लिये सम्मव है कि 
पारम्परिक धुनों में नये कथोपकथन लिखने हों । कभी-कमी सही पात्रों को 
सही भूमिका नहीं मिलने से मी नाटक में शिथिलता आजाती है । कहीं-कहीं 
एक ही कथन को सांगीतिक वेविध्य की नीयत से कितनी ही बंदिशों में गाया 
जाता है। इससे नाथ्य की लम्बाई अनावश्यक रूप से बढ़ जाती है और दर्शकों 
की रुचि को भी श्रधिक समय तक टिकाया नहीं जा सकता । कई प्रसंग ऐसे 
भी आरा जाते हैं जो नास्य-प्रवाह को क्षति पहुँचाते हैं और जिनका मूल कथानक 
से कोई संबंध भी नहीं होता । ऐसे प्रसंगों को काटने-छाँटने में किसी प्रकार 
की हिचक नहीं रहनी चाहिये । कभी-कभी धुनों में मी हेरफेर करना 
आवश्यक होगा ओर कहीं-कहीं पुरातन शली में नवीन कथोपकथन नई धुनों में 
भी बाँघने होंगे । 

सर्वाधिक ध्यान तो इस बात का रखना पड़ेगा कि ये नाटय अपनी लोक- 
शैली का परित्याग नहीं करें। उसके साथ जनता का पारस्परिक भावात्मक 
लगाव तभी तक बना रहेगा जब तक कि उसकी हाली में कोई परिवर्तन नहीं 
किया जाय । आधुनिक नाटबों की तरह इन लोकनाटथों को कड़े नियमों में भी 
नहीं बाँधा जाय । पात्रों को अपनी स्वतन्त्र अभिव्यक्ति की भी पूरी छूट रहनी 
चाहिए । उन्हें अपनी उपज एवं ग्रन्तःप्रेरणा से कथोपकथन के विस्तार एवं 
नियोजन की स्वतन्त्रता हो । दर्शंक-प्रदर्शक लोकनाटथ्यों में एक कुद्ग॒म्ब की 
तरह जुड़े रहते हैं । उन्हें प्राय: समी नाटबों के कथोपकथन कंठस्थ होते हैं । 
यदि उनमें आ्रामूलचूल परिवर्तन करके दर्शकों के सम्मुख प्रस्तुत किया जावे तो 
यह स्वामाविक है कि दर्शक ऐसे नाटकों में कोई अपनत्व न बतावें । दर्शक- 
प्रदशंक का शारीरिक फ़ासला भी बहुत अधिक नहीं रहे । कभी-कभी 
रंगस्थल और प्रेक्षस्थल में कोई श्रन्तर नहीं रहता प्रेक्षस्थल ही कभी-कभी 
रंगस्थल की अनेक परिस्थितियों में परिवर्तित हो जाता है। कमी प्रेक्षक ही 
प्रद्शंक बन जाता है और कमी प्रदर्शक प्रेक्षक । अतः लोकनाटच-संशोधन 
कार्य में बड़ी सावधानी बरतने की आवश्यकता है । कई संशोधक उत्साह ही 
उत्साह में इन पारम्परिक नाटयों को इतना बदल देते हैं कि उनके स्वरूप- 

परिवतंन के साथ उनकी ग्रात्मा ही नष्ट हो जाती है। नाटक की वे धुनें जो 
दर्शकों के कंठों पर सदा ही विराजमान रहती हैं, वे गतें जो नक्कारा-वादक 
अनेक पीढ़ियों से बजाता है, वे कथोपकथन जो जनजीवन को सहस्नरों वर्षो से 
आह्वादित कर रहे हैं, प्रत्यक्ष में ग्राज की परिस्थिति से मेल मले ही न खाते 
हों परन्तु दर्शकों की मावनाओं में सराबोर हो चुके हैं। उनमें जहाँ तक हो 
सके भ्रामूलचूल परिवर्तन न हो । राजस्थान के कुछ लोकनाटद्ों ही को लीजिये 
जसे छेला पनिहारिन का ख्याल, ढोलामरवर का ख्याल, गोरी का बालमा 
का ख्याल, नणद मौजाई का ख्याल, खसम का खेल, मूमल महेन्द्र का रखुियाल, 
बनजारा का ख्याल, सेठ-सेठाणी का रूयाल, बृढ़ा बालम का ख्याल आदि-आदि । 
इनमें से कुछ के प्रमंग तो ऐसे व्यक्तित्व के साथ जुड़े हुए हैं जिनसे झ्राज का 
समाज कोई शररणा नहीं लेता । परन्तु इन खेलों की धु्नें, उनके कथोपकथन 
तथा उनकी विविध रंगतों से दर्शक मावात्मक दृष्टि से इतना जुड़ा हुआ होता 
है कि वह उसमें श्रसीम रस लेता है। कुछ प्रसंग तो ऐसे हैं जिनसे समाज को 
कोई प्रेरणा नहीं मिलती तथा उनसे किसी प्रकार का सामाजिक आदर्श उप- 
स्थित नहीं होता । उनमें जीवन ऐसे श्रसामाजिक तत्त्वों से जुड़ा होता है कि उनसे 
समाज का हित होने की श्रपेक्षा कमी-कमी अहित ही होता है। फिर भी ऐसे 
लोकनांटय लोकरुचि की दृष्टि से अत्यन्त सफल सममभे जाते हैं। उनका लालित्य, 
नाटक के गठन, पात्रों के चारित्रिक गुणों तथा चमत्कारिक परिस्थितियों में 
नहीं है। उनके कथोपक्थन और उनकी मनचली धुनें ही इतनी प्रभावशाली 
होती हैं कि वे दर्शकों को बाँधे रखती हैं ।॥ ये नाटय बहुधा कथोपकथनप्रधान 
ही होते हैं। उनका कथानक सदा ही प्रष्ठभूमि में रहता है। इन नाटयों के 
फड़कते हुये गाने, उछलते हुए नृत्य तथा श्वंगार-प्रधान व्यवहार एवं व्यापार 
ही दर्शकों के लिए अत्यधिक आनन्ददायी होते हैं । 

अ्रत: लोकनाटयों के संशोधन-कार्य में सुधारवादी प्रवृत्ति कारगर सिद्ध 
नहीं होती । लोकनाटथों का मुख्य लक्ष्य मनोरंजन तथा आनन्द प्रदान करना 
है, उपदेश देना और सुधार करना नहीं है। उपदेश प्राप्त करने और 
जीवमोद्वार के प्रसंगों की जीवन में कोई कमी नहीं है, बल्कि कभी-कभी तो 
समाज उसकी इतनी झ्नतिरंजना अनुभव करता है कि वह दिन मर के गंभीर 
कामों के बाद रात तो क्शुद्ध आनन्द-मोद प्राप्त करने में ही लगाना चाहता 
है । वह उस समय सभी सामाजिक बंधनों से मुक्त होकर श्रपनी वृत्तियाँ ढीली 
करके बंठता है । वह प्रतिबन्ध नहीं चाहता । अतः संशोधन-कर्ताओं को उन्हें 

कुठित करके गंमीर तत्त्वों से वोभिल नहीं करना चाहिए। कुछ लेखक नवीन 
विषयों पर लोकनाट्य लिखने की आकांक्षा रखते हैं । यह कार्य सँद्धान्तिक 
दृष्टि से असंगत अवश्य लगता है, परन्तु यदि वह सावधानी एवं अत्यन्त 
वेज्ञानिक ढंग से किया जाय तो उपयोगी सिद्ध हो सकता है। नाट्यों 
की घुनों, प्रस्तुतीकरण-तन्त्र, नतेन, बादन, रंगमंचीय विधान आदि में 
परम्परा का ध्यान रखकर यदि नवनाटच-लेखन का काये किया जाय तो 
श्रेयस्कर होगा । नहीं तो ऐसे नाट्य लोकशैली के नाटथों में शुमार न होकर 
आधुनिक रंगत के नाटक ही कहलायंगे, जिनकी ग्राज कोई कमी नहीं है । ऐसे 
नाट्य परम्परा-पोषित होते हुए भी जमाने को देखते हुए संक्षिप्त तथा प्रस्तुती- 
करण की दृष्टि से च्रुस्‍्त होते हैं। उनकी गायन, वादन, नर्तेन की धुनें एवं चालें 
दर्शकों के कंठों पर परम्परा से बैठी हुई तथा कानों को सदा से ही रसमावनी 
होती हैं। इन विधाओं के साथ यदि कथानक भी समयानुकूल एवं राष्ट्रोपयोगी 
हो तो फिर इस कार्य में चार चाँद क्‍यों न लगें ? ये जनरुचि को पकड़ने में थोड़ा 
समय श्रवश्य लेंगे, परन्तु वे जनमानस में उतरने लगेंगे और कालान्तर में 
लोक-नाटघों की श्रेणी प्राप्त कर लेंगे । ग्राज हमारे देश में जो भी लोकनाटथय 
प्रचलित हैं उनका तन्त्र ही पारम्परिक है। वे सदा ही अपनी हर विधा में 
जमाने के भ्रनुसार रंगत प्राप्त करते रहते हैं। लचब्छीराम लिखित राजस्थान के 
कुचामणी खेल ५० वर्ष पूर्व लिखे गये थे । और भी कई लेखकों ने इस शैली में 
खेल लिखे हैं परन्तु उनमें कोई मी ३० वर्ष से अ्रधिक पुराना नहीं है । फिर 
मी कुचामणी खेलों की गणना लोकनाट्यों में इसलिए होती है कि उनका 
समस्त तन्‍्त्र लोकधर्मी नाटकों से पोषित है । गुजरात की भवाई-कला में भी 
इसी तरह के नवीन प्रयोग हुये हैं, जिनमें नवीन प्रसंगों को पुरातन भवाई 
परिपाटी में डालकर भवाई नाटब को नया परिवेश प्रदान किया गया है । इसी 
तरह के परिवर्तेन बंगाल तथा असम की जात्राओं में भी हुए हैं। यदि पुरातन 
नाटब-शैलियों में, विशेष करके उनमें जो निष्प्राण हो गई हैं, इस तरह के 
वेज्ञानिक एवं व्यवस्थित प्रयोग हों तो वे नाट्य निश्चय ही सामाजिक स्वीकृति 
प्राप्त कर लेंगे। समाज का लगाव नाट्य कलेवर से नहीं होता । उसका लगाव 
होता है खेलों की पारम्परिक गायकी से, उसके विशिष्ट अ्भिनय-तंत्र एवं तौर 
।|।रीक़ों से । यदि ये सब बातें किसी भी खेल में अक्षुण्ण रहें तो घीरे-घीरे वह 
लोकनाटक की श्रेणी अवश्य प्राप्त कर लेगा । 

ग्रत: संशोधन के दो पहलू हमारे सामने हैं ।* एक तो प्रचलित लोक- 
नाटथों को कतरने, काटने एवं संपादित करने का और दूसरा उसी परम्परा में 

नवीन नाट्यालेखन का। ये दोनों ही पक्ष आवश्यक भी हैं और कपष्ट- 
साध्य मी । देश में जहाँ-जहाँ इस दिशा में विधिवत कार्य हुआ है वहाँ लोक- 
नाटथ पुनः प्रतिष्ठापित हुए हैं। महाराष्ट्र का तमाशा, आन्ध्र का यक्षज्ञान, 
बंगाल की जात्रा, गुजरात का भवाई आदि इसके ज्वलंत उदाहरण हैं और 
जहाँ लोकनाट्य-परम्परा को केवल अपने ही झ्प जीवन-मरण की घड़ियाँ 
गिनने के लिए निराधार छोड़ दिया गया है, जैसे राजस्थान का तुर्रा कलंगी, 
शेखावाटी ख्याल, बीकानेरी रम्मते आदि, वहाँ लोकनाख्थ अपनी अन्तिम साँसे 
गिन रहे हैं । जहाँ-जहाँ विधिवत्‌ संशोधन, परिवर्धन का कार्य विशेषज्ञों द्वारा 
हुआ है, वहाँ के संशोधित नास्थ चुस्त हो गये हैं । उनमें नवीन प्राणस्फुरण 
हुआ है । नृत्यों की रंगत बढ़ गई है। उनके निरर्थक अंश कट गये हैं । 
जानदार अंश रह गये हैं। उनसे थोड़े समय में ग्रधिकाधिक आनन्द मिलने लगा 
है। वें नाटक अभ्रमी भी गाँव और नगर के खुले चौराहों में होते हैं । उनके 
रगमंच सब तरफ़ से खुले रहते हैं । दर्शकगरा घेरा बाँध कर बँंठ जाते हैं । 
पात्र पारम्परिक तरीके से ही अपना परिचय स्वयं देता हुआ गाता है । 
गीतबद्ध कथोपकथन में दर्शंक-प्रदर्शकों की कल्पना को पूरी छूट दी जाती है । 
समस्त नाव्य-प्रस्तुतीकरण में अनोपचारिकता का पूरा ध्यान रखा जाता है । 
स्थल, स्थान एवं अभिनयत्रम में अपनी स्वयं की परम्परा को निमाते हुए भी 
ये नाथ्य कई बातों में छूट ले लेते हैं । वे सामाजिक कल्पना को तुरन्त पकड़ 
लेते हैं और तनिक से संरक्षण के बावजूद भी उन्हें देखने, खेलने की देश का 
दर्शक समाज लालायित रहता है ! 

